

# ವಿವಾಹ-ವರದಕ್ಕಿಣೆ



ಎಂ. ಜಯಂತಿ ಬಾಯಿ ಬಿ.ಎಸ್.ಸಿ., ಎಂ.ಎ., ಎಂ.ಫಿಲ್







P. D. Souza

Na. 11, Gloria,  
Behind Pratap Society, J. P. Road,  
Four Bungalows, Andheri (West),  
BOMBAY - 400 053.  
Tel. No. 6260900.

# ವಿವಾಹ-ವರದಕ್ಕಿ ನೆ

L: B 03-R 20 (Kon. D)

I 1371

✓ 1781

1781  
G-7 Kon  
JAY

ಎಂ. ಜಯಂತಿ ಬಾಯಿ ಬಿ.ಎಸ್.ಸಿ., ಎಂ.ಎ., ಎಂ.ಫಿಲ್



# Vivaha Varadakshine

A book by Smt. M. Jayanthi Bai on Marriage Dowry

Publishers : Smt. M. Jayanthi Bai

Divya Deeksha Prakashana

Pages : viii + 75

Year of Publication : 1995

I, JAY ' 1995


"ವಿವಾಹ ವರದಕ್ಷಿಣೆ" : ಲೇಖಕಿ ಎಂ. ಜಯಂತಿ ಬಾಯಿ

ಪುಟ ಸಂಖ್ಯೆ : viii + 75

ಪ್ರಕಟಣಾ ವರ್ಷ : 1995

ಮೋಲ : ರೂ. 10-00

1781  
G → KON  
JAY



ಪುಸ್ತಕಾ ಪ್ರತಿ ಪ್ರಕಾಶಕಿ ಆನಿ ಲೇಖಕೀಲೇ ವಿಳಾಸಾರಿ ಮೆಳ್ತಾ

ಎಂ. ಜಯಂತಿ ಬಾಯಿ

ಎಂ.ಐ.ಜಿ. 836, "ಮಾತೃಭಾಯಾ"

ಸಿ.ಐ.ಟಿ.ಬಿ. ಕಾಂಪ್ಲೆಕ್ಸ್, ಲಾಗ್ಗೇ

ಕುವೆಂಪುನಗರ

ಮೈಸೂರು - 570 023



## ಕೃತಿ ಸಮರ್ಪಣ

ದಿವಂಗತ ಜಾವ್ನ ಆಶ್ರೀಲೆ ಮೆಗ್ಗಲೆ ಪೂಜ್ಯಪಿತಾ ಕುಲ್ಕಾಡಿ ಅಪ್ಪಾ ಯಾನೆ ನರಸಿಂಹ ಪೈ  
ಆನಿ ಪೂಜ್ಯಮಾತಾ ಕೆ. ಸಂಜೀವಿ ಬಾಯಿ ಹಾಂಗಲೆ ದಿವ್ಯಸ್ಮರಣೇಂಕ ಅರ್ಪಣೆ





## ಮುನ್ನುಡಿ

ಆಜಿ ಆಮ್ಗೆಲೆ ಸಮಾಜಾಂತು ಅತ್ಯಂತ ವಿಷಮ ಪರಿಸ್ಥಿತಿ ನಿರ್ಮಾಣ ಜಾಲ್ಲೆ. ನಾನಾ ರೀತೀಚೆ ನಾನಾ ಪ್ರಕಾರಾಂಚೆ ಸಮಸ್ಯೆಂಕ ಆಜಿ ಆಮ್ಗೆಲೆ ಸಮಾಜಾನ ಎದ್ರಸೂವ್ಣು ತಾಕ್ಯಾ ಪರಿಹಾರು ಕೋರ್ಕಾ ಜಾಲ್ಲಾ. ದುರ್ಬಳಿ ಪಣ, ಅನಾರೋಗ್ಯ, ರೋಗರುಜಿನ, ಕಷ್ಟ ಕಾರ್ಪಣ್ಯ, ಚೋರಾಲೆ ಭಯ, ನಿಂದಕಾಲೆ ಭಯ, ವಿವಾಹ-ವರದಕ್ಷಿಣೆ, ಆನಿ ವೃದ್ಧಾಪ್ಯ-ಸಮಸ್ಯೆ-ಅಶ್ಯಿ ಆಮ್ಗೆಲೆ ಎದ್ರಾಕ ಅಗಣಿತ ಸಮಸ್ಯೆ ಆಸ್ಚೆ. ಅಸ್ಸಲೆ ಸರ್ವ ಸಮಸ್ಯೆಂಕ ಪರಿಹಾರು ಕೋರ್ಚು ಸಮಾಜಾಂತುಲೆ ಜನಜೀವನ ಸುಖಕರ ಜಾವ್ಣಾ ಜಾಲ್ಲೆರಿ ಸಮಾಜಾಂತುಲೆ ಆಮ್ಚಿ ಸರ್ವಾನಿ ಮನಃಪೂರ್ವಕ ಜಾವ್ಣು ಪ್ರಯತ್ನ ಕೋರ್ಕಾ.

"ಸರ್ವೇ ಜನಾಃ ಸುಖಿನೋ ಭವಂತು", ಸಕ್ಕಡ ಜನಾನ ಸುಖಾರಿ ಆಸ್ಸೂಕಾ ಜಾಲ್ಲೆರಿ ಸಮಾಜ ಸುಧಾರಕ, ಸಮಾಜ ಸೇವಕ, ಸ್ವಯಂ ಸೇವಕ, ಲೋಕ ಹಿತಾಕಾಂಕ್ಷಿ, ಆನಿ ಪ್ರತಿ ಏಕ ಮಾಲ್ಗಡೆ ಮನುಷ್ಯಾನ ಜನಾಲೋ ಸುಖಸಂತೋಷೂಚಿ ತಾಂಗಲೋ ಸುಖ ಸಂತೋಷು ಮ್ಹೋಣು ಪರಿಗಣನಾ ಕೋರ್ನು, ತಾಜ್ಜೆಕಾತ್ತೀರಿ ನಿಸ್ಪೃಹಜಾವ್ಣು ಜನಾಲೀ ಸೇವಾ ಕೇಲ್ಲ್ಯಾರಿ ಆಮ್ಗೆಲೆ ಸಮಾಜಾಂತುಲೆ ಅನೇಕ ಸಮಸ್ಯೆಂಕ ಪರಿಹಾರ ಕೋರುಯೇತ.

ವೃತ್ತಿಬಾಂಧವಾನಿ ತಾಂಗಲೆಲೆ ವೃತ್ತೀಚೆ ಮೂಲಕ, ಲೇಖಕಾನಿ ತಾಂಗಲೆಲೆ ಬರವಣಿಗೇಚೆ ಮೂಲಕ ಅಸ್ಸಲೆ ಸಾಮಾಜಿಕ ಸಮಸ್ಯೆಂಕ ಜನಾಲೆ ಎದ್ರಾಕ ದವೋರ್ಕಾ, ಆನಿ ತೇ ಸಮಸ್ಯೆಂಚೆ ತೀವ್ರತೆ ಕಿತ್ಲೆ ಆಸ್ಚೆ ? ಹಾಜ್ಜೆ ನಿಮಿತ್ತ ಕಿತ್ಲೆ ಸಮಾಜ ಬಾಂಧವಾಂಕ ತೊಂದ್ರೆ ಜಾತ್ತ್ ಆಸ್ಚೆ ? ಹಾಕ್ಯಾ ಕಾರಣ ಕೋಣ್ ? ಹಾಜ್ಜೋ ಪರಿಹಾರು ಕಶ್ಯೆ ಕೋರ್ಕಾ ? ಮ್ಹೋಣು ಆಲೋಚನಾ ಕೇಲ್ಲ್ಯಾರಿ, ಸಮಾಜ ಬಾಂಧವ ಜಾವ್ಣು ಅಶ್ಯಿಲೆ ಆಮ್ಚಿ ಸರ್ವಾನಿ ಆಮ್ಗೆಲೆ ಸಮಾಜಾಂಚೆ ಬಂಧುಬಾಂಧವಾನಿ ಸುಖಾನಿ ಆಸ್ಸೂಕಾ ಜಾಲ್ಲೆರಿ. ಕಸ್ಸಲೆಲೆ ಕೋರ್ಕಾ ? ಮ್ಹೋಣು ವಿಚಾರವಂತಾನಿ ಆಲೋಚನ ಕೋರ್ಕಾ ಜಾತ್ತ್.

ಆಜಿ ಆಮ್ಗೆಲೆ ಸಮಾಜಾಂತು ಚೆಲ್ಲಿಯೆ ಚೆರ್ಡುವಾಂಕ ಆನಿ ತಾಂಗಲೆಲೆ ಆನು-ಆಮ್ಚಾಂಕ ಭಾರೀ ತ್ರಾಸದಾಯಕ ಜಾಲ್ಲೆಲೆ ಸಮಸ್ಯೆ ಮ್ಹಳೇರಿ ಪುತ್ರೀಲೆ ವಿವಾಹ - ಆನಿ ವರದಕ್ಷಿಣೆ. ಹೇ ವಿವಾಹ-ವರದಕ್ಷಿಣೆ ಆಜಿ ಆಮ್ಗೆಲೆ ಸಮಾಜಾಕ ಏಕು ಅಭಿಶಾಪು



ಜಾವ್ನು ಗೆಲ್ಲಾ. ಕಿತ್ತೇಕಿ ಚೆಲ್ಲಿಯೇ ಚೆಡ್ಕೊಂವ ಆನಿ ತಾಂಗೇಲಿ ಆನು-ಆಮ್ಮಾ ಹೇ ವರದಕ್ಷಿಣೆ ಪಿಡುಗಾಕ ಬಲಿ ಜಾತ್ತ ಆಸ್ಸಚೇ. ಹಾಂತು ತಾಕ್ಕೂನು ತಾಂಕಾ ಮುಕ್ತೇಚಿ ನಾಂವೇ ? ಮ್ಹಳೇಲೆ ಆಜಿ ಆಮ್ಗಲೇ ಎದ್ರಾಕ ಆಶ್ಯೇಲೇ ಹೋಡ ಸಮಸ್ಯೆ ಜಾಲ್ಲಾ.

ಕನ್ನಡ ಭಾಷೇಂತು ಅನೇಕ ಕೃತಿ ರಚನ ಕೆಲ್ಲೇಲಿ ತಸ್ಸಲೀ ಶ್ರೀಮತಿ ಎಂ. ಜಯಂತಿ ಬಾಯೀನ ಕೊಂಕಣಿ ಭಾಷೇಂತು ಹೇಂ ವಿವಾಹ-ವರದಕ್ಷಿಣೆ ಮ್ಹಳೇಲೇ ಪುಸ್ತಕಾಂತು ವರದಕ್ಷಿಣೇಚಿ ಹೀ ಅನಿಷ್ಟ ಪದ್ಧತಿ ಕಶ್ಯೇ ಏಕ ಸಮಸ್ಯೆ ಜಾವ್ನು ಕಿತ್ತೇ ಚೆಲ್ಲಿಯೇ ಚೆಡ್ಕೊಂವಾಂಕ ಬಲಿಘೇತ್ತ ಆಸ್ಸ ? ಆನಿ ಖಿಂಚೇ ಖಿಂಚೇ ರೀತೀನ ವಿವಾಹ-ವರದಕ್ಷಿಣೆ ಸಮಸ್ಯಾ ಆಮ್ಗಲೇ ಸಮಾಜಾಕ ಪೀಡೆ ದಿತ್ತ ಆಸ್ಸ ? ತಾಜ್ಜೆ ಭಯಂಕರ ಪರಿಣಾಮ ಕಸ್ಸಲೇ ? ಮ್ಹೋಣು ಸೋದಾಹರಣ ಜಾವ್ನು ಚಿತ್ರಣ ಕೇಲ್ಲಾ. ತಿತ್ತೇ ಮಾತ್ರ ನ್ಹಂಯೀ; ಹೇ ಸಮಸ್ಯಾಚೆ ನಿವಾರಣೆ ಕಾತ್ತೀರಿ ತೀಣೆ ಕೆಲವು ಪರಿಹಾರ ಕ್ರಮಾಂಕ ತಿಗ್ಗಲೇ ಸ್ವಂತ ವಿಚಾರಧಾರೆ ಮೂಲಕ ಸಾಂಗ್ಲೇಂಚಿ. ಅಸ್ಸಲೇ ಏಕ ಭಯಂಕರ ಸಾಮಾಜಿಕ ಸಮಸ್ಯೆ ಘೇವ್ನು ಶ್ರೀಮತಿ ಜಯಂತಿ ಬಾಯೀನ ಅತಿ ಸುಂದರ ಜಾವ್ನು ಕೊಂಕಣಿ ಭಾಷೇಂತು ರಚನಾ ಕೆಲ್ಲೇಲಿ ಹೇ ಕೃತೀಂತು ನಿರೂಪಣ ಕೇಲ್ಲಾ. ಹೇ ಪುಸ್ತಕಾಚೆ ಪುಟ ಪುಟಾಂತು ಲೇಖಕೀಲೇ ವಿಚಾರ-ಮಂಥನ, ಸಮಸ್ಯಾ ಸ್ಪಂದನ, ಹೇ ಸಮಸ್ಯಾ ವಿಷಯಾಂತು ಲೇಖಕೀಲಿ ಕಾಳಜಿ, ಕಳಕಳಿ ಉರೂನು ದಿಸ್ತಾ. ನಿಜ ಸಾಂಗೂಕಾ ಮ್ಹಳೇರಿ ಅಸ್ಸಲೀ ನಿರ್ಭೀತ ಬರವಣಿಗಾ ಆಜಿ ಆಮ್ಗಲೇ ಸಮಾಜಾಕ ಅಗತ್ಯ ಆಸ್ಸ. ಲೇಖಕೀನ ಕೂಲಂಕಷ ಜಾವ್ನು ಹೇ ಸಮಸ್ಯೇಚೆ ವಿಷಯಾಂತು ಆಲೋಚನ ಕೇಲ್ಲಾ. ಅಸ್ಸಲೇ ಅನೇಕ ಕೃತಿ ರಚನೇಂಚೆ ಆತ್ಮ ಅಗತ್ಯ ಆಸ್ಸ.

ಅಸ್ಸಲೇ ವಿಶಿಷ್ಟ ದೃಷ್ಟಿಕೋನಾನ ಆಮ್ಮಿ ಸಾಮಾಜಿಕ ಸಮಸ್ಯೇಂಕ ಮಾಪನ ಕೋರ್ಕಾ, ಆನಿ ತಾಂಚೆ ನಿವಾರಣೆ ಕಾತ್ತೀರಿ ಸಮಾಜ ಬಾಂಧವ ಜಾವ್ನು ಆಶ್ಯೇಲೇ ಆಮ್ಮಿ ಮನಃಪೂರ್ವಕ ಪ್ರಯತ್ನ ಕೋರ್ಕಾ. ಆಮ್ಗಲೇ ಸಮಾಜ ಬಾಂಧವಾಂಕ, ಆನಿ ಚೆಲ್ಲಿಯೇ ಚೆಡ್ಕೊಂವಾಂಕ ಏಕು ಶಾಪು ಜಾವ್ನು ಆಶ್ಯೇಲೆ ವಿವಾಹ-ವರದಕ್ಷಿಣೆ ಸಮಸ್ಯೇಕ ಬುದ್ಧಿಜೀವಿ ಜಾವ್ನು, ವಿಚಾರವಂತ ಜಾವ್ನು ಆಶ್ಯೇಲೇ ಆಮ್ಗಲೇ ಜನಾನ ಪರಿಹಾರ ಸೊದ್ದೂಕಾ.

ಅಸ್ಸಲೇ ವಿವಾಹ-ವರದಕ್ಷಿಣೆ-ಸಮಸ್ಯೇಕ ವಸ್ತು ಜಾವ್ನು ಘೇವ್ನು ಆಮ್ಗಲೇ ಕೊಂಕಣಿ ಭಾಷೇಂತು ಕೃತಿರಚನಾ ಕೆಲ್ಲೇಲಿ ಲೇಖಕಿ ಜಯಂತಿ ಬಾಯೀಕ ಹಾಂವ ಅಭಿನಂದನ ಕರ್ತಾ. ಅತ್ಯಂತ ಸರಳ, ಸುಂದರ ಆನಿ ಸ್ಪಷ್ಟ ಚಿತ್ರಣ, ವರದಕ್ಷಿಣೇಂಚೆ ಪರಿಣಾಮ, ತಾಜ್ಜೆ ಪರಿಹಾರ ದೀವ್ನು ಹೇ ಕೃತಿರಚನಾ ಕೆಲ್ಲೇಲಿ ಜಯಂತಿ ಬಾಯಿ ಅಸ್ಸಲೇ



ಅನೇಕ ಕೃತಿ ರಚನಾ ಕೋರ್ಚೆ ತಶ್ಚೀ ಜಾವ್ಚೊ. ಆನಿ ಆಮ್ಕೆಲೀ ಕೊಂಕಣಿ ಭಾಷೇಂತು ಸಾಹಿತ್ಯ ನಿರ್ಮಾಣ ವೃದ್ಧಿ ಜಾವ್ಚೊ ಮ್ಹೋಣು ಹಾಂವ ಪ್ರಾರ್ಥನಾ ಕರ್ತಾ. ರಾಜ್ಯ ಮಟ್ಟಾಂತು ಕೊಂಕಣಿ ಅಕಾಡೆಮಿ ಸ್ಥಾಪನಾ ಜಾಲ್ಲೇಲೆ ತಸ್ಸಲೇ ಹೇ ಶುಭ ಸಂದರ್ಭಾರೀ ಶ್ರೀಮತಿ ಜಯಂತಿ ಬಾಯಿ ಅಸ್ಸಲೇ ಅನೇಕ ಕೃತಿ ನಿರ್ಮಾಣ ಕೋರ್ಚೆ ತಶ್ಚೀ ತಿಕ್ಕಾ ಭಗವಂತಾಲೇ ಅನುಗ್ರಹ ಮೇಳೋ ಮ್ಹೋಣು ಹಾಂವ ಹಾರೈಶಿತಾ. ಭಾಷಾ ದೃಷ್ಟೀನ ಅಚ್ಚ ಕೊಂಕಣಿ ಭಾಷೇಕ ಹೇ ಕೃತೀಂತು ಬಳ್‌ಸೂವ್ನ್ ಲೇಖಿಕೀನ ಏಕ ಶ್ಲಾಘನೀಯ ಕಾಮ ಕೇಲ್ಯಾಂ.

ಆಮ್ಕೆಲೇ ಕೊಂಕಣಿ ಬಾಂಧವಾನಿ ಹೇ ಕೃತೀಕ ಸ್ವಾಗತ ಕೋರ್ನು, ಏಕೇಕ ಪ್ರತಿ ಘೇವ್ನ್ ಲೇಖಿಕೀಲೇ ಹೇ ಪ್ರಯತ್ನಾಂಕ ಬೆಂಬಲ ದೀವ್ನ್ ಮ್ಹೋಣು ಹಾಂವ ತಾಂಗೇಲಾಗ್ಗೀ ಸವಿನಯ ವಿನಂತಿ ಕರ್ತಾ.

ಬಿ.ಎಸ್.ಸಿ., ಎಂ.ಎ., ಎಂ.ಫಿಲ್. ಪದವೀಧರೆ ಜಾವ್ನ್ ಮೈಸೂರು ವಿಶ್ವವಿದ್ಯಾನಿಲಯಾಂಚೇ ಆಡಳಿತ ವಿಭಾಗಾಂತು ಭಾಷಾಂತರಕಾರಿಣಿ ಜಾವ್ನ್ ಆಡಳಿತ, ಅನುವಾದ, ಸಾಹಿತ್ಯ ನಿರ್ಮಾಣಾಂಚೆ ಮಸ್ತ ಅನುಭವ ಆಶ್ಚೀಲಿ ಶ್ರೀಮತಿ ಜಯಂತಿ ಬಾಯೀನ ಬರಯಿಲೇಲೇ ಹೇ ಪುಸ್ತಕಾಂತು ಅದ್ಭುತ ವಿಚಾರಮಂಥನ, ಮಜಭೂತ ಬರವಣಿಗಾ ಆಸ್ಸೊನು, ಹೇ ಅತ್ಯಂತ ಸುಂದರ ವಿಚಾರಪೂರ್ಣ ಪುಸ್ತಕ ಜಾವ್ನ್ ಆಸ್ಸು.

ಶ್ರೀಮತಿ ಜಯಂತಿ ಬಾಯೀಲಿ ಬರವಣಿಗೇಚಿ ಲೇಖಿನಿ ರಾಬ್ಬನಾ ನಾತ್ತೀಲೇ ಕೊಂಕಣಿ ಭಾಷೇಂತು ಅನೇಕಯೀ ಮಸ್ತ ಗ್ರಂಥ ಬೋರೋಚೆ ತಸ್ಸಲೇ ಶಕ್ತಿ ಪರಮಾತ್ಮು ತಿಕ್ಕಾ ದಿವ್ಚೊ, ಸರ್ವ ಯಶಸ್ಸು ತಿಕ್ಕಾ ಮೇಳೋ ಮ್ಹೋಣು ಹಾಂವ ಪ್ರಾರ್ಥನಾ ಕರ್ತಾ. ತಶ್ಚೀಂಚಿ ಕೊಂಕಣಿ ಬಾಂಧವಾಲೇಂ ಅಪಾರ ಪ್ರೋತ್ಸಾಹ ತಿಕ್ಕಾ ಮೇಳೋ ಮ್ಹೋಣು ಹಾಂವ ಹಾರೈಶಿತಾ.

ಶ್ರೀ ಡಿ. ಪಿ. ವಿ. ಭಟ್  
ಮಾಜಿ ಅಧ್ಯಕ್ಷ  
ಗೌಡ ಸಾರಸ್ವತ ಬ್ರಾಹ್ಮಣ ಸಭಾ  
ಆನಿ ಸಕ್ರಿಯ ಸಮಾಜ ಸೇವಕ  
ಮೈಸೂರು

ಸಂಕಷ್ಟ ಚತುರ್ಥಿ  
10-11-95



## ಲೇಖಕೀಲೇ ದೋನಿ ಉತ್ರಂ

ಆಮ್ಗಲೇ ಸಮಾಜಾಂತು ಆಜಿ ಆಮ್ಮಿ ನಾನಾ ಸಮಸ್ಯೇಂಕ ಎದುರ್‌ಸೂವ್ಕಾ ಜಾಲ್ಲ್ಯಾ. ಶಿಕ್ಷಣ ಸಮಸ್ಯೆ, ಅನಾರೋಗ್ಯ ಸಮಸ್ಯೆ, ವಿವಾಹ-ವರದಕ್ಷಿಣೆ, ವಿವಾಹ-ವಿಚ್ಛೇದನ - ವಾರ್ಧಕ್ಯ - ಸಮಸ್ಯೆ, ಅಶ್ರೀಂ ಆಮ್ಮಿ ಪರಿಹಾರ ಸೊದ್ದೂಕಾ ಜಾಲ್ಲೆಲೆ ತಸ್ಸಲೇ ಅನೇಕ ಸಮಸ್ಯೇಂತು ವಿವಾಹ-ವರದಕ್ಷಿಣೇಂಚೇ ಸಮಸ್ಯೆ ಅತ್ಯಂತ ಜಟಿಲ ಜಾವ್ನು ಆಮ್ಗಲೇ ಸಮಾಜಾಂತು ಚೆಲ್ಲಿಯೇ ಚೆರ್ಡುವಾಂಕ, ಆನಿ-ತಾಂಗೇಲೇ ಆನು-ಆಮ್ಮಾಂಕ ಭಾರೀ ತ್ರಾಸದಾಯಕ ಜಾಲ್ಲ್ಯಾ. ಅಸ್ಸಲೇ ಹೇ ಸಮಸ್ಯಾಚೇ ನಿಮಿತ್ತ ಕಿತ್ಲೆಕೀ ಚೆಲ್ಲಿಯೇ ಚೆರ್ಡುವಾಲೇಂ ಆನಿ ತಾಂಗೇಲೇ ಆನು-ಆಮ್ಮಾಲೇ ಕಷ್ಟ ಪೋಳೋನು ಮಾಕ್ಕಾ ಮಸ್ತ ದುಃಖ ಜಾಲ್ಲ್ಯಾ. ಮ್ಹೋಣೂಂಚಿ ಹೇಂ ಏಕ ತೀವ್ರ ಸಮಸ್ಯೆ ವಿಷಯಾಂತು ಹಾಂವೆ ಆಕಾಶವಾಣಿ, ಮಂಜುವಾಣಿ, ಕನ್ನಡಪ್ರಭಾಚೇ 'ನಾರೀ ಲೋಕ' ವಿಭಾಗಾಂತು ಪ್ರಸಾರ ಭಾಷಣ ಕೋರ್ನು, ಲೇಖನ ಬೋರೋನು ಹಾಜ್ಜೆ ಮೂಲಕ ಹೇ ಸಮಸ್ಯಾ ವಿಷಯಾಂತು ತೀವ್ರ ಆಲೋಚನಾ ಕೆಲ್ಲ್ಯಾ.

ಕೊಂಕಣಿ ಭಾಷೆಂತು ಹೇ ವಿಷಯಾಂತು ಪುಸ್ತಕ ಹಾಡ್ಕಾ ಮ್ಹೋಣು ಮಾಕ್ಕಾ ಮಸ್ತ ಕಾಳದಾಕ್ಕೂನು ಆಲೋಚನಾ ಆಶ್ರೀಲಿ. ಹೇಂ ವಿಶ್ವಕೊಂಕಣಿ ಸಮ್ಮೇಳನಾಂಚೆ ವೇಳಾರಿ ಹೇಂ ಪುಸ್ತಕ ಪ್ರಕಟ ಜಾವ್ನು ಮ್ಹೋಣು ಹಾಂವೆ ಪ್ರಯತ್ನ ಕೆಲ್ಲೆಂ. ಹೇ ಸಮಸ್ಯಾಚೇ ನಿವಾರಣೆ ಕಾತ್ತಿರಿ ಆಮ್ಮಿ ಬುದ್ಧಿಜೀವಿನ ಸ್ವಲ್ಪ ಪ್ರಯತ್ನ ಕೋರ್ಕಾ ಮ್ಹೋಣು ಮಾಕ್ಕಾ ದಿಸ್ತಚೇ ಆಶ್ರೀಲೆಂ. ಜಾಲ್ಲೆ ನಿಮಿತ್ತ ವಿವಾಹ-ವರದಕ್ಷಿಣೆ ಸಮಸ್ಯೆಕ ಹಾಂವೆ ಥೋಡೇಚಿ ಮಟ್ಟಾಕ ಪರಿಹಾರ ಕೋರುಂಕ ಹೇ ಪುಸ್ತಕಾಂತು ಪ್ರಯತ್ನ ಕೆಲ್ಲಾಂ. ಕೊಂಕಣಿ ಬಾಂಧವಾನಿ, ಆನಿ ಕೊಂಕಣಿ ಪ್ರೇಮೀನ ಮೆಗ್ಗಲೇ ಹೇಂ ಸಾನ ಪ್ರಯತ್ನಾಕ ಮಾಕ್ಕಾ ಪ್ರೋತ್ಸಾಹ ದೀವ್ಕಾ ಮ್ಹೋಣು ಹಾಂವೆ ವಿನಮ್ರತೇನ ತಾಂಗೇ ಲಾಗಿ ಪ್ರಾರ್ಥನಾ ಕರ್ತಾಂ.

ಹೇ ವೇಳಾರಿ ಮೆಗ್ಗಲೇ ಹೀ ಕೃತಿ ಪ್ರಕಟ ಜಾವ್ನೇಕ ಮಾಕ್ಕಾ ಮಸ್ತ ಪ್ರೇರಣೆ, ಪ್ರೋತ್ಸಾಹ ದೀವ್ನು ಪುಸ್ತಕ ಮುದ್ರಣ ಕಾರ್ಯಾಂತು ಮಾಕ್ಕಾ ಸರ್ವ ರೀತಿನ ಬೆಂಬಲ ದಿಲ್ಲೇಲೋ ಮೆಗ್ಗಲೋ ಭಾವು ದಿನಕರಾಕ, ಭಾವಾಲಿ ಬಾಯ್ಲ ದೀಪಾಕ, ಆನಿ ಮಾಕ್ಕಾ ಸತತ ಜಾವ್ನು ಬರವಣಿಗೆಕ ಪ್ರೇರಣಾ ಶಕ್ತಿ ಜಾವ್ನು ಆಶ್ರೀಲೇಂ ಮೆಗ್ಗಲೇ ಭಾವಾಲೀ ಚೆರ್ಡೊಂವ ಚಿರಂಜೀವಿ ದೀಕ್ಷಾ ಆನಿ ದಿವ್ಯಾಕ ಹಾಂವೆ ಚಿರ ಋಣಿ. ತಾಂಗೇಲೇ ಸರ್ವಾಲೇಂ ಪ್ರೀತಿ, ಪ್ರೋತ್ಸಾಹ ಆನಿ ಸಹಕಾರಾಕ ಮೆಗ್ಗಲೇ ಕೃತಜ್ಞತಾ.



ಹೇ ಪುಸ್ತಕಾಕ ಸುಂದರ ಮುನ್ನುಡಿ ಬೋರೋನು, ಹಾಜ್ಜೆ ಪ್ರಕಟಣೆ ಕಾತ್ತೀರಿ  
ಮಾಕ್ಕಾ ಅಪಾರ ಸಹಾಯ ಕೆಲ್ಲೆಲೇ ತಸ್ಸಲೇ ಆನಿ ಮೈಸೂರಾಚೇ ಗೌಡಸಾರಸ್ವತ ಬ್ರಾಹ್ಮಣ  
ಸಭಾಚೇ ಮಾಜಿ ಅಧ್ಯಕ್ಷ ಆನಿ ಜನಪ್ರಿಯ ಸಮಾಜ ಬಂಧು ಜಾವ್ವು ಆಶ್ವೀಲೇ ಶ್ರೀ  
ಡಿ.ಪಿ.ವಿ. ಭಟ್ ಆನಿ ತಾಂಗೇಲಿ ಪತ್ನಿ ಶ್ರೀಮತಿ ಪ್ರೇಮಾಬಾಯಿ ಹಾಂಕಾ ಮೆಗ್ಗಲೇ  
ಅನೇಕಾನೇಕ ವಂದನಾ. ತಾಂಗೇಲೇ ಪ್ರೀತಿ ವಿಶ್ವಾಸಾಕ ಹಾಂವ ಕೆದ್ದಾಯಿ ಋಣಿ ಜಾವ್ವು  
ಆಸ್ಸ.


ಯೂನಿವರ್ಸಲ್ ಪ್ರಿಂಟರ್ಸ್ ಹಾಂಚೆ ಶ್ರೀ ಎಸ್. ಎನ್. ಪ್ರಭೂನ ಕೊಂಕಣಿ  
ಭಾಷೇಂಚೆ ಕಾಮ ಮ್ಹೋಣು ಅಭಿಮಾನಾನ, ಸಂತೋಷಾನ ಹಾಜ್ಜೆ ಮುದ್ರಣ  
ಕಾರ್ಯಾಂಚೆ ಸಂಪೂರ್ಣ ಜವಾಬ್ದಾರಿ ಘೇವ್ನು, ಚಂದ ಜಾವ್ವು ಹೇಂ ಪುಸ್ತಕ ಮುದ್ರಣ  
ಕೋರೋನು ದಿಲ್ಲಾಂ. ಆನಿ ವಿದ್ಯುನ್ಮಾನ ಮುದ್ರಣಾಂಚೆ ಶ್ರೀ ನಂಬಿಯಾರ್ ಆನಿ  
ವಿ. ನಾರಾಯಣ ಬಾಬು ಹಾನ್ನಿ ಸಕಾಲಾಂತು ಹೇಂ ಕಾಮಕೋರ್ನು ದಿಲ್ಲಾಂ. ಹಾಂಕಾ  
ಸರ್ವಾಂಕ ಹಾಂವ ಆಭಾರಿ.

ಕೊಂಕಣಿ ಭಾಷಾ ಆನಿ ಕೊಂಕಣಿ ಸಾಹಿತ್ಯ ಸರ್ವಾಂಗೀಣ ಸುಂದರ ಜಾವ್ವು ವೃದ್ಧಿ  
ಜಾವ್ಪೋ, ಜಗತ್ಯಾಂಚೆ ಸರ್ವದಿಸೆ ದಿಸೇಂಕ ಕೊಂಕಣಿ-ಕಸ್ತೂರೀಚೆ ಕಂಪು ಪಸರ್‌ಸೂವೋ  
ಆನಿ ಸರ್ವ ಕೊಂಕಣಿ ಭಾಷಾ ಬಂಧೂಂಕ ಶುಭಜಾವ್ಪೋ ಮ್ಹೋಣು ಹಾಂವ ಪ್ರಾರ್ಥನಾ  
ಕರ್ತಾಂ.

ಎಂ. ಜಯಂತಿ ಬಾಯಿ  
ಮೈಸೂರು

ಕಾಲಾಪ್ಪಮಿ  
15-11-1995





ವಿವಾಹ

ಮನುಷ್ಯಾಲೇ ಜೀವನಾಂತು ವಿವಾಹ ಏಕ ಪವಿತ್ರ ಕಾರ್ಯ; ವಿವಾಹ ಮ್ಹಳೇರಿ ಮಾನವ ಸಮಾಜಾಂತೂಲೇ ಏಕ ವಿಶಿಷ್ಟ ವ್ಯವಸ್ಥಾ. ಅಪರಿಚಿತ ಜಾವ್ನು ಆಶ್ಚೀಲೆ ಚೆಲ್ಲ್ಯಾಕ ಆನಿ ಚೆಲ್ಲಿಯೇಕ ಎಕ್ಕಚೇ ಮಾಂಟಾಂತು ಹಾಣು ಜೀವನ ಸಂಗಾತಿ ಕೋರ್ಚೆ ತಸ್ಸಲೇ ವಿಶಿಷ್ಟ ಸಂದರ್ಭ. ಹೇ° ಸಾಮಾನ್ಯಜಾವ್ನು ಮನುಷ್ಯಾಲೇ° ಜೀವನಾಂತು ಏಕ ಪಂತಾ° ಮಾತ್ರ ಜಾವ್ನು ತಸ್ಸಲೇ ಶುಭಕಾರ್ಯ. ಹೇ° ವಿವಾಹ ಕುಟುಂಬ-ಜೀವನಾಂಚೇ ಭದ್ರ ಬುನಾದಿ ಜಾವ್ನು ಆಸ್ಸು. ವಿವಾಹಾ ನಿಮಿತ್ತ ಕುಟುಂಬ ಜೀವನಾಂಕ ಏಕು ಆಧಾರು ಮೆಳ್ತಾ. ವಿವಾಹಾಂತಾಕ್ಕೂನು ಕುಟುಂಬ, ಕುಟುಂಬಾಂತಾಕ್ಕೂನು ಸಾಮಾಜಿಕ ಸುವ್ಯವಸ್ಥಾ, ಸಾಮಾಜಿಕ ಸುಭದ್ರತಾ ಲಭ್ಯ ಜಾತ್ತಾ.

ಸಮಾಜಾಚೇ ವ್ಯವಸ್ಥೇಕ ಅನುಗುಣ ಜಾವ್ನು ಸಮಾಜಾಚೇ ಹೀ ವ್ಯವಸ್ಥಾ ಧಾರ್ಮಿಕ ಜಾವ್ನು ಆಸ್ಸು. ಮಾಂಗಲ್ಯಧಾರಣ ಪದ್ಧತಿ ಸತೀ ಪತೀಲೆ° ಬಾಂಧವ್ಯಾಚೋ ಕುರುಹು ಜಾವ್ನು ಆಸ್ಸು. ಹಿಂದೂ ಜನಾಂತು ಶಾಸ್ತ್ರೇಕ್ತ ಜಾವ್ನು, ಅಗ್ನಿಸಾಕ್ಷಿ ಜಾವ್ನು ವಿವಾಹ ಕರ್ತಾಚೇ. ಕ್ರಿಸ್ತಮಾಂಚೆಂತು ಇಗರ್ಜೀಂತು ವಿಧಿಪೂರ್ವಕ ಜಾವ್ನು ವಿವಾಹಕಾರ್ಯ ಸಂಪನ್ನ ಕರ್ತಾಚೇ. ಮುಸಲ್ಮಾನಾಂತು ವಿವಾಹ ಏಕ ಒಪ್ಪಂದು ಜಾವ್ನು ಆಸ್ಸು. ಕಾನೂನಾಂಚೆ ಪ್ರಕಾರ ಸಾಕ್ಷೀಲೆ° ಎದುರಾಕ ರಿಜಿಸ್ಟ್ರಾರಾಲೇ ಕಚೇರೀಂತು ಜಾವ್ನು ವಿವಾಹಾಕ ರಿಜಿಸ್ಟ್ರಾರ್ಡ್ - ಮ್ಯಾರೇಜ್ ಮ್ಹಣ್ತಾಚೇ. ವಿವಾಹಾ ನಂತರ ಪತಿ ಪತ್ನೀಲೇ ಸಹಜೀವನ ಆರಂಭ ಜಾತ್ತಾ.

ಅವಿವಾಹಿತ ಜನಾಂಲೆ° ವಿಷಯಾಂತು ಕೆಲವು ಜನಾಂಗಾಂಚೇಲಿ ಕೆಲವು ನಂಬಿಗಾ ವಿಷಾದನೀಯ ಜಾವ್ನು ಆಸ್ಸು. "ವಿವಾಹ ಜಾಯ್ನಾ ನಾತ್ತೀಲೆಲೆ° ತೋಂಡ ಪೋಳೋಚೇಕ ನಜ್ಜ" ಮ್ಹೋಣು ಪ್ರಾಚೀನ ಜನಾಂಗಾಂತು ಸಾಂಗ್ತಲೀಂಚಿ. ವಿವಾಹ ಜಾಯ್ನಾನಾತ್ತೀಲೆ° ಮರಣಪಾವ್ಲೇರಿ ತಸ್ಸಲೆಲೆ° ದೇಹ ಧೋರ್ನು ಅಪ್ಪಳ್‌ಸೂವ್ಲೇ ಕಾತ್ತೀರಿ ಪರಲೋಕಾಂಚೆ ಬಾಗ್ಲಾಂತು ಏಕ ಹೊಳ್ಳೋ ಶಿಲೆಪಾತ್ಫೋರು ಆಸ್ಸು ಮ್ಹೋಣು ಫಿಜಿದ್ವೀಪಾಂಚೆ° ಜನ ಆಜಿಕಯೀ° ನಂಬ್ಗತಾಂಚಿ. ಆದಿವಾಸಿ, ತೋಡ ಜನಾಂತು ವಿವಾಹ ಜಾಯ್ನಾ ನಾತ್ತೀಲೆ ಮರಣ ಪಾವ್ಲೇರಿ ತಸ್ಸಲೇ ಅವಿವಾಹಿತ ಶವಾಂಕ ವಿವಾಹಾಂಚೆ ಶಾಸ್ತ್ರಕೋರ್ನು ತಾಜ್ಜೆ



ನಂತರ ಶವಸಂಸ್ಕಾರ ಕೋರ್ಚೆ ತಸ್ಸಲೆ ಸಂಪ್ರದಾಯ ಆಸ್ಸು. ತಾನ್ನಿ ಮೃತ ಅವಿವಾಹಿತೇಲೆ ಶವಾಕ ಕದಳೀ ವೃಕ್ಷಾಚೇ ಒಟ್ಟು ವಿವಾಹಶಾಸ್ತ್ರ ಸಂಪನ್ನ ಕೋರ್ನು, ಅನಂತರ ತಾಂಗೇಲೆ ಶವಸಂಸ್ಕಾರ ಕರ್ತಾಚಿ. ಧಾರವಾಡಾಚೇ ಅನೇಕ ಗ್ರಾಮೀಣ ಪ್ರದೇಶಾಂತು ಹೀ ಪದ್ಧತಿ ಆತ್ತಯೀ ಜಾರೀಂತು ಆಸ್ಸು ಮ್ಹೋಣು ಮ್ಹಣ್ತಾಚಿ. ಹೇಂ ಕಿತ್ಲೆ ವಿಚಿತ್ರ! ಕಿತ್ಲೆ ಅಮಾನವೀಯ !!

ವೇದೋಪನಿಷತ್ತಾಚೇ ಕಾಲಾಂತು ಬಾಲ್ಯವಿವಾಹ ಪದ್ಧತಿ ಆಚರಣೇಂತು ಆಶ್ಶಿಲೀ. ಇತ್ಯಾಕ ಮ್ಹಳೇರಿ ಪರದೇಶಾಂಚೆಂ ಪರ ಮತಾಂಚೇಂ ಜನಾನ ಆಮ್ಗಲೆ ದೇಶಾವೈರಿ, ರಾಜ್ಯಾಚೇ ವೈರಿ ಆಕ್ರಮಣ ಕೆಲ್ಲೆಲೆ ವೇಳಾರೀ ಚೆಲ್ಲಿಯೇ ಚೆರ್ಡುವಾಂಕ ರಕ್ಷಣ ಕೋರ್ಚೆ ಕಶ್ಶಿಂ ಮ್ಹೋಣು ತಾಂಗೇಲೇ ಆನು-ಆಮ್ಕಾಂಕ, ಮಾಲ್ಗಡೆಂ ಮನುಷ್ಯಾಂಕ ಭಾರೀ ಯೋಚನಾ ಜಾವ್ನೇಕ ಲಾಗ್ಲೀ. ಅಶ್ಶೀ ಜಾವ್ನು ತೇ ಕಾಲಾಂತು ಬಾಲ್ಯವಿವಾಹ ಪದ್ಧತಿ ಜಾರೀಕ ಆಯ್ಲಿ.

ಕನ್ಯಾದಾನ ಶ್ರೇಷ್ಠದಾನ ಮ್ಹೋಣೋನು ಘೇತ್ಲಾಂ. ಕನ್ಯಾಲೇ ವಿವಾಹಾ ಕಾಲಾಂತು ವಧೂ-ವರಾಂಕ ಕಸ್ಸಲೇಂ ಪುಣೀ ದೀವ್ನು ಕೋರ್ಚೆ ತಸ್ಸಲೇ ವಿವಾಹಾಂಕ 'ಆಸುರ-ವಿವಾಹ' ಮ್ಹಣ್ತಾಚಿ. "ಮನುಸ್ಮೃತೀ" ಚೆ ತೀನ್ನಿಂಚೆ ಅಧ್ಯಾಯಾಂತೂಲೆ 31ಚೇ ಶ್ಲೋಕಾಂತು ಅಶ್ಶೀ ಸಾಂಗ್ಲಾ :

ಜ್ಞಾತಿಭ್ಯೋ ದ್ರವಿಣಂ ದತ್ತ್ವಾ ಕನ್ಯಾಯೈ ಚೈವ ಶಕ್ತಿತಃ  
ಕನ್ಯಾಪ್ರದಾನಂ ಸ್ವಚ್ಛಂದ್ಯಾದಾಸುರೋ ಧರ್ಮ ಉಚ್ಯತೇ ||

(ಮ್ಹಳೇರಿ ಕನ್ಯಾಲೇ ವಿವಾಹಾಚೇ ವೇಳಾರಿ ಕನ್ಯಾಲೇ ಆನ್ನಾನ ವರೇತಾಕ, ವರೇತಾಲೇ ಸಂಬಂಧಿಕಾಂಕ ಅಥವಾ ವರೇತಾಲೇಂ ಆನು-ಆಮ್ಕಾಂಕ ಧನ, ವಸ್ತು ಇತ್ಯಾದಿ ದಿಲ್ಲೇರಿ ತೇಂ ವಿವಾಹ "ಆಸುರ-ವಿವಾಹ" ಮ್ಹೋಣೋನು ಘೇತ್ಲಾ. ಕನ್ಯಾ ಪಕ್ಷಾಂತಾಕ್ಕೊನು ವರೇತಾಲೇ ಪಕ್ಷಾಂಚೇನಿ ಕಸ್ಸಲೇಯಿಂ ಉಡುಗೊರೆ ಅಥವಾ ಧನಕನಕಾದಿ ವಸ್ತುಂಕ ಘೆತ್ಲೇರಿ ತೇಂ ವರದಕ್ಷಿಣಾ ಮ್ಹೋಣೋನು ಘೇತ್ಲಾ.) ಹೇಂ ಅರ್ಥಾರಿ ಸರ್ವ ಪ್ರಕಾರಾಂಚೆ ವಿವಾಹಾಂಕ "ಆಸುರ-ವಿವಾಹ" ಮ್ಹೋಣ್ಕಾ ಜಾತ್ಲಾ. ಹೇಂ ಸಕ್ಕಡ ಪಳಯಿತನಾ, ಆಯ್ಕುತನಾಂ ಹೇಂ ವರದಕ್ಷಿಣೇಂಚಿ ಪದ್ಧತಿ ಆಯ್ಚಿ-ಕಾಲ್ಚೀ ಪದ್ಧತಿ ನ್ಹಂಯೀ ಮ್ಹೋಣು ಖಿಚಿತ ಜಾತ್ಲಾ.



ವರದಕ್ಷಿಣೇಚಿ ಹೀ ಪದ್ಧತಿ ಕೆದ್ದಾ ಆರಂಭ ಜಾಲ್ವಿ ? :

ಹಿಂದೂ ಸಮಾಜಾಂತು ವರದಕ್ಷಿಣೇಂಚಿ ಪದ್ಧತಿ ಕೆದ್ದಾ ಆರಂಭ ಜಾಲ್ವಿ ಮ್ಹೋಣು ಸಾಂಗೂಕಚೀ ಜಾಯ್ನಾ. ವೇದಕಾಲಾಂತು ವರದಕ್ಷಿಣೇಂಚಿ ಪ್ರಸ್ತಾಪಚೀ ನಾ<sup>ಂ</sup>. ಜಾಲ್ವೇರಿ ಪುರಾಣ ಕಾಲಾಂತು "ವಿಕ್ರಮಶುಲ್ಕ" ದೀವ್ನು ಸ್ವಯಂವರ ಕೋರೋಚಿ ತಸ್ಸಲೀ ವ್ಯವಸ್ಥಾ ಜಾರೀಂತು ಆಶಿಲಿ. ಪ್ರಾಚೀನಕಾಲಾಂತು ವಧೂಕ ಪತಿಗೃಹಾಂಕ ಪೆಟಯಿತನಾ ತಿಗ್ಗಲೋ ಆನು ತಿಕ್ಕಾ ಗಾಯಿ, ಮಶೀ, ದುಡ್ಡು, ಭಾಂಗರ ಆನಿ ಇತರ ಜೀವನಾವಶ್ಯಕ ವಸ್ತು ಪೂರಾಯಿ ದೀವ್ನೋ ಸಂಪ್ರದಾಯು ಜಾರೀಂತು ಆಶಿಲೋ. ಹಾಕ್ಕಾ ಆರಂಭಕಾಲಾಂತು "ಸ್ತ್ರೀಧನ" ಮ್ಹೋಣು ಪರಿಗಣನ ಕರ್ತಲೀಂಚಿ. ಅಕಸ್ಮಾತ್ ಪತೀನ ಸತೀಕ ನಿರ್ಲಕ್ಷಿತ ಕೇಲ್ಲ್ಯಾರಿ ಅಥವಾ ವರಾಲೇ<sup>ಂ</sup> ಆಕಸ್ಮಿಕ ನಿಧನ ಜಾಲ್ವೇರಿ, ತೇ ವ್ಹೇಳೇರಿ ತೇ ನವವಿವಾಹಿತೆ ಚೆಲ್ಲಿಯೇಲೇ ಜೀವನ ನಿರ್ವಹಣೇಕ ಕಷ್ಟ ಜಾಯ್ನಾ ನಾತ್ತೀಲೆ, ತಿಕ್ಕಾ ಅನುಕೂಲ ಜಾವ್ನೋ ಮ್ಹೋಣು ಹೇ<sup>ಂ</sup> 'ಸ್ತ್ರೀಧನ' ದಿತ್ತಲೀಂಚಿ. ಆಪ್ಲೇಲೆ ಆನ್ನಾನ ದಿಲ್ಲೇಲೇ<sup>ಂ</sup> ತಸ್ಸಲೇ<sup>ಂ</sup> ತೇ<sup>ಂ</sup> ಸ್ತ್ರೀಧನ, ಆನಿ ಸರ್ವ ಸೂತ್ತಾಂಕ ಅನುಭವ ಕೋರ್ಚೆ, ವಿತರಣ ಕೋರ್ಚೆ, ಆನಿ ದಾನ ಕೋರ್ಚೆ ಹಕ್ಕು ಕೇವಲ ವಧೂಕ ಮಾತ್ರ ಆಶಿಲೋತಿ. "ಕನ್ಯಾದಾನಾಂ' ಚೆ ನಿಮಿತ್ತ ದಿಲ್ಲೇಲೇ<sup>ಂ</sup> ತಸ್ಸಲೇ ತೇ ಶುಲ್ಕಾಂಕ "ಕನ್ಯಾಶುಲ್ಕ" ಮ್ಹಣ್ತಾಲೀಂಚಿ. ಮನುಸ್ಮೃತೀ ಚೇ 3 ಅಧ್ಯಾಯಾಂಚೇ 52ಚೇ ಶ್ಲೋಕಾಂತು ಅಶ್ವೀ ಸಾಂಗ್ಲಾ :

- ಸ್ತ್ರೀಧನಾನಿ ತುಯೇ ಮೋಹಾ ದುಪ ಜೀವಂತಿ ಬಾಂಧವಾಃ

ನಾರೀಯಾನಾನಿ ವಸ್ಯಂವಾ ತೇಪಾ ಪಾಯಾಂತ್ಯ ಘೋಗತಿಂ ||

(ಮ್ಹಳೇರಿ ಕನ್ಯಾದಾನಾ ನಿಮಿತ್ತ ಮೆಳ್ಳೇಲೆ ತಸ್ಸಲೇ ಸ್ತ್ರೀಧನಾಂಕ ಬಂಧು ಬಾಂಧವಾನಿ ಜಾವ್ನೋ, ಪತಿ-ಮಹಾಶಯಾನ ಜಾವ್ನೋ ತಿಗ್ಗಲೇ ತಾಕ್ಕೂನು ಘೇವ್ಚೆಕ ನಜ್ಜ. ವಿವಾಹ ಕಾಲಾಂತು ವಧೂಂಲೇ ಒಟ್ಟುಂಚಿ ತಿಗ್ಗಲೇ ಆನ್ನಾನ ದಿಲ್ಲೇಲೇ ತಸ್ಸಲೇ ಸ್ತ್ರೀ (ದಾಸಿ), ಯಾನ (ವಾಹನ), ವಸ್ತು, ಆಭೂಷಣ ಆನಿ ಪ್ರದರ್ಶನಾಕಾತ್ತೀರಿ ದಿಲ್ಲೇಲೇ<sup>ಂ</sup> ತಸ್ಸಲೇ<sup>ಂ</sup> ಖಿಂಚೇಯಿ ವಸ್ತುಂಚಿ ವೈರಿ ಪತೀಕ, ಮಾಂವು-ಮಾಂಯಿಂಕ, ಬಂಧು ಬಾಂಧವಾಂಕ ಕಿಂಚಿತ್‌ಪುಣೇ ಅಧಿಕಾರೊಂಚಿ ನಾ<sup>ಂ</sup> - ತಿಗ್ಗೇಲೆ ತೇ<sup>ಂ</sup> ಆಪದ್ಧನ. ತೇ<sup>ಂ</sup> ಆಪದ್ಧನಾ ಕಾತ್ತೀರಿ ಕೋಣ ಅಧಿಕಾರು ಚಲಾಯಿಶಿತಾಕೀ ತಾನ್ನೀ ನರಕಭಾಜನ ಜಾತ್ತಲೀಂಚಿ ಮ್ಹೋಣು ಸಾಂಗ್ತಾಂಚಿ)

ವಿದರ್ಭರಾಯಾನ ಆಪ್ಲೇಲಿ ಸಹೋದರೀಲೇ ವಿವಾಹ ರಘು ಮಹಾರಾಜಾಲೋ ಪುತ್ರ ಅಜಾಲೆ ಒಟ್ಟು ಸಂಪನ್ನ ಕೆಲ್ಲೆ<sup>ಂ</sup>. ತಾಣೆ ತೇ ವಿವಾಹಕಾಲಾಂತು ವಧೂ-ವರಾಂಕ



ಹೇರಳ ಪ್ರಮಾಣಾಂತು ಧನ-ಕನಕ ದಿಲ್ಲೇಂ. ತೇ ಕಾಲಾಂತೂ ವಿವಾಹಾಚೇ ವೇಳಾರಿ ವಧೂವರಾಂಕ ದೀವ್ಚೆಕ ಯೋಗ್ಯ ಜಾವ್ನು ಆಶ್ಯೀಲೇಂ ಧನಾಂಕ "ಯೌತಕ" ಮ್ಹೋಣು ಸಾಂಗ್ತಲೀಂಚಿ. ಸಹೋದರಾನ ವಧೂಕ ದೀವ್ನಾ ಜಾಲ್ಲೇಲೇ ಧನಾಂಕ "ಸುದಾಯ" ಆನಿ "ಹರಣ" ಮ್ಹಣ್ತಲೀಂಚಿ. ಹೇ° ಪಳಯ್ತನಾ ಮಹಾಕವಿ ಕಾಳಿದಾಸಾಂಲೇ ಕಾಲಾಂತು ವರದಕ್ಷಿಣೇಚಿ ಪದ್ಧತಿ ಜಾರೀಂತು ಆಶ್ಯೀಲಿ ಮ್ಹೋಣು ದಿಸ್ತಾ.

ಜಾಲ್ಲೇರಿ ಪೂರ್ವಕಾಲಾಂತು ವಿವಾಹಾಂಚೇ ಪೂಡೇಚಿ ಇತ್ಲೇಂಚಿ ವರದಕ್ಷಿಣಾ ದೀವ್ನಾ ಮ್ಹಳೇಲೆ ಷರ್ತನಾ° ಆಶ್ಯೀಲೆ. ವಿವಾಹಾಂಚೇ ಮಂಗಲಕಾರ್ಯ ಸಾಂಗ ಜಾವ್ನು ಸಂಪನ್ನ ಜಾಲ್ಲೇಲೇ ಅನಂತರ ತಿಗ್ಗೇಲೋ ಆನು ವಧೂ-ವರಾಂಕ ಆಪ್ಲೇಲೆ ಸಾಮರ್ಥ್ಯಕ ಅನುಸಾರ ಜಾವ್ನು ಸಂತೋಷ ಚಿತ್ತಾನ ವರದಕ್ಷಿಣೆ ದಿತ್ತಲೋ. ವಿವಾಹಕಾಲಾಂತು ವಧೂಂಕ ನಾನಾ-ಆಭೂಷಣಾನ ಅಲಂಕೃತ ಕರ್ತಲೀಂಚಿ. ಜಾಲ್ಲೆ ನಿಮಿತ್ತಚೇ ವಧೂಂಕ "ಮಂಗಲಾಂಕೃತಾ" ಮ್ಹೋಣು ಸಾಂಗ್ತಲೀಂಚಿ. ಹೇ° ಸರ್ವ ಆಭೂಷಣ ಆನಿ ವಿವಾಹಕಾಲಾಂತು ಬಂಧು ಬಾಂಧವಾನ ಪ್ರೀತೀನ ದಿಲ್ಲೇಲೇ° ತಸ್ಸಲೇ ಸರ್ವ ಉಡುಗೊರೆ 'ಸ್ತ್ರೀಧನ' ಜಾವ್ನು ಆಸ್ತಲೇ°.

ಬಹುಶಃ ಪ್ರಾಚೀನ ಕಾಲಾಂತು ಜಾರೀಂತು ಆಶ್ಯೀಲೆ ತಸ್ಸಲೇ° ಹೇ° ಸ್ತ್ರೀಧನ ಆನಿ ಕನ್ಯಾಶುಲ್ಕ ಪದ್ಧತೀಚಿ ಕಾಲಕ್ರಮೇಣ ಕಡ್ಡಾಯ ಜಾವ್ನು ಗೆಲ್ಲೆ°. ಆನೀ ತೇಂಚಿ ಆಜಿ 'ವರದಕ್ಷಿಣೆ' ಜಾವ್ನು ರೂಪಾಂತರ ಜಾವ್ನು ಆಸ್ಸ ಮೋಣು ದಿಸ್ತಾ. ದೇಣೆ ಮ್ಹಳೇರಿ ಕಸ್ಸಲೇಂ ಮ್ಹಳೇರಿ ನಿಘಂಟೂಂತು ಅಶ್ಯೀಂ ಸಾಂಗ್ಲಾ :

"Dowry is the gift given by the parents of the bride to the bridegroom as a price for his consent of marriage. It may be in cash or kind or both. It includes jewels, clothes, land, cash, house and many other things."

ವೇದಕಾಲಾಂತು ಸ್ತ್ರೀಯಾಂಕ ಪುರುಷಾಂ ವರೀಚಿ ಸಮಾನ ಸ್ಥಾನ-ಮಾನ ಆಶ್ಯೀಲೇ°. ಶಿಕ್ಷಣ ಸೌಲಭ್ಯ ಆಶ್ಯೀಲೇ°. ಯಜ್ಞಯಾಗಾದೀಂತು ಭಾಗವಹಿಸುವ್ಚೆ ಅಧಿಕಾರು ಆಶ್ಯೀಲೋ. ವೇದಾಧ್ಯಯನ ಸ್ವಾತಂತ್ರ್ಯ ಆಶ್ಯೀಲೇ°. ಅಪೌರುಷೇಯ ಮ್ಹೋಣೋನು ಘೆತ್ತೀಲೆ ಪುರಾಯಿ ವೇದಾಂಚೆ, ಋಗ್ವೇದಾಂಚೆ ಅನೇಕ ಋಕ್ಕಾಂಕ ವಿಶ್ವವರಾ, ಘೋಷಾ, ಲೋಪಾಮುದ್ರಾ, ಇಂದ್ರಾ, ಮಾತೃಗಣಾ, ಅದಿತಿ ಇತ್ಯಾದಿ ಸ್ತ್ರೀಯಾನಿ ರಚನೆ ಕೇಲ್ಲ್ಯಾ°. ಋಗ್ವೇದಾಂಚೆ ಪ್ರಥಮ ಮಂಡಲಾಂಚೆ 126 ಚೇ



ಸೂತ್ರಾಂಚೆ 7 ಚೇ ಶ್ಲೋಕಾಕ ರೋಮಶಾ ಮ್ಹಳೇಲಿ ಸ್ತ್ರೀಯೇನ ರಚನ ಕೆಲ್ಲೇಲಿ ಮ್ಹೋಣು ಕಳಿತಾಕ ಆಯ್ಲಾಂ. ಹೇಂ ನಿಮಿತ್ತ, ವೇದಕಾಲೀನ ಸ್ತ್ರೀಯಾನಿ ವೇದೋಪನಿಷತ್ತು ರಚನಾಕಾರ್ಯಾಂತು ಯಮಮುನಿವರೀಂಚಿ ಸೇವಾ ಸಲ್ಲಿಸಿಲೇಲೇ ವಿಷಯ ದಿಸ್ತಾ.

ಉತ್ತರ ವೈದಿಕಕಾಲಾಂತು ಛಾಂದೋಗ್ಯ ಆನಿ ಬೃಹದಾರಣ್ಯಕಾಂತು ತೇ ಕಾಲಾಚೆ ಸ್ತ್ರೀಯಾಂಲೇ ಜೀವನ ಚರಿತ್ರೇಂಚೇ ನಿರೂಪಣ ಆಸ್ಸ. ಬೃಹದಾರಣ್ಯಕಾಚೆ 2 ಚೇ ಅಧ್ಯಾಯಾಕ"ಮೈತ್ರೇಯುಪನಿಷತ್ತು" ಮ್ಹೋಣೂಚಿ ನಾಮಕರಣ ಕೆಲ್ಲಾಂ. ಮಿತ್ರಋಷೀಲಿ ಪುತ್ರಿ - ಆನಿ ಯಾಜ್ಞವಲ್ಕ್ಯಾಳೀ ಪತ್ನಿ ಜಾವ್ನು ಆಶ್ಯೀಲಿ ತಸ್ಸಲೀ ಮೈತ್ರೇಯಿನ ಪರಮಾತ್ಮಾಲೇಂ ವಿಷಯಾಂತು ರಚನೆ ಕೆಲ್ಲೇಲೆ ತಸ್ಸಲೇಂ

"ಅಸತೋಮಾ ಸದ್ಗಮಯ, ತಮಸೋಮಾ ಜ್ಯೋತಿರ್ಗಮಯ,  
ಮೃತ್ಯೋರ್ಮಾ ಅಮೃತಂಗಮಯ - ಆವೀರಾವಿರ್ಮ ಏದಿರುದ್ರಯತ್ತೆ ||  
ದಕ್ಷಿಣ ಮುಖಂತೇನ ಮಾಂ ಪಾಹಿ ನಿತ್ಯಂ"

ಹೀ ಪ್ರಾರ್ಥನಾ ಆಜೀಕಯೀಂ ವಿದ್ವತ್‌ಜನಮಾನ್ಯ ಜಾವ್ನು-ಆಸ್ಸ. ತೇ ಕಾಲಾಂತು ಪುತ್ರೀಲೇ ಜನನ ಮಾತಾಪಿತಾಂಕ ಕ್ಲೇಶದಾಯಕ ನಾಂ ಆಶ್ಯೀಲೆಂ. ಸ್ತ್ರೀಯಾಂಕ ಸಮಾಜಾಂತು ಪೂಜ್ಯ ಸ್ಥಾನಮಾನ ಆಶ್ಯೀಲೇಂ. ಚೆಲ್ಲಿಯೇ ಚೆರ್ಡುಪಾಂಕಯೀ ಚೆಲ್ಲೆ ಚೆರ್ಡುಪಾಂಲೇ ತಿತ್ಲೇಂಚಿ ಅವಕಾಶು, ಸೌಲಭ್ಯ ಒದಗ್ತಸೂವ್ನು ದಿತ್ತಲೇಂಚಿ. ಪುತ್ರೀಲೇಂ ವಿವಾಹ ಪಿತಾಕ ಸಮಸ್ಯಾತ್ಮಕ ಜಾಯ್ನಾ ಆಶ್ಯೀಲೇಂ. ತೀಣೆ ಆಪ್ಲೇಕ ಜಾವ್ನಾ ಆಶ್ಯೀಲೆ ಪತೀಕ ಆಯ್ಕೆ ಕೋರ್ನುಘೇವುಯೇತ ಆಶ್ಯೀಲೆಂ. 'ಸ್ವಯಂವರ' ಪದ್ಧತಿ ಜಾರೀಂತು ಆಶ್ಯೀಲಿ. ಪತ್ನಿ ದೇವಾಂಲೇಂ ವರಾನಚೇ ಆಯ್ಲೇಲಿ ಮ್ಹಳೇಲಿ ನಂಬಿಗಾ ತೆದ್ನಾ ಆಶ್ಯೀಲಿ.

'ತೂಂ ಸ್ನೇಹಿತೆ ಜಾವ್ನು ಆಸ್ಸ, ಆಮ್ಗೆಲೆ ಸ್ನೇಹ ಸ್ಥಿರಜಾವ್ನು ಆಸ್ಸೋ' - ಮ್ಹಳೇಲೆ ವಾಕ್ಯ ವೇದಾಂತು ಆಸ್ಸ. ತೇ ಕಾಲಾಂತೂ ವೈಧವ್ಯ ಮ್ಹಳೇರಿ ಪಾತಕ ಮ್ಹೋಣು ಪರಿಗಣನ ಕರ್ನಾ ಆಶ್ಯೀಲೇಂಚಿ. ವಿಧವಾ ವಿವಾಹಾಕ ಅವಕಾಶು ಆಶ್ಯೀಲೋ. "ಅಜ-ಪಂಚಾದನ" ವೃತಾಂಚೆ ಮೂಲಕ ಸ್ತ್ರೀಯೇನ ಪುನರ್‌ವಿವಾಹ ಕೋರ್ನು ಘೇವುಯೇತ ಆಶ್ಯೀಲೇಂ. ವಿವಾಹಾಂಚಿ ಅಪೇಕ್ಷಾಚೇ ನಾತ್ತೀಲೆ ಆನಿ - ಆಧ್ಯಾತ್ಮಿಕ ವಿಚಾರಾಂತು ಮಗ್ನ ಜಾವ್ನು ಆಶ್ಯೀಲಿ ತಸ್ಸಲೀ ಪುತ್ರಿ ಅವಿವಾಹಿತ ಜಾವ್ನು ಆಸ್ಸೊನು ಕಡೇಕ ವರೇಕ ಆನ್ನಾಲೇ ಘರಾಂತೂಚೇ ಬಾಳ್ವುಯೇತ ಆಶ್ಯೀಲೇ. ತಸ್ಸಲೇ ತೇ ಚೆಲ್ಲಿಯೇಕ ಜಾವ್ನೋ, ತೇ ಚೆಲ್ಲಿಯೇಲೆ ಮಾತಾ-ಪಿತಾಂಕ ಜಾವ್ನೋ ಸಮಾಜ ಟೀಕೆ ಕರ್ನಾ ಆಶ್ಯೀಲೇ. ಸ್ತ್ರೀಯಾಂತು ಸುಪ್ತ ಜಾವ್ನು ಆಶ್ಯೀಲೆ ತಸ್ಸಲೇ ಪ್ರತಿಭಾಕೌಶಲಾಂಕ ಗುರುತೂವ್ನೇ. ಗುರುತೂವ್ನು ತೇಂ



ಪ್ರಕಾಶಕ ಯೇವ್ಯೇಕ ಸರ್ವಪ್ರಕಾರಾಚೋ ಸಹಕಾರು ದೀವ್ಯ ತಸ್ಸಲೇ ವಿಚಾರವಂತಿಕಾ ಆನಿ ಹೃದಯವಂತಿಕಾ ಬಹುತೇಕ ಜನತೇಂತು ಆಶ್ವೀಲೇ.

ರಾಮಾಯಣಾಂತು ಸೀತಾ, ಉರ್ಮಿಳಾ, ಮಂಡೋದರಿ, ಮಹಾಭಾರತಾಂತು ದ್ರೌಪದಿ ಇತ್ಯಾದಿ ಆದರ್ಶ ಮಹಿಳೆ ಆನಿ ಪತಿವ್ರತಾ ಸ್ತ್ರೀಯೋ ಆಶ್ವೀಲೇಂಚಿ. ತಾನ್ನೀ ತಾಂಗೇಲೆ ಶುದ್ಧ ನಡೆ-ನುಡೀನ, ಉದಾತ್ತ ವಿಚಾರವಂತಿಕೇನ, ಆದರ್ಶ ನಾರೀರತ್ನ ಜಾವ್ನು ಶೋಭಿಸಿತ್ತಲೇಂಚಿ. ಚಿಂತನ, ಜ್ಞಾನ, ಆನಿ ತರ್ಕವಿಚಾರಾಂತು ಉನ್ನತ ಬುದ್ಧಿವಂತಿಕಾ ಆಶ್ವೀಲಿ ತಸ್ಸಲೇ ದ್ರೌಪದಿ ಮಹಾಭಾರತಾಂಚೇ 'ವನಪರ್ವಾ'ಂತು ಅತ್ಯಂತ ವಿಚಾರವಂತಿಣಿ ಜಾವ್ನು ದೀಸ್ತಾ.

ಆರಂಭಕಾಲಾಂತು ಹಿಂದೂ ಸಮಾಜಾಂಚೇ ಉನ್ನತಜಾತೀಂತು ಮಾತ್ರ ಜಾರೀಂತು ಆಶ್ವೀಲೆ ತಸ್ಸಲೇ ಹೀ ಪದ್ಧತಿ ಕ್ರಮೇಣ ಸರ್ವಜಾತೀಂತೂ ಆಚರಣೇಕ ಯೇವ್ನು ಆಸ್ಸೂಕಾ. ಹಿಂದೂ ಸಮಾಜ ಪುರುಷ-ಪ್ರಧಾನ ಜಾವ್ನು ಆಶ್ವೀಲೆ ನಿಮಿತ್ತ ಹೀ ಪದ್ಧತಿ ಆನೀಕಂಯೀ ಬಲ ಜಾಲ್ಲೀ ಮ್ಹೋಣು ದಿಸ್ತಾ. ಪೂಡೆ ವಿವಾಹ ಮ್ಹಳೇರಿ ಏಕ ಮಹತ್ವಾಚೇ ಶುಭಕಾರ್ಯ ಜಾವ್ನು ಆಶ್ವೀಲೇ. ಆನಿ ಸಂತೋಷಾನ, ಆನಂದಾನ, ಸಂಭ್ರಮಾನ, ಬಂಧು-ಬಾಂಧವ, ಗಾವಾಂಚೆ ಸರ್ವಜನ ಮೇಳ್ನು - "ಆಮ್ನೇಲಿ ಗಾಂವಾಚೇ ಚೆಲ್ಲಿ" ಮ್ಹೋಣು ಅತ್ಯಂತ ಸಡಗರಾನ ವಿವಾಹಕಾರ್ಯ ಸಂಪನ್ನ ಕರ್ತಲೇಂಚಿ. ತಾನ್ನಿ ವಿವಾಹಾಕ ಏಕ ಪವಿತ್ರ ಬಂಧನ ಮ್ಹೋಣು ಪರಿಗಣನ ಕರ್ತಲೇಂಚಿ.

ಪೂರ್ವಕಾಲಾಂತು ಶಿಶುವಿವಾಹ, ಬಾಲ್ಯವಿವಾಹ ಜಾರೀಂತು ಆಶ್ವೀಲೆ. ಹೇಂ ಪದ್ಧತೀಚೆ ನಿಮಿತ್ತ ಕಿತ್ಲೇಕೀ ಬಾಲಿಕೇಂಕ ಜೀವನಾಂತು ಭಾರೀ ಕಷ್ಟ ಜಾತ್ತಲೇಂ. 19-20 ಚೇ ಶತಮಾನಾಂತು ಲಾರ್ಡ್ ವಿಲಿಯಂ ಬೆಂಟಿಂಕ್, ರಾಜಾರಾಮ ಮೋಹನ ರಾಯ್, ರಾನಡೆ, ಕರ್ವೇ, ರಮಾಬಾಯಿ, ಈಶ್ವರ ಚಂದ್ರ ವಿದ್ಯಾಸಾಗರ, ಮಹಾತ್ಮಾ ಗಾಂಧೀ ಆನಿ ಇತರಾನಿ ಪೂರ್ವಕಾಲಾಂತು ಜಾರೀಂತು ಆಶ್ವೀಲೆ ಅನಿಷ್ಟಕಾರಕ ಶಿಶುವಿವಾಹ, ಬಾಲ್ಯ ವಿವಾಹ ನಿಷೇಧ ಕೊರೂಂಕ ಭಾರೀ ಪ್ರಯತ್ನ ಕೆಲ್ಲೇಂ. '1929 ಚೇ'ಶಾರದಾ ಕಾಯ್ದೇನ' ಚೆಲ್ಲಿಯಾಲೇಂ ವಿವಾಹ ವಯಸ್ಸು 14 ವರ್ಷ ಆನಿ ಚೆಲ್ಲೆಲೇ ವಿವಾಹವಯಸ್ಸು 18 ವರ್ಷ ಮ್ಹೋಣು ನಿಗದಿ ಕೆಲ್ಲೆಂ. 1955 ಇಸವೀಂತು ಹಿಂದೂ ವಿವಾಹ ಕಾಯ್ದೋ ಜಾರೀಕ ಆಯ್ಲೋ. ತೇ ಕಾಯ್ದೆಚೆ ಪ್ರಕಾರ ಚೆಲ್ಲೇಕ 18 ವರ್ಷ, ಚೆಲ್ಲಿಯೇಕ 15 ವರ್ಷ -ಹೇಂ ವಿವಾಹಾಕ ಪ್ರಾಪ್ತವಯಸ್ಸು ಮ್ಹೋಣು ನಿಗದಿಕೆಲ್ಲೆಂ. ಹೇ ಕಾಯ್ದೇನ ವಿವಾಹಾಚೇ ರಿಜಿಸ್ಟ್ರೇಶನಾ ಕಾತ್ತೀರಿ ಅವಕಾಶು ದಿಲ್ಲೋ. ಹಾಚ್ಚೆ ನಿಮಿತ್ತ ಬಾಲ್ಯವಿವಾಹ, ಶಿಶುವಿವಾಹ



ನಿಷೇಧ ಕೆಲೈಂ. 1961 ಚೇ ಇಸವೀಂತು ವರದಕ್ಷಿಣೆ ನಿಷೇಧ ಕಾನೂನಾಂಕ (Dowry Prohibition Act)ಜಾರೀಕ ದಿಲ್ಲೇ. ತಾಚ್ಚೆ ನಂತರಾಚೇ ಕಾಲಾಂತು ವರದಕ್ಷಿಣೆ ನಿಷೇಧ ಕಾನೂನಾಂಕ ಚಡ ಬಲ ದೀವ್ಕಾ ಮ್ಹೋಣು ತೇ ಕಾನೂನಾಂಕ ಅನೇಕ ತಿದ್ದುಪಡಿ ಕೆಲ್ಲಿ. 1978 ಚೇ ಬಾಲ್ಯವಿವಾಹ ನಿಷೇಧ ಕಾಯ್ದೆಚೆ [Child Marriage Restraint (Amendment Act)] ತಿದ್ದುಪಡೀನ ಚೆಲ್ಲಿಯೇಲೆ ವಿವಾಹವಯಸ್ಸು 18 ವರ್ಷ, ಆನಿ ಚೆಲ್ಲಿಲೆಂ ವಿವಾಹ ವಯಸ್ಸು 21 ವರ್ಷ ಮ್ಹೋಣು ಚಡಯಿಲೇ. ಸ್ವಯಂ ಸೇವಕ ಸಂಘ ಸಂಸ್ಥೇನ ಹೇ ಕಾಯ್ದೆಕ ಜನಾನ ಕಟ್ಟು ನಿಟ್ಟಾನ ಜಾವ್ನು ಜಾರೀಕ ಹಾಡ್ಚೆಕಾತ್ತೀರಿ ಭಾರೀ ಪ್ರಯತ್ನ ಕೆಲ್ಲೆ.

ಆತ್ಮ ಕಾಲು ಬದಲ್ ಜಾಲ್ಲ್ಯಾ. ಜನಾಂಲೇ ಮನೋಭಾವ ಬದಲ್ ಜಾಲ್ಲ್ಯಾ. ಅಶ್ವೀಜಾವ್ನು ಆಜಿ ಆಮ್ಮಿ ಪ್ರತೀ ದಿನ-ರಾತ್ರಿ ವರದಕ್ಷಿಣೆ ನಿಮಿತ್ತ ಜಾವ್ಚೆ ತಸ್ಸಲೆ ಅನಾಹುತಾಂಚೆ ಕಥಾ ಆಯ್ಕತಾಚೆ. ವಾರ್ತಾ ಪತ್ರಿಕೇಂತು ಪುಟಪುಟಾಂತು ಏಕ ನ್ಹಂಯಿ ಎಕ್ಲೆ ವರದಕ್ಷಿಣೆ-ಮರಣ ಪ್ರಸಂಗ ಆಮ್ಕಾ ದೀಸ್ತಾ. ವರದಕ್ಷಿಣಾ - ಅನಾಹುತಾಂಚೆ ಅಸ್ಸಲೀ ಕಥಾ ಆಮ್ಕಲೇ ಮನಾಂಕ ಭಾರೀ ದುಃಖ ದಿತ್ತಾ;ಹೃದಯ ದ್ರವಿಸಿತಾ. ಅತ್ಯಂತ ಮಮತೇನ ಪಾಲನ - ಪೋಷಣ ಕೋರ್ನು ವಾಡ್ಡಯಿಲೇಲಿ ತಾಂಗೇಲಿ ಚೆಲ್ಲಿಯೇನ ಯೌವನಾವಸ್ಥೆಕ ಪಾದಾರ್ಪಣ ಕರ್ತರೀ ತಿಗ್ಗಲೆ ಭವಿಷ್ಯ ಸುಭದ್ರ ಜಾವ್ಪೋ, ಜೀವನ ಸುಖಕರ ಜಾವ್ಪೋ ಮ್ಹುಳೇಲೆ ಏಕೈಕ ಆಶಯಾನ ತಿಗ್ಗಲೇ ಆನು - ಆಮ್ಕಾ ತಾಂಗೇಲೆ ಧೂವೇಲಿ ವಾರ್ಡೀಕ ಕರ್ತಾಚೆ; ಧೂವೇಲೆ ವಿವಾಹಾಕಾತ್ತೀರಿ ಧಾರಾಳ ಜಾವ್ನು ಹಾತು ಸೋಣು ಖರ್ಚು ಕರ್ತಾಚೆ. ತಿಗ್ಗಲೇ ಮಾಂಯಿ - ಮಾವಾಂಕ ಭಾರೀ ಉಡುಗೊರೆ ದಿತ್ತಾಚೆ, ಆನಿ ತಾಂಗೇಲೆ ಶಕ್ತಿಮೀರ್ವನು ವರದಕ್ಷಿಣಾ ದಿತ್ತಾಚೆ.

ಇತ್ತೇ ವರದಕ್ಷಿಣಾ ದಿಲ್ಲೆತಿಕ್ಕಿನೀಂಯಿ ವಾರ್ಡೀಕ ಜಾಲ್ಲೆಲೇ ಥೋಡೇಚಿ ದಿವ ಸಾಂತು, ವಾರಾಂತು ಅಥವಾ ಮಹಿನೇಂಚೆ ಭಿತ್ತರೀಚಿ ಆಪ್ಲೆಕ ಪತೀಲೇ ಘರಾಂಚೆ ಜನ ಸಮಕೋರ್ನು ಪಳಯಿನಾಂಚೆ, ಭಾರೀ ತೊಂದರೆ, ಕಿರುಕುಳ ದಿತ್ತಾಂಚೆ ಮ್ಹೋಣು ತೀ ಧೂವ ಆಪ್ಲೆಲೇ ಆನು - ಆಮ್ಕಾಲೆಗ್ಗಿ ಯೇವ್ನು ಸಾಂಗ್ತಾ. ಸುನ್ನೇನ ಆಪ್ಲೆಲೆ ಪುತ್ತಾಕ ಅಗತ್ಯ ಜಾವ್ನು ಅಶ್ವೀಲೆ ತಸ್ಸಲೇ ಮೋಟಾರ್ ಸೈಕಲ್ ಹಾಣೀ ಮ್ಹೋಣು ಅಥವಾ ಮಾಂಯ್ಕೇನ ಲೆಕ್ಕೀಲೆ ತಸ್ಸಲೀ ಮೋತಿಯಾಂಚೆ ಕಂರೀ ಹಾಣೀ ಮ್ಹೋಣು ತಾನ್ನೀ ಸುನ್ನೇಕ ಹಂಗಿಸೂವ್ಚೆಕ ಆರಂಭ ಕರ್ತಾಚೆ. ತೇ ನಂತರ, ತೇ ಸುನ್ನೇನ ಉರಾಯಿಲ್ಲೇರಿ, ಬಸ್ಲೇರಿ, ಕಸ್ಸಲೇ ಕೆಲ್ಲೇರಿ ತಾಂಕಾ ಚೂಕೀಚಿ ದಿಸ್ತಾ.



ಅಶೀಂಚಿ ತೀ ನವವಿವಾಹಿತಾ ಪುತ್ರೀ ಪದೇಪದೇ ಪತಿ-ಗೃಹಾಂತೂಲೇ ಜನಾಂಲೇ<sup>೦</sup> ಕಿರ್‌ಕುಳ ಸಹಿಸೂವ್ವೇಕ ಜಾಯ್ನಾ ನಾತ್ತೀಲೆ ಮನಾಂತು ಭಾರೀ ದುಃಖ ಪಾವ್ವು, ಪದೇಪದೇ ಆನ್ನಾಲೇ ಘರಾಕ ಯೇವ್ವೇಕ ಶುರುಕರ್ತಾ. ಅಶ್ಮೀ ತೀಣೆ ಕುಳಾರಾ ಆಯ್ಲೇಲೆ ವೇಳಾರಿ ಭಾರೀ ಪ್ರಮಾಣಾರಿ ದುಡ್ಡು, ಬದಿಕ, ಗ್ಯಾಸ್ ಸಿಲಿಂಡರ್, ಗಾಡ್ರೇಜ್ ಕಪಾಟ, ವಾಶಿಂಗ್ ಮೆಶೀನ್, ಮಿಕ್ಸೀ, ಗ್ರೈಂಡರ್ ಅಶ್ಮೀಂಚಿ ಅನೇಕ ದುಬಾರಿ ವಸ್ತು ದೀವ್ವಾ ಮ್ಹೋಣು ಆಮ್ಮಾಲೆಗ್ಗಿ ನಿಮ್ಮೀತಾ. ಜಾಲ್ಲೇರಿ ತಿಗ್ಗೇಲಿ ಆನು-ಆಮ್ಮಾ ಹಾಜ್ಜೆ ಫೂಡೇಚಿ ವಿವಾಹಾ ಕಾತ್ತೀರಿ ಹಾತು ಸೋಣು ಖರ್ಚು ಕೆಲ್ಲೇಲೆ ನಿಮಿತ್ತ ಭಾರೀ ಕಷ್ಟಾಂತು ಅಶ್ಮೀಲೇ ನಿಮಿತ್ತ ಧೂವೇಕ ಸಾಂಗ್ತಾಚಿ,

"ಆನಿಮುಕ್ಕಾರಿ ಆಮ್ಚೆನ ಕಾಯೀಂಚಿ ದಿವ್ವೇಕ ಜಾಯ್ನಾ ಪುತ್ತಾ" ಮ್ಹೋಣು ತಾಂಗೇಲಿ ಅಸಹಾಯಕತಾ ಧೂವೇಕ ಸಾಂಗ್ತಾಚೀ. ಆನಿ ತಿಗ್ಗೇಲೆ ಧಾಕ್ಟೀ ಭಯಿಣೇಂಕ ವಾರ್ಡೀಕ ಕೋರ್ಕಾ, ಭಾವಾಲೇ ಕಾಲೇಜ್ ವ್ಯಾಸಂಗಾಚೋ ಖರ್ಚು ಪೋಳೋಕಾ ಮ್ಹೋಣು ತಾಂಗೇಲಿ ಜವಾಬ್ದಾರೀಚೆ ಕಡೇನ ಧೂವೇಲೆ ಗಮನ ವರ್ತಾಚೀ. ಆನಿ ಮುಕ್ಕಾರಿ ತಿಗ್ಗೇಲೆ ಸ್ಥಾನ ಪತೀಲೆ ಲಾಗಿ, ಅತ್ತೇಲೆ ಘರಾಂತು ಮ್ಹೋಣು ತಿಕ್ಕಾ ಸಮಜಾಯಿಶಿತಾಚೀ. ಅಶ್ಮೀ ಜಾವ್ನು ಲಾಚಾರ್ ಜಾಲ್ಲೇಲೇ ತೀಣೇ "ಆಪ್ಲೇಲಿ ವಿಧಿ" ಮ್ಹೋಣು ಸಕ್ಕಡ ಕಷ್ಟ, ದುಃಖ, ಕ್ಲೇಶ ಅನುಭವ ಕೋರ್ಕಾ ಜಾತ್ತಾ. ವಾರ್ಡೀಕ ಜಾಲ್ಲೇಲಿ ತಸ್ಸಲಿ ಚೆಲ್ಲಿಯೇನ ಪತೀಗೃಹ ಸೋಣು ಕುಳಾರಾಂಕ ಆಯ್ಲೇರಿ ಸಮಾಜ ಆನಿ ಆಸು - ಪಾಸಾಂಚೇ ಜನ ತಿಕ್ಕಾ ತಿರಸ್ಕಾರಾನ ಪಳಯಿತಾಚೀ ಅಶ್ಮೀ ಜಾವ್ನು ತೀ ನವವಿವಾಹಿತ ಚೆಲ್ಲಿ ಪತೀಲೆ ಘರಾಂಕ ವಾಪಸ್ ವತ್ತಾ. ಪತೀಗೃಹಾಂತು ತಿಕ್ಕಾ ಜಾವ್ನೊ ತಸ್ಸಲೋ ಅಪಮಾನು, ತಿರಸ್ಕಾರು ಚಡ್ತಚೀವತ್ತಾ. ತೀ ಚೆಲ್ಲಿ ಪತೀಗೃಹಾಂತೂಲೇ ಸರ್ವರೀತಿಂಚೆ ತೊಂದ್ರೆ, ಬಾಧಾ ಸಹಿಸುವ್ಪಾಯೀಂ ಕಶೀಂಪೂಣೀ ಜೀವನ ನಿರ್ವಹಣ ಕರ್ತಾ. ಮುಕ್ಕಾರಿ ಬಾಧಾ ಸಹನಾತೀತ ಜಾಲ್ಲೇಲೇ ವೇಳಾರಿ ತೀ ಏಕ್ ದಿವಸು, ಗಳ್‌ಪಾಸು ಘೇವ್ನು ಅಥವಾ ಉಜ್ಜೋ ಲಾವ್ನು ಘೇವ್ನು ಅಥವಾ ವಿಷ ಪ್ರಾಶನ ಕೋರ್ನು ಆತ್ಮಹತ್ಯಾ ಕೋರ್ನು ಜೀವನಾಂಚೆ ಹೇ ಜಂಜಟಾಂ ತಾಕ್ಸೊನು ಮುಕ್ತಿ ಪಾವ್ತಾ.

ತಾಂಗೇಲಿ ಧೂವೇನ ಆತ್ಮಹತ್ಯಾ ಕೋರ್ನು ಘೇತ್ಲೆ ಮ್ಹಳೇಲಿ ದಾರುಣ ಖಬರ್ ಭಯಂಕರ ಸಿಡಿಲಾ ವರೀಚೀ ಯೇವ್ನು ಆನು-ಆಮ್ಮಾಂಲೇ ಕಾನ್ನಾರಿ ಪಡ್ತಾ. ಧೂವೇಲೇ ಭವಿಷ್ಯಾಚೆ ಸುಭದ್ರತೆ ಕಾತ್ತೀರಿ ಕೆಲ್ಲೇಲೇ ತಸ್ಸಲೇ ಹೇಂ ವಿವಾಹ ವರದಕ್ಷಿಣೆ ನಿಮಿತ್ತ ತಿಕ್ಕಾ ಶಾಪು ಜಾವ್ನು ಪರಿಣಮಿಸೂವ್ವಾವೇ ? ಆನು-ಆಮ್ಮಾಂಲೇ ಘರಾಂಚೆ ದಿವ್ವೊ ತಿಕ್ಕಾ ಜಾವ್ನು ಆಶ್ಮೀಲಿ ತಸ್ಸಲೀ ತೇ ಚೆಲ್ಲಿಯೇಕ ಪತೀ-ಗೃಹಾಂಚೆ ಜ್ಯೋತಿ ಜಾವ್ನು ಬೆಳ್ಳೊಚೇ



ಅವಕಾಶೂಚಿ ದೀನಾ ನಾತ್ತೀಲೇ ತಿಕ್ಕಾ ಮೃತ್ತು ಕೂಪಾಂತು ಲೋಕೋವೈ ತಸ್ಸಲೇ ಹೇ  
ವರದಕ್ಷಿಣೇಂಚೇ ಅನಿಷ್ಟ ಪದ್ಧತೀಕ ಶಾಪು ಮ್ಹೋಣೂಂಚಿ ಸಾಂಗೂಕಾ ನ್ಹಂಯಿವೇ ?

ನವವಿವಾಹಿತ ಚೆಲ್ಲಿಯೇಲೆ ಅಸ್ಸಲೇ ಅಕಾಲ-ಮರಣಾಂಕ ಆತ್ಮಹತ್ಯಾ ಮ್ಹೋಣು  
ಅಥವಾ ಆಕಸ್ಮಿಕ ಜಾವ್ನು ಉಜ್ಜೋಲಾಗ್ಗುನು ಅಥವಾ ಜೋಳ್ವೊಸ್ಸವ್ ಪುಟ್ಟುನು  
ಕಾಪ್ಪಾಂಕ ಉಜ್ಜೋ ಲಾಗ್ಗುನು ತೀ ನಿಧನ ಪಾವಲೀ ಮ್ಹೋಣು ಸಾಂಗೂನು ತೀರ್ಮಾನ  
ಕೋರ್ನು ಕಸ್ಸಲೇಯಿ° ಪ್ರಕಾರಾಚೇ ಆಕ್ಷೇಪಾಕ ಅವಕಾಶೂಚಿ ದೀನಾ ನಾತ್ತೀಲೇ  
ಥಯೀಂಚಿ ಧಾಂಪೂನು ಸೋಡ್ತಾಚಿ. ನಿಜಜಾವ್ನು ಪುತ್ರಾಕ ಮರುವಿವಾಹ ಕೊರೋನು ಚಡ  
ವರದಕ್ಷಿಣಾಹಾಡೂಂಕ ಕಾತ್ತೀರಿ ಪ್ರಥಮಸೂನ್ನೇಕ ಉಜ್ಜೋಲಾವ್ನು ಜೀವ್‌ಶೀ ಮಾರ್ನು  
ಆಸ್ಸೂಕ ಸಾಧ್ಯ ಆಸ್ಸು. ಜಾಲ್ಲೇರಿ ಸಬೂತ ಖಂಯೀ ಆಸ್ಸು ?

ಅಶೀಂಚಿ ಆತ್ತಚೇ ಕಾಲಾಂತು ವರದಕ್ಷಿಣೆ ಮ್ಹಳೇಲೆ ಏಕ ಅನಿಷ್ಟ ಭೂತ ಧುತ್  
ಮ್ಹೋಣು ಎದ್ರಾಕ ಯೇವ್ನು ಆಪ್ಲೆಂಲೆ ವಿಕಟಾಟ್ಟಹಾಸಾನ ಕಿತ್ಲೆಕೀ ಯುವಕ  
ಯುವತೀಂಲೇ° ಹೃದಯಾಂತೂಲೇ ಭಾವ-ಭಾವನೇಂಕ, ಆಶೆ-ಆಕಾಂಕ್ಷೇಂಕ, ಆನಿ ಕಿತ್ಲೆಕೀ  
ಅಮೂಲ್ಯ ಜೀವಾಂಕ ಬಲಿ ಘೆತ್ಲೇಲೆ ಅನೇಕ ಪ್ರಸಂಗ ಆಮ್ನಿ ಆಯ್ಕತಾಚೇ, ಕಿತ್ಲೆಕೀ  
ಕಡೇನ, ಕಿತ್ಲೆಕೀ ರೀತಿನ ಪಳಯಿತಾಚೇ. ನಿಸ್ಸಹಾಯಕ ಜಾವ್ನು ಆಶ್ಕೀಲೆ ತಸ್ಸಲೇ ತೇ  
ಚೆಲ್ಲಿಯೇಲಿ ಆನು-ಆಮ್ಮಾ ಹೇ° ವರದಕ್ಷಿಣೇಂಚೆ ನಿಮಿತ್ತ ಕಂಗಾಲ ಜಾವ್ನು  
ದೋಳ್ಕಾಂಚಿ ಪಾತ್ತಿಯೋ ಹಾಲ್ವಯಿನಾತ್ತೀಲೇಂ ಹೇ ವರದಕ್ಷಿಣೆ (ದೇಣೆ) ಮ್ಹಳೇಲೆ  
ಭೂತನೃತ್ಯ ಪೋಳೋನು, ಸಲ್ವಾನು, ಕಂಗಾಲ್ ಜಾವ್ನು ವತ್ತ ಆಸ್ಸಚೇ. ಆಪ್ಲೆಲೆ  
ಆನು-ಆಮ್ಮಾಲೇ ಸಂಕಟ ಪೋಳೋನು ವಿವಾಹಾಂಚೆ ಪ್ರಾಪ್ತವಯಸ್ಸು ಜಾಲ್ಲೇಲೇತಸ್ಸಲೀ  
ತೀ ಚೆಲ್ಲಿ ಕೆಲವ್ ಪಂತಾ "ಮೆಗ್ಗೆಲೆ ನಿಮಿತ್ತ ಆನು-ಆಮ್ಮಾಂಕ ಕಷ್ಟ ಜಾವ್ನೇಕ ನಜ್ಜ"  
ಮ್ಹೋಣು ಆತ್ಮಹತ್ಯಾ ಕೋರ್ನು ಮಾತಾಪಿತಾಂಲೇ° ಸಮಸ್ಯಾ ಪರಿಹಾರ ಕೋರ್ಚೆಯಿ  
ಆಸ್ಸು. ಸ್ವಲ್ಪ ಧೈರ್ಯವಂತ ಚೆಲ್ಲಿ ಜಾಲ್ಲೇರಿ ಹೇಡಿ ವರೀಚಿ ಆತ್ಮಹತ್ಯಾ ಕರ್ನಾ ನಾತ್ತೀಲೆ°  
ಪರಜಾತೀಚೇ ಚೆಲ್ಲೆಲೆ ಒಟ್ಟು ವಾರ್ಡೀಕ ಕೋರ್ನು ಘೇವ್ನು ಜನಾಂಕ, ಸಮಾಜಾಕ ಕೇರ್  
ಕರ್ನಾ ನಾತ್ತೀಲೇಂಚಿ ಜೀವನ ನಿರ್ವಹಣ ಕೋರ್ಚೆಯೀಂ ಆಸ್ಸು. ಹಾಜ್ಜೆ ಪರಿಣಾಮ ಕಸ್ಸಲೆ  
ಜಾಲ್ಲೆ° ?

1975 ಚೇ ಇಸವೀಂತು ಕೇವಲ ದೆಹಲೀಂತು 350 ಜನ ಬಾಯ್ಲಿ ಮನಿಷಿ -  
ನವವಿವಾಹಿತ ಸ್ತ್ರೀಯಾಂಲಿ, ಉಜ್ಜೋ ಲಾಗ್ಗುನು ಮೆಲ್ಲೆಲೇ ತಸ್ಸಲೆ ದಾರುಣ ವಾರ್ತಾ  
ಹುಜ್ಜಾಡಾಕ ಆಯ್ಲೆಂಚೇ. ಹೇ° ಸರ್ವ ಮರಣ ಖಂಡಿತಚೇ ಆಕಸ್ಮಿಕ ಮರಣ ಜಾವ್ನು



ಆಸ್ಪತ್ರೆಗೆ ಸಾಧ್ಯವೇ ನಾ. 1978 ಚೇ ಇಸವೀಂತು ವರದಕ್ಷಿಣೇಂಚೇ ಅನಾಹುತಾನ ಸುಮಾರ 200 ಮರಣ ಸಂಭವೇಂಚೇ ಮ್ಹೋಣು ಶಂಕೆ ಕೆಲ್ಲಾ. ಆನಿ ಹೇ ವರ್ಷಾಂತು ವರದಕ್ಷಿಣೆ ನಿಮಿತ್ತವೇ ಕಿತ್ತ ಕೀ ನವವಿವಾಹಿತ ಸ್ತ್ರೀಯೋ ಮರಣ ಪಾವ್ವೇಂಚಿ ಮ್ಹೋಣು ವರದಿ ಜಾಲ್ಲೆ. ಗೆಲ್ಲೆಲೆ ವರ್ಷಾಂತು ಪೋಲೀಸಾನಿ ಏಕ ನಿರ್ದಿಷ್ಟ ಪ್ರದೇಶಾಂತು ದಾವಿಲ್ ಕೋರ್ನು ಘೃತ್ತೀಲೇ ತಸ್ಸಲೇಂ ಅಸ್ಸಲೇಂ ಪ್ರಕಾರಾಂಚೇ 99 ಮರಣಾಂಚೇ ಪ್ರಕರಣಾಂತು ಕೇವಲ 15 ಪ್ರಕರಣಾಂಕ ಮಾತ್ರ ಸಾಬೀತ್ ಕೋರುಂಕ ಸಾಧ್ಯ ಜಾಲ್ಲಾ ಮ್ಹೋಣು ವರದಿ ಜಾಲ್ಲೇಲಿ ಪಳಯಿಲೇರಿ, ಅಸ್ಸಲೇ ವರದಕ್ಷಿಣೆ-ಮರಣಾಂಕ ಕೋಣ್ ಕಾರಣ ಜಾಲ್ಲೇಂಚಿ ಕೀ ತಾಂಕಾ ಶಿಕ್ಷಾಚೇ ನಾಂವೇ ? "ಸತ್ಯಕ್ಕೆ ಸಾವಿಲ್ಲ" ಮ್ಹೋಣ್ವೆ ಫಟೀಚೇ ವೇ ?

ಹರಿಯಾಣಾ, ಪಂಜಾಬ್ ಆನಿ ದೆಹಲೀಂತು ವರದಕ್ಷಿಣೇಂಚೇ ಹೇ ಸಮಸ್ಯೆ ಅತ್ಯಂತ ತೀವ್ರ ಜಾಲ್ಲಾ ಮ್ಹೋಣು 'ಇಂಡಿಯನ್ ಕೌನ್ಸಿಲ್ ಆಫ್ ಸೋಷಿಯಲ್ ಸೈನ್ಸ್ ರಿಸರ್ಚ್' ಹಾನ್ನಿ ಕೆಲ್ಲೆಲೇ ತಸ್ಸಲೇ ಸಮೀಕ್ಷೇಂಚೆ ಮೂಲಕ ದಾಕ್ಖೋನು ದಿಲ್ಲಾ. ದಕ್ಷಿಣ ಭಾರತಾಂತು ತಮಿಳುನಾಡಾಂತು ವರದಕ್ಷಿಣೆ ದೀವ್ವೆ, ವರದಕ್ಷಿಣೆ ಘೇವ್ವೆ ಅತ್ಯಂತ ಸಾಮಾನ್ಯ ಸಂಗತಿ. ಜಾಲ್ಲೇರಿ ಕೇರಳ ರಾಜ್ಯಾಂತು ಹೀ ಪರಿಸ್ಥಿತಿ ನಾ. ಗುಜರಾತ್ ರಾಜ್ಯಾಂಚೇ ಸೌರಾಷ್ಟ್ರಾಂತು ಚೆಲ್ಲಿಯೇ ಚೆರ್ಡುವಾಂಕ ವಾರ್ಡೀಕ ಕೋರ್ಚೆ ಅಥವಾ ಸೋಡ್ವೆ ವಧೂಂಲೇ ಆನು-ಆಮ್ಮಾಲೆ ದುಡ್ಡಾಚ್ಚೇ, ಶ್ರೀಮಂತಿಕೇಚೇ ಶಕ್ತೀವೈರೀಚಿ ಆಧರಿಸೂವ್ನು ಆಸ್ಸು. ಆಮ್ಲೇ ದೇಶಾಂಚೇ ಇತರ ಭಾಗಾಂತು ವರದಕ್ಷಿಣೆ ದೀವ್ನು ವಿವಾಹ ಕೋರ್ಚೆ ಪದ್ಧತಿ ಬಹುತೇಕ ಸಾಮಾನ್ಯ ಪದ್ಧತಿ ನ್ಹಂಯೀ. ಜಾಲ್ಲೇರಿ ಆನಿ ಮುಕ್ಕಾರಿ ಹಾಜ್ವೆ ನಿಮಿತ್ತ ಭಯಂಕರ ಅಪಾಯ ಎದುರಿಸೂವ್ನಾ ಚಾತ್ತಲೇ ಮ್ಹಳೇಲಿ ಭೀತಿ ವಿಚಾರವಂತಾಂಕ ಎತ್ತಾ.

ಆರ್ತಾಂಚೇ ನವದೆಹಲೀಂಚೆ ದೋನಿ ಮಹಿಳಾ ಸಂಸ್ಥೇನ ವರದಕ್ಷಿಣೆ ನಿಮಿತ್ತ ಜಾವ್ವೆ ತಸ್ಸಲೇ ಮರಣಪ್ರಕರಣಾಂಕ ಪತ್ತೆ ಕೋರ್ನು, ಹುಬ್ಬಾಡಾಕ ಹಾಣು, ಸಂದೇಹಾಸ್ಪದ ಜಾವ್ನು ಆಶ್ಚೀಲೆ ತಸ್ಸಲೇ ಪ್ರತೀ ಏಕ ಅಕಾಲಮರಣಾಂಚೇ ವಿಷಯಾಂತು ಪೋಲೀಸಾಂಕಾರೋನು ತನಿಖೆ ಕರ್ಸಯಿತಲೀಂಚಿ ಮ್ಹೋಣು ಪಣ ಘೇತ್ಲಾ. ತಾನ್ನಿ ಏಕ ದಿವಸು ವರದಕ್ಷಿಣೇಂಚೇ ಅನಾಹುತಾ ನಿಮಿತ್ತ ಮರಣ ಪಾವ್ವೇಲೆ ತಸ್ಸಲೆ ಏಕ ಅಭಾಗಿನಿ-ವಧೂಂಲೇ ಪತೀಗೃಹಾಂಚೆ ಎದುರಾಕ ತಿಗ್ಗಲೆ ಬಂಧು ಬಾಂಧವಾಲೇ ಸಹಿತ ಜಾವ್ನು ಏಕ ಪ್ರದರ್ಶನ ಆಯೋಜನ ಕೆಲ್ಲೇ. ತೇ ಅಭಾಗಿನಿ -ಚೆಲ್ಲಿಯೇಲೆ ಮಾಂಯ್ಲೇ ಘರಾಂಚೇ ಆಸ್ಪಾಸಾಂತು ವಾಸ ಕರ್ತಲೇ ತಸ್ಸಲೇ ಜನಾನ ತಾನೆ ನಿಜಜಾವ್ನು ತಾಂಗೆಲೇ ದೋಳ್ಕಾನ ಪಳಯಿಲೇಲೆ ಆನಿ ಪ್ರತ್ಯಕ್ಷ ಆಯ್ಕಲೇಲೇ ತಸ್ಸಲೇ



ವಿಷಯ ತೋಂಡ ಸೋಣು ಧೈರ್ಯಾನ ಸಾಂಗೂಕಾ ಮ್ಹೋಣು ತಾಂಕಾ ಪ್ರೋತ್ಸಾಹ ದೀವ್ವಾ. ಆನಿ ಹೇ ವಿಚಾರಾಂತು ನ್ಯಾಯಾಲಯಾಕ ಅಗತ್ಯ ಜಾವ್ನು ಆಶ್ಶೀಲೆ ಸಾಕ್ಷಾಧಾರಾಂಕ ಒದ್ಗಸೂವ್ವಾ ಮ್ಹಳೇಲೇ ತೇ ಪ್ರದರ್ಶನಾಂಚೆ ಮುಖ್ಯ ಉದ್ದೇಶು ಜಾವ್ನು ಆಶ್ಶೀಲೋ. ಮ್ಹಳೇರಿ ಅಸ್ಸಲೇ ಮಹಾಪರಾಧಾಂಕ ನಿಪ್ಪೋವ್ಚೆ ತಸ್ಸಲೇ<sup>೦</sup> ಆನಿ ಕ್ರಮಬದ್ಧ - ಆಪಾದನೇಂಕ ಕಠಿಣ ಕೋರ್ಚೆ ತಸ್ಸಲೇ<sup>೦</sup> ರಹಸ್ಯಾಂಚೇ ಆವರಣ ಭೇದನ ಕೋರ್ಚೆ ತಾಂಗೇಲೋ ಉದ್ದೇಶು ಜಾವ್ನು ಆಶ್ಶೀಲೋ.

ಬೆಂಗಳೂರಾಂತು "ಸಂಯುಕ್ತ ಸಹಾಯಕ ಮಹಿಳಾ ಕೇಂದ್ರ" ನಾವಾಂಚೆ ಏಕ ಕೇಂದ್ರ ಆಸ್ಸ. ಹೇ<sup>೦</sup> ಕರ್ನಾಟಕ ಸರ್ಕಾರಾಚೆ ಸೆಕ್ಷನ್ 7 ಸಬ್‌ಸೆಕ್ಷನ್ (೧) ಆನಿ ವರದಕ್ಷಿಣೆ ನಿಷೇಧ ಕಾಯ್ದೆ 1961 (1961 ಚೇ ಕೇಂದ್ರ ಕಾಯ್ದೆ 20) ಅನ್ವಯ ಮಾನ್ಯತೆ ಪಾವ್ಲೇಲೆ<sup>೦</sup> ತಸ್ಸಲೇ ಸ್ವಯಂಚಾಲಿತ ಮಹಿಳಾ ಸಂಘಟನೆ. ವರದಕ್ಷಿಣೆ ಪಿಡುಗಾಕ ಶಿಕ್ಷಾಂನು ಸಂಕಷ್ಟಾಂತು ಆಸ್ಲೇಲೇಲೇ ಕಷ್ಟ ಪರಿಹಾರ ಕೋರ್ಚೆ ಆನಿ ತಾಂಗೇಲೆ ಹಿತದೃಷ್ಟೀನ ತಾಂಗೇಲೇ ಮೊಕದ್ದಮೆ ಚಲಾಯಿಸೂವ್ಚೋ ಅಧಿಕಾರು ತಾಂಕಾ ಆಸ್ಸ. ಸಮಾಜಕಲ್ಯಾಣ ಮಂಡಳಿ ತಾಕೂನು ಅನುಮೋದಿತ ಜಾಲ್ಲೆಲೆ ತಸ್ಸಲೇ ಹೇಂ ಕೇಂದ್ರ ಅಶಕ್ತ ಮಹಿಳೆ, ಅತ್ಯಾಚಾರ, ಹಿಂಸೆ, ಕಿರುಕುಳ, ವರದಕ್ಷಿಣೆ ನಿಮಿತ್ತ ಜಾವ್ಚೆ ಅನಾಹುತಾಂಚೆ ವಿರುದ್ಧ ಹೋರಾಟ ಕರ್ತಾ. ಸಾರ್ವಜನಿಕಾಂತು ಜಾಗೃತಿ ಮೂಡಿಸಿತಾ. ವಿಧವೇಂಕ ಆಸ್ತೀಂತು ನ್ಯಾಯೋಚಿತ ವಾಂಟೋ ಮೆಳ್ಳೇಕ ಪ್ರಯತ್ನ ಕೋರ್ಚೆ, ಉದ್ಯೋಗಸ್ಥ ಮಹಿಳೇಂಕ ಉದ್ಯೋಗಾಂತು ಜಾವ್ಚೆ ತಸ್ಸಲೇ ಅನ್ಯಾಯಾಂಚೇ ವಿರುದ್ಧ ಹೋರಾಟ ಕೋರ್ಚೆ ಕಾತ್ತೀರಿ ಅಗತ್ಯ ಸಹಾಯ ಆನಿ ಸಲಹೆ ದಿತ್ತಾ. ಅಸ್ಸಲೇ ಉದಾತ್ತ ಜಾವ್ನು ಆಶ್ಶೀಲೆ ಧೈರ್ಯೋದ್ದೇಶ ಆಶ್ಶೀಲೆ ತಸ್ಸಲೇ ಹೀ ಮಂಡಳಿ ಕೌಟುಂಬಿಕ ಕಲಹ ಆನಿ ಅಶಕ್ತ ವರ್ಗಾಂಚೆ ಮಹಿಳೇಂಕ ಕಾನೂನು ಸಲಹೆ ದಿತ್ತಾ.

'ಸಂಯುಕ್ತ ಸಹಾಯಕ ಮಹಿಳಾ ಕೇಂದ್ರ, ವೈರಿ ಸಾಂಗಿಲೇ ತಸ್ಸಲೇ ಸರ್ವಕಷ್ಟ ಪರಿಹಾರಾಂಕ ಉಚಿತ ನೆರವು ದಿತ್ತಾ. ಆನಿ ತಾಂಗೇಲೆ ಸಹಾಯು ಜಾವ್ನು ಆಶ್ಶೀಲೇನಿ ಬೆಂಗಳೂರಾಂತೂಲೇ ಸಂಯುಕ್ತ ಸಹಾಯಕ ಮಹಿಳಾ ಕೇಂದ್ರಾಚೆ ಒಟ್ಟು ಸಂಪರ್ಕ ಕೋರ್ಕಾ ಮ್ಹೋಣು ವನಿತಾ ಪತ್ರಿಕೇಂತು ಪ್ರಕಟನ ದಿಲ್ಲಾ.

ವರದಕ್ಷಿಣೆ ನಿಷೇಧ ಕಾನೂನು : ಅನೇಕ ಜನಾಂಕ "1961 ಚೇ ವರದಕ್ಷಿಣೆ - ನಿಷೇಧ ಕಾಯ್ದೆ ಮ್ಹಳೇಲೊ ಏಕು ಕಾಯ್ದೋ ಆಸ್ಸ ಮ್ಹೋಣೂಂಚಿ ಗೊತ್ತೂನಾ. ಭಾರತ ಸರ್ಕಾರಾನ 1961 ಚೇ ಇಸವೀಂತು ಜಾರೀಕ ದಿಲ್ಲೇಲೆ ತಸ್ಸಲೆ ಹೇ ಕಾಯ್ದೇಚೆ



ಉಲ್ಲಂಘನ ಕೆಲೆಲೇ ಜನಾಂಕ 5000 ರೂಪಾಯಿ ಜುಲ್ಮಾನೋ ಆನಿ 6 ಮಹೀನೇಂಚೆ ಕಾರಾಗೃಹ ವಾಸ ಅನುಭವಿಸೂವ್ಕಾ ಜಾತ್ತಾ. ವರದಕ್ಷಿಣೆ ದೀವ್ಚೆ ಜಾವ್ನೋ, ಘೇವ್ಚೆ ಜಾವ್ನೋ ಸರ್ಕಾರೀ ನೌಕರಾಲೇಂ ನಡತೆ ನಿಯಮಾವಳೀಕ ವಿರುದ್ಧ ಜಾವ್ನು ಆಸ್ಸು. ಹೇ ಕಾನೂನಾಂಚೆ ಪ್ರಕಾರ ವಿವಾಹಕಾಲಾಂತು ಅಥವಾ ವಿವಾಹ ಜಾಲ್ಲೆ ನಂತರ ವರದಕ್ಷಿಣೆ ರೂಪಾನ ದುಡ್ಡು, ಭಾಂಗರ ನಿಮ್ಮುಚೇ ಮಹಾಪರಾಧು ಜಾತ್ತಾ. ಜಾಲ್ಲೆ ತಿಕ್ಕಿನೀ ಸರ್ಕಾರೀ ನೌಕರಾನೀ ವರದಕ್ಷಿಣೆ ದಿಲ್ಲೇಲೇ ಅಥವಾ ವರದಕ್ಷಿಣೆ ಘೆತ್ತೀಲೆಂ ತಸ್ಸಲೇ ಖಿಂಚೇಯಿ ಪ್ರಕರಣಾಂಚೇ ವಿಷಯ ಎದ್ನೋಳು ವರೇಕ ಕೋಣಯಿ ದೂರು ಸಲ್ಲಿಸಿಲ್ಲೆಲೆ ನಾಂ. ಜಾಲ್ಲೇರಿಯ ಆಜೀಕಯೀ ಏಕ ಐ.ಎ.ಎಸ್.ಆಫೀಸರ್ ವರಾಲೇ ಮೋಲ್ ಪಾಂಚೆ ಲಕ್ಷ ರೂಪಾಯಿ ವರೇಕ ಆಸ್ಸುಮ್ಹೋಣು ಸರ್ವಾಂಕ ಗೊತ್ತು ಆಸ್ಸು.

'ವರದಕ್ಷಿಣೆ ನಿಷೇಧ ಕಾನೂನಾಂಚೆ' ಪ್ರಕಾರ, ಆರ್ತಾಂಚೇ ರಾಜ್ಯ ಸರ್ಕಾರಾನೆ ಅಪರಾಧಿ ಕೋಣಯಿ ಜಾಲ್ಲೆ ರೀಯಿ, ತೇ ಅಪರಾಧೀ ವೈರಿ ಮೊಕದ್ದಮಾ ಚಲಾಸೂವ್ಚೋ ಅಧಿಕಾರು ಮಹಿಳೆ ಆನಿ ಶಿಶುಕಲ್ಯಾಣ ಇಲಾಖೇಚೇ ನಿರ್ದೇಶಕಾಂಕ ವಹಿಸೂವ್ಕು ದಿಲ್ಲ್ಯಾ. ಆನಿ ಹೇ ವರದಕ್ಷಿಣೆ ಸಮಸ್ಯೇಕ ಬಲಿ ಜಾವ್ಚೆ ತಸ್ಸಲೀ ತರುಣಿ ಅಥವಾ ತಿಗ್ಗಲೇ ಪೋಷಕ-ಜನಾಂಕ ತಾಂಗಲೇ ಕ್ಷೇತ್ರಾಂಚೆ ನ್ಯಾಯಾಲಯಾಂತು ಮೊಕದ್ದಮಾ ದಾಖಲ್ ಕೋರೋಂಚೇಕ ಸಮಾಜಕಲ್ಯಾಣ ನಿರ್ದೇಶಕಾಲಾಗಿ ಮಂಜೂರಾತಿ ಘೇವ್ಕಾ ಮ್ಹೋಣು ತಿಳ್ಳಿಲ್ಯಾ. ಸರ್ಕಾರಾನ ಸದುದ್ದೇಶಾನ ಘೆತ್ತಿಲ್ಲೇ ತಸ್ಸಲೇ ಹೇ ಸರ್ವ ವಧೂ-ಮರಣ ಪ್ರಕರಣಾಂಚೇ ವಿಚಾರಣೆ ಕೋರುಂಕ ತಾಂಗ್ ತಾಂಗಲೇ ಜಿಲ್ಲೇಂತು ಸಿವಿಲ್ ನ್ಯಾಯಾಲಯ, ಕೌಟುಂಬಿಕ ನ್ಯಾಯಾಲಯ ಸ್ಥಾಪನ ಕೋರ್ಕಾ.

ವರದಕ್ಷಿಣೆ ನಿಷೇಧ ಕಾನೂನು ಜಾರೀಂತು ಆಸ್ಲೇರಿಯೀ, ಏಕ ನ್ಹಂಯೀ ಏಕ ನಾವಾಂನ ಹೇ ವರದಕ್ಷಿಣೇ ಸಮಸ್ಯಾ ಚೆಲ್ಲಿಯೇ ಚೆರ್ಡುರ್ವಾಲೇಂ ಆನು ಆಮ್ಮಾಂಕ ಚುಕ್ಕೀಲಿ ನಾ.

"ಹಾಂಗಾ ಪಳಯಾ ಮ್ಹಣ್ತಾ, ಆಮ್ಮಿ ಎದ್ನೋಳು ತಾಂಯಿ ವರದಕ್ಷಿಣಾ ಮ್ಹೋಣು ಏಕು ಪೈಸೋತಾಂಯೀ ನಿಮ್ಮಿನೀ, ಆನಿ ಮುಕ್ಕಾರಿಯೀ ಆಮ್ಮಿ ನಿಮ್ಮಿನಾಂಚೀ. ಮುಖ್ಯ ಸಂಗತಿ ಕಸ್ಸಲಿ ಮ್ಹಳೇರಿ ಚೆಲ್ಲೇನ ಚೆಲ್ಲಿಯೇಕ ವಿವಾಹ ಕೊರೂಂಕ ಒಪ್ಪಿಗೆ ದೀವ್ಕಾ" ಮ್ಹೋಣು ವ್ಹರೇತಾಲೇ ಅಥವಾ ವರಮಹಾಶಯಾಲೇ ಆನು-ಆಮ್ಮಾ ಮ್ಹಣ್ತಾಚೀ. ಜಾಲ್ಲೇರಿ ತೀಂಚಿ ವರಾಲೀ ಆನು-ಆಮ್ಮಾ ಗುಟ್ಟು ಗುಟ್ಟಾರೀ ಚೆಲ್ಲಿಯೇಲೆ ಆನ್ನಾ ಲೆಗ್ಗಿತಾಕ್ಕೂನು ಚೆಲ್ಲ್ಯಾಂಕ ರಾಬ್ಬಾಂಕ ಘರ್, ಭೊಂವ್ಚೇಕ ಕಾರ, ಆನಿ ವಧೂಕ ಪನ್ನಾಸ



ಪವನಾಂಚೆ ಭಾಂಗರ, ಆನಿ ರೂಪ್ಪೇಚೋ ಸಂದೂಕು, ಕಾನ್ನಾಂಕ ದೋನಿ ಕೆರೆಟ್ ವಜ್ರಾಂಚೊ ಕುಡ್ಯಾಂಚೋಡು ಆನಿ ವಾರ್ಡಿಕೇಂಚೆ ಕಾಪ್ಡಂ ಇತ್ಲೆ ಪೂರಾಯಿ ಘೆತ್ತಾಚೆ, ಆನಿ ಗ್ರ್ಯಾಂಡ್ ವಿವಾಹ ಕೋರ್ಕಾ ವ್ಹೋಣು ಬಹಿರಂಗ ಜಾವ್ನ್ ಸಾಂಗ್ತಾಂಚಿ. ಇತ್ಲೆ ಪೂರಾಯಿ ವಸೂಲಿ ಕೋರ್ನು ಜಾತ್ತರಿ ಭಾರೀ ಅಪ್ಪಂತಾ ವರೀಂಚಿ.

"ಅಯ್ಯೋ ! ಆಮ್ಮೀ ವರದಕ್ಷಿಣಾಂಚಿ ನಿಮ್ಮಿನಿ; ಜಾಲ್ಲೆ ತಿಕ್ಕಿನೀ ತಾಂಕಾ ಎಕ್ಲೆಚಿ ಚೆಲ್ಲಿ ಮ್ಹೋಣು ಪಾಪ ತಾನ್ನೀಂಚಿ ಸಂತೋಷಾನ ದಿಲ್ಲೆಲೆ ತಸ್ಸಲೋ ದುಡ್ಡು ಭಾಂಗರ ಆಮ್ಮಿ ಕಶ್ಶೀ ನಾಕ್ಯಾ ಮ್ಹೋಣ್ಣೆ ?" ಅಶ್ಶೀ ಸಾಂಗ್ತಲೀ ಜನಯೀ ಆಸ್ಸಚೆ. ತಾಂಗಲೆ ಅಸ್ಸಲೆ ವಿವರಣಾಂಚೆ ನಿಜಾಂಶ ಕಳ್ತರೀ ಆಮ್ಮಿ ಕಂಗಾಲ ಜಾವ್ನ್ ಆಲೋಚನ ಕೋರೂಂಕ ಲಾಗ್ಲೀಂಚಿ.

ಎಕ್ಲೆಚಿ ಧೂವ; ತೀಣೆ ಸುಖ-ಸಂತೋಷಾರಿ ಆಸ್ಸೂಕಾ ವ್ಹೋಣು ಆಪ್ಲೆನ ಜೀವನ ಪರ್ಯಂತ ಸಂಗ್ರಹಕೋರ್ನು ದವರ್ಲೆಲೋ ದುಡ್ಡು ಪೂರಾಯಿ ದೀವ್ನ್ ವರ ಮಹಾಶಯಾಲೆ ಆನಿ ತಾಗ್ಗಲೆ ಮಾತಾ-ಪಿತಾಲೆ "ದೇಣೆ-ದಾಹ" ನಿವಾರಣೆ ಕೋರೂಂಕ ಜಾವ್ನ್ ಆಪ್ಲೆಲೆ ಘರ್-ದಾರ್ ತಾಂಯೀ ಅಡವು ಘಾಲ್ತು ಕರ್ನೂನು ಗೆಲ್ಲೆಲೆ ತೆ ಚೆಲ್ಲಿಯೆಲೆ ಆನು-ಆಮ್ಮಾಲೆ ಸಂಕಟ ವಿಂಚೆ ದೇವಾಕ ಪ್ರೀತಿ ? ಆನಿ ಕೆಲವು ಕಡೆ ತಾಂಗಲೆ ಭಿತ್ತರೀಚಿ ರಕ್ತಸಂಬಂಧಾಂತೂಚಿ ವಾರ್ಡಿಕ ಕೋರ್ಚೆ ಮ್ಹೋಣು ಲೆಕ್ಕೂನು ನಿರಾತಂಕ ಜಾವ್ನ್ ಆಸ್ಲೆರಿ, ದೂಸರೇ ಕಡೆನ ಭಾರೀ ವರದಕ್ಷಿಣೆ ಮೇಳ್ತಾ ಮ್ಹಳೆಲಿ ಏಕೈಕ ಆಶೇನ ತಾಂಗಲೆ ಬಂಧು ಜನಾಂಕ ಮೋಸು ಕರ್ತಲೀಂ ಜನಯೀ ಆಸ್ಸಚೆ. ತಾಕ್ಯಾ ಉದಾಹರಣ ಮ್ಹಳೆರಿ ವೆಂಕಟೇಶ ಪ್ರಭೂನ ಆಪ್ಲೆಲಿ ಪುತ್ರಿ ಗೀತಾಕ ತಾಗ್ಗಲೆಚಿ ಆಕ್ಕಾಲೋ ಪೂತು ನರಸಿಂಹ ನಾಯಕಾಕ ದೀವ್ನ್ ವಾರ್ಡಿಕ ಕರ್ತಲೋಂ. ಆಪ್ಲೆಲೆ ಭಾಚ್ಚೆಕಚಿ ಜಾಂವಯೀ ಕೋರ್ನು ಘೆತ್ತಲೋ ಮ್ಹೋಣು ತಾನ್ನಿ ಸಾನ್ನ ಚೆರ್ಡುವೆ ಆಸ್ತನಾ ತಾಕ್ಕೂನು ಭಾವು ಭಯ್ಲೆನ ನಿರ್ಧಾರು ಕೋರ್ನು ಘೆತ್ತಿಲೋ. ಹೇ ನಿಮಿತ್ತ ಚೆಲ್ಲಿಯೆಲೋ ಆನು ನಿಶ್ಚಿಂತ ಜಾವ್ನ್ ಆಶ್ಶೀಲೋ. ತಾಗ್ಗಲೆ ಆಕ್ಕಾಕ ಆಪ್ಲೆಲೆ ಮೋಗಾಚೆ ಭಾವಾಲೀಚಿ ಚೆಲ್ಲಿ ಆಪ್ಲೆಲೀ ಸೂನ ಜಾವ್ನ್ ಯೆತ್ತಲೀ. ಆಮ್ಮಾ ಚಂದ ಕೋರ್ನು ಮಾಂಧಾರ್ಪಣಾರಿ ಪಳಯಿತಲೀ ಮ್ಹೋಣು ಭಾರೀ ಸಮಾಧಾನ ಆಶ್ಶೀಲೆ. ಜಾಲ್ಲೆರಿ ಪನ್ನಾಸ ಪವನ ಭಾಂಗರ ಆನಿ ವರದಕ್ಷಿಣೆ ದಿತ್ತಲೋ ಸಾಹುಕಾರು ಮೆಳ್ಳೆಲೆ ವೇಳಾರಿ ಇತ್ಲೆ ಪೂರಾಯಿ ಮೇಳ್ತಾ ಮ್ಹಳೆಲೆ ಏಕೈಕ ದುರಾಶೇನ ವೆಂಕಟೇಶ ಪ್ರಭೂಲೆ ಆಕ್ಕಾಲೆ ಬಾಮ್ಲಾನ ದೂಸ್ರೆ ಕಡೆ ತಾಕ್ಕೂನು ಚೆಲ್ಲಿ ಸೋದ್ದೂನು, ಆಪ್ಲೆಲೆ ಮೇವ್ಲೆಂಕ ಕಳ್ತಾ ತಶ್ಶೀಂಚಿ ಕೋರ್ನು ಪುತ್ತಾಲೆ ವಿವಾಹ ವರದಕ್ಷಿಣೆ ದಿತ್ತಲೆ ಸಾಹುಕಾರಾಲೆ ಘರಾಂತೂಲಿ ಚೆಲ್ಲಿಯೆಲೆ ಒಟ್ಟು ಕೋರ್ನು



ಸೊಳ್ಳೆ - ಆನಿ ಈ ಖಬರ್ ತಿಳಿಸಿನಾತ್ತಿಲೇ ನೇರ ಜಾವ್ನು ಕಸ್ಸಲೇಯಿ ಸಾಂಗ ನಾತ್ತಿಲೇ ವರದಕ್ಷಿಣೆ ಹಾಡ್ಚೆ ತಸ್ಸಲೇ ಶ್ರೀಮಂತ ಚೆಲ್ಲಿಯೇಲೆ ಒಟ್ಟು ಪುತ್ತಾಂಲೇ ವಿವಾಹಾಂಚೆ ಲಗ್ನಪತ್ರಿಕಾ ತೇ ಮಾಮಾಂಕ ಪಟಂಯ್ಲೇಲೆ ವೇಳಾರಿ ತೋ ಮಾಮು ಅತ್ಯಂತ ಸಂತಾಪಾನ ಭಾರೀ ದುಃಖಾಂತು ಪಳೋ. ಆನಿ ರೋಡುಂಕಚೆ ಲಾಗ್ಲೋ. ಅಶೀ ಹಾತ್ತಾಂತೂ ದುಡ್ಡು ನಾತ್ತಿಲೇ ನಿಮಿತ್ತ ತೇ ಮಾಮಾಲೀ ಧೂವೇಕ ಖಿಯೇಂಚಿ ವಾರ್ಡೀಕಚೆ ಕೊರೊಂಕ ತಿಗ್ಗಲೆ ಆನ್ನಾಕ ಸಾಧ್ಯಚೆ ಜಾಯ್ನಿ. ಜಾಲ್ಲೆಲೆ ನಿಮಿತ್ತ ತೀಣೆ ಆಜೀವಪರ್ಯಂತ ಅವಿವಾಹಿತ ಜಾವ್ನಾಂಚಿ ಆಸ್ಸುಕಾ ಜಾಲ್ಲೆ. ಅಸ್ಸಲೇ ಕಿತ್ಲೆಕೇ ದುರಂತ ಹೇ ಸಮಾಜಾಂತು ಜಾತ್ತ್ ಆಸ್ಸಚೆ : ವರದಕ್ಷಿಣೆ ಘೇವ್ಚೆ ತಸ್ಸಲೇ ದುರಾಸೇಂಚೆ ನಿಮಿತ್ತ ತೇ ಮಾಮಾನ ಆಪ್ಲೇಲೆ ತೇ ಚೆಲ್ಲಿಯೇಲೆ ಜೀವನಂಚೆ ಅರ್ಥಹೀನ ಕೋರ್ನು ಸೊಳ್ಳೆ. ಆಮ್ಕಲೆ ಸಮಾಜಾಂತು ಚೆಲ್ಲಿಯಾಂಕ ಅಸ್ಸಲೇ ವರದಕ್ಷಿಣೆ-ಅನಾಹುತಾಂತಾಕ್ಕೂನು ಮುಕ್ತೀಚಿ ನಾ ವೇ ?

ಹೇ ಪೂರಾಯಿ ಪಳಯಿತನಾ, ಆಯ್ಕತನಾ ಮಸ್ತ ದುಃಖ ಜಾತ್ತ್. ಕನ್ಯಾಲೇ ಆನು-ಆಮ್ಮಾಂಕ ಮಾತ್ರ ಹೇ ಕಷ್ಟ ಇತ್ಯಾಕ ? ಹೇ ಯೋಚನೆ ಕಸ್ಸಲೇಕ ? ಚೆಲ್ಲಿ ಮ್ಹಳೇರಿ ಆನು-ಆಮ್ಮಾಲೇ ಘರಾಂತೂಲೀ ದೀಪಲಕ್ಷ್ಮೀ ಮ್ಹಣ್ತಾಚೆ. ತಿಕ್ಕಾ ಪತಿಗೃಹಾಂಚೆ ಗೃಹಲಕ್ಷ್ಮಿ ಕೋರ್ಕಾ ಜಾಲ್ಲೇರಿ ಹೇ ವರದಕ್ಷಿಣೇಚೆ ಪಿಶಾಚೀಚೆ ನಿಮಿತ್ತ ಚೆಲ್ಲಿಯೇಲೆ ಆನ್ನಾನ ಭಾರೀ ದುಃಖ, ಸಂಕಟ ಭೋಗ್ಗುಕಾ ಜಾತ್ತ್ ಮೋಣೂಂಚಿ ಚೆಲ್ಲಿಯೇ ಚೆರ್ಡುವಾಂಕ ಶಾಪು ಜಾವ್ನು, ಆನು-ಆಮ್ಮಾಲೇ ಗಳ್ಳಾಕ ಗಳ್ಳಾಪಾಸು ಜಾವ್ಚೆ ತಸ್ಸಲೇ ವಿವಾಹ - ವರದಕ್ಷಿಣೇಂಚಿ ಹೀ ಸಮಸ್ಯಾ ನಿವಾರಣ ಕೋರ್ಚೆ ಕಾತ್ತೀರಿ ಮಹಿಳಾ ವಿಮೋಚನ ಸಂಸ್ಥಾ, ನಾರೀ ವಿಮೋಚನಾ ಮಂಡಳಿ, ಸಮತಾವೇದಿಕೆ, ನಾರೀ ಮುಕ್ತಿ ಆಂದೋಳನ ಇತ್ಯಾದಿ ಸಂಘ ಸಂಸ್ಥಾ ಭಾರೀ ಪ್ರಯತ್ನ ಕರ್ತ ಆಸ್ಸಚೆ.

ಹರಿಯಣಾಂತು ವರದಕ್ಷಿಣೇಂಚೆ ಅನಾಹುತಾ ನಿಮಿತ್ತ ಜಾವ್ಚೆ ತಸ್ಸಲೇ ಸಂದೇಹಾಸ್ಪದ ಮರಣಾಂಚೆ ಶೇಕಡಾ ಪ್ರಮಾಣ ಭಾರೀ ಚಡ ಆಸ್ಸ. ಜಾಲ್ಲೆ ನಿಮಿತ್ತ ತೇ ರಾಜ್ಯಾಂಚೆ ಸಮಾಜ ಕಲ್ಯಾಣ ಇಲಾಖೇಂಚು 'ವರದಕ್ಷಿಣಾ-ವಿರೋಧಿ ವಿಭಾಗ' ಮ್ಹಳೇಲೆ ಏಕ ವಿಂಗಡ ಸೆಲ್ ಸ್ಥಾಪನ ಕೋರ್ಕಾ ಮ್ಹಳೇಲೋ ಉದ್ದೇಶು ತಾಂಕಾ ಆಸ್ಸ. ಹೇ ವಿಭಾಗ ನೂತನ ಜಾವ್ನು ವಿವಾಹ ಜಾಲ್ಲೆಲೇ ವಧೂಲೇ ಖೂನಿ ಜಾಲ್ಲೇರಿ ಅಥವಾ ಆತ್ಮಹತ್ಯೆ ಮೋಣು ಸಂದೇಹಗ್ರಸ್ತ ಜಾವ್ನು ಅಶೀಲೆ ತಸ್ಸಲೇ ಸರ್ವಪ್ರಕರಣಾಂಚೆ ವಿಷಯಾಂತು ಪಾರ್ನಿಂಗ್ ದಿತ್ತಲೇ. ಆನಿ ತಾಜ್ಜೆ ಕಾತ್ತೀರಿ ಮುಕಾವ್ಯಲೋ ಕ್ರಮ ಘೆತ್ತಲೀಂಚಿ.



ಆಸ್ಪತ್ರೆಯೆಂಬೇ ಡಾಕ್ಟರನಿ ತಾಂಗಲಾಗ್ಗೀ ಆಯ್ಲೇ ಉಜ್ಜೋ ಲಾಗ್ಗೊನು ಭಾಜ್ಜೀಲೆ ತಸ್ಸಲೇ<sup>೦</sup> ಪ್ರಕರಣ ಆನಿ ಯುವತೀ ಜನಾಂಲೇ ಆತ್ಮಹತ್ಯಾ ಪ್ರಯತ್ನ ಆನಿ ಮೀನೀಚೆ ಪ್ರಯತ್ನ ಮ್ಹೋಣು ಸಂದೇಹಾಸ್ಪದ ಜಾವ್ನು ಆಶ್ವೀಲೆ ತಸ್ಸಲೇ ಪ್ರಸಂಗ ಆಯ್ಲೇಲೆ ವೇಳಾರಿ, ತಸ್ಸಲೇ ವಿಷಯಾಂತು ಸಂಬಂಧ ಪಾವ್ಲೇಲೆ ವಿಶೇಷ ವಿಭಾಗಾಕ ತೀ ಸಂಗತಿ ತಿಳ್ಸೊಕಾ - ಮ್ಹೋಣು ವರದಕ್ಷಿಣೆ ನಿಷೇಧ ಕಾನೂನಾಂಕ ತಿದ್ದುಪಡಿ ಕೋರ್ಕಾ, ಆನಿ ವಿವಾಹ ಜಾಲ್ಲೇಲೆ 5-6 ವರ್ಷಾಂಭಿತ್ತರೀ ಖಿಂಚೇಯಿ ವಧೂನ ಮರಣ ಪಾವ್ಲೇರಿ, ತೇ<sup>೦</sup> ಸಹಜ ರೀತೀಚೆ ಮರಣಚೀ ಜಾಲ್ಲೆ ತಿಕ್ಕಿನೀಯಿ, ಪೋಲಿಸಾಂಕ, ಆನಿ ಸಮಾಜ ಕಲ್ಯಾಣ ಇಲಾಖೇಂಚೆ ವಿಶೇಷ ವಿಭಾಗಾಕ ತೇ ಮರಣಾಂಚೀ ಸುದ್ದಿ ತಿಳ್ಸೊಕಾ. ಆನಿ ವರದಕ್ಷಿಣೆ ನಿಮಿತ್ತ ಸಂಭವಿಸಿಲೇಲೆ ಮರಣ ಪ್ರಕರಣಾಂತು ಚೆಲ್ಲಿಯೇ ಕಡೇಚೇನ ದಿಲ್ಲೇಲೆ ತಸ್ಸಲೆ ವರದಕ್ಷಿಣಾ, ಉಡುಗೂರೆ ಇತ್ಯಾದೀಂಕ ತೇ ಮರಣ ಪಾವ್ವಿಲೇ ತಸ್ಸಲೇ ವಧೂಲೇ ಆನು-ಆಮ್ಮಾಂಕ ವಾಪಸ್ ದೀವ್ಚಾ ಮ್ಹೋಣು ಜಾವ್ನು ತಶ್ವೀ<sup>೦</sup> ಕೋರ್ಕಾ ಮ್ಹಳೋಲೋ ಉದ್ದೇಶು ಆಸ್ಸು. ಹೋ"ಎಕು ಕ್ರಮ ಕಟ್ಟುನಿಟ್ಟು ಜಾವ್ನು ಜಾರೀಕ ಹಾಳೇರಿ ಆನಿ ಮುಕ್ಕಾರಿ ವರದಕ್ಷಿಣೇಂಚೆ ಅನಾಹುತಾಚೆ ನಿಮಿತ್ತ ಜಾವ್ನು ತಸ್ಸಲೇ ಅಕಾಲ ಮರಣಾಂಚೆ ಪ್ರಮಾಣ ಊಣೆ ಕೋರುಯೇತ; ಆನಿ ಅಸ್ಸಲೇ<sup>೦</sup> ದುಃಖದಾಯಕ ನಷ್ಟಾಂ ತಾಕ್ಕೂನು ಮಾತಾ-ಪಿತಾಂಕ ಪಾರ್ ಕೋರ್ಯೇತ.

ಆತ್ಮ ಜಾರೀಂತು ಆಶ್ವೀಲೆ ತಸ್ಸಲೇ ಕಾನೂನಾಂಚೆ ಪ್ರಕಾರ ಮರ್ದಲೇಲೆ<sup>೦</sup> ಮರಣ ಕಾಲಾಚೆ ಹೇಳಿಕೆ ದಾಖಲು ಕೋರ್ನು ಘೇವ್ಚೋ ಅಧಿಕಾರು ಕೇವಲ ಪೋಲೀಸಾಂಕ, ಆನಿ ಕೆಲವು ಪಂತಾ ವೈದ್ಯಾಂಕ ಮಾತ್ರ ಆಸ್ಸು. ತೇ ಕಾತ್ತೀರಿ ಪ್ರಸಕ್ತ ವರದಕ್ಷಿಣಾ ನಿಷೇಧ ಕಾನೂನಾಂಕ ಏಕ್ ತಿದ್ದುಪಡಿ ಕೋರ್ಕಾ ಮ್ಹೋಣು ಉದ್ದೇಶು ಆಸ್ಸು. ಜಾಲ್ಲೆ ನಿಮಿತ್ತ ವರದಕ್ಷಿಣೇಂಚೆ ಅನಾಹುತಾನಿಮಿತ್ತ ಆಸ್ಪತ್ರೇಂತು ಜಾಲ್ಲೇಲೆ ತಸ್ಸಲೇ ಮರಣ ಪ್ರಕರಣಾಂತು ಮರ್ದಲೇಲೆಂ ಅಂತಿಮ ಮರಣಕಾಲೀನ ಹೇಳಿಕೇಂಕ ಸಮಾಜಾಚೆ ಕಾರ್ಯಕರ್ತಾನೀ ದಾಖಲ್ ಕೋರ್ನು ಘೇವುಯೇತ. ಜಾಲ್ಲೇರಿ ಹೇ<sup>೦</sup> ಕಾಮ ಉದ್ದೇಶಿತ ಪ್ರಮಾಣಾರಿ ಪೂರೈಸುವ್ಚೆಕ ಜಾಯ್ನಾ. ಇತ್ಯಾಕ ಮ್ಹಳೇರಿ ಅಸ್ಸಲೇ ಬಹುತೇಕ ಪ್ರಕರಣಾಂತು ನವವಧೂಂಕ ಅಪ್ರಜ್ಞಾವಸ್ಥೆಂತೂಚಿ ಅಥವಾ ಹೇಳಿಕೆ ದಿವ್ಚೆಕ ಅಸಮರ್ಥ ಜಾವ್ನು ಆಶ್ವೀಲೆ ಸ್ಥಿತೀಂತು ಆಸ್ಪತ್ರೇಕ ಹಾಣು ಸೇರ್ಪಿತಾಚಿ. ತಾಂಗಲೆ ಮರಣ ಕಾಲೀನ ಹೇಳಿಕೆ ಪ್ರಾಪ್ತ ಜಾಲ್ಲೆ ತಿಕ್ಕಿನೀ ತೇ<sup>೦</sup> ಸಾಬೀತು ಕೋರ್ಚೆ ತಸ್ಸಲೇ<sup>೦</sup> ಸಾಕ್ಷಾಧಾರ ನಾತ್ತಿಲೇ ನಿಮಿತ್ತ ಆಪಾದಿತಾಂಚೆ ವೈರಿ ಕಾನೂನಾಂಚೋ ಕ್ರಮ ಘೇವ್ಚೆಕ ಜಾಯ್ನಾ. ಆಶ್ವೀ ನಿರಪರಾಧಿ ಮರಣ ಪಾವ್ತಾಚೀ; ಅಪರಾಧೀ -ಜನ ಅಪ್ಪಂತ ಜಾವ್ನು ವಾಂತಾಚೀ.



ಜಾಲ್ವೇರಿಯಿ "ಆಪ್ಲೇಲಿ ಮಾಂಯಿ ಆನಿ ನಣದೇನ ಸೇರ್ವುನು ಆಪ್ಲೇಲೆ ವೈರಿ ಚಿಮಿಣೆ - ತೇಲ ರೋಕೋನು ಆಪ್ಲೇಲೆ ಕಾಪ್ಪಾಕ ಉಜ್ಜೋದಿಲ್ಲೋ ಮ್ಹೋಣು, ಲಾಸ್ಸೂನು, ಭಾಜ್ಜೂನು ಪೋಚ್ಚುನು ಆಸ್ಪತ್ರೇಕ ಸೇರ್ವಲೇಲಿ ತಸ್ಸಲೇ ಏಕ ನವವಿವಾಹಿತೇನ ಮೋರ್ಚೆ ಗಳಿಗೇಂತು ಹೇಳಿಕೆ ದಿಲ್ಲೇಲೆ ಪ್ರಕರಣ ದಿಲ್ಲಿಂತಾಕ್ಕೂನು ವರದಿ ಜಾಲ್ವಾ ಮ್ಹಳೇಲಿ ಸಂಗತಿ ಹಾಂಗಾ ಉಲ್ಲೇಖ ಕೋರ್ಯೇತ ಮ್ಹೋಣು ದಿಸ್ತಾ. ಚಡ ವರದಕ್ಷಿಣಾ ಹಾಡ್ಕಾ ಮ್ಹೋಣು, ತಾಜ್ಜೆ ಸಹಾಯಾನ ಬಾಮ್ಲಾಲೋ ವ್ಯಾಪಾರು ಬಡಾಯಿಸುವುಯೇತ ಮ್ಹೋಣು ಸಾಂಗೂನು ತೇ ನವ-ವಧೂಕ ತಿಗ್ಗಲೇ ಅತ್ತೆ-ಮಾವು ಇತ್ಯಾದಿ ಬಾಂಧವ ಭಾರೀ ಹಿಂಸೆ ದಿತ್ತಲೇಂಚಿ. ಅಶ್ವೀ ಕೋರ್ನು ಆಪ್ಲೇಲಿ ಧೂವೇಕ ತಾನ್ನಿ ಜೀವ್‌ಶೀಮಾರ್ಲಿ ಮ್ಹೋಣು ತೇ ಚೆಲ್ಲಿಯೇಲೆ (ನವ-ವಧೂಲೇ) ಆನ್ನಾನ ಕೋರ್ಟಾಂತು ಕೇಸ್ ಕೇಲ್ಲ್ಯೆ. ಹೇ ಪ್ರಕರಣಾಂತು 'ವರದಕ್ಷಿಣೆ ಸಾವು' ಜಾಲ್ವೆಲಿ ತಸ್ಸಲೇ ತೇ ನವ-ವಧೂಲೇ ಅಂತಿಮ ಮರಣಕಾಲಿಕ ಹೇಳಿಕೆ ಮೇಳ್ಳೆ ಮಳೇಲಿ ಸಂಗತಿ ನಿಜ. ಜಾಲ್ವೇರಿ ತಿಗ್ಗಲೇ ತೇ ಹೇಳಿಕೇಕ ಸಾಬೀತ್ ಕೋರ್ಚೆ ತಸ್ಸಲೇ ಸಾಕ್ಷಾಧಾರ ಕಾನೂನಾಂಚೆ ಪ್ರಮಾಣಾರಿ ಮೇಳ್ಳಾ ನಾತ್ತಿಲೇ ನಿಮಿತ್ತ ತಿಗ್ಗಲೇ ಮಾಂಯಿ ಆನಿ ನಣಂದೇ ವೈರಿ ಕಾನೂನಾಂಚೋ ಕ್ರಮು ಘೇವ್ಚೆಕ ಸಾಧ್ಯ ಜಾಯ್ನೇ! ತಸ್ಸಲೋ ಮಹಾಪರಾಧು ಕೋರ್ನು, ಏಕ ಆಸೆ-ಆಕಾಂಕ್ಷೆಭರಿತ ನವವಿವಾಹಿತೆ ಸ್ತ್ರೀಯೇಲೇ ದಾರುಣ ಮರಣಾಂಕ ಕಾರಣ ಜಾಲ್ವೆಲೇ ತಸ್ಸಲೇ ತೀ ಜನ ನಿರಪರಾಧಿ ಮ್ಹೋಣು ಕೋರ್ಟಾನ ತಾಂಕಾ ಮುಕ್ತ ಕೇಲ್ಲ್ಯಾ! ಹೋ ಕಸ್ಸಲೋ ನ್ಯಾಯು ?

ಅಶ್ವೀ ಜಾವ್ನು ಘರಾಂಚೇ ಭಿತ್ತರೀ ಚಾರಿ ವಣತೀಂಚೇ ಮಧ್ಯೇಂತು ಚೋಲ್ಚೆ ತಸ್ಸಲೇಂ ವರದಕ್ಷಿಣೆ-ಮರಣಾಂಚೇ ಪ್ರಕರಣಾಂಕ ಸಾಕ್ಷಾಧಾರೂಚೇ ಮೇಳ್ಳಾ ನಾತ್ತಿಲೇ ನಿಮಿತ್ತ ಅಸ್ಸಲೇ ಪ್ರಕರಣಾಂಕ ತಶೀಂಚಿ ಸೋಣು ದೀವ್ಕಾ ಜಾತ್ತಾ'

ದೆಹಲೀಂಚೇ "ಆಶಾದೇವಿ ವರದಕ್ಷಿಣೆ ಹತ್ಯಾಕಾಂಡ", 'ರಮಾದೇವಿ ವರದಕ್ಷಿಣೆ ಹತ್ಯಾಕಾಂಡಾಂತು ದೆಹಲೀಂಚೆ ಮಹಿಳಾ-ವಿಮೋಚನಾ ಚಳವಳಿಕಾರಾನಿ, ಸ್ತ್ರೀಪುರುಷ ಮ್ಹಣಾನಾತ್ತಿಲೇ' ಸರ್ವಾನೀ ಕಾಳೋದ್ವಜು, ಕಾಳಿ ಪಟ್ಟ, ಬಾಂದೂನು ಘೇವ್ನು "ಹೇ ಹತ್ಯೇಕ ಕಾರಣ ಜಾವ್ನು ಅಶ್ವಿಲ್ಯಾಂಕ ಧರ್ಮಾಚೇ, ಗಲ್ಲಿಕ ಚಡಯಾಚೇ" ಮ್ಹೋಣು ಸ್ಲೋಗಾನ್ ಘಾಲ್ತಾಚೇ ಪ್ರದರ್ಶನ ಕೆಲ್ಲೆಲೇ ಕೋಣಯಿ ವಿಸೋರ್ಚೇಕ ಜಾಯ್ನಾ. ಅಸ್ಸಲೇ ಪ್ರಕಾರಾಂಚೇ ಸಾರ್ವಜನಿಕ ಪ್ರತಿಭಟನಾ ವ್ಯಕ್ತ ಜಾತ್ತ್ ಆಸ್ಲೇರಿ ಮಾತ್ರ ಹೇ ಸಮಸ್ಯೇಕ ಪರಿಹಾರು ಸೊದ್ದೂನು ಕಾಡೂಂಕ ಸುಲಭ ಜಾತ್ತಲೇ.

ಜಾಲ್ವೇರಿ ಸಮಾಜಕಲ್ಯಾಣ ಇಲಾಖೇಂತು ವರದಿ ಜಾವ್ಚೆ ತಸ್ಸಲೇ ಹೇ



ಪ್ರಕರಣಾಂಚೇ ಸಂಖ್ಯೇಕ ತುಲನೆ ಕೇಲ್ಯಾರಿ ನಿಜಜಾವ್ನು ಜಾವ್ನು ತಸ್ಸಲೇ ವರದಕ್ಷಿಣೆ ಸಾವಾಂಚೆ ಪ್ರಮಾಣ ಭಾರೀ ಚಡ ಆಸ್ತಾ.

ಆಮ್ಕೆಲೆ ಸಮಾಜಾಂತಾಕ್ಸೊನು ವರದಕ್ಷಿಣೇಂಚಿ ಹೀ ಅನಿಷ್ಟ ಪದ್ಧತೀಚೆ ಕಾಣು ಉಡ್ವೋಚೆ ಕಾತ್ತಿರಿ ಎದ್ನೊಳು ವರೇಕ ಕೆಲ್ಲೆಲೇ ತಸ್ಸಲೆ ಪ್ರಯತ್ನ ಪೂರಾಯಿ ನಿಷ್ಟಲ ಜಾಲ್ಲೇಂಚಿ. ಹಾಕ್ಯಾ ಕಾರಣ ಕೋಣ್ ? ವರಾಲೇ ಆನು-ಆಮ್ಮಾ ಆನಿ ವಿವಾಹ ಮ್ಹಳೇಲೆ ಮಾರುಕಟ್ಟೇಂತು ದಿಸ-ದಿಸಚೆ ಚೋಡ್ಚೆ ತಸ್ಸಲೇ ವರಾಲೇ ಮೋಲ್ ಹೇಂಚಿ ಹಾಕ್ಯಾ ಕಾರಣ ಮ್ಹೋಣು ಸಾಂಗ್ಚೆ ಏಕ ವಾಡಿಕೆ ಜಾಲ್ಲೆ. ಜಾಲ್ಲ್ಯಾರಿ ವಧೂಲೀ ಆನು-ಆಮ್ಮಾ ತಾನ್ನೀ ಸಮೇತ ಕೆಲವು ವೇಳೆಂತು ಹಾಕ್ಯಾ ಕಾರಣ ಜಾತ್ಯಾಚೆ ಮ್ಹಳೇಲಿ ಸಂಗತಿ ನ್ಹಂಯೀ ಮ್ಹೋಣೂಕಚೆ ಜಾಯ್ನಾ. ಕ್ಲಿಷ್ಟಕರ ಜಾತ್ ಆಶ್ಕೀಲೆ ತಸ್ಸಲೇ ಆಯ್ಚೆ ಸಮಾಜಾಂತು ವರದಕ್ಷಿಣೆ ಮ್ಹಳೇರಿ ವರಾಕ, ವರಾಲೇ ಆನು-ಆಮ್ಮಾಂಕ ಧನ-ಸಂಪಾದನೇಂಚೆ ಏಕು ಸುಲಭ ಮಾರ್ಗು ಜಾವ್ನು ಆಸ್ಸು. ಶ್ರೀಮಂತ ಆನು-ಆಮ್ಮಾಂಕ ಜಾವ್ನಾ ಜಾಲ್ಲೆಲೆ ತಿತ್ಲೇ ವರದಕ್ಷಿಣೆ ದೀವ್ನು ವರಾಲೇ ಶೋಧನ ಕೋರ್ಚೆ ಸುಲಭ. ತಾಂಕಾ ತೇ ಏಕ ಪ್ರತಿಷ್ಠೆಚೆ, ಘನತೇಚೆ ವಿಷಯ ಜಾವ್ನು ಆಸ್ತಾ. ಮುಕ್ಯಾರೀ ತೋಚಿ ಜಾಂವಯೀ ಶ್ರೀಮಂತು ಮಾಂವಾಂಲಿ ಧೂವೇಲೆ ನಿಮಿತ್ತ ಆಪ್ಲೆಲೆ ವ್ಯಕ್ತಿತ್ವಚೆ ಕಾಣು ಘೇತ್ತಾ. ತೇ ದೂಸರೇ ಪ್ರಶ್ನೆ.

ಏಕು ಹೊಳ್ಳೋ ಬ್ಯಾಂಕ್ ಆಫೀಸರ್ ಜಾವ್ನು ಆಶ್ಕೀಲೆ ತಸ್ಸಲೇ ವರಾಲೇ ಮೋಲ್ ಮ್ಹಳೇರಿ ವರದಕ್ಷಿಣೆಚೆ ಪ್ರಮಾಣ ಏಕ-ಲಕ್ಷಾಂತಾಕ್ಸೊನು ಪಾಂಚಲಕ್ಷ ವರೇಕ ವಾಡ್ತಚೆ ವತ್ತಾ. ಜಾಲ್ಲೇರಿ ಮಧ್ಯಮ ವರ್ಗಾಂಚೆ ಆನಿ ದೂರ್ಬಳೆ ಆನು-ಆಮ್ಮಾಲೇ ಬಡತನಾಂತು ಜಾಲ್ಲೆಲಿ ಚೆಲ್ಲಿಯೇಕ ತೇಚಿ ವರದಕ್ಷಿಣೆ ಏಕು ಶಾಪು ಜಾತ್ತಾ. ಮಧ್ಯಮ ವರ್ಗಾಂಚೆ ಆನು-ಆಮ್ಮಾ ಧೂವೇಲೆ ವಿವಾಹಾಚೆ ಅಪಾರ ಖರ್ಚು ಪೂರೈಸುವ್ಚೆಕಾತ್ತಿರಿ ತಾನ್ನೀ ಕಮಾಯ್ ಕೆಲ್ಲೆಲೋ ದುಡ್ಡು ಪೂರಾಯಿ ವಿನಿಯೋಗ ಕರ್ತಾಚೆ. ಜಾಲ್ಲೆ ತಿಕ್ಕಿನೀ ತಾಂಕಾ ವರದಕ್ಷಿಣೆ ನಿಮಿತ್ತ "ಸಾಲವೆಂಬ ಶೂಲದಲ್ಲಿ" ಶಿರ್ಕೂನು ಭಾರೀ ಕಷ್ಟ ಪಾವ್ಚೆತಶ್ಕೀ ಜಾತ್ತಾ. ವರದಕ್ಷಿಣೆ ದೀವ್ಚೆಕ ಸಾಧ್ಯ ನಾತ್ಕೀಲೆ ತಸ್ಸಲೇ ಆನು-ಆಮ್ಮಾ ತಾಂಗೇಲಿ ಧೂವೇಲೆ ವಿವಾಹ ಮುಂದುವರಿಶೀತ ವತ್ತಾಚೆ ಅಥವಾ ವಾರ್ಡಿಕೇಂತು ವರದಕ್ಷಿಣಾ ದೀವ್ಚೆಕ ಸಾಧ್ಯಜಾಯ್ನಾ ನಾತ್ಕೀಲೆ ನಿಮಿತ್ತ ಧೂವೇಲೆ ವಿವಾಹಾಂಚೆ ಪ್ರಯತ್ನಚೆ ಹತಾಶ ಜಾವ್ನು ಸೋಣು ದಿತ್ತಾಚಿ. ಕೆಲವು ಪ್ರಕರಣಾಂತು ಆನು-ಆಮ್ಮಾ ತಾಂಗೇಲಿ ಧೂವೇಲಿ ವಾರ್ಡಿಕ ಕೋರ್ಚೆ ಯೋಗ್ಯತಾ ತಾಂಕಾ ನಾ ಮ್ಹೋಣು ದುಃಖಿತ ಜಾವ್ನು, ನಿರಾಶ ಜಾವ್ನು, ಹತಾಶ ಜಾವ್ನು ಕೆಲವು ಪಂಥಾ ಸರ್ವ ಕುಟುಂಬಾನಚೆ ಸಾಮೂಹಿಕ ಆತ್ಮಹತ್ಯಾ ಕೆಲ್ಲೆಲೇ ತಸ್ಸಲೇ



ಕಿತ್ತೆಕೀ ಪ್ರಕರಣ ಆಸ್ಸಚೀ.

ಕೆಲವು ವೇಳೆ ದ್ವಿತೀಯ ವಿವಾಹಾಂಕ ಮ್ಹಳೇರಿ ಶ್ರೀಮಂತ ವ್ಯಕ್ತಿ ಜಾವ್ನುತಾಗ್ಗೆಲೆ ಕೆಲವು ದುರ್ವ್ಯಸನಾ ನಿಮಿತ್ತ ಸುರ್ವೇಚೀ ಬಾಯ್ಲ ಮೆಲ್ಲೆಲಿ ತಸ್ಸಲೇ ವಿಧುರಾಂಕ ದೇಣೆ ದೀವ್ಚೆಕ ಜಾಯ್ನಾ ನಾತ್ತಿಲೆ ಆನ್ನಾನ ಧಾಕ್ಟಿಪಣಾಂಕ ವಾರ್ಡೀಕ ಕೋರ್ನು ದೀವ್ಚೆಯೀ ಆಸ್ಸ. ಧಾಕ್ಟೀ ವಾರ್ಡೀಕ ಮ್ಹಳೇರಿ ವರದಕ್ಷಿಣೆ - ವರೋಪಚಾರು ನಿಮ್ಗಿನಾಂಚಿ ಮ್ಹಳೇಲೆ ಆಶೇನ, ಖಿಂಚೆ ಕೀ ಗಾವಾಂತು ಪ್ರಥಮ ಪತ್ನಿ ಮೆಲ್ಲೆಲೋ ಆನಿ ಜಾವ್ನಾ ಜಾಲ್ಲೆಲಿ ತಿತ್ತೀ ಆಸ್ತಿ-ಪಾಸ್ತಿ, ಭಾಂಗರ, ಐಶ್ವರ್ಯ ಸರ್ವ ಆಶ್ರೀಲೋ ತಸ್ಸಲೋ ಜಮೀನುದಾರಾಂಕ ಆನಿ 40-45 ವರ್ಷಾಂಚೆ ವಿಧುರಾಂಕ 18 ವರ್ಷಾಚೀ ಚೆಲ್ಲಿಯೇಕ ದೀವ್ನು ವಿವಾಹ ಮ್ಹಳೇಲೆ ಕಾಮ ಪೂರಾಯಿ ಕರ್ತಲೀ ಆನು-ಆಮ್ಮಾಯೀ<sup>೧</sup> ಆಮ್ಗಲೆ ಸಮಾಜಾಂತು - ಆಸ್ಸಚೀ. ಹಾಕ್ಚಾ ದೇಣೇಂಚಿ ಭಯಂಕರ ಕಾರಣ. ಏಕ ಪಂಥಾ ವಾಡ್ವೀಲಿ ಚೆಲ್ಲಿಯೇಲಿ ಜವಾಬ್ದಾರಿ ಕಳ್ಳೊನು ಘೇತ್ಲೇರಿ ಪೂರೋ ಮ್ಹಳೇಲೆ ಮನಾಂಚೆ ಆನು-ಆಮ್ಮಾ - ತಿಗ್ಗೆಲೆ ಆನ್ನಾ ತಿತ್ತೇ ಅಥವಾ ಆಜ್ಜಾಲೆ ತಿತ್ತೇ ಪ್ರಾಯೇಚೆ ಮಾಂಧಾರೇಕ ಧೂವೇಲಿ ವಾರ್ಡೀಕ ಕೋರ್ನು ಸೋಡ್ತಾಚಿ. ತಸ್ಸಲೀ ತೀ ಸಾನ ಪ್ರಾಯೇಚೆ ವಧೂಕ ತಸ್ಸಲೆ ಮಾಂಧಾರೇ ಬಾಮ್ಮುಣಾ ವೈರಿ ಪ್ರೀತಿ ಎತ್ತಲೀವೇ ? ತೋ ಜಾಲ್ಲೇರಿಯಿ ತಿಕ್ಕಾ ಪ್ರೀತೀನ ಪಳಯಿತಲೋ ವೇ ? ಸಾಂಗೂಂಕಚೀ ಜಾಯ್ನಾ. ಬಲಿಪೀಠಾರಿ ಏರ್ಪುಚೇಕ ಸಿದ್ಧ ಜಾಲ್ಲೆಲೆ ಕಾಂಬಳ್ ಕುರ್ವಾವರಿ ತಿಕ್ಕಾ ವಾರ್ಡೀಕ ನ್ಹಂಯೀ ಒಲಿ ದಿತ್ತಾಚಿ!! ದೋನಿ ಕಡೇಚೋ ಖರ್ಚು ವರ್ಲೋ. ಶ್ರೀಮಂತು ಜಾಂವಂಯಿ ಮೆಳ್ಳೇರಿ ಮುಕ್ಕಾರಿ ಆಮ್ಮಾ ತಾಗ್ಗೆಲೋ ಸಹಾಯ ಮೇಳ್ತಲೋ, ದೋನೀಚಿ ಕಡೇಚೋ ಖರ್ಚು ತಾಗ್ಗೆಲೋ, ತಾಗ್ಗೆಲೇ ಗಾವಾಂತೂಚಿ ವಾರ್ಡೀಕ. ಆಮ್ಮಿ ಏಕ್ ಪೈಸೋ ಖರ್ಚು ಕೋರ್ಕಾ ಮ್ಹೋಣು ನಾ<sup>೧</sup> - ಮ್ಹಳೇಲೆ ಸಂತೋಷಾನ ಆನಿ ತೃಪ್ತಿ ಭಾವಾನ ಆನು ಆಮ್ಮಾ ತಾಂಗಲಿ ಮೋಗಾಚಿ ಚೆಲ್ಲಿಯೇಲಿ ವಾರ್ಡೀಕ ಗುರ್ತು ಅರ್ಥು ನಾತ್ತಿಲೇ ತಸ್ಸಲೇ, ಕೋಣಕೀ ದಾಕ್ಟಿಯಿಲೇ ತಸ್ಸಲೇ ಪರ್ಗಾಂವಾಂಚೆ ಮಾಂಧಾರೇಲೆ ಒಟ್ಟು ಕರ್ತಾಚೀ. ಪ್ರೀತಿ ನಾತ್ತಿಲೆ ತೇ ಘರಾಂತು ಬಾಳು ಕಗ್ಗತ್ತಲು ಜಾಲ್ಲೋ ಮ್ಹೋಣು ತೀ ಚೆಲ್ಲಿ ಜೀವನಾಂತು ಮೇಳ್ಳಾ ನಾತ್ತಿಲೇ ತಸ್ಸಲೇ ಸುಖಿ ಆಪ್ಲೇಕ ಮರ್ತರಿ ಪೂಣೀ ಮೇಳೋ ಮ್ಹೋಣು "ಮರಣವೇ ಮಹಾನವಮಿ" ಮ್ಹೋಣು ದೃಢಕೋರ್ನು ತೀ ಚೆಲ್ಲಿ ಆತ್ಮಹತ್ಯೆ ಕೋರ್ನು ಘೇವ್ನು ಜೀವನಾಂಚೆ ಸರ್ವ ಜಂಜಟಾ<sup>೧</sup> ತಾಕ್ಲೊನು ಮುಕ್ತೀಪಾವ್ಲೆಲೇ ತಸ್ಸಲೆ ಪ್ರಸಂಗ ಆಮ್ಮಿ ಪಳಯಿಲೇಲೇ ಆಸ್ಸ.

ವರದಕ್ಷಿಣೆ ದೀವ್ಚೆಕ ಸಾಧ್ಯ ಜಾಯ್ನಾನಾತ್ತಿಲೆ ಕೆಲವು ಆನು-ಆಮ್ಮಾ ಪ್ರೇಮ ವಿವಾಹಾಂಕ ಅಥವಾ ಅಂತರ್ಜಾತೀಯ ವಿವಾಹಾಂಕ ಪ್ರೋತ್ಸಾಹ ದಿತ್ತಾಚೀ-ಹೇ ನಿಮಿತ್ತ



ಕೆಲವು ಕಡೆ ಚೆಲ್ಲಿಯೋ ಪರಜಾತೀಚೇ ಚೆಲ್ಲೆಲೆ ಒಟ್ಟು ವಿವಾಹ ಕೋರ್ನು ಘೇವ್ವೆ ಪ್ರಸಂಗಯೀ ಆಮ್ಮಿ ಆಯ್ಕಲೇಂಚಿ. ಆಮ್ಕಲೆ ಜಾತಿ ಪ್ರೇಮ, ಮತಪ್ರೇಮ ಆಶ್ಕೀಲೆ ತಸ್ಸಲೆ ಸಂಘ ಸಂಸ್ಥೇನ ಅಥವಾ ವಿದ್ಯಾವಂತ ಚೆಲ್ಲೇನ ದೇಣೆ ನಿಮಿತ್ತ ಜಾವ್ಚೆ ತಸ್ಸಲೆ ಹೇ ಅನಾಹುತಾಂತಾಕ್ಕೂನು ಸಮಾಜಾಂಕ ವಾಂಚೋಕಾ; ಜಾತೀಕ ವಾಂಚೋಕಾ. ಮ್ಯಾರೇಜ್ ಒಯ್ಕರೋ ಸಂಖ್ಯೆ ಚೋಡ್ಕಾ; ಆನಿ ಸಮಾಜಾಂತೂಲೇ ಹಿರಿಯ ವ್ಯಕ್ತೀನ ದೇಣೆ ನಿಮಿತ್ತ ಕಷ್ಟ ಪಾವ್ಚೆ ತಸ್ಸಲೇ ಆನು-ಆಮ್ಮಾಂಕ ಏಕು ಚಾಂಗೂ, ಕಾರ್ಯಸಾಧ್ಯ ಜಾವ್ಚೋ ತಸ್ಸಲೋ ಮಾರ್ಗು ದಾಕ್ಕೋಕಾ.

ಮಧ್ಯಮ ವರ್ಗೀಯ ಕುಟುಂಬಾಂತು ಭಾಗಶಃ ವರದಕ್ಷಿಣೆ ದೀವ್ಚು ವರಲ್ಲೆ ದುಡ್ಡು ಮುಕ್ಕಾರಿಸೂವ್ಚು ದಿತ್ತಾಂ ಪೊಣ್ಣು ಭರವಸೆ ದೀವ್ಚು ಪುತ್ರೀಲೆ ವಿವಾಹ ಕಲ್ಲೆಲೆ ಕೆಲವು ಪ್ರಸಂಗಾಂತು, ತೇ ಆನ್ನಾಂಕ ಮಾಗ್ಗೀರಿ ವರದಕ್ಷಿಣೇಂಚೆ ಬಾಕಿ ದುಡ್ಡು ದೀವ್ಚೆಕಚೇ ಸಾಧ್ಯ ಜಾಯ್ನಾ ನಾತ್ಲೇರಿ ತೇ ಚೆಲ್ಲಿಯೇಕ ವಾರ್ಡೀಕ ಜಾಲ್ಲೆಲೇ ಧೋಡೇಚಿ ದಿವಸಾಂತು ವಾರಾಂತು, ಮಹಿನೇಂತು ಪತಿಗೃಹಾಂಚೆಲೆ ಹಿಂಸೆ, ಮೂದಲಿಕೆ, ತಿರಸ್ಕಾರು ಎದ್ರುಸೂವ್ಚಾ ಜಾತ್ತಾ. ತಿಗ್ಗಲೇ ಜೀವನ ವರದಕ್ಷಿಣೇ ನಿಮಿತ್ತ ಭಾರೀ ನರಕ ಸದೃಶ ಜಾತ್ತಾ. ತಸ್ಸಲೇ ಚೆಲ್ಲಿಯೇಕ ಉಜ್ಜೋಲಾವ್ಚು ಅಥವಾ ವಿಷ ಫಾಲ್ಕು ಹತ್ಯೆ ಕರ್ತಲೆಂ ಪತಿ, ಮಾಂವು, ಆತ್ತ ಆಸ್ಸಚೇ. ಉದಾಹರಣೆ ಅಗರ್‌ವಾಲಾ ಕೇಸ್.

ಆನಿ ಕೆಲವು ಪ್ರಸಂಗಾಂತು ಚೆಲ್ಲಿಯೇಕ ಇಷ್ಟ ಆಸ್ಸೋ ಅಥವಾ ನಾಂ ಆಸ್ಸೋ ಮೊಣ್ಣು ಪಳಯಿನಾತ್ತಿಲೇಂಚಿ ಆಪ್ಣೆಚೇನ ಕಿತ್ಲೇ ವರದಕ್ಷಿಣಾ ದೀವ್ಚೆಕ ಸಾಧ್ಯ ಆಸ್ಸ ಕೀ ತೇ ಮಟ್ಟಾಚೇ ಏಕ ವರಾಕ ಸೋದ್ದೂನು ಆನು-ಆಮ್ಮಾ ತಾಂಗೇಲಿ ಚೆಲ್ಲಿಯೇಲಿ ವಾರ್ಡೀಕ ಕರ್ತಾಚೇ. ಹಾಂಗಾ ಚೆಲ್ಲಿಯೇಲೇ ಇಷ್ಟಾನಿಷ್ಟ ನಿಮ್ಮೊಚೆ ತಸ್ಸಲೇ ಪ್ರಶ್ನೇಂಚಿ ನಾಂ. ತೀಣೆ ಆಪ್ಣೆಲೆ ಜೀವಮಾನ ಪರ್ಯಂತ ಆಪ್ಣೆಲೆ ಮನಾಂಕ ಒಪ್ಪಾನಾ ತಸ್ಸಲೇ ತೇ ಪತಿ - ಮಹಾಶಯಾಲೆಂ, ಒಟ್ಟು ಕೊರಗತ, ಕರಗತಚೇ ಜೀವನ ಚಲಾಯಿಸೂವ್ಚಾ ಜಾತಾ. ಜಾಲ್ಲೆ ನಿಮಿತ್ತ ವರದಕ್ಷಿಣೆ ಮ್ಹಳೇಲೆ ವಿಷಯ ತಿಕ್ಕಾ ಏಕು ಶಾಪು ಜಾವ್ಚು ಗೆಲ್ಲಾ ನಂಯಿವೇ?

ಆತ್ತ ವರದಕ್ಷಿಣೇಂಚೇ ಒಟ್ಟುಚೇ ಉದ್ಯೋಗಾರಿ ಆಶ್ಕೀಲಿ ಚೆಲ್ಲೇಚಿ ಜಾವ್ಚಾ ಮ್ಹಳೋಲೊ ಏಕು ನವೀನ ವಾದು ಆಯ್ಕಾಂಕ ಎತ್ತಾ. ತೀ ಆಪ್ಣೆಲೆ ಸ್ವಇಚ್ಛೇನ ಅಥವಾ ಆಪ್ಣೆಲೆ ಘರ ಪೋಳೋನು ಘೇವ್ಚಾ ಮೊಣ್ಣೂಂಕೀ ಕಾಮಾಕ ವತ್ತ ಆಶ್ಚೇಕ ಪೂರೋ. ಜಾಲ್ಲೇರಿ ವಿವಾಹ ಜಾಲ್ಲೆ ನಂತರ ತೀಣೆ ಸಂಪಾದನ ಕೋರ್ನು ಹಾಡ್ಚೆ ತಸ್ಸಲೇ ಸಾಂಬಾಕ ಮನಾಂತು ದವೋರ್ನು ಘೇವ್ಚು, ತಸ್ಸಲೇಂಕ ವಿವಾಹ ಕೋರ್ನು ಘೇತ್ತಾಂಚಿ. ಹೇಂವಯಿ



ತಿಕ್ಕಾ ಏಕು ನಮೂನೇಚೋ ಶಾಪೂಚೇ ನಂಯಿವೇ ?

ಅಶ್ವೀಂ ವರದಕ್ಷಿಣಾ ಆನಿ ಚೆಲ್ಲಿಯೇಲೆ<sup>೦</sup> ಸಂಪಾದನೇಕ ಮನಾಂತು ದವೋರ್ನು  
ವಿವಾಹ ಕೋರ್ನು ಪತೀನ ಆನಿ ಪತೀಲೆ ಘರಾಂಚೇನ ತಿಕ್ಕಾ ನಾನಾ ರೀತೀನ ತ್ರಾಸು  
ದಿಲ್ಲ್ಯಾರಿ ಪ್ರಥಮ ಜಾವ್ನು ತಿಗ್ಗೆಲೇ ಆನು ಆಮ್ಮಾನ ತಿಕ್ಕಾ ನೈತಿಕ ಬೆಂಬಲ ದೀವ್ನು ತಿಗ್ಗೆಲೆ  
ಮನಾಂತು ಧೈರ್ಯ ನಿರ್ಮಾಣ ಕೋರ್ಕಾ. ಆನಿ ತಿಗ್ಗೆಲೆ ಪತಿ-ಗೃಹಾಂತೂಲೇನಿ ತಿಕ್ಕಾ  
ಕ್ರೂರಹಿಂಸೆ ದೀವ್ಚೆಕ ಆರಂಭ ಕೆಲ್ಲ್ಯಾರಿ ವರದಕ್ಷಿಣಾ ವಿರೋಧಿ ಸಂಘಸಂಸ್ಥೇಕ ಅಥವಾ  
ಪೋಲೀಸಾಂಕ ದೂರು ದೀವ್ನು ತಾಂಕಾ ಶಿಕ್ಷಾ ದೀವೋಕಾ. ಆನಿ ಧೂವೇಕ ಘರಾಂತೂ  
ಹಾಣು ತಾಂಗೆಲಾಗಿ ರಾಬ್ಬೋಕಾ. ಸಮಾಜ ಕಸ್ಸಲೇಯಿ<sup>೦</sup> ಮ್ಹೋಣೊ, ಆಸೆ-ಆಕಾಂಕ್ಚೆ  
ಅಶ್ವೀಲೆ ಆನಿ ಮಸ್ತ ಟೇಲೆಂಟೆಡ್ ಆನಿ ವಿದ್ಯಾವಂತ ಜಾವ್ನು ಅಶ್ವೀಲೆ ತೇ ಧೂವೇಕ  
ಮೋಗಾನ ಘರಾಂತು ಹಾಣು ತಿಕ್ಕಾ ಸರ್ವಪ್ರಕಾರಾಂಚೆ ಬೆಂಬಲ ದೀವ್ಚಾ, ಪತಿ ಆನಿ  
ತಾಂಗೆಲೆ ಘರಾಂತೂಲೇ ನರರಾಕ್ಷಸಾಂಲೇ ಹಾತ್ತಾಂತು ತಿಕ್ಕಾ ಬಲಿ ಜಾವ್ಚೆಕ ಸೋಡೂಂಕ  
ನಜ್ಜ.

ಮುಂಬಯಿ ತಸ್ಸಲೇ ಮಹಾನಗರಾಂತು ವಿಜಯಾ ಮ್ಹಳೇಲಿ ಚೆಲ್ಲಿಯೇಕ ತಿಗ್ಗೆಲೆ  
ಆನು-ಆಮ್ಮಾನಿ ಏಕ ಇಂಜಿನಿಯರ್ ಚೆಲ್ಲೆಲೇ ಒಟ್ಟು ವಿವಾಹ ಕೆಲ್ಲೆ<sup>೦</sup>. ವಿವಾಹ ಜಾಲ್ಲೆಲೆ  
ಧೋಡೇ ಸಮಯಾನ ತಾಣೆ ಪಾಂಚ ಹಜಾರ, ದೋನಿ ಹಜಾರ - ಅಶ್ವೀ ಹಾಡಿ ಮ್ಹೋಣು  
ಬಾಯ್ಲೇಕ ಕುಳಾರಾ ಪೆಟೋಚೇಕ ಶುರುಕೆಲ್ಲೆ<sup>೦</sup>. ಅಶ್ವೀ ದಿತ್ತಾದಿತ್ತಾ ಪಂದ್ರಹಜಾರ ದೀವ್ನು  
ಜಾತ್ತರಿ ಕಡೇಚೆ ವೇಳಾರಿ ಪಾಂಚಹಜಾರ ದಿತ್ತರಿ ಆಮ್ಮಾನ ವಿಜಯಾಲೇಗ್ಗಿ ಸಾಂಗ್ಲೆ,  
"ಚೆರ್ಡಾ ಆನಿ ಆಮ್ಗೆಲೆಗ್ಗಿ ಕಾಯಿ ನಾ<sup>೦</sup>, ದುಡ್ಡು ದೀ ಮ್ಹೋಣು ಆನಿ ಮ್ಹೋಣುಕಾ.  
ಹೇಂಚಿ ಆಮ್ಗೆಲೆಗ್ಗಿ ಅಶ್ವೀಲೆ ಅಂತಿಮ ಪೈಸೆ" ಮ್ಹೋಣು ದುಃಖಾನ ಸಾಂಗ್ಲೆ. ವಿಜಯಾನ  
ಪತೀ ಲೆಗ್ಗಿ ಹೇಂಚಿ ವಿಷಯ ಸಾಂಗ್ಲೆ. ತೆದ್ನಾ ತಾಣೆ ನಿರ್ಧಾರು ಕೆಲ್ಲೊ 'ಹೋ, ಹೀ ಗಾಯಿ  
ಆನಿ ಆಕ್ಕುಡಲೀ ಆನಿ ಸದ್ಯಾಕ ಹಾಜ್ಜೆನ ಆಮ್ಮಾ ಪ್ರಯೋಜನ ನಾ<sup>೦</sup>' ಮ್ಹೋಣು ಲೆಕ್ಕುನು  
ತಿಕ್ಕಾ ನಾಂ ಕೋರ್ಕಾ ಮ್ಹೋಣು ಪ್ಲಾನ್ ಕೆಲ್ಲೆ<sup>೦</sup>. ತೆದ್ನಾ ತೀ ಆರ್ ಮಹೀನೇಂಚಿ  
ಗರ್ಭವತಿ ಜಾವ್ನು ಅಶ್ವೀಲಿ. ಜಾಲ್ಲೇರಿ ತೇ ನರರಾಕ್ಷಸ ಪತೀನ ಏಕ ದಿವಸು ತೀಣೆ  
ನಿದ್ದಲೇಲೆ ವೇಳಾರಿ ಗಳೋ ದಾಬ್ಬಾನು ತಿಗ್ಗೆಲೆಂ ಹತ್ಯಾ ಕೆಲ್ಲೆ<sup>೦</sup>. ಆನಿ ತಿಗ್ಗೆಲೆ  
ಮೃತದೇಹಾಂಚೆ ಕುಡ್ಕೆ 'ಕುಡ್ಕೆ ಕೋರ್ನು ಗೋಣಿ ಚೀಲಾಂತು ಭೋರ್ನು ಮುಂಬಯೀಚೆ  
ವಿವಿಧ ಕಡೇನ ಉಡ್ಡೋನು ಸೋಳ್ಕೆ. ಜಾಲ್ಲೇರಿ 'ಸತ್ಯಕ್ಕೆ ಸಾವಿಲ್ಲ' ಮ್ಹಣ್ತಾಚಿ, 'ಉಪ್ಪು  
ತಿಂದವ ನೀರು ಕುಡಿಯಲೇ ಬೇಕು' - ಮ್ಹಳೇಲೆ ಸತ್ಯ ಜಾಲ್ಲೆ. ವಿಜಯಾಲೇ ಆನು-  
ಆಮ್ಮಾನ ದಿಲ್ಲೆಲೆ ಕಂಪ್ಲೆಂಟಾಚೆ ಆಧಾರಾವೈರಿ ಸಿಬಡಿ ತನಿಖೆ ಜಾಲ್ಲಿ. ಎಂಜಿನಿಯರಾನ



ತಿಕ್ಕಾ ಕಶ್ಮೀ ಜೀವಾಶೀ ಮಾರ್ಲಿ, ಕಶ್ಮೀ ತಿಗ್ಗಲೆ ದೇಹಾಚೆ ಕುಡ್ಕುಡ್ಕೆ ಕೋರ್ನು ಉಡ್ಡಯಿಲೆ ಮ್ಹೋಣು ತಾಗ್ಗಲೆ ತೊಂಡಾಂತಾಕ್ಕೂನು ಹಾಡಯಿಲೆ, ತೇ ಕೇಸ್ ಭಾರೀ ಜೋರಾನ ಚಲ್ಲ್ಯೆ. ಜನಾನಿ ಆಕ್ರೋಶ ಆರ್ಭಟ ದಾಕಯಿಲೆ, ಮುಂಬಯೀಚೆ ಇತಿಹಾಸಾಂತು ಪ್ರಥಮ ಭಾರೀಕ ತೇ ಇಂಜಿನಿಯರಾಕ ಫಾಸೀ ಶಿಕ್ಷಾ ದಿಲ್ಲಿ.

ಆಪ್ಣೇಲೆ ಪುತ್ತಾಕ ಚಾಂಗ ಕಾರ, ರಾಬ್ಬೇಕ ಫ್ಲಾಟ್, ವಿದೇಶಾಂತು ವ್ಯಾಸಂಗ ಕೋರ್ಚೆಕ ಲಾಗ್ಬೊತಸ್ಸಲೋ ಖರ್ಚು - ಅಶ್ಮೀಂ ಡಾಕ್ಟರ್, ಎಂಜಿನಿಯರ್, ಐ.ಎ.ಎಸ್. ಆಫೀಸರ್ ..... ಅಶೀಂಚಿ ವಿವಿಧ ವರ್ಗಾಂಕ ಸೇರ್ಟಲೇಲೆ ತಸ್ಸಲೇ ವರಾಲೇ ವರದಕ್ಷಿಣೇಚೇ ಪ್ರಮಾಣ ಚಡ್ತ ವತ್ತಾ, ಮ್ಹಳೇರಿ ಧಾರಾಳ ಜಾವ್ನು ವರದಕ್ಷಿಣೆ ದಿವ್ವೇಕ ಸಾಧ್ಯ ಆಸ್ಲೇಲೇಲೆ ಘರಾಂತೂಲೇ ಚೆಲ್ಲಿಯಾಂಕ ಮಾತ್ರ ಅಸ್ಸಲೇ ವರ ಮೇಳ್ವೆಕ ಸಾಧ್ಯ ಮ್ಹಳೇರಿ, ಹೇ ಏಕ ಅಸಮಾನತೇಚೇ ಜಾಲ್ಲೆ ಮ್ಹೋಣು ಸಾಂಗೂಕಾ ಜಾತ್ತಾ.

ಪೂರ್ವಕಾಲಾಂತು ವರದಕ್ಷಿಣೆ - ಪದ್ಧತಿ ಜಾರೀಂತು ಅಶ್ಮೀಲೆ ನಿಮಿತ್ತ ತೆದ್ನಾಯಿ ವರದಕ್ಷಿಣೆ - ಸಾವು ಜಾತ್ತಲೇಂಚಿ ಕಿತ್ಲಿ. ಜಾಲ್ಲೇರಿ ತೆದ್ನಾ ಚಡ ಜಾವ್ನು ತಾಕ್ಕಾ ಆಕಸ್ಮಿಕ ಸಾವು ಮ್ಹೋಣು ಅಥವಾ ಆತ್ಮಹತ್ಯಾ ಮ್ಹೋಣು ಧಾಂಪೂನು ಸೋಡ್ತಲೇಂಚಿ. ಅಸ್ಸಲೇ ವರದಕ್ಷಿಣೆ - ಮರಣ ಪ್ರಸಂಗ ಜಾಲ್ಲೇರಿ ಸಂಬಂಧ ಪಳೇಲೆ ಜನ ನ್ಯಾಯಾಲಯಾಂಚೇ ಮೆಟ್ಟು ಚಣಾ ಅಶ್ಮೀಲೇಂಚಿ. ತೇ ತಾಂಕಾ ಸಾಧ್ಯಯೀ ಜಾಯ್ನಾ ಅಶ್ಮೀಲೆ. ವರದಕ್ಷಿಣೇ ಕಾತ್ತೀರಿ ತಾಂಗಲೇ ಧೂವೇಲೆ ಹತ್ಯೆ ಜಾಲ್ಲೇರಿ ತಾನ್ನಿ ತಾಂಗಲೆ "ಪ್ರಾರಬ್ಧ-ಕರ್ಮ", 'ಮಾಗ್ಗುನು ಘೇವ್ನು ಆಯ್ಲೇಲೆ' ಮ್ಹೋಣು ನುತ್ತಚೇ ಕರ್ಗತಲೇಂಚಿ. ತಿಗ್ಗಲೇ ಪತೀಲೆ ಘರಾಂತೂಲೇಂಕ ಶಾಪು ಫಾಲ್ತಲೇಂಚಿ, ತಿತ್ಲೇಂಚಿ! ತೇಂ ಕಾಲಾಂತು ಮೂಲತಃ ಜನಾಂತು ಹೇಂ ಅನ್ಯಾಯ ಪ್ರತಿಭಟನ ಕೋರ್ಚೆ ಧೈರ್ಯ ಜಾವ್ನೋ ಶಕ್ತಿ ಜಾವ್ನೋ ನಾ ಅಶ್ಮೀಲಿ. ನ್ಯಾಯ ದೊರಕಿಸೂವ್ನು ಘೇವ್ನಾ, ಮ್ಹಳೇಲೆ ಸಾಮಾಜಿಕ ಪ್ರಜ್ಞೆ ನಾ ಅಶ್ಮೀಲೆ. ತೆದ್ನಾ ತಾಂಕಾ ಆಯ್ಲೆ ಪ್ರಮಾಣಾಂತು ಪೋಲೀಸಾಲೋ ಸಹಾಯು ಮೇಳ್ವಾ ಅಶ್ಮೀಲೋ. ಗಾಂವಾಂಚೆ ಪ್ರಮುಖ ಅಸ್ಸಲೇ ಪ್ರಕರಣಾಂಕ ಥಯೀಂಚಿ ಮುಚ್ಚುನು ಸೋಡ್ತಲೇಂಚಿ.

ಜಾಲ್ಲೇರಿ ಆಯ್ಲೆ ನಾಗರಿಕ ಯುಗಾಂತು ಕಿತ್ಲೆಕೀ ಪ್ರಮಾಣಾರಿ ವರದಕ್ಷಿಣೆ ಸಾವು ಸಂಭವಿಸಿತಾಂಚಿ. ಹೇ ವಿಷಯಾಂತು ಚೆಲ್ಲಿಯೇಲೆ ಆನು-ಆಮ್ಮಾಂಚೇ ದೂರುದೀವ್ನು ಜಾಂವಯಿ ವೈರಿ ಆಪಾದನೆ ಫಾಲ್ತು ನ್ಯಾಯಾಲಯಾಂಕ ತಾಕ್ಕಾ ತಾಂಡೂನು ವರ್ತಾಂಚಿ. ತಾಂಕಾ ನ್ಯಾಯು ಮೇಳ್ವಾ ಮ್ಹೋಣು ಭಾರೀ ಹೋರಾಟು ಕರ್ತಾಚೇ. ಆನಿ ಮುಕ್ಯಾರಿ ಅಸ್ಸಲೇ ಅನ್ಯಾಯ ಚೋಲ್ವೇಕ ನಜ್ಜ ಮ್ಹೋಣು ಪ್ರಯತ್ನ ಕರ್ತಾಚೇ. ಮ್ಹಳೇರಿ ಆತ್ಮಚೇ



ಜನಾಂತು ಅನ್ಯಾಯಾಂಕ ಪ್ರತಿಭಟನೆ ಕೋರ್ಚ್, ಪಾಶವೀಕೃತ್ಯ ಕೆಲ್ಲೆಲೆ ದುಷ್ಟಾಂಕ ತಕ್ಕ ಶಿಕ್ಷೆ ದಿವೋಕಾ ಮ್ಹಳೇಲೆ ಮನೋಭಾವ, ವೈಚಾರಿಕ ಪ್ರಜ್ಞೆ ಉದಯ ಜಾಲ್ಲ್ಯಾಂ.

ಆರ್ತಾಂಚೆ ವರದಕ್ಷಿಣೆ ಕಾತ್ತೀರಿ ಮಾಂವಾಂಕ ವಿಶೇಷ ಬಾಧಾ ದಿತ್ತ್ ಆಶ್ಕೀಲೋ ಏಕ ತರುಣ ವರಾಕ ಮಾವಾನ ದೂರು ದಿಲ್ಲೆಲೆ ನಿಮಿತ್ತ ತುರಂಗ ವಾಸು ಅನುಭವ ಕೋರ್ಕಾ ಜಾಲ್ಲ್ಯಾ ಮ್ಹಳೇಲೆ ಪ್ರಕರಣ ವರದಿ ಜಾಲ್ಲ್ಯಾ. ಡೆಹರಾಡೂನಾಂತು ಸರ್ಕಾರಿ ಇಲಾಖೆಂತು ಜೂನಿಯರ್ ಇಂಜಿನಿಯರ್ ಜಾವ್ನ್ ಆಶ್ಕೀಲೆ ಏಕ ವರಾಕ ತಾಗ್ಗೆಲೆ ಮಾಂವಾನ ದಿಲ್ಲೆಲೆ ವರದಕ್ಷಿಣೆ ಭಾರೀ ಊಣೆ ಜಾಲ್ಲ್ಯಿ ಮ್ಹೋಣು, ಏಕ ಮೋಟಾರ್ ಸೈಕಲ್ ಆನಿ 10 ಹಜಾರ ನಗದು ರೂಪಾನ ದೀವ್ನ್ ಮ್ಹೋಣು ಮಾವಾಂಕ ಒತ್ತಾಯು ಕೆಲ್ಲೋ. ಧೂವೇಲೆ ವಿವಾಹಾನಿಮಿತ್ತ ಹಾಜ್ಜೆ ಪೂಡೇಚಿ 10-15 ಹಜಾರ ರೂಪಾಯಿ ಖರ್ಚು ಜಾವ್ನ್ ಗೆಲ್ಲೆಲೆ ನಿಮಿತ್ತ ಜಾಂವಯಿ ಮನುಷ್ಯಾಲೀ ಹೀ ಬೇಡಿಕಾ ಮಾವಾಂಕ ಪೂರ್ತಿ ಕೋರೂಂಕ ಜಾಯ್ನ್ ಮ್ಹೋಣು ತಾಣೆ ಜಾಂವಯಿಲಾಗಿ ಮಾಗ್ಗೂನು ಘೇತ್ಲೆ. ಜಾಲ್ಲೇರಿ ತೋ ಜಾಂವಯಿ ತಾಕ್ಕಾ ಒಪ್ಪನಾ ನಾತ್ತೀಲೆ ವರದಕ್ಷಿಣಾ ದೀವ್ನ್ ಮ್ಹೋಣು ಹರಾಕ ಬಸ್ಲೋ. ತೇ ವೇಳಾರಿ ಮಾಂವಾನ ಪೋಲೀಸಾಂಕ ಹೇ ವಿಷಯಾಂತು ದೂರು ದಿಲ್ಲೆಂ. ವರದಕ್ಷಿಣಾ ನಿಷೇಧ ಕಾನೂನಾಂಚೆ ಪ್ರಕಾರ ಪೋಲೀಸಾನ ತೇ ಜಾಂವಯಿ ವೈರಿ ಮೊಕದ್ದಮಾ ದಾಖಲು ಕೆಲ್ಲೆಂ.

ಜಾಲ್ಲೇರಿಯಿ ಆಜಿ ವರದಕ್ಷಿಣೆ ಕಾತ್ತೀರಿ ವಧೂ-ಹತ್ಯೆ, ವಧೂ-ದಹನ, ವಧೂಂಕ ಹಿಂಸೆ ಕೋರ್ಚ್, ಹತ್ಯೆ ಕೋರ್ಚ್ ತಸ್ಸಲೇ ಕಿತ್ಲೆಕೀ ಪ್ರಕರಣ ನಿತ್ಯ ಪೇಪರಾರಿ ಪ್ರಕಟ ಜಾತ್ಯಾಚೆ. ನವವಿವಾಹಿತ ಜಾವ್ನ್ ಆಯಿಲೆ ತೇ ಸೂನ್ನೇನ ವರದಕ್ಷಿಣೆ ಹಾಳೇಲೆ ಊಣೆ ಜಾಲ್ಲೆ ಮ್ಹೋಣು ತಿಜ್ಜೇರಿ ಚಿಮಿಣಿ ತೇಲ ರೋಕೋನು ತಿಕ್ಕಾ ಜೀವಂತ ಲಾಸ್ಕೂಚೆ, ಪೆಸ್ಕಾತೀನ ಕೊಂಕೂಚೆ, ಪಾತ್ಥರಾನ ಜಜ್ಜೂಚೆ, ವಿಷ ಘಾಲ್ನ್ ಜೀವ್‌ಶೀ ಮಾರ್ಚ್ ಅಶೀಂಚಿ ನಾನಾ ರೀತೀನ ಹತ್ಯೆಕೋರ್ನು, ಮಾಗ್ಗಿರಿ ತಾಂಗಲೋ ಅಪರಾಧು ಧಾಂಪೂಚೆ ಕಾತ್ತೀರಿ ತೇಂ ಆತ್ಮಹತ್ಯೆ ಮ್ಹೋಣು ಸಿದ್ಧ ಕೋರೂಂಕ ತೇಂ ಶವ ಪೋರ್ನು ರೈಲಾಚೆ ಪಾಟ್ಪೇರಿ ಜಾವ್ನ್ ಅಥವಾ ಬಾಯೀಂತು, ನದೀಂತು ಉಡ್ಡೋಚೆ ಅಥವಾ ತಿಗ್ಗೆಲೆ ಗಳೇಕ ಗಳ್‌ಪಾಸು ಘಾಲ್ನ್ ಲಾಂಬೋಚೆ - ಇತ್ಯಾದಿ ನಾನಾ ರೀತೀನ ನಾನಾ ಕರಾಮತ್ ಕೋರ್ನು ಹತ್ಯೇಕ ಕಾರಣ ಜಾಲ್ಲೇಲಿ ವಾಂತಾಚೆ, ವರದಕ್ಷಿಣೇಚೆ ನಿಮಿತ್ತ ಅಸ್ಸಲೇಂ ಹತ್ಯೆ ಆಮ್ಗಲೇ ದೇಶಾಂತು ಭಾರೀ ಪ್ರಮಾಣಾರೀ ಜಾತ್ತ್ ಆಸ್ಸ ಮ್ಹಳೇಲಿ ಸಂಗತಿ ಆಮ್ಗಲೇ ರಾಷ್ಟ್ರಾಕ ಏಕ್ ಕಳಂಕ ಜಾವ್ನ್ ಆಸ್ಸ. ಅಲಿಪ್ತ ಚಳವಳಿಚೆ ಅಧ್ಯಕ್ಷ ಸ್ಥಾನ ವಹಿಸಿಲೇಲೆ ತಸ್ಸಲೇ ಭಾರತಾಚೆ ಪ್ರತಿಷ್ಠೆಕ ಹಾಜ್ಜೆ ನಿಮಿತ್ತ ಭಾರೀ ಕುಂದು ಜಾತ್ಯಾ.



ಅಸ್ಸಲೇ ಪ್ರಕರಣಾಂತು ಪುತ್ರಿ ಜಾವೋ, ಅತ್ತೆ ಜಾವೋ ಮರ್ನಾಂಚಿ, ಜಾಲ್ಲೇರಿ ಸುನ್ನಾನಿ ಮಾತ್ರ ತೇವಯಿಂ ನವವಿವಾಹಿತ ಸುನ್ನಾನಿ ಮಾತ್ರ ಮೋರ್ಚೆ ದಿಸ್ತಾ. ವರದಕ್ಷಿಣಾ ಹಾಳೇಲಿ ಪಾವ್ನೀ ಮ್ಹೋಣು, ಮಾಂಯ್ಗನ ಸಾಂಗಿಲೇ ತಸ್ಸಲೇಂ ವಸ್ತು, ಆಭೂಷಣ ಹಾಣೆ ಮ್ಹೋಣು, ಪುತ್ತಾಕ ಅಗತ್ಯ ಆಶಿಲೇ ವಾಹನ ದೀನಿ ಮ್ಹೋಣು ಸುನ್ನಾಂಕ ಹಿಂಸೆ ಕೋರ್ನು, ಮೂದಲಿಸುವ್ಚು, ತಿರಸ್ಕಾರಾನ ಪೋಳೋನು ಅವಮಾನು ಕೋರ್ನು ತಾಂಕಾ ಅಮಾನುಷ ರೀತೀನ ಹತ್ಯೆಕೋರ್ಚೆ ಅಥವಾ ಆತ್ಮಹತ್ಯಾಚೆ ಶಿವಾಯಿ ಅನ್ಯ ಮಾರ್ಗಾಚೆ ನಾತ್ಲೇ ವರೀಚಿ ತೇ ತರುಣಿ ಸುನ್ನೇಕ ಬಾಧಾ ದೀವ್ಚೆ ಕ್ರೂರತ್ವಾಂಚೆ ಪರಮಾವಧಿ ಮ್ಹೋಣುಯೇತ - ವೈವಾಹಿಕ ಜೀವನಾಂಚೆ ಅನೇಕ ರೀತೀಂಚೆ ಭವ್ಯ ಸ್ವಪ್ನ ಪಳಯಿತ್‌ಚೆ ತೇ ಸಾಕಾರ ಜಾವ್ಚು ನನಸು ಜಾವ್ಚೆ ಪೂಡೇಚಿ ತೇ ಚೆಲ್ಲಿಯೇ ಚೆರ್ಡುರ್ವಾಂಕ ಅಸಹಾಯಕ ಜಾವ್ಚು 'ಮರಣವೇ ಮಹಾನವಮಿ' ಮ್ಹೋಣು ಮರಣಾಂಕ ಶರಣು ವೋಚ್ಚೆ ತಶ್ಚೆ ಕೋರ್ಚೆ ಹೇಂ ವರದಕ್ಷಿಣೆ ಪದ್ಧತಿ ನಾಗರಿಕ ಪ್ರಪಂಚಾ ತಾಕ್ಸೂನು ಸಂಪೂರ್ಣ ನಾಶ ಜಾವ್ಚಾ.

ವಧು ಪರೀಕ್ಷೆ : ಆಮ್ಕೆಲೆ ಸಮಾಜಾಂತು ವಿವಾಹಯೋಗ್ಯ ಕನ್ಯಾಂಕ ವಧು-ಪರೀಕ್ಷೆ ಮ್ಹಳೇರಿ ಏಕ ಭೀತಿ ನಿರ್ಮಾಣ ಕೋರ್ಚೆ ತಸ್ಸಲೇ ಕಾರ್ಯಕ್ರಮ ಜಾಲ್ಲಾ. ವರಾಲೆಂ ಒಪ್ಪಿಗೆ ಮೇಳ್ಚು, ದೀವ್ಚೆ-ಘೇವ್ಚೆ ಮಾತುಕತೆ ಫಲಪ್ರದ ಜಾಲ್ಲೇರಿ ವಿವಾಹ ನಿಶ್ಚಯ ಜಾಲ್ಲೆ ವರೀಚಿ. ಕಾಟಾಚಾರಾಕಾತ್ತೀರಿ ಕೆಲವೊಮ್ಮೆ ಚೆಲ್ಲಿಯೇಲಿ ಒಪ್ಪಿಗೆಯಿ ನಿಮ್ಗುಚೆಕ ಪೂರೋಚಿ. ಹೇಂ ಕೇವಲ ಏಕ ಕಪಟ ನಾಟಕ. ಜಾಲ್ಲೇರಿ ತಾಂಗಲೆ ವಿವಾಹಾಕಾತ್ತೀರಿ ಆನು ಆಮ್ಮಾನಿ ಪಾವ್ಚೆ ತಸ್ಸಲೆ ಕಷ್ಟ ಮಾನಸಿಕ ತುಮುಲ ಪೋಳೋನು ಚಡ ಜಾವ್ಚು ಚೆಲ್ಲಿಯೇ "ಪಾಲಿಗೆ ಬಂದುದು ಪಂಚಾಮೃತ" ಮ್ಹೋಣು ಸ್ವೀಕಾರ ಕರ್ತಾಚೆ. ಜಾಲ್ಲೇರಿ ಪ್ರೇಮ ವಿವಾಹಾ ಪಶ್ಚಿಚಿ ಮಾರ್ಗಡೇನ ಪೋಳೋನು ಕೆಲ್ಲಲೀ ವಾರ್ಡಿಕೇಂತು ಮಸ್ತ ಅನರ್ಥ ಜಾಯ್ನಾ. ವಧೂ ಪರೀಕ್ಷೆ - ವೇಳಾರಿ ಕೆಲವು ಜನ ವರಾಲಿ ಆನಿ ವರಾಲೆಂ ಘರಾಂತೂಲೇಲಿ ನಡವಳಿಕಾ ಅಸಹನೀಯ ಆಸ್ತಾ. ಹಾಂತು ಸಕ್ಕಾಲೇ ಎದ್ರಾಕಚೆ ಚೆಲ್ಲಿಯೇಲೆ ರೂಪಾಕ ಹೀಯಾಳಸುವ್ಚೆ ತಸ್ಸಲೇ ಮನ್ಮಥಯೀಂ ಆಸ್ಸಚೆ. ದಿಲ್ಲೆಲೆ ತಿಂಡಿ-ತೀರ್ಥ ವಿಷಯಾಂತು, ಚೆಲ್ಲಿಯೇಲೆ ಘರಾಂತು-ಆಶಿಲೆ ಪೀರೋಪಕರಣಾಂಚೆ ವಿಷಯ ಕುಹಕ ಉಲ್ಲೋಚೆ ಕುಬೇರ ಸಂತತೀಚೆ ಆಸ್ಸಚೆ. ಚೆಲ್ಲಿಯೇಲೆ ಒಟ್ಟು ಏಕಾಂತ ಜಾವ್ಚು ಉಲ್ಲೋಕಾ ಮ್ಹೋಣು ಅವಕಾಶು ಘೇವ್ಚು ಅಸಭ್ಯ ಜಾವ್ಚು ವರ್ತನೆ ಕರ್ತಲೇ ತಸ್ಸಲೇಂ ರಸಿಕ ಶಿಖಾಮಣೀಯಿ ಆಸ್ಸಚಿ. ಅಸ್ಸಲೆ ಪರೀಕ್ಷೆಂಕ ಎದುರ್‌ಸುವ್ಚಾ ಜಾಲ್ಲೆಲೆ ತಸ್ಸಲೀ ಚೆಲ್ಲಿಯೇಲಿ ಸ್ಥಿತಿ ಭರ್ಲೆಲೆ ಸಭೇಂತು ವಸ್ತ್ರಾಪಹರಣಾಂಕ ಈಡು ಜಾಲ್ಲೆಲಿ ದ್ರೌಪದೀಲೇ



ಸ್ಥಿತಿ ಪಶೀಚಿ ಚಡ ಭಿನ್ನ ನ್ವಂಯೀ. ವಿವಾಹ ಯೋಗ್ಯ ಚೆಲ್ಲಾಂಕ ಪಳಯಿಲೇಲಿ ಚೆಲ್ಲಿ ಇಷ್ಟ ನಾ° ಮ್ಹೋಣು ಜಾಲ್ಲೇರಿ ತಾಂಕಾ ಚೆಲ್ಲಿ ನಾಕ್ಕಾ ಮ್ಹೋಣು ಜಾಲ್ಲೇರಿ ಸೋಡೋಚಿ, ಸೋಡೋ ಹಕ್ಕು ತಾಂಕಾ ಖಂಡಿತ ಆಸ್ಸು. ಜಾಲ್ಲೇರಿ ಚೆಲ್ಲಿಯೇಕ ಆನಿ ಚೆಲ್ಲಿಯೇಲೆ ಸಂಬಂಧಿಕಾಂಕ ಅಪಮಾನು ಕೋರ್ಚೆ ತಸ್ಸಲೆ ತುಚ್ಚ ಪ್ರವೃತ್ತಿ ದಾಕ್ಕೋಚೇಕ ನಜ್ಜ.

ವಿವಾಹ ಕೋರ್ಚೆ ಚೆಲ್ಲಾನ್ ಆನು-ಆಮ್ಮಾ ಪೋಳೋನು ಘೆತ್ತಲೀಂಚಿ ಮ್ಹೋಣು ತಾಂತು ತಾಕ್ಕೂನು ನಿಸೂರ್ಚೇಕ ನಜ್ಜ. ಆನು-ಆಮ್ಮಾನ್ ವರದಕ್ಷಿಣೆ ಜಾವ್ಣಾ ಮ್ಹೋಣು ವತ್ತಾಯ ಕೆಲ್ಲಾರಿ ವಿವಾಹ ಕೋರ್ನು ಘೇವ್ಚೆ ಚೆಲ್ಲೇನ ಚೆಲ್ಲಿ ಆಪ್ಲೇಕ ಪಸಂದ ಆಯ್ಲೇರಿ ವರದಕ್ಷಿಣೇ ನಾಕ್ಕಾ ಮ್ಹೋಣು ಪ್ರತಿಭಟನ ಕೋರ್ಕಾ. ತಶೀಂಚಿ ಚೆಲ್ಲಿಯೇನಂಯಿ ಆಪ್ಲೇಲೆ ಆನು-ಆಮ್ಮಾಲೇ ವಾಸ್ತವ ಜಾವ್ಣು ಆಶ್ಶೀಲೆ ನಿಜ ಆರ್ಥಿಕ ಪರಿಸ್ಥಿತೀಕ ಅರ್ಥ ಕೋರ್ನು ಘೇವ್ಚಾ. ಹಾತುಭರೀ ವರದಕ್ಷಿಣೆ ದೀವ್ಣು ವಾರ್ಡೀಕ ಕೆಲ್ಲೆಲೋ ತಸ್ಸಲೋ ಡಾಕ್ಟರು, ಇಂಜಿನಿಯರು ಅಥವಾ ಆಫೀಸರು ತಾಂಗೇಲೆ ಧೂವೇಕ ಸುಖಾನ ಪಳಯಿತಲೋ ಮ್ಹಳೇಲಿ ಭ್ರಮೇಕ ಸೋಣು ದೀವ್ಣು. ವಾರ್ಡೀಕ ಜಾವ್ಣೆ ಚೆಲ್ಲಿಯೇನ ಆಪ್ಲೇನ ಸುಖಾನ ಆಸ್ಸೂಕಾ ಮ್ಹೋಣು ಕುಳಾರಾಕ ಬಡತನಾಂಚಿ ದಾರುಣತೇಕ ಸಿಲ್ಕುಚೇಕ ಸೋಡೂಂಕ ನಜ್ಜ. ವರದಕ್ಷಿಣೆ ದೀವ್ಚೆ-ಘೇವ್ಚೆ-ಹೇ° ಪ್ರತಿಷ್ಠೇಚೆ ಕುರುಹು ಮ್ಹೋಣು ಶ್ರೀಮಂತಾನ ಲೆಕ್ಕೇ ಸೋಡ್ಯಾ. ಒಟ್ಟಾರೆ ವರದಕ್ಷಿಣೆ ವಿರುದ್ಧ ವ್ಯವಸ್ಥಿತ ಸಾಮಾಜಿಕ ಪ್ರತಿಭಟನಾ ಆವಶ್ಯಕ.

ವರದಕ್ಷಿಣೇಂಚಿ ಹೀ ಪದ್ಧತಿ ಕಿತ್ಲೆ ಏಕ ಅನಾಹುತಾಂಕ ಕಾರಣ ಜಾಲ್ಲೇ ? ಕಿತ್ಲೆ ತರ್ನೆ ಜೀವಾಂಕ ಬಲಿ ಘೇತ್ಲೆ ಮ್ಹೋಣು ಪಳಯಿತನಾ ಹೇ° ವರದಕ್ಷಿಣಾ ಪದ್ಧತಿ ಚೆಲ್ಲಿಯೇ ಚೆರ್ಡುವಾಂಕ, ಆನಿ ಚೆಲ್ಲಿಯೇ ಚೆರ್ಡುವಾಲೇ° ಆನು-ಆಮ್ಮಾಂಕ ಶಾಪು ಜಾವ್ಣು ಗೆಲ್ಲಾ ನ್ವಂಯಿವೇ° ಮ್ಹೋಣು ಪರಿತಪಿಸೂವ್ಣಾ ಜಾತ್ತಾ. ಹೇ° ಶಾಪಾಂ ತಾಕ್ಕೂನು ತಾಂಕಾ ವಿಮೋಚನ ನಾಂವೇ ? ವರದಕ್ಷಿಣೆ-ನಿಷೇಧ ಕಾನೂನು ಉಲ್ಲಂಘನ ಕರ್ತಲೇಂಕ ಶಿಕ್ಷೆ ದೀವ್ಚೆ ತಸ್ಸಲೆ ವಿಧಾನ ನಾ° ವೇ ? ಸಾಮಾಜಿಕ ಶಾಂತಿ ರಾಕ್ಕೂಚೇ ತಸ್ಸಲೇ, ಆನಿ ಸರ್ವಾಂಪಶಿ ಮಿಗಿಲು ಜಾವ್ಣು ಮಾನವೀಯತೇಕ ದಾಕ್ಕೋಚೆ ತಸ್ಸಲೇ, ಮಹಿಳಾಲೇ ವೈರಿ ದಬ್ಬಾಳಿಕೆ ಕೋರ್ಚೆ ತಸ್ಸಲೇ ಹೇ ಪದ್ಧತೀಕ ಖಂಡನ ಕೋರ್ಚೆ ತಸ್ಸಲೇ ಪ್ರತಿಭಟಿಸೂವ್ಚೇ ತಸ್ಸಲೇ ಯಂತ್ರಣ ನಾ° ವೇ ? ವಿಚಾರವಂತ ನಾಂಚಿ ವೇ ? ಚೆಲ್ಲಿಯೇ ಚೆರ್ಡುವ ನಾತ್ತೀಲೆ ಘರ್ ಆಸ್ಸಚಿವೇ ? ತಶ್ಶೀ° ಮ್ಹಣ್ತಾರಿ ಹೀ ವರದಕ್ಷಿಣಾ ಪದ್ಧತಿ ಏಕ ಸಾರ್ವಜನಿಕ ಸಮಸ್ಯೇಚಿ ಜಾಲ್ಲೆ ನ್ವಂಯಿವೇ ? ವರದಕ್ಷಿಣೆ ದೀವ್ಚೆಕ ಸಾಧ್ಯ ನಾತ್ತೀಲೆ ಏಕೈಕ ಕಾರಣಾನ ಅವಿವಾಹಿತ ಜಾವ್ಣು ಪೋರ್ನು ಎವ್ಚೆ ತಸ್ಸಲೇ ಚೆಲ್ಲಿಯಾಂಲೇ ಉದ್ಧಾರ ಕೋಣೆ



ಕೋರ್ಕಾ ? ವಿದ್ಯಾವಂತ ಜಾವ್ನು ಉದ್ಯೋಗಸ್ಥ ಜಾಲ್ಲೇರಿ ತಿತ್ತೇಕ ತೊಂದ್ರೆ ನಾಂ. ಜಾಲ್ಲೇರಿ ಅವಿದ್ಯಾವಂತೆ ಆನಿ ಉದ್ಯೋಗಾರಿ ನಾತ್ತಿಲೆ ಚೆಲ್ಲಿಯೇಕ ವರದಕ್ಷಿಣೆ ನಿಮಿತ್ತ ವಾರ್ಡೀಕಚೇ ಜಾಯ್ನಾ ನಾತ್ತೇರಿ ತೀಣೆ ಪಾವ್ವೆ ಯಾತನಾ, ಅನುಭವಿಸುವ್ವೇ ಕೊರಗು ಕೋಣಾಂಕ ಪ್ರೀತಿ ? ಆನಿ ಕೆಲವು ಕಡೇಂತು ವರದಕ್ಷಿಣಾ ದೀವ್ವೆ ತಾಕತ್ ನಾತ್ತಿಲೋ ತಸ್ಸಲೋ ಆನು "ಬಾಯ್ಲ ಮೆಳ್ಕಾರಿ ಪೂರೋ ವರದಕ್ಷಿಣೆ ನಾಕ್ಕಾ ಮ್ಹಣ್ತಲೇ ರೋಗಿಷ್ಟಾಕ, ದೋನ್ನಿಚೇ, ತೀನ್ನಿಚೆ ವಾರ್ಡೀಕ ಕೋರ್ಕು ಸೋಡ್ವೆ ಆಸ್ಸು. ಆವ್ಲೇಕ ಇಷ್ಟ ಆಸ್ಸೋ, ಇಷ್ಟ ನಾಂ ಆಸ್ಸೋ, ತೇ ಚೆಲ್ಲಿಯೇನ ತಸ್ಸಲೇ ರೋಗಿಷ್ಟಾಲೇ ಒಟ್ಟು ಜೀವನಪರ್ಯಂತ ಬಾಳ್ವುಕಾ ಜಾತ್ತಾ. ತೇಂ ನಿಮಿತ್ತ ವರದಕ್ಷಿಣೆ ಪದ್ಧತಿ ಚೆಲ್ಲಿಯೇ ಚೆರ್ಡುವಾಂಕ ಏಕ ಶಾಪೂಚೇ ಜಾಲ್ಲ್ಯಾ ನ್ಹಂಯಿವೇ ?

ಜಾಲ್ಲೆ ನಿಮಿತ್ತ, ವರದಕ್ಷಿಣೇಂಚೇ ಅಸ್ಸಲೇ ಸರ್ವಪ್ರಕಾರಾಂಚೇ ಅನಾಹುತಾಂ ತಾಕ್ಕೂನು ಚೆಲ್ಲಿಯಾಂಕ ರಕ್ಷಣ ಕೋರ್ನು, ತಾಂಕಾ ಜೀವನಾಚೆ ಸುಭದ್ರತಾ ದೀವ್ವೆಕಾತ್ತೀರಿ ಆಮ್ಮಿ ಸರ್ವಾನೀ ಸಹಾಯ ಕೋರ್ಕಾ.

ವರದಕ್ಷಿಣೆ ನಿಮಿತ್ತ ಪತೀಗೃಹಾಂತು ಚೆಲ್ಲಿಯೇಕ ತಡ್ಪುಚೇಕ ಸಾಧ್ಯನಾತ್ತಿಲೇ ತಸ್ಸಲೇ ಹಿಂಸಾ ದಿತ್ತಾಚೇ ಮ್ಹೋಣು ಕಳ್ತರಿ "ಕೊಟ್ಟ ಹೆಣ್ಣು ಕುಲಕ್ಕೆ ಹೊರಗು" ಮ್ಹೋಣು ಲೆಕ್ಕನಾತ್ತಿಲೇ, ತಿಕ್ಕಾ ಕುಳಾರಾ ಆಪೊನು ಹಾಣು ತಿಗ್ಗಲೆ ಪಾಯ್ಕಾರಿ ತೀಣೆ ರಾಬ್ಬೆ ತಸ್ಸಲೇ ಉದ್ಯೋಗ ಘೇವೋನು ದೀವ್ಕಾ. ಕೇವಲ ವರದಕ್ಷಿಣೇ ನಿಮಿತ್ತ ಖಿಂಚೇಯಿ ಚೆಲ್ಲಿಯಾಲೇಂ, ವಧೂಂಲೇ ಹತ್ಯೆ ಜಾವ್ವೇಕ ಸೋಡೂಂಕ ನಜ್ಜ.

ವಧೂಂಕ ಶಾಪು ಜಾವ್ನು, ಸಂಬಂಧ ಪಾವ್ಲೇಂಕ ಸಮಸ್ಯೆ ಜಾವ್ನು ಆಶ್ವೀಲೆ ವರದಕ್ಷಿಣೆ-ಸಾವು ಏಕ ಕ್ರಿಮಿನಲ್ ಅಪರಾಧೂಚೇ ಜಾತ್ತಾ. ಅಸ್ಸಲೇ ಮರಣಾಂಕ ಆಕಸ್ಮಿಕ, ಆತ್ಮಹತ್ಯಾ, ಮ್ಹೋಣು ಧಾಂಪೂನು ಸೋಡ್ವೆ ತಸ್ಸಲೇ ಪ್ರಕರಣಾಂಕ ಸೂಕ್ತ ಜಾವ್ನು ಆಶ್ವೀಲೆ ಸಾಕ್ಷಾಧಾರಾಂಕ ಒದಗ್ತಸೂವ್ನು, ಅಸ್ಸಲೇ ಕ್ರೂರ ಹತ್ಯೇಕ ಕಾರಣ ಜಾವ್ನು ಆಶ್ವೀಲೇಂಕ ತಕ್ಕ ಶಾಸ್ತಿ ಜಾವ್ವೇ ತಶ್ವೀ ವಿಚಾರವಂತಾನಿ ಪೋಳೋನು ಘೇವ್ಕಾ. ಅಸ್ಸಲೇ ಅನಾಗರಿಕ ಕೃತ್ಯಾನಿಮಿತ್ತ ಗ್ರಸ್ತ ಜಾಲ್ಲೇಲೆ ದುಃಖಿತಾಂಲೇ ಪರ ಜಾವ್ನು ಮಾನವೀಯತಾ ಕರುಣಾ ದಾಕ್ಕೋಕಾ. ಸಂಬಂಧ ಪಾವ್ಲೇಲೆ ತನಿಖಾಧಿಕಾರೀನ ಸಮಚೇ ಹಾಜ್ಜೆ ತನಿಖಾ ಕೋರ್ಕಾ. ಹೇ ತನಿಖೇಂತು ಸಮಾಜಕಲ್ಯಾಣ ಇಲಾಖೇಂಚೆ ವರದಕ್ಷಿಣಾ ನಿರೋಧ ಸಮಿತೀನ ಸಹಾಯ ಕೋರ್ಕಾ, ಆಸು ಪಾಸಾಂತು ಆಶ್ವೀಲೇ ಆನಿ ನಿಜ ಸಂಗತಿ ಪಳಯಿಲೇಲೇ ಜನಾನ, ತಾನ್ನಿ ಸ್ವತಃ ಪಳಯಿಲೇಲಿ, ಕಾನ್ನಾನ ಆಯ್ಕಲೇಲಿ ಸಂಗತಿ



ತೋಂಡ ಸೋಣು ಧೈರ್ಯಾನ ಸಾಂಗೂಕಾ, ಸಾಕ್ಷಿ ದೀವ್ವಾ, ಭೀನಾ ನಾತ್ತೀಲೆ ಏಕ ಚಾಂಗ  
ಕಾಮ ಕರ್ತಾಂಚಿ ಮೋಣು ಲೆಕ್ಕೊನು ನ್ಯಾಯಾಲಯಾಂತು ನಿರ್ಭೀತೀನ ಸಾಕ್ಷಿ ಸಾಂಗೂನು  
ಕೇಸ್ ಸಾಬೀತ್ ಕೋರ್ಕಾ, ಮಜ್ಬೂತ್ ಕೋರ್ಕಾ. ಮಹಿಳಾ ಸಂಸ್ಥೇನ ವರದಕ್ಷಿಣೆ ಬಲಿ  
ಪ್ರಕರಣಾಂಕ ಅಸ್ಸಲೇ ತನಿಖಾ ಸಮಿತೀಚೆ ಎದುರಾಕ ಹಾಡ್ತಾ. ವರದಕ್ಷಿಣೆ ನಿಷೇಧ  
ಕಾನೂನು ಜಾರೀಕ ಹಾಡ್ತೆ ಜನಾಂಕ ಹೇ ಪಿಡುಗಾ ವಿರುದ್ಧ ಸಂಸ್ಕಾರ ಆಸ್ಸೂಕಾ. ತಾನ್ನಿ  
ಫಕ್ತನೆ ಸಡಿಲ ಜಾವ್ತು ಆಸ್ಲೇರಿ ಕಾನೂನಾನ ತಾಂಕಾ ಗಮನ್ ಸೂವ್ತಾ.

ಸಮಾನ ಸ್ವಾತಂತ್ರ್ಯ, ಸಮಾನ ಅವಕಾಶ ಆಶ್ಶೀಲೆ ಆನಿ ಕಾನೂನಾಂಚೆ  
ಚೌಕಟ್ಟಾಂತು ಕಟ್ಟು-ನಿಟ್ಟು ಜಾವ್ತು ಮುಕ್ತಾರಿವತ್ ಆಶ್ಶೀಲೆ ತಸ್ಸಲೇ ನಾಗರಿಕ  
ಸಮಾಜಾಂತು ಅಮಾನುಷ ರೀತೀನ ವಧೂ-ಹತ್ಯೆ ಕೋರ್ಚೆ ಪಳಯಿತನಾ ಅಸ್ಸಲೆ  
ವರದಕ್ಷಿಣೇಂಚೆ ಭೂತನ್ಯತ್ಯಾಂತಾಕ್ಕೊನು ವಧೂಂಕ ಮುಕ್ತಿ ಕೆದ್ನಾ ಮೆಳ್ತಲೀ ?  
ನವವಿವಾಹಿತಲೆ ಆತ್ಮಹತ್ಯಾ ಸಹಿತ ಸಂದೇಹಾಸ್ಪದ ಪರಿಸ್ಥಿತೀಂತು ಜಾಲ್ಲೆಲೆ  
ಮರಣಾಂಚೆ ತನಿಖೆ ಕೋರ್ಚೆ ಕಾನೂನುಬದ್ಧ ಕೋರ್ಕಾ. ಸರ್ವ ವಿವಾಹ ಆನಿ  
ವಿವಾಹಾವೇಳಾರಿ ವಧೂಂಕ ದಿಲ್ಲೆಲೆ ತಸ್ಸಲೇ ಅಮೂಲ್ಯ ಉಡುಗೊರೆ ಸಹಿತ ಜಾವ್ತು  
ರಿಜಿಸ್ಟ್ರ್ ಕೋರ್ಪೋಕಾ. ಪತಿ ಲೋಕಾನಿ, ತಾಂಗಲೆ ನವ ವಿವಾಹಿತ ಪತ್ನೀಕ ತಿಗ್ಗಲೆ  
ಆನ್ನಾನ ಆನಿ ಬಂಧು ಬಾಂಧವಾನಿ ದಿಲ್ಲೆಲೆ ಹೇ ಸರ್ವ ಉಡುಗೊರೆ ವಿಕ್ಲೇರಿ ಅಥವಾ  
ತಾಜ್ಜೋ ದುಡ್ಡು ಖಿಂಚೇಯಿ ವ್ಯಾಪಾರಾಕಾತ್ತೀರಿ ಇನ್‌ವೆಸ್ಟ್ ಕೆಲ್ಲ್ಯಾರಿ, ತಾಂಗಲೆ  
ವಿರುದ್ಧ ಕಾನೂನಾಂಚೆ ಕ್ರಮ ಘೇವ್ತಾ. ತೇಂ ಪೂರಾಯಿ ಅಮಲ್ಕಾರಿ ಹಾಡ್ತೇ ತಸ್ಸಲೇ  
ಕಾಮ ಕಾರ್ಯಗತ ಕೋರೂಂಕ ಕಾರ್ಯತಂತ್ರಾಂಕ ಬಲ ಕೋರ್ಕಾ, ಆನಿ ಸಂಬಂಧ-  
ಪಾವ್ಲೆಲೆ ತಸ್ಸಲೇ ಕಾನೂನಾಂಕ ಕಠಿಣ ಕೋರ್ಕಾ ಮೋಣು ಕೇಂದ್ರ ಆನಿ ರಾಜ್ಯ  
ಸರ್ಕಾರಾಂಕ ಮನವರಿಕೆ ಜಾಲ್ಲೆ. ಚೆಲ್ಲಿಯೇಂಕ ಆಸ್ತೀಂತು ಸಮಾನ ಹಕ್ಕು ದೀನಾ  
ನಾತ್ತೀಲೆಂಚಿ ವರದಕ್ಷಿಣೇಂಚಿ ಅನಿಷ್ಟ ಪದ್ಧತಿ ಬಲ ಜಾವ್ಚೆಕ ಕಾರಣ ಜಾಲ್ಲ್ಯಾ ಮ್ಹಳೇಲೆ  
ಆಧಾರಾವೈರಿ ಕಾನೂನಾಂಕ ತಿದ್ದುಪಡಿ ಹಾಣು ಆತ್ಮ ಪುತ್ರ-ಆನಿ ಪುತ್ರೀಂಕ ಆನ್ನಾಲೆ ಆಸ್ತಿ  
ಪಾಸ್ತೀಂತು ಸಮಾನ ಹಕ್ಕು ದೀಲ್ಲ್ಯಾ. ತೇಂ ಹಕ್ಕಾಚೆ ನಿಮಿತ್ತಚೆ ವಿಧವೇಂಕ, ಪರಿತ್ಯಕ್ತ  
ಜಾಲ್ಲೆಲೆಕ ಅಥವಾ ವಿವಾಹ ವಿಚ್ಛೇದನ ಘೆತ್ಲೇಲೆಕ ಸ್ವಲ್ಪ ಮಟ್ಟಾಕ ಆರ್ಥಿಕ ದೃಷ್ಟೀನ  
ಜೀವನಾಧಾರ ಜಾತ್ಯಾ. ಜಾಲ್ಲೇರಿ ಹೇಂ ಪೂರಾಯಿ ಪರಸ್ಪರ ಹೊಂದಾಣಿಕೆ ಜಾವ್ಚೆಕ ಸಾಧ  
ಆಸ್ಲೇಲೆ ಸಾಮಾಜಿಕ ಪ್ರತಿವರ್ತನೇಂಚೆ ನಿಮಿತ್ತ ಜಾರೀಕ ಎವ್ಕಾ. ವಿವಾಹಾ ಕಾತ್ತೀ  
ಕೋರ್ಚೆ ತಸ್ಸಲೇ ಡಾಂಭಿಕ ಪ್ರದರ್ಶನಾಂಚೆ ಖರ್ಚು ಊಣ ಕೋರ್ಕಾ, ಆನಿ ಉಡುಗೊರೆ  
ಬಳುವಳಿಚೆ ವೈರಿ ಏಕ ಸೀಲಿಂಗ್ ಅಥವಾ ಮಿತಿ ಘಾಲ್ತಾ.



ಆಜಿ ಮಹಿಳೀಂಕ ಕಾನೂನುಬದ್ಧ ಜಾವ್ನು, ಸಂವಿಧಾನಾತ್ಮಕ ಜಾವ್ನು ಸಮಾಜಾಂತು ಸಮಾನ ಸ್ಥಾನ-ಮಾನ ದಿಲ್ಲ್ಯಾಂ; ಸಮಾನತೆ ದಿಲ್ಲ್ಯಾ - ತಾನ್ನಿ ಆತ್ಮ ತೇಂ ಪೂರಾಯಿ ಅನುಭವಿಸಿತಾಂಚಿ. ತಾನ್ನಿ ಕಿತ್ಲೆಕೀ ಉನ್ನತ ಸ್ಥಾನ-ಮಾನಾರಿ ಆಸ್ಸಚೀ. 'ಜಾಲ್ಲೇರಿ ತೇಂ ನಿಜ ಜಾವ್ನು ತಾಂಗೇಲೇ ಸ್ಥಾನ-ಮಾನ ಸೂಚಿಸಿನಾ. ಭಾರತೀಯ ಸ್ತ್ರೀಯಾಂತು ವಿದ್ಯಾವಂತ ಸ್ತ್ರೀಯಾಂಲೇ ಶೇಕಡಾ ಪ್ರಮಾಣ ಕಮ್ಮಿ ಆಸ್ಸ. ಆಜೀಕಯಿ ಗಾವಾಂತು ಅನಕ್ಷರಸ್ಥ ಸ್ತ್ರೀಯಾಂಲಿ ಸಂಖ್ಯಾ ಚಡ ಆಸ್ಸ. ಆತ್ತಯೀ "ಚೆರ್ಡು ಕಸ್ಸಲೇ ? ಚೆಲ್ಲಿವೇ ?" ಮ್ಹೋಣು ಚೆಲ್ಲಿಯೇ ಚೆರ್ಡುವಾಂಕ ಉಪೇಕ್ಷೆ ಕರ್ತಾಂಚಿ. ತಾಂಗೇಲೆ ವಿದ್ಯಾಭ್ಯಾಸಾಂಚೆ ಕಡೇನ ಆನಿ ಆರೋಗ್ಯಾ ದಿಕ್ಕಾನ ಪುತ್ರಾಂಕ ದೀವ್ಚೆ ತಿತ್ಲೆ ಮಹತ್ವ ಪುತ್ರೀಂಕ ದೀನಾಂಚಿ. ಆಸ್ಸಲೆ ಸಮಾಜಾಂತು ಸ್ತ್ರೀಯಾಲೇಂ ಅಸ್ತಿತ್ವಾಚೋ ಗುರ್ತು ಬದಲ್ ಜಾವ್ನೋ ಕೆದ್ನಾ ? ತೀಣೆ ಆಪ್ಲೆಕ ಆಪ್ಲೆನಂಚೀ ಗುರುತಿಸುವ್ಣು ಘೇವ್ಚೆ ತಸ್ಸಲೇ ಹೋರಾಟ ಕೋರ್ಕಾ ಜಾತ್ಯಾ. 'ಪುರುಷ ಸಮಾಜಾನ ತೊಡಿಸಿಲೇಲೆಂ ದುರ್ಬಲೆ, ಅಬಲೆ, ನಿರೀಹ, ಮ್ಹಳೇಲೆ ಅಲಂಕರಣ, ಆಭೂಷಣ ಕಳ್‌ಚೊನು ಫಾಲ್ಕು 'ಸ್ತ್ರೀ ಅಬಲೆ ನ್ಹಂಯೀ, ಸಬಲೆ' ಮ್ಹೋಣು ದಾಕ್ಟೋನು ದೀವ್ಚಾ.

ಹೇ ದಿಸೇಂತು ನಾರೀ ಆತ್ಮಾಚಾರ ವಿರೋಧಿ ಆಂದೋಲನಾನ ಕಾಮ ಕೋರ್ಕಾ. ಭಾರತಾಂತು ಪತ್ನಿ ಮ್ಹಳೇರಿ ಪೂರಾಯಿ ಸಹಿಸುವ್ಣು ಘೇವ್ಚೆ ತಸ್ಸಲೀ ಸ್ತ್ರೀ ಮ್ಹೋಣು ಅರ್ಥು ಆಸ್ಸ. ತಿಕ್ಕಾ ಆಪ್ಲೆಲೆ ಮೂಲ್ಯಾಚೀ ತಿತ್ಲೇ ಮ್ಹೋಣು ಕಳೀತಾಕ ಹಾಡೂಂಕ ಬಾಲ್ಯಪಣಾಂತಾಕ್ಟೊನು ತಿಕ್ಕಾ ತರಬೇತಿ ದಿತ್ಲಾಂಚಿ.

ಬಿಹಾರ್ ರಾಜ್ಯಾಂತು ವರದಕ್ಷಿಣೇಂಚಿ ನಾರೀ ಉತ್ಪೀಡನಾಂಚೆ ಏಕ ಕಾರಣ ಮ್ಹಣ್ತಾಂಚಿ. ಆನಿ ಹಾಂಗಾ ವರದಕ್ಷಿಣೆ ನಿರೋಧಕ ಕಾನೂನು ಅಪ್ರಭಾವಿತ ಮ್ಹೋಣು ಸಿದ್ಧ ಜಾಲ್ಲ್ಯಾಂ. ದುರ್ಬಲೆ ಆನಿ ದಲಿತ ಸ್ತ್ರೀಯಾಂಕ ಸಾರ್ವಜನಿಕ-ಭೋಗವಸ್ತು ಮ್ಹೋಣೂಂಚಿ ಪರಿಗಣನ ಕೆಲ್ಲ್ಯಾಂ. ಆತ್ತಯೀ ತೇ ರಾಜ್ಯಾಂತು ಬಲಾತ್ಕಾರೀ ಸಭ್ಯತೆ ಸ್ಥಾಪಿತ ಜಾಲ್ಲೆ. ಆಸ್ಸಲೇ ಬಲಾತ್ಕಾರೀಂಕ ಸಮಚೀ ಪಾಠು ಶಿಕ್ಷೋಕಾ. ಸ್ತ್ರೀಯಾನಿ ಕರಾಟೇಂತು ಪ್ರವೀಣ ಜಾವ್ನು ಬಲಾತ್ಕಾರೀಕ ಎದ್ರುಸುವ್ಚಾ.

"ವರದಕ್ಷಿಣಾ ಮರಣ ತುಮ್ಮಿ ಖಂಚೀ ರೂಪಾರಿ ಘೆತ್ಲಾಚೀ ?" ಮ್ಹೋಣು ಏಕ ಚೆಲ್ಲಿಯೇ ಲಾಗಿ ನಿಮ್ಗಿತನಾ ತೀಣೆ, "ಹೆಂಗಸಿನ ಅತ್ಯಂತ ದುರ್ಬಲತನ" ಮ್ಹಣ್ತಾಚೀ ಮ್ಹೋಣು ತಿಗ್ಗೆಲೋ ಅಭಿಪ್ರಾಯು ಸಾಂಗ್ಲೋ. ಆನಿ "ವರದಕ್ಷಿಣೆ ನಿಮಿತ್ತ ಆಪ್ಲೆಲೆ ಅನು-ಆಮ್ಕಾಂಕ ಮಸ್ತ ಆತಂಕ ಜಾಲ್ಲ್ಯಾ, ಆಪ್ಲಣ ವಿವಾಹಚೀ ಕೋರ್ನು ಘೇನಾ"



ಮೋಣು ತೇ ಚೆಲ್ಲಿಯೇನ ತಿಗ್ಗೆಲೋ ಅಭಿಪ್ರಾಯ ಸಾಂಗ್ಲೋ. ಪುರುಷಾಂಕ ಅವಿವಾಹಿತ ಜಾವ್ನು ಆಸ್ಸೊಂಕ ಸಾಧ್ಯ ಜಾಲ್ಲೇರಿ ಸ್ತ್ರೀಯಾಂಕ ಇತ್ಯಾಕ ಜಾಯ್ನಾ ?

ಸ್ತ್ರೀಯಾಂಕ ತಾಂಗೇಲೇ ಅಸ್ತಿತ್ವಾ ಕಾತ್ತಿರೀಚಿ ಹೋರಾಟ ಕೋರ್ಕಾ ಜಾಲ್ಲೇರಿ ತೀಣೆ ಇತ್ಲೆ ದುರ್ಬಲ ಜಾಲ್ಲೇರಿ ಹೋರಾಟ ಕೋರ್ಚೆ ಕಶ್ತೀ. ಸ್ತ್ರೀಯಾನಿ ಆರ್ಥಿಕ ರಂಗಾಂತು ಕೆದ್ದೋಳು ತಾಂಯಿ ತಾಂಗೇಲೇ ಸ್ವತಂತ್ರ ವ್ಯಕ್ತಿತ್ವ ವಾಡ್ಲೋನು ಘೇನೀಂಚಿ ಕೀ ತೆದ್ದೋಳು ತಾಂಯಿ ತಾನ್ನಿ ತಾಂಕಾ ಆಸ್ಸಾ ಜಾವ್ನು ಆಶ್ವೀಲೋ ಅಧಿಕಾರು ಪ್ರಾಪ್ತ ಕೋರೊಂಕ ಜಾಯ್ನಾ. ಪೂರ್ವಕಾಲಾಂಚೆ ಪಶ್ಚಿ ಆಮ್ಗೇಲಿ ಪೀಳಿಗೆ ತಾಂಗೇಲೇ ನಾರೀ-ಅಧಿಕಾರಾಂಚೆ ಪ್ರತಿ ಜಾವ್ನು ಚಡ ಸಚೇತ ಜಾಲ್ಲ್ಯಾ. ಆನಿ ಪೂರ್ಣ ತಿಳಿವಳಿಕಾ ಪ್ರಾಪ್ತ ಕೆಲ್ಲ್ಯಾ.

ಪತ್ನೀ ಹತ್ಯೇಕ ಕಾರಣ ಜಾವ್ನು ಆಶ್ವೀಲೆ ವರದಕ್ಷಿಣೆ ಲೋಭಿ ಪತೀಕ ಕಸ್ಸಲೀ ಶಿಕ್ಷಾ ದೀವ್ನಾ ಮೋಣು ನಿರ್ಧಾರು ಕರ್ತನಾ ವರದಕ್ಷಿಣಾ-ಲೋಭೀಪತೀಕ ಪತ್ನೀಕ ಹತ್ಯೆ ಕೆಲ್ಲೆಲೇ ಆರೋಪಾವೈರಿ ಗಲ್ಲಿಕ ಘಾಲ್ಯಾ. ಮಹಿಳಾಲೇ ವೈರಿ ದೌರ್ಜನ್ಯ, ದರ್ಪ ಚಲಾಸೂವ್ಚೆ ಪತೀಂಕ ಆನಿ ತಾಂಗೇಲೆ ಸಂಬಂಧಿಕಾಂಕ ಶಿಕ್ಷಿಸೂವ್ಚೆಕ ಅಧಿಕಾರು ಆಶ್ವೀಲೆ ತಸ್ಸಲೇ "ವಿಧೀ"ಕ ರಾಷ್ಟ್ರಾಚೇ ಪೀನಲ್ ಕೋಡಾಕ ಸೇರ್ಪೊಕಾ ಮೋಣು ವಿಚಾರು ಆಸ್ಸ.

ಚೆಲ್ಲಿಯಾನಿ ವರದಕ್ಷಿಣೇಂಚೇ ಅಗ್ನಿಕುಂಡಾಂತಾಕ್ಕೊನು ಮುಕ್ತಿ ಪಾವ್ಚೇ ಕಾತ್ತೀರಿ ಆತ್ಮಹತ್ಯಾ ಕೋರ್ನು ಘೇವ್ಚೆ ಪಳಯಿತನಾ ಹಾಕ್ಸಾ ಸ್ತ್ರೀಯಾಲೇಂ ಸಾಮಾಜಿಕ ಸ್ಥಿತಿ-ಗತಿ, ಅಸಹಾಯಕತಾ ಆನಿ ವಿವಾಹಾ ತಸ್ಸಲೇ ಆವಶ್ಯಕ ವ್ಯವಸ್ಥೆಚೆ ವಿಷಯಾಂತೂಲೇ ತೊಳಲಾಟ ಕಾರಣ ಮೋಣು ದಿಸ್ತಾ. ಜಾಲ್ಲೇರಿ ಕೇವಲ ಮೃತ್ಯೂಕಚೇ ಆಹ್ವಾನ ದೀವ್ನು ಮಾತ್ರ ಮಹಿಳೇನಿ ವರದಕ್ಷಿಣಾ ಸಮಸ್ಯಾಂ ತಾಕ್ಕೊನು ಪಾರ್ ಜಾವ್ಚೇಕ ಇತ್ಯಾಕ ಪ್ರಯತ್ನ ಕೋರ್ಕಾ ? ಬಹುಶಃ ಆಪ್ಲೇನ ಸ್ವತಂತ್ರ ಜಾವ್ನು ಜೀವನ ನಿರ್ವಹಣ ಕೋರ್ಕಾ ಮೋಣು ನಿಶ್ಚಯ ಕೆಲ್ಲ್ಯಾರಿ, ಆಪ್ಲಣ ಬಹುಶಃ ಏಕ ನರಕಕುಂಡಾಂತಾಕ್ಕೊನು ಪಾರು ಜಾವ್ನು ಅನಂತರ ತಾಜ್ಜೆ ಪಶೀಂಚಿ ಅಧಿಕ ವಿಸ್ತೃತ ಆಶ್ವೀಲೆ ತಸ್ಸಲೇ ಆನಿ ಏಕ ನರಕ ಕುಂಡಾಂತು ವೋಚ್ಚುನು ಪಾವ್ನಾ ಜಾತ್ತಲೇ ಮ್ಹಳೇಲಿ ಭೀತಿ ತಾಂಗೇಲೇ ಮನಾಂತು ದೀಸ್ಚೆಕ ಪೂರೋ ಕಿತ್ಲಿ. ಜಾಲ್ಲೇರಿ ಕೆದ್ನಾಯಿ ಹೋರಾಟು ಸಾರ್ಥಕ ಜಾವ್ಚೋ ಕೆದ್ನಾ ಮ್ಹಳೇರಿ ಹೋರಾಟ ಕೆಲ್ಲೆಲೇ ವೇಳಾರಿ ಮಾತ್ರ. ಅಶ್ವೀಂಚಿ ವರದಕ್ಷಿಣೇಚೆ ನಿಮಿತ್ತ ಸ್ತ್ರೀಯಾನಿ ಆತ್ಮಹತ್ಯೆ ಕರ್ತಚೇ ಗೆಲ್ಲ್ಯಾರಿ ಪುರುಷ ವರ್ಗಾಂಲೇ ನಿರಂಕುಶತಾ ಆನೀಕಯೀ ಚಡ್ತ ವತ್ತಲೀ.

ಆತ್ಮಹತ್ಯೆ ಕೋರ್ಚೆ ಅತ್ಯಂತ ದುಷ್ಕರ ಕಾಮ. ತಾಕ್ಸಾ ಭಾರೀ ಧೈರ್ಯ ಜಾವ್ನಾ ಹರ್ದೆಂ ಘಟ್ಟೀ ಆಸ್ಸೊಕಾ. ಮೋರ್ಚೆ ಕಾತ್ತೀರಿ ಮಹಿಳೆ ತಸ್ಸಲೇ ಧೈರ್ಯ ವಹಿಸೀತ



ಲ್ಲೇರಿ ಪಾಂಚೋ ತಸ್ಸಲೋ ಕಸ್ಸಲೋಯಿ ಮಾರ್ಗು ಸೊದ್ನೊಚೇಕ ಅಥವಾ ಸಿಲೆಕ್ಟ್  
 ಕೋರ್ಸ್ ಘೇವ್ವೆಕ ತಿಕ್ಕಾ ಧೈರ್ಯ ಇತ್ಯಾಕ ಯೇನಾ ? ಹಾಂಗಾ ಸತ್ಯಸಂಗತಿ ಕಸ್ಸಲೋ  
 ಲ್ಲೇರಿ ಸ್ತ್ರೀಪುರುಷಾಂಲೇ ಸುಂದರ ಸಂಬಂಧಾಚೇ ವಿಷಯಾಂತು ಆಮ್ಕೆಲೋ  
 ಮಕಾರು ಅನೀಕಯೀ ಊಣೆ ಜಾಯ್ನೀ. ವಿವಾಹ ಜಾವ್ಚೆ ತಸ್ಸಲೋ ಎಕ್ಲಿ ವಿದ್ಯಾವಂತ  
 ಲ್ಲಿ ಅಪ್ಲೇಲೆ ಪತಿ ಜಾತ್ವಲ್ಯಾಕ ಅಶ್ಶೀ ಸ್ವಪ್ನ ಕರ್ತಾಕಂಯೀ "ನನ್ನೊಡನೆ  
 ದುವೆಮಾಡಿಕೊಳ್ಳುವುದಿದ್ದರೆ 'ಕೊಳು-ಕೊಡೆ' ಅಥವಾ 'ವಿಜೃಂಭಣೆಯ ವಿವಾಹ'  
 ಡಿಕೊಡಬೇಕೆಂಬ ಯಾವ ಅಪೇಕ್ಷೆಯನ್ನೂ ಮನೆಯವರಿಂದ ಅಥವಾ ನನ್ನಿಂದ  
 ಡಕೊಡದು. ನಿಷ್ಕ-ಸಮರ್ಪಿತ ಪ್ರೀತಿ ಮತ್ತು ಆತನ ಕುಟುಂಬದ ಬಗೆಗಿನ ನನ್ನ  
 ಯಿತ್ತ್ವ- ನಾನು ನೌಕರಿಯಲ್ಲಿರಲು ಅವಕಾಶ. ಇದರಿಂದ ನಾನು ನನ್ನ ವ್ಯಕ್ತಿಗತ  
 ಧರ್ಯಕತೆಯ ಜೊತೆಜೊತೆಗೆ ಸಾಮಾಜಿಕ ಸಾರ್ಥಕತೆಯನ್ನು ಸಾಧಿಸುತ್ತೇನೆ. ಮತ್ತು  
 ನಾದರೂ - ಅದರೆ, ಪೂರ್ಣ ಆತ್ಮವಿಶ್ವಾಸದಿಂದ ಪ್ರೀತಿಯಿಂದ ಆತನಿಗೆ ತಿಳಿಸಿ ಹೇಳಲು  
 ಯತ್ನಿಸುತ್ತೇನೆ. ಆತ್ಮಹತ್ಯೆಗೆ ಪ್ರಯತ್ನಿಸದೆ, ಬದುಕಲು ಯತ್ನಿಸುತ್ತೇನೆ". ಮ್ಹಳೇರಿ  
 ವರದಕ್ಷಿಣೆ ವಿರುದ್ಧ ತಿಗ್ಗಲೀಧ್ವನಿ ಹಾಂತು ಸ್ವಪ್ನ ಜಾವ್ಚು ಆಯ್ಕೂಕ ಯೇತ್ತಾ.

ಲೋಕಾಂತು ವರದಕ್ಷಿಣೆ ನಿಮಿತ್ತ ಪುರುಷ ಕಸ್ಸಲೇಕ ಆತ್ಮಹತ್ಯಾ ಕೋರ್ಸ್  
 ನಾಂಚಿ ? ವರದಕ್ಷಿಣೆ ಅಥವಾ ಬಲಾತ್ಕಾರಾ ನಿಮಿತ್ತ ಸ್ತ್ರೀಯಾಂಲೇ ಆತ್ಮಹತ್ಯಾಕ  
 ಲೋಕ ಕಾರಣ ಜಾತ್ಯಾಕೀ ತೋ ಪತಿ ಜಾವ್ಚೊ, ಅತ್ತೆ ಜಾವ್ಚೊ ಅಥವಾ ವಾದಿನಿ ಅಥವಾ  
 ನಿ ಕೋಣಯೀ ದೋಷಿ ಮ್ಹೋಣು ಜಾಲ್ಲೇರಿ ತಾಂಕಾ ಆತ್ಮಹತ್ಯಾ ತೀವ್ತರ ಶಿಕ್ಷೆ  
 ಲ್ವಾ. ಹೇಂ ಪುರುಷಸತ್ಯಾತ್ಮಕ ಸಮಾಜಾಂತು ಸ್ತ್ರೀ ಮ್ಹಳೇರಿ ಕೇವಲ ಏಕ ಶಿಕ್ಷೆ  
 ತ್ಲೇಂಚಿ ವೇ ? ವಿಂಗಡ ಕಾಯೀಂಚಿ ನ್ಹಂಯಿ ದೇವ್ಚೊ.

ವರದಕ್ಷಿಣೆ ಕಾತ್ತೀರಿ ವಧೂಂಕ ಹಿಂಸ ಕೋರ್ಚೆ, ತೊಂದ್ರೆ ದೀವ್ಚೆ ಇತ್ಯಾದಿ  
 ಲೋಕಾಂಚಿ ಕಾನೂನಾಂಚಿ ಪ್ರಕಾರ ಅಪರಾಧಾಂಚಿ ವ್ಯಾಪ್ತೀಂತು ಎತ್ಯಾಚೊ ಹೋ  
 ಪರಾಧು ಮೇಲು ನೋಟಾಕ ದಂಡನೀಯ ಮ್ಹೋಣು ಸ್ತ್ರೀಯೀ ಅಪರಾಧೀಂಕ  
 ಮೀನು ಸೌಲಭ್ಯ ಒದಗ್ಸೀನಾಂಚಿ. ತಾಂಕಾ ದಂಡಯೀ ಸೇರ್ವ್ತಾನು 3 ವರ್ಷಾಂಚಿ  
 ರಾಗ್ಯಹ ಶಿಕ್ಷೆ ವಿಧಿಸೊವ್ಚೆಕ ಅವಕಾಶು ಆಸ್ಲ ಮ್ಹೋಣು ಸಾಂಗ್ತಾಚೆ.

ವಿವಾಹಾನಂತರಾಂಚಿ 7 ವರ್ಷಾಂಚಿ ಭೀತ್ತರಿ ಸಂಶಯಾಸ್ಪದ ರೀತೀನ ಮಹಿಳೇಲೆ  
 ಕ್ತೆಹತ್ಯೆ ಅಥವಾ ನಿಧನ ಜಾಲ್ಲೇರಿ ಕಡ್ಡಾಯ ಮರಣೋತ್ತರ ಪರೀಕ್ಷಾ ಆನಿ ತನಿಖೆ  
 ಕಾರ್ ಮ್ಹೋಣು ಯೋಜನೆ ತಯಾರ ಕೆಲ್ಲ್ಯಾ. 1961 ಚೇ ವರದಕ್ಷಿಣಾ ನಿಷೇಧ



ಶಾಸನ ನಿರೀಕ್ಷಿತ ಫಲಿತಾಂಶ ಹಾಡೂಂಕ ವಿಫಲ ಜಾಲ್ಲೆಲೆ ನಿಮಿತ್ತ ಶಾಸನಾಂಕ ತಿದ್ದುಪಡಿ ಹಾಳ್ಳೇ.

ವರದಕ್ಷಿಣಾ ಮ್ಹಳೇಲೆ ಸಾಮಾಜಿಕ ಪಿಡುಗಾಂಚೆ ನಿವಾರಣೆಕ ಸ್ವಯಂಸೇವಾ ಸಂಸ್ಥೆ, ವಿಶೇಷ ಜಾವ್ನು ಮಹಿಳಾ ಕಲ್ಯಾಣ ಸಂಘಟನೆ ಆನಿ ಸಾರ್ವಜನಿಕ ತಾಂಗೇಲೆ ಸಹಕಾರು ದಿತ್ತ ಆಸ್ಪಚೇ. ಸ್ತ್ರೀಮುಕ್ತಿ ಕಾತ್ತೀರಿ ಕೋರ್ಪೋ ಹೋರಾಟು ಮಾನವ-ಮುಕ್ತಿ ತೇಂಚೇ ಹೋರಾಟು ಜಾವ್ನು ಆಸ್ಪ ಮ್ಹೋಣುಂಕ ಸ್ತ್ರೀಪುರುಷಾನಿ ಸಹಕಾರು ದೀವ್ನು ಹೋರಾಟ ಕೋರ್ಕಾ. ಅಶ್ಮೀ ಯಶಸ್ವೀ ಹೋರಾಟ ಕೆಲ್ಲೆಲ್ಲ್ಯಾಂಕ ಪುಣೇಚೆ 'ಸ್ತ್ರೀಮುಕ್ತಿ ಪ್ರತಿಷ್ಠಾನ' ಪುರಸ್ಕಾರ ಕರ್ತಾ.

ವಿಧವೆ : ನಿಸ್ಸಹಾಯಕ, ಅಸಹಾಯಕ ವಿಧವೇ ಆಪ್ಲೇಲೆ ಜೀವನಾಂಚೆ ಪುಷ್ಟಿ ಪೂರ್ತಿ ಪೂಲ್ಲ್ಯಾಚೆ ಭಿತ್ತರೀಚಿ ಸುರುಟುನು ಗೆಲ್ಲೆಲಿ ದುರ್ಭಾಗ್ಯವತಿ ಜಾವ್ನು ಆಸ್ಪ. ತಿಗ್ಗೆಲೆ ನಿಡಲಾಚೋ ತೀಳೋ ಅಂಗಾರ್ ಜಾವ್ನು ಆಸ್ತಾ. ಪತೀನ ಆಸ್ತನಾ ತಿಗ್ಗೆಲೆ ಸುಖಭರಿತ ಜೀವನಾಂಚೆ ಉಡ್ಗಾಸು ಕರ್ತನಾ ತಿಗ್ಗೆಲೆ ದೋಳೆ ಭೋರ್ನು ಯೇತ್ತಾಚೇ. ವಿಧವೆ ಜಾತೀಂಕ ಘರಾಂತೂಲೆ ಜನಾಲೇ ಸ್ನೇಹ ಉಡ್ಗೊನು ಗೆಲ್ಲೆಲೆ ಆಸ್ತಾ. ಮಾಂವು-ಮಾಂಯಿ ತಿಕ್ಕಾ 'ಡಾಯನ್' ಮ್ಹಣ್ತಾಚೇ. ನಣಂದ್-ಭಾವಜ ತಿಕ್ಕಾ ಪಳಯಿಲ್ಕಾರಿ ತೋಂಡ್ ಗುಂವ್ಡಾಯ್ತಾಚೇ. ದೇರಾಲೇ ಸಹಾನುಭೂತಿ ಪುಳ್ಳೇ ವರೀಚಿ ಆಸ್ತಾ. ತೀಣೆ ಹಾಸ್ಲೇರಿ ಉಲ್ಲಯಿಲೇರಿ ಅಪರಾಧು ಜಾತ್ತಾ. ತೀಣೆ ರೋಡ್ಚೆ ಸಮಾಜಾಂತು ಅಶುಭ ಮ್ಹೋಣೋನು ಘೇಲ್ತಾ. ಜನಾಂಲೇ ಸೋವೆ ಆಯ್ಕೊನು ಹೆಜ್ಜೆ ಹೆಜ್ಜೇರಿ ತಿರಸ್ಕೃತ ಜಾವ್ಚೆ ಕಾತ್ತೀರೀಚಿ ತಿ ಜೀವಿತ ಆಸ್ತಲೀ. ನಿಜ ಜಾವ್ನು ಹಿಂದೂ-ನಾರೀಂಕ ವೈಧವ್ಯಪಣಾವಶಿ ಹೋಡ ವಿಂಗಡ್ ಖಂಚೋಯಿ ಅಭಿಶಾಪು ನಾ. ಜಮಾನಾ ಬದಲ್ನು ಗೆಲ್ಲಾ. ಜಾಲ್ಲೇರಿ ವಿಧವೇಲೆ ವಿಷಯಾಂತು ಸಮಾಜಾಚೋ ದೃಷ್ಟಿಕೋನು ಪುಳ್ಳೇವರೀಚಿ ಸಂಕುಚಿತ ಆಸ್ಪ. ಚೆರ್ಡುರ್ವಾ ತಕ್ಕಡೆ ಪೋಳೋನು ತೀಣೆ ವಾಂಚೂಕಾ ಜಾತ್ತಾ. ತಿಕ್ಕಾ ಜೀವನಾಂಚೆ ಭಿತ್ತರೀ ಖಂಚೀಂ ಉಮೇದ್ ಆಸ್ಪನಾ. ಚೆರ್ಡು ಹೊಳ್ಳೋ ಜಾವ್ಪೋ ಆನಿ ಆಪ್ಲೇಲೆ ಆನ್ನಾಲೇ ನಾಂವ್ ರೋಶನ್ ಕೋರೊ - ತಾಗ್ಗೆಲೆ ಜೀವನ ಸಫಲ ಜಾಲ್ಲೇರಿ ವಿಧವಾ ಜೀವನಾಂಚಿ ಆಮ್ಮಾಲಿ ತವಸ್ಕಾ ಸಫಲ ಜಾತ್ತಲೀ. ಅಸ್ಪಲೇ ವಿಧವೇಂಕ ಮಾಸಾಶನ ದೀವ್ಚೆ - ಮಾನವೀಯ ಯೋಜನಾ. ಜೀವನಾಂತು ಕೋಣಾಲೇಂಯಿ ಆಸರೆ ನಾತ್ತೀಲೆ ತಸ್ಸು ನಿರ್ಗತಿಕ ವಿಧವೇಂಕ ಜೀವನೋಪಾಯ ಕಲ್ಪಿಸೊವ್ಚೆಕ ಸರ್ಕಾರಾನ ಏಕ ಮಾನವೀಯ ಯೋಜನಾ ರೂಪಣ ಕೆಲ್ಲೆ. ವಿಧವೇಲೆ ನಿರಾಶೇಂಚೆ ಜೀವನಾಂಕ ಹೇ ಮಾಸಾಶನಾನ



ಆಶಾಕಿರಣ ದಾಕಯಿಲಾಂ.

ಎದ್ದೊಳು ತಾಯಿ ದೆಹಲೀಕ ಮಾತ್ರ ಮೀಸಲು ಮೋಣು ನಂಬಲೇಲೆ  
ವರದಕ್ಷಿಣೆ ಸಾವಾಚೆ ಪ್ರಕರಣ ದೇಶಾಚೆ ಪೂರಾಯಿ ಕಡೇನ ವಿವಿಧ ಪ್ರಮಾಣಾಂತು ವರದಿ  
ಜಾತ್ಯಾ. ಕೇರಳ, ಈಶಾನ್ಯ ರಾಜ್ಯ ಆನಿ ಚಂಡೀಗಢ ಸೋಣು ವರಲ್ಲೇ ಕೇಂದ್ರಾಡಳಿತ  
ಪ್ರದೇಶಾಂತು ವರದಕ್ಷಿಣೆ ಸಾವಾಂಚೆ ಪ್ರಮಾಣ ತಿತ್ಲೆ ನಾ. ಅತೀಚಡ ಸುಶಿಕ್ಷಿತಚೇ  
ಆಶಿಲೇ ದೆಹಲೀಂತು ವರದಕ್ಷಿಣೆ ಹಾಣಾನಾತ್ತಿಲೆ ವಧೂಲೆ ಮರಣ ವರ್ಷೇ ವರ್ಷ ಚಡ್ತ  
ಆಸ್ಸು. ಹೇ ಸಾಮಾಜಿಕ ಶಾಪಾಂತಾಕ್ಕೂನು ಎಡರಂಗಾಚೇ ಸರ್ಕಾರ ಆಶಿಲೆ ಪಶ್ಚಿಮ  
ಬಂಗಾಳ ಮುಕ್ತ ನಾಂ. ಕರ್ನಾಟಕಾಂತು, ಆಂಧ್ರ ಆನಿ ತಮಿಳುನಾಡಾಂತು ಹೇ ಪ್ರಮಾಣ  
ಸತತ ಜಾವ್ನು ಚಡ್ತ ಆಸ್ಸು. ಅವಿವಾಹಿತ ಆನಿ ವಿವಾಹಿತ ಸ್ತ್ರೀಯಾಂಲೇ ವೈರಿ ಸಾಮೂಹಿಕ  
ಅತ್ಯಾಚಾರು ಚಡ್ತ ಆಸ್ಸು. ಮದ್ಯಪಾನಾಂಚೇ ಅಮಲಾಂತು ಅಸ್ಸಲೇ ಅಪರಾಧು ಚಲ್ತಾ  
ಮ್ಹಣ್ತಾಚೇ. ಹೇ ಸಂಬಂಧಾಂತು ಕೋಣಯೀ ತಪ್ಪಿತಸ್ಥ ಜಾಲ್ಲೇರೀಯಿ ತಾಂಕಾ ಬಂಧನ  
ಕೋರ್ನು ತೀವ್ರ ಶಿಕ್ಷಾ ದೀವ್ಕಾ. ತಾಂಕಾ ಆಮ್ಕಾ, ಭಯಿಣೆ ನಾಂಚಿವೆ ? ಅಸ್ಸಲೇ  
ಅಮಾನುಷ ಕಾರ್ಯ ಕೊರುಂಕ ಮನ ಕಶಿ ಎತ್ತಾ ? ಮಹಿಳೇನಿ ಲಜ್ಜೇಪ್ರಕರಣ ಮೋಣು  
ಹಾಕ್ಯಾ ಧಾಂಕನಾ ನಾತ್ತಿಲೆ ಪೋಲೀಸಾಂಕ ದೂರು ದೀವ್ಕಾ. ತೇ ಪೋಲೀಸಾನ ದೂರು  
ದಾವಿಲೆ ಕೋರ್ನು ಘೆತ್ತರಿ ಆಪಾದಿತಾಂಕ - ಬಂಧಿಸೂವ್ಕು ತೀವ್ರ ಶಿಕ್ಷೆ ದಿಲ್ಲ್ಯಾರಿ ಆನಿ  
ಮುಕಾರಿ ಅಸ್ಸಲೆ ಅಮಾನವೀಯ ಪಾಶವೀಕೃತ್ಯಾಚೆ ಪ್ರಮಾಣ ಊಣೆ ಜಾತ್ತಲೇಂ. ತೆದ್ನಾ  
ಮಹಿಳಾ ಪ್ರಪಂಚಾಕ ಸ್ವಲ್ಪ ಶಾಂತಿ ಸಮಾಧಾನ ಮೆಳ್ತಲೇಂ.

ವಿಸ್ಮರಣ ಮ್ಹಳೇಲೆ ಮಾನವಾಲೆ ವರದಾನ. ಜಾಲ್ಲೇರಿ ಸ್ತ್ರೀಯಾಂಲೇ ವಿಷಯಾಂತು  
ಹೇಂಚಿ ವಿಸ್ಮರಣ ದೇಣೆ ವಿಷಯಾಂತು ಮಾತ್ರ ಏಕ ಅಭಿಶಾಪು ಜಾತ್ಯಾ. ಸ್ತ್ರೀಯೇಕ ಸ್ವತಃ  
ಆಪ್ಲೇಲೆ ಲಗ್ನಾಕಾತ್ತೀರಿ ಆಪ್ಲೇಲೆ ಆನ್ನಾಕ ಜಾಲ್ಲೇಲೆ ತಸ್ಸಲೇ ತ್ರಾಸಾಂಚೆ 'ಜೀವಂತ  
ಅನುಭವ' ಆಸ್ಸು. 'ಲಗ್ನ ಮೆಗ್ಗಲೆ ಕೀ ದೇಣೇಚೆ' ಮೋಣು ಪ್ರಶ್ನೆ ಫಾಲ್ಕು ತೀಣೆ ಯೋಚನ  
ಕರ್ತ ಆಸ್ತನಾಂ ಆನ್ನಾಲಿ ಜವಾಬ್ದಾರಿ ಊಣೆ ಜಾತ್ಯಾ, ಭೋಜ್ ಊಣೆ ಜಾತ್ಯಾ.  
ಲಗ್ನಾನಂತರ ದೇಣೇಂಚಿ ಚರ್ಚಾ ಆನಿ ಆಪ್ಲೇಲೀ ಅಪ್ರತಿಷ್ಠಾ ಆನಿ ಅಪಮಾನ ಆನಿ  
ಸಂಸಾರಾಂತು ತೇ ವಿಷಯಾಂತು - ಜಾವ್ಚೆ ತಸ್ಸಲೇ ಕಟು ಚರ್ಚಾ ಆಯ್ಕೂನು ತಿಗ್ಗಲೆ  
ಮನಾಂಕ ಭಾರೀಚಿ ದುಃಖ ಜಾಲ್ಲೇಲೆ ಆಸ್ತಾ. ಹೇ ದುಃಖ ತೀ ಏಕಲೀಚಿ ಮೂಕಪ್ರಾಣೀ  
ವರೀಚಿ ಗೀಳ್ತು ಘೆತ್ತಾ. ತೀಣೆ ಆಶಿ ಗಿಳ್ಳೇಲೆ ದುಃಖ 5-6 ಮಹೀನ್ಯಾಂತು ನಿರಂತರ ವಾಡ್ತ  
ವೆತ್ತಾ. ತಿಕ್ಕಾ ಚೆರ್ಡು ಜಾತ್ತರೀಯಿ, ತೇ ಚೆರ್ಡಾ ಎದುರಾಕ ದೇಣೇಚೆ ರುಗಡೇ ಇತ್ಲೇ  
ಜಾತ್ಯಾಕೀ ತಾಳ್ಕಾ ಪಾಳ-ಮೂಳ ಯೇವ್ಕು ಏಕ ಅಜಸ್ರ ವ್ಯಕ್ತಿಯಾರ್ ಜಾತ್ಯಾ. ಹೀ



‘ವರ್‌ಮಾಯ’ ದೇಣೇಚೆ ಮಾಕ್ಸೀ ಲಾಗ್ತಾ. "ಹೇ° ಪಳಯಾ, ಮೆಗ್ಗೆಲೋ ಪೂತು ಇತ್ಲೋ ಹೊಳ್ಳೋ ಎಂಜಿನಿಯರು ಜಾಲ್ಲ್ಯಾ. ಊಣೇನ ಊಣೆ ಮ್ಹಳೇರಿ 25000 ವರೇಕ ದೇಣೆ ಘೇವ್ಕಾ ಆಶ್ಕೀಲೆ" ಮ್ಹೋಣು ಮಾಂಯಿ ಅಟ್ಟಹಾಸ ಕರ್ತಾ - ನಿಜ ಸಾಂಗೂಕಾ ಮ್ಹಳೇರಿ ಬಹುತೇಕ ಪುರುಷಾಲೇಂ ಮನ ಹೇ ವಿಷಯಾಂತು ಭಾರೀ ಹೋಡಚೆ ಆಸ್ತಾ. ಸಾಧಾರಣತಃ ಪತೀ ಪುತ್ರ ದೇಣೇಚೆ ವಿರೋಧಿ ಜಾವ್ನು ಆಸ್ತಾಚಿ. ಆನಿ ವರ-ಪಿತಾ ತಿತ್ಲೇ ಏಕ ಕಟ್ಟರ್ ಆಸ್ಸನಾ. ಪರಂತು - ಸ್ತ್ರೀ-ಹರ ತಾಕ್ಯಾ ಪೂರ್ತಿ ಕೋರೂಂಕ ಲಾಗ್ತಾ. ಆಮ್ಚಿ ವರ್ತಮಾನ ಪತ್ರಿಕೇಂತು ಕಿತ್ಲೆಕೀ ದೇಣೆ-ಬಲೀಚಿ ಖಬರೇಂಚಿ ಹೃದಯ ವಿದ್ರಾವಕ ಉದಾಹರಣ ವಾಜ್ಞಿತಾಚೀ. ಹೇ ವರದಕ್ಷಿಣೆ - ಬಲೀಕ ಸ್ತ್ರೀಯೇಂಚಿ ಕಾರಣ ಮ್ಹೋಣು ನಿಜ ಜೀವನಾಂತು, ಸಿನೇಮಾಂತು, ಕಥೇಂತು ದಾಖೋನು ದಿತ್ತಾಚಿ. ಆನಿ ಪ್ರತ್ಯಕ್ಷ ಜಾವ್ನು ಆಮ್ಚಿ ಹೇ° ಪಳಯಿತಾಚಿ. ಮ್ಹೋಣೂಂಚಿ ದೇಣೇಂಚಿ ಹತ್ತಾರ ಹೇ ಸರ್ವಸ್ವೀ ಸ್ತ್ರೀಯಾಲೇಂ ಹಾತ್ತಾಂತೂಚಿ ಆಸ್ಸ. ದೇಣೇಚೆ ವಿಷಯಾಂತು ಸ್ತ್ರೀಯಾಂಕ ಆರ್ಥಿಕ ಆನಿ ಭಾವನಿಕ ಅನುಭವ ಆಸ್ತಾ. ಸ್ತ್ರೀಯಾಂಲಿ ಸುಖ-ದುಃಖ ಆನಿ ವೇದನಾ ಏಕಚೀ ಆಸ್ತಾಚೀ. ಜಾಲ್ಲೇರಿ ತೀ ಖಂಚೀ ಸ್ತ್ರೀ ಜಾವ್ಪೋ ಮ್ಹೋಣೂಂಚಿ ಸ್ತ್ರೀಯಾನಿ ‘ನುಸ್‌ತೇಚಿ ಆವೇಶಪೂರ್ಣ ಭಾಷಣ ಕೋರ್ನು, ಸಾತ್ವಿಕ ಸಂತಾಪು ದಾಖೋಚೆ ಬದ್ಲಾಕ ಸ್ವತಃ ತಾಂಗೇಲೇ ಚೆಲ್ಲೇಲೆ ಲಗ್ನಾಂತು ದೇಣೆ ಘೇನಾಂಚಿ ಮ್ಹೋಣು ಪ್ರತಿಜ್ಞಾ ಕೋರ್ಕಾ. ಖಂಡಿತ ದೇಣೆ ಘೇನಾ ಮ್ಹಳೇಲೆ ಧೈರ್ಯ ಸ್ತ್ರೀಯಾನೀಂಚಿ ಕೋರ್ಕಾ. ಹೇ° ಹರ ಆಪ್ಲೇಲೆ ಪತೀಕಾರೂನು ಪೂರೈಸೂವ್ಚೆಕ ಪ್ರಯತ್ನ ಕೋರ್ಕಾ. ಪ್ರತೀ ಏಕ ಜಣಾನ ತಾಂಗೇಲೇ ಸ್ವಂತ ಘರಾಂತಾಕ್ಕೂನು ಸಕ್ರಿಯ ಪ್ರಾರಂಭ ಕೆಲ್ಲ್ಯಾರಿ ಆಪೋಆಪ್ ದೇಣೆ - ಪದ್ಧತೀಕ ಆಣಿ ದೇಣೆ-ಬಲೀಕ ಅಡ್ಡಿ ಜಾತ್ತಲೀ. "ಲೋಕಾಚೀ ಮೀ ಆಹೇ ಆಯೀ, ಸಾಸುರವಾಶೀಣ್ ಹೋವೂನ್ ಮೀಹಿ ಆಲೇ ಯಾಚ್ ಘರೀ’ ಮ್ಹೋಣು ಮೀನಾ ಖೋಂಡೇನ ಸಾಂಗ್ಲೇ ವರೀ ಮಾಂಯಿ ಜಾವ್ನು ಆಶ್ಕೀಲೇನಿ ತಿಗ್ಗೆಲೆ ಚೆಲ್ಲೇಲೆ ಲಗ್ನಾಂತು ವರದಕ್ಷಿಣೆ ಘೇನಾ ನಾತ್ಲೇರಿ ವರದಕ್ಷಿಣೆ ಅನಾಹುತಾಂತಾಕ್ಕೂನು ನವವಧೂಲೀ ರಕ್ಷಣೇಂತು ಕಿಂಚಿತ್ ಸಹಾಯ ಕೆಲ್ಲ್ಯಾವರೀಚಿ ಜಾತ್ತಾ.

ವರದಕ್ಷಿಣೆ ಶಾಸನಾಂಕ ಆನ್ನೀಕಯೀ ತಿದ್ದುಪಡಿ ಕೋರ್ಕಾ. ವರದಕ್ಷಿಣೆ ವಿರೋಧಿ ಶಾಸನಾಂಚೆ ಕರಿಣ ಬಳಕೇಕ ಸರ್ಕಾರಾನ ಕ್ರಮು ಘೆತ್ಲೋ ಜಾಲ್ಲೇರಿ ಶಾಸನಾಂತೂಲೇ ಕೆಲವು ಲೋಪದೋಷಾ ನಿಮಿತ್ತ ಶಾಸನಾಂಕ ಆನ್ನೀಕಯಿ ಕೆಲವು ಬದಲಾವಣೆ ಹಾಡ್ಲೆ. ನಿಮಿತ್ತ ಹೇ ಅನಿಷ್ಟ ಪದ್ಧತೀಕ ತೊಲ್ಗಸೂವ್ಕಾ ಮ್ಹೋಣು ಯೋಜನೆ ಕರ್ತ ಆಸ್ಸಚಿ. ಮ್ಹೋಣು ಕೇಂದ್ರ ಗೃಹಖಾತೇನ ತಿಳ್ಳಿಲಾ.



ದೆಹಲಿ ತಸ್ಸಲೇ ಮಹಾನಗರ ಪ್ರದೇಶಾಂತು ಸಂಭವಿಸ್ತೇಲೆ ತಸ್ಸಲೇಂ ಸರ್ವ ವರದಕ್ಷಿಣೆ ಸಾವಾಂಚೆ ವಿಷಯಾಂತು ಪೋಲೀಸ್ ತನಿಖೆ-ವಿಮರ್ಶೆ ಕರ್ತಾಚೆ. ವರದಕ್ಷಿಣೆ ನಿಷೇಧ ಮಸೂದೇಂಕ ಕಸ್ಸಲೇಂಯಿ ತಿದ್ದುಪಡಿ ಆಸ್ಲೇರಿ ಬಜೆಟ್ ಅಧಿವೇಶನಾ ವೇಳಾರೀಚಿ ಲೋಕಸಭೇಂತು ಹಾಡ್ತಾಚೆ. ವರದಕ್ಷಿಣೇಚೆ ಅನಿಷ್ಟ ಪದ್ಧತೀಚೆ ವಿರುದ್ಧ ಹೋರಾಟ ಕೋರ್ಚೆ ಕಾತ್ತೀರಿ ಸರ್ಕಾರಾನ ಮುಂಜಾಗರೂಕತಾ ಕ್ರಮ ಘೇವ್ಣಾ ಮ್ಹೋಣು ಮಹಿಳಾ ಲೋಕಸಭಾ ಸದಸ್ಯಾನಿ ತೀವ್ರ ಒತ್ತಾಯ ಕೋರ್ಕಾ. ವರದಕ್ಷಿಣೆ ಪದ್ಧತೀಂಚೆ ವಿರುದ್ಧ ರಾಷ್ಟ್ರಮಟ್ಟಾಂತು ಸಾರ್ವಜನಿಕ ಅಭಿಪ್ರಾಯ ಸಂಗ್ರಹಣೆ, ವರದಕ್ಷಿಣೆ ನಿಷೇಧ ಶಾಸನಾಂಚೆ ಸಮರ್ಥ ಬಳಕೆ, ಆನಿ ಸಂಶಯಾಸ್ಪದ ವರದಕ್ಷಿಣಾ -ಮರಣಾಂಚೆ ವಿಷಯಾಂತು ಸೂಕ್ತ ತನಿಖೆ ಜಾವ್ಣಾ, ಆನಿ ತಪ್ಪಿತಸ್ಥ ಕೋಣಯೀ ಜಾವ್ಣೋ ತಾಂಕಾ ತೀವ್ರ ಶಿಕ್ಷೆ ದೀವ್ಣಾ ಮ್ಹೋಣು ಮಹಿಳಾ ಲೋಕಸಭಾ ಸದಸ್ಯಾನಿ ಒತ್ತಾಯ ಕೋರ್ಕಾ.

ಆತ್ಮ ಕರ್ನಾಟಕಾಂತುಯೀ ವರದಕ್ಷಿಣಾಂಚೆ - ಸಂಬಂಧಿತ ಮರಣ-ಸಂಖ್ಯಾ ವಾಡ್ತ ಆಸ್ಸು ಮ್ಹಳೇರಿ ಭಾರೀ ಆತಂಕಾಚಿ ಸಂಗತಿ. ಏಕ ವರ್ಷ ಆಸ್ಸಲೆ 40 ವರದಕ್ಷಿಣಾ ಮರಣ ವರದಿ ಜಾಲ್ಲೇರಿ ದೂಸರೇ ವರ್ಷಾಚೆ ಪ್ರಥಮ ತೀನಿ ಮಹಿನೇಂತುಚಿ, ಪ್ರತೀ ಮಹಿನೇಂತು ಭಾರೀ ಪ್ರಮಾಣಾರಿ ವರದಕ್ಷಿಣಾ -ಬಲಿಪ್ರಕರಣ ವರದಿ ಜಾಲ್ಲೇಂಚಿ. ಹೇಂ ಪ್ರಕಾರಾಂಚೆ ದುರ್ಮರಣ - ಪ್ರಕರಣ ಹುಜ್ಜಾಡಾಕ ಎವ್ಚೆ ಭಾರೀ ಊಣೆ. ವಾಸ್ತವ ಜಾವ್ಣು ವರದಕ್ಷಿಣೆ - ಮರಣಾಂಚೆ ಸಂಖ್ಯಾ ಅನ್ನೀಕಯೀ ಕಿತ್ಲೆ ಕೀ ಪಟ್ಟಾನ ಚಡ ಆಸ್ಸು.

ಜಾಲ್ಲೆ ನಿಮಿತ್ತ ಆಸ್ಸಲೇ ದುರಂತಾಂಕ ತಪ್ಪಾಚೆ ಕಾತ್ತೀರಿ ಕಾನೂನಾಂಕ ಬಿಗಿ ಕೋರ್ಚೆ ಜರೂರು ಅಗತ್ಯ ಆಸ್ಸು. ಇತ್ಯಾಕ ಮ್ಹಳೇರಿ ಪ್ರಕಾಶಾಕ ಆಯ್ಲೇಲೆ ತಸ್ಸಲೇ ಪ್ರಕರಣಾಂತುಯೀ ತನಿಖೆ, ವಿಚಾರಣೆ ಜಾವ್ಣು ಆಪಾದನೆ ಸಾಬೀತ್ ಜಾವ್ಣು ತಪ್ಪಿತಸ್ಥಾಂಕ, ಶಿಕ್ಷೆ ವಿಧಿಸಿಲ್ಲೇಲೆಂ ಪ್ರಕರಣಾಂಚೆ ಸಂಖ್ಯಾ ಭಾರೀ ಊಣೆ. ಆಸ್ಸಲೇಂ 40-50 ಪ್ರಕರಣಾಂತು ಛಾರ್ಜ್‌ಶೀಟ್ ಫಾಲ್ವೇ ತಿಕ್ಕಿನೀ ನ್ಯಾಯಾಲಯಾಂತು ವಿಚಾರಣೆ ಕೋರ್ಚೆ ಹಂತಾಕ ತಾಂಯಿ ಆಯ್ಲೇಲೆ ಪ್ರಕರಣ ಕೇವಲ ಏಕ್ ಮಾತ್ರ. ಕಿತ್ಲೆಕೀ ಕೇಸಾಂಕ ಸಾಕ್ಷಾಧಾರಾಂಚೆ ನಾಂ ಮ್ಹೋಣು ಅಥವಾ ಆಪಾದನೆ ಸಾಬೀತ್ ಜಾಯ್ನೀ ಮ್ಹೋಣು ಹಾತು ಸೋಡ್ಯಾ ಜಾತ್ಯಾ ಮ್ಹೋಣು ಪೋಲೀಸ್ ತನಿಖಾ ದಳಂಚಿ ಸಾಂಗ್ತಾಂಚಿ.

ವರದಕ್ಷಿಣೆ ಕಾತ್ತೀರಿ ಝಗಡಾ ಕೋರ್ಚೆ, ತಾಂಗೇಲಿ ಹೀ ಬೇಡಿಕಾ ಪೂರೈಶಿನಾತ್ತೀಲೆ ವೇಳಾರಿ ನವ ವಧೂಂಕಚೆ ಹತ್ಯೆ ಕೋರ್ಚೆ ಕೇವಲ ಆಯ್ಲೀ ಖಬರ್ ನ್ಹಂಯೀ. ಜಾಲ್ಲೇರಿ ಎದ್ದೋಳು ವರೇಕ ಜಾಲ್ಲೇಲೆ ತಸ್ಸಲೇ ಕಿತ್ಲೆಕೀ ಸಾವಾಂಕ



‘ವರದಕ್ಷಿಣೆ-ಸಾವು’ ಮ್ಹೋಣು ಗುರುಸೂವ್ವೇ ಪ್ರಯತ್ನಚೇ ಜಾಯ್ನಾ ಆಶ್ವೀಲೇ. ಜಾಲ್ಲೇರಿ ಆರ್ತಾಂ ವಿವಾಹಾನಂತರಾಂಚೆ 10 ವರ್ಷಾಂಚೆ ಅವಧೀಂಚೆ ಭಿತ್ತರಿ ಜಾವ್ನ್ ತಸ್ಸಲೇ ನವವಿವಾಹಿತಾಂಲೆ ಸರ್ವ ಮರಣಾಂಕ ತನಿಖೆ ಕೋರ್ಕಾ ಮ್ಹೋಣು ಕೇಂದ್ರ ಸರ್ಕಾರಾನ ರಾಜ್ಯ ಸರ್ಕಾರಾಂಕ ಆದೇಶು ದಿಲ್ಲಾ. ಜಾಲ್ಲೇರಿಯಿ ಸಕ್ಕಡ ಪ್ರಕರಣ ವಿಚಾರಣೆ ಜಾವ್ನ್ ಶಿಕ್ಷೇಂತು ಪರ್ಯವಸಾನ ಜಾತ್ತಲೀಂಚಿ ಮ್ಹಳೇಲಿ ನಂಬಿಗೆ ನಾ.

ಲಾ ಕಮೀಷನ್ನಾನ ಸೂಚನೆ ಕೇಲ್ಲ್ಯಾವರೀ ಕಾನೂನಾಂತು ಆಶ್ವೀಲೆ ತಸ್ಸಲೇ ನ್ಯೂನತೇಂಕ ಸರಿಪಡ್ಪೊನು ಜಾಲ್ಲೆ ಶಿವಾಯಿ ಅಸ್ಸಲೇ ಪ್ರಕಾರಾಂಚೆ ಕೊಲೆಪಾತಕಾಂಕ ಶಿಕ್ಷಿಸೂವ್ವೇಕಚೇ ಸಾಧ್ಯ ಜಾಯ್ನಾ. ತಶ್ಚೀಂಚಿ ಕಾಯ್ದೆಚೇ ದುರುಪಯೋಗು ಕೋರ್ನು, ನಿರಪರಾಧೀಂಕ ಕಿರ್ಕುಳ ದೀವ್ನ್ ಪ್ರಯತ್ನ ತಿತ್ಲೇಂಚಿ ಜಾಗ್ರತೇನ ನಿಗ್ರಹ ಕೋರ್ಕಾ ಮ್ಹಳೇಲೆ ಅತ್ಯಂತ ಆವಶ್ಯಕ.

ವರದಕ್ಷಿಣಾ ಮ್ಹಳೇಲೆ ಆಮ್ಗಲೆ ಸಮಾಜಾಕ ಅಂಟ್ಟಿಲೇಲೋ ಏಕು ಶಾಪು. ಹೇಂ "ಕಬ್ಬು ಸಿಗಿಯಲು ಕೂಲಿ ಕೇಳುವ ಹವ್ಯಾಸ". ಹಾಜ್ಜೆ ವಿರುದ್ಧ ಜನಾಭಿಪ್ರಾಯ ರೂಪಣ ಕೋರ್ಚಿ ತಸ್ಸಲೇ ಕಾಮಯೀ ಒಟ್ಟು ಒಟ್ಟುಂಚಿ ಜಾವ್ನ್.

ದಹಲೀ ತಸ್ಸಲೆ ಮಹಾನಗರಾಂತು ಮಾತ್ರ ಮೀಸಲು ಮ್ಹೋಣು ಲೆಕ್ಕಲೇ ತಸ್ಸಲೆ ವರದಕ್ಷಿಣೆ ಸಾವಾಂಚೆ ಪ್ರಕರಣ ಆತ್ಮ ಆಮ್ಗಲೆ ದೇಶಾಂಚೆ ಸರ್ವಭಾಗಾಂತು ವಿವಿಧ ಪ್ರಮಾಣಾರಿ ವರದಿ ಜಾತ್ಮ ಆಸ್ಸ. ಹೇಂ ಚೆಲ್ಲಿಯೆ ಚೆರ್ಡುವಾಲೀ ಸಮಸ್ಯಾಚಿ ನಾಕ್ಯಾ ಮ್ಹೋಣು ಹೆಣ್ಣು ಶಿಶುಲೇ ಭ್ರೂಣಹತ್ಯಾ ಆಜಿ ಭಾರೀ ಪ್ರಮಾಣಾರಿ ಜಾತ್ಮಾ. ಹೇಂ ಸಾಮಾಜಿಕ ಆರೋಗ್ಯಾಚೆ ದೃಷ್ಟೀನ ಹಿತಕಾರಕ ಬೆಳವಣಿಗೆ ನ್ಹಂಯೀ.

ಕೇರಳ, ಈಶಾನ್ಯ ರಾಜ್ಯ, ಚಂಡೀಗಢ ಸೋಣು ವರ್ದೇಲೆ ಕೇಂದ್ರಾಡಳಿತ ಪ್ರದೇಶಾಂತು ವರದಕ್ಷಿಣೆ ಸಾವು ತಿತ್ಲೇ ನಾ. ದೇಶಾಚೆ ಸಕ್ಕಡ ರಾಜ್ಯಾಂತು, ವರದಕ್ಷಿಣೆ ಪದ್ಧತಿ ಆಶ್ವೀಲೆ ಸಮಾಜಾಂತು ವರದಕ್ಷಿಣೆ - ಬಲಿಪ್ರಕರಣ ಚಡ್ತ ಆಸ್ಸಚಿ ಮ್ಹಳೇಲಿ ಸತ್ಯಸಂಗತಿ.

## ವಿವಾಹ ವಿಚ್ಛೇದನ

ಆಮ್ಗಲೆ ಸಮಾಜಾಕ ಗಡ್‌ಗಡಾನು ದವೋರ್ಚಿ ಸಂಗತಿ ವರದಕ್ಷಿಣಾ - ಮರಣ ಜಾಲ್ಲೇರಿ ತಾಜ್ಜೆ ಪಶೀ ಭಯಂಕರ ಸಂಗತಿ ಮ್ಹಳೇರಿ ವಿವಾಹ ವಿಚ್ಛೇದನ. ಹಿಂದೂ ವಿವಾಹ ಕಾಯ್ದೆ (1956) ಜಾರೀಕ ಎವ್ನ್ ಫೂಡೇ ಹಿಂದೂ ಜನಾಂತು ವಿವಾಹ-ವಿಚ್ಛೇದನ



ವ್ಯವಸ್ಥಾ ನಾಂಚೆ ಆಶ್ಕೀಲಿ. ಏಕ ಪಂತಾ ವಿವಾಹ ಜಾಲ್ಲೆ ಮ್ಹಳೇರಿ ಜೀವನ ಪರ್ಯಂತ ತೋ ಸಂಬಂಧು - ಮ್ಹಳೇಲಿ ಭಾವನಾ ಆಶ್ಕೀಲಿ. ಪತಿನ ಪತ್ನೀಂಕ ಸೊಳ್ಳೇಲಿಂ ಪ್ರಕರಣ ಆಶ್ಕೀಲಿ ಜಾಲ್ಲೆ ತಿಕ್ಕಿನೀ ತಾಕ್ಸಾ ವಿಚ್ಛೇದನಾಂಚೆ ಸ್ವರೂಪ ನಾಂ ಆಶ್ಕೀಲೆ.

ಜಾಲ್ಲೆರಿ 1956 ಚೇ ವಿವಾಹ ಕಾಯ್ದೆಚೆ ನಿಬಂಧನೇಂಕ ಕ್ರೋಢೀಕರಣ ಕೋರ್ಮ ಕಾನೂನುಬದ್ಧ ಜಾವ್ನು ವಿವಾಹ-ವ್ಯವಸ್ಥೇಕ ಜಾರೀಕ ಹಾಳ್ಕಿ. ಹಾಜ್ಜೆ ಫಾಟೀಕ ಅಂಟೂನೂಚಿ ವಿಚ್ಛೇದನ ಪದ್ಧತಿ ಆಯ್ಲೀ. ಪತೀಕ ಪರಸ್ತ್ರೀ ಸಂಗ, ವ್ಯಾಧಿ, ದೋನಿ ವರ್ಷ ದೂರ ಆಸ್ಲೇರಿ, ಸನ್ಯಾಸಿ ಜಾಲ್ಲೇರಿ, ವಿಂಗಡ ಧರ್ಮಾಕ ಮತಾಂತರ ಜಾಲ್ಲೇರಿ ಪತ್ನೀನ ವಿವಾಹ ವಿಚ್ಛೇದನ ಘೇವುಯೇತ. ಪತಿ ಪತ್ನೀನ ಪರಸ್ಪರ ಒಪ್ಪಿಗೆ ಮೂಲಕಯೀ ವಿಚ್ಛೇದನ ಘೇವುಯೇತ.

ಆಜಿ ವರದಕ್ಷಿಣೆ ಪ್ರಕರಣ ಆನಿ "ಹಾಂವ" ಮ್ಹಳೇಲೋ ಅಹಂಭಾವು ವಿವಾಹ-ವಿಚ್ಛೇದನ ಚೋಡುಂಕ ಕಾರಣ. ವಿಚ್ಛೇದನ ಚಡ ಜಾವ್ನ್ ಮಧ್ಯಮ ವರ್ಗಾಂತು ಮಳೇಲಿ ಸಂಗತಿ ಆತ್ಮಂತ ಕಳವಳಕಾರಿ. ಆರ್ತಾ ಕಳವರ್ಗಾ ವರೇಕ ವಿವಾಹ ವಿಚ್ಛೇದನ ಪಸರಿಸ್ತ ಆಸ್ಸು. ಪತಿ-ಪತ್ನೀಲೆ ಮಧ್ಯೇಂತು 'ಹಾಂವ ಕಸ್ಸಲೆ ಊಣೆ', ಹಾಂವೆ ಕಸ್ಸಲೇಕ ಬಾಗ್ಸೂಕಾ ಮ್ಹಳೇಲಿ ಮನೋ ಭೂಮಿಕಾ - ಪತಿ-ಪತ್ನೀ ಮಧ್ಯೇಂತು ಪರಸ್ಪರ ನಂಬಿಕೆ ನಾಂ ಆಶ್ಲೆ, ಅತಿ ಸಂಶಯ, ದ್ವಿಪತ್ನೀತ್ವ ವಿಚ್ಛೇದನಾಂಚೆ ಸಂಖ್ಯೆ ಚೊಡ್ಚ್ಯಾಕ ಮುಖ್ಯ ಕಾರಣ ಜಾವ್ನು ಆಸ್ಸು ಮ್ಹೋಣು ದಿಸ್ತಾ.

ಕೇಂದ್ರಾಚೇ ಕಾನೂನು ಸಚಿವಾಲಯಾನ ಕುಟುಂಬ ನ್ಯಾಯಾಲಯಾಂಕ ಸ್ಥಾಪನ ಕೋರ್ಚೆ ಉದ್ದೇಶಾಚೆ ಪರಿಶೀಲನ ಕೋರ್ಮ ಪ್ರತಿ ರಾಜ್ಯಾಂತು ಕುಟುಂಬ ನ್ಯಾಯಾಲಯ ಸ್ಥಾಪನೇಕ ಆದೇಶು ದಿಲ್ಲೋ. ತೇಂ ನಿಮಿತ್ತ ಆಜಿ ಕುಟುಂಬ ನ್ಯಾಯಾಲಯಾಂಚಿ ಸಂಖ್ಯೆ ವಾಡ್ಡಯಿಲೇ. ವರದಕ್ಷಿಣೆ ವಿಷಯಾಂತು ಸಿ.ಪಿ.ಎಂ. ಚೇ ಸುಶೀಲಾ ಗೋಪಾಲನ್, ಸಿ.ಐ.ಐ.ಇ. ಚೇ. ಗೀತಾ ಮುಖರ್ಜಿ, ಜನತಾ ಪಕ್ಷಾಚೇ ಪ್ರಮೀಳಾ ದಂಡವತೆ, ಕಾಂಗ್ರೆಸ್ ಚೇ ನಿರ್ಮಲಕುಮಾರಿ ಆನಿ ಶ್ರೀಮತಿ ಗುರು ಬಚ್ಚನ್ ಕ್ರೌರ್ ಬ್ರಾರ್ ಇತ್ಯಾದಿ ಮಹಿಳಾ ಲೋಕಸಭಾಸದಸ್ಯಾನೀ ಸರ್ಕಾರಾಚೆ ಗಮನ ವೋರೋನು ಕುಟುಂಬ ನ್ಯಾಯಾಲಯಾಂಚೆ ಸ್ಥಾಪನೆ ಕರಯಿಲೆ.

ಭಾರೀ ಸಂಖ್ಯಾಂತು ಮಹಿಳೇಂಚಿ ವಿವಾಹ ವಿಚ್ಛೇದನಾಂಕ ಮುಕ್ಯಾರಿ ಎವ್ಜೇಕ ಕಾರಣ ಇತ್ತೇ ? ಮೋಣು ವಿಚಾರ ಕರ್ತನಾ ಆಮ್ಕಾ ಕಳ್ತಾ ಕಸ್ಸಲೆ ಮಳೇರಿ ಪ್ರಾಚೀನ ಕಾಲಾಂತು ಚೆಲ್ಲಿಯೇ ಚೆರ್ಡುರ್ವಾಂಕ ತಾಂಗಲೆ ಪತೀನ ಕಿತ್ಲೇಯಿ ತೊಂದ್ರೆ ದಿಲ್ಲೇರೀಯಿ



ಕಷ್ಟಕೀ ಸುಖಕೀ ಹೊಂದುವುನು ವೊಚ್ಚುಕಾ ಮೋಣೂಂಚಿ ಸಕ್ಕಡ ಲೆತ್ತಲೀಂಚಿ. ಸಮಾಜಾಂಚೆ ಹೇ ಅಲಿಖಿತ ಒಪ್ಪಂದಾಕ ಚೆಲ್ಲಿ ಮಾತ್ತ್ ಬಾಗ್ಗಿತಲೀ. ಜಾಲ್ಲೇರಿ ಆತ್ಮ ಕಾಲು ಬದಲು ಜಾಲ್ಲಾ, ತಾಚ್ಚೆ ಒಟ್ಟುಂಚಿ ಚೆಲ್ಲಿಯೀ ಬದಲ್ ಜಾಲ್ಲೇ. ತಿಕ್ಕಾ ಆತ್ಮ ಕಾನೂನಾಂಚೆ ಸ್ಪಷ್ಟ ತಿಳಿವಳಿಕಾ ಆಸ್ಸು. ಆರ್ಥಿಕ ಜಾವ್ನ್ ತೀ ಸ್ವಾವಲಂಬಿ ಜಾಲ್ಲೆ. ಪುರುಷಾಲೇಂ ಅಡಿಯಾಳು ಜಾವ್ನ್ ಆಸ್ಸೇ ಭಾವನಾ ಆತ್ಮ ತಿಗ್ಗಲಾಗಿ ನಾಂ. ಆಪ್ಲೆಲೆ ಹಕ್ಕಾ ಕಾತ್ತೀರಿ ಹೋರಾಟ ಕೋರ್ಚೆ ತಸ್ಸಲೀ ಪ್ರವೃತ್ತಿ ಆತ್ಮ ತಿಗ್ಗಲೆಂತು ವಾಡ್ತ ಆಸ್ಸು. ಅಶ್ವೀ ಜಾವ್ನ್ ವಿವಾಹ-ವಿಚ್ಛೇದನಾಂಚಿ ಸಂಖ್ಯಾಯೀ ಚಡ್ತ ಆಸ್ಸು. ಪ್ರತೀ ವರ್ಷ ಶೇ. 10 ತಾಕ್ಕೂನು 15 ತಾಂಯಿ ವಿಚ್ಛೇದನಾ ಪ್ರಕರಣ ಚಡ್ತ ಆಸ್ಸಚೀ.

ವಿಚ್ಛೇದನ ಘೇತ್ತಲೇಂಕ ಕೆಳದೃಷ್ಟೀನ ಪೋಳೋಚೆ ಸಮ ನ್ಹಂಯೀ. ಆರ್ತಾ ವಿಚ್ಛೇದಿತೇಂಕ ಅವಹಾಸ್ಯಾಚೆ ದೃಷ್ಟೀನ ಪೋಳೋಚೆ ಮನೋಭಾವ ಊಣೆ ಜಾತ್ತ್ ಆಸ್ಸು. ಹಿಂದೂ ಸಮಾಜಾಂತು ವಿವಾಹ ಎಕ್ಕಚಿ ಪಂಥಾ. ಜಾಲ್ಲೆಲೆ ನಿಮಿತ್ತ ಚೆಲ್ಲಿಯೀ ಚೆಡೂಂವ, ಬಾಮ್ಲಾನ ಕಿತ್ತೇಯಿಂ ದೌರ್ಜನ್ಯ ಕೆಲ್ಲ್ಯಾರೀಯೀ ವಿಚ್ಛೇದನ ದೀವ್ಚೆಕ ಒಪ್ಪನಾಂಚೀ. ಕುಟುಂಬ ನ್ಯಾಯಾಲಯಾಂಕ ಮಹಿಳೇನಿ ಎವ್ಚೊ ಉದ್ದೇಶು ಮ್ಹಳೇರಿ ವಗ್ಗೀಚಿ ಪರಿಹಾರ ಮೇಳ್ಕಾ ಮ್ಹೋಣು. ಜಾಲ್ಲೇರಿ ಥಂಚೆ ವಿಧಿ-ವಿಧಾನ ಪೂರೈಸೂವ್ಚೆಕ ಮಸ್ತು ವೇಳು ಜಾವ್ನ್ ಜಾತ್ತ್. ಜೊತೇಕ ಪರಿಹಾರಾಕ ವಿಳಂಬ ಜಾತ್ತ್. ಹಾಂಗಾ ಎವ್ಚೆ ಪ್ರಕರಣ ವಿಂಗಡ ಮೊಕದ್ದಮೆ ಪಶ್ಚೀಂಚೆ ಸಂಪೂರ್ಣ ಭಿನ್ನ ಜಾವ್ನ್ ಆಸ್ಸಚೀ. ಕೆಲವು ಹಂತಾ ವರೇಕ ಅಸ್ಸಲೇ ಕೇಸಾಂಕ ವಕೀಲಾಂಲೇ<sup>೦</sup> ಅಗತ್ಯ ಆಸ್ಸು. ಜಾಲ್ಲೇರೀಯೀ ತಾನ್ನಿ ಕಕ್ಷಿದಾರಾಲೇ<sup>೦</sup> ಪರ ಜಾವ್ನ್ ವಿಚಾರಣೆ, ಪಾಟೀ ಸವಾಲು ಕೋರ್ಕಾ ಜಾಲ್ಲೆಲೇಂ ನಿಮಿತ್ತ ಅಸ್ಸಲೆ ಪ್ರಕರಣ ವರ್ಷಗಟ್ಟಳೆ ತಾಂಡಿತಾಂಚಿ.

ಕುಟುಂಬ ನ್ಯಾಯಾಲಯಾಂಚೆ ಎದ್ರಾಕ ಆತ್ಮಚೀ 4-5 ಹಜಾರ ಪ್ರಕರಣ ಆಸ್ಸಚೀ ಮ್ಹೋಣು ಆನಿ ಹೇ ಪಟ್ಟಿಯೇಕ ಪ್ರತೀ ದಿವಸು 7-8 ಪ್ರಕರಣ ಸೇರ್ವತಚೀವತ್ತಾಚಿ! ಆನಿಏಕ ಕುಟುಂಬ ನ್ಯಾಯಾಲಯಾಂಚೆ ನ್ಯಾಯಮೂರ್ತಿಲೇಂ ಸ್ಥಾನ ಖಾಲೀ ಜಾವ್ನ್ ಅಶ್ವೀಲೇ ನಿಮಿತ್ತ ನ್ಯಾಯಾದಾನಾಂಕ ಅನ್ನೀಕಯಿ ವಿಳಂಬ ಜಾತ್ತ್. ಹಾಚ್ಚೆ ಬದ್ಲಾಕ್ ಏಕೇಕ ನ್ಯಾಯಮೂರ್ತೀಂಕ 600-800 ಪ್ರಕರಣ ಮ್ಹೋಣು ನಿಗದಿ ಕೆಲ್ಲ್ಯಾರಿ ಪರಿಣಾಮಕಾರಿ ಜಾವ್ನ್ ಶೀಘ್ರ ನ್ಯಾಯದಾನ ಸಾಧ್ಯ ಆಸ್ಸು ಮ್ಹೋಣು ವರದಿ ಜಾಲ್ಲೆ. ಸರ್ಕಾರಾನ ಅನೀಕಯಿ ದೋನಿ ಕುಟುಂಬ ನ್ಯಾಯಾಲಯಾಂಕ ಬೆಂಗಳೂರಾಂತು ಪ್ರಾರಂಭಕರ್ತಾ ಮ್ಹೋಣು ಸಾಂಗ್ಲಾ. ಹೈಕೋರ್ಟಾಲಾಗಿ ಸಮಾಲೋಚನ ಕೋರ್ನು ಹೇ<sup>೦</sup> ಕಾಮ ಅತಿ ಶೀಘ್ರ ಜಾವ್ನ್ ಹಾತ್ತಾಂತು ಘೇತ್ಲೇರಿ ಅನೇಕ ಜನಾಂಕ ಅನುಕೂಲ ಜಾತ್ಲೇ<sup>೦</sup>.



ಬೆಂಗಳೂರಾಂತು ಕನಿಷ್ಠ ಪಕ್ಷ ತೀನಿ ಆನಿ ಜಿಲ್ಲಾವಾರು ಜಾವ್ನು ಕುಟುಂಬ ನ್ಯಾಯಾಲಯ ಸ್ಥಾಪನ ಕೋರ್ಚ್ ಅಗತ್ಯ ಆಸ್ಸು. ಆತ್ಮ ವಿಜಾಪುರ - ಬೆಳಗಾವ್ ಹಾಂತು ಕುಟುಂಬ ನ್ಯಾಯಾಲಯ ಆಸ್ಸಂಚೇ. ಅಸ್ಸಲೇ ಕುಟುಂಬ ನ್ಯಾಯಾಲಯಾಂಚೇ ನ್ಯಾಯ ಪ್ರಕರಣಾಂತು ನ್ಯಾಯಮೂರ್ತಿ ಜಾವ್ನು ನೇಮಕ ಜಾವ್ನೋ ವ್ಯಕ್ತಿ ನಿವೃತ್ತ ಜಿಲ್ಲಾ ನ್ಯಾಯಮೂರ್ತಿ ಜಾವ್ನು ಆಸ್ಸೂಕಾ.

ಹಿರಿಯ ನ್ಯಾಯಮೂರ್ತೀಕ ಅಸ್ಸಲೇಂ ಕುಟುಂಬ ನ್ಯಾಯಾಲಯಾಂಚೇಂ ನ್ಯಾಯಮೂರ್ತಿ ಜಾವ್ನು ನೇಮಕ ಕೆಲ್ಲ್ಯಾರಿ ತಾಳ್ತೆ ಆನಿ ಅಪಾರ ಅನುಭವ ಸಂಪನ್ನ ಜಾವ್ನು ಆಶ್ಕೀಲೊ ತೋ ನ್ಯಾಯಮೂರ್ತಿ ಕೌಟುಂಬಿಕ ಸಮಸ್ಯೇಕ ಭಾರೀ ಸುಲಭ ಜಾವ್ನು ಇತ್ಯರ್ಥ ಕರ್ತಲೋ.

ತೀನಿ ವರ್ಷಾಂಚೆ ಕಾಂಟ್ರಾಕ್ಟಾಚೇ ಆಧಾರಾವೈರಿ ಹೇ ನ್ಯಾಯಮೂರ್ತಿಲೇಂ ನೇಮಕ ಜಾವ್ನು ನಿಮಿತ್ತ ಪ್ರಕರಣ ಶೀಘ್ರ ಜಾವ್ನು ಇತ್ಯರ್ಥ ಜಾವ್ನೇಕ ಸಾಧ್ಯ ಆಸ್ಸು. ಕುಟುಂಬ ನ್ಯಾಯಾಲಯಾಂತು ನೇಮಕ ಜಾವ್ನು 10 ಕೌಟುಂಬಿಕ ಸಲಹಾಗಾರಾನಿ ಕನಿಷ್ಠ 4-5 ಪಂತಾ ಪುಣೇ ದೂರ ದೂರ ಜಾಲ್ಲೆಲೆ ಕುಟುಂಬಾಂಚೇಂ ಒಟ್ಟು ಬೈಸೂನು ಉಲ್ಲೊನು, ಚರ್ಚಿಸೂವ್ನು ಕಾಮ ಕೆಲ್ಲ್ಯಾರಿ ಶೇ. 10 ಕುಟುಂಬ ಪುಣೇ ಸಮಜಾವ್ನೇಕ ಸಾಧ್ಯ ಆಸ್ಸು. ತೇಂ ಮಾತ್ರ ನ್ಹಂಯೀ, ಅಸ್ಸಲೇ ಕುಟುಂಬ ನ್ಯಾಯಾಲಯಾಂಚೆಂ ಸಲಹೆಗಾರಾಂಕ ಪ್ರಕರಣಾಂಕ ಮಾನವೀಯ ದೃಷ್ಟೀನ ಪೋಳೋಚೆ ಮನೋಭಾವ ಆಸ್ಸೂಕಾ. ಆನಿ ಹೇಂ ಕಾಮಾಂತೂ ಮಗ್ನ ಆಶ್ಕೀಲೇ ಮಹಿಳಾ ಸಂಘಟನೆ ಆನಿ ಸಮಾಜಕಲ್ಯಾಣ ಮಂಡಳಿ ವತಿ ತಾಕ್ಸೂನು ಚಲಾಯಿಸೂವ್ನೇ ಕೌಟುಂಬಿಕ ಸಲಹಾ ಕೇಂದ್ರಾಂಕ ಕುಟುಂಬ ನ್ಯಾಯಾಲಯಾಂಚೇಂ ವ್ಯಾಪ್ತೀಂತು ಎವ್ಚೆ ತಶ್ಕೀ ಕೆಲ್ಲ್ಯಾರೀ ದುಃಖಿತ ಸ್ತ್ರೀಯಾಂಕ ಚಡ ಪರಿಹಾರ ಮೆಳ್ತಲೇ.

ಜಾಲ್ಲೇರಿ ಕುಟುಂಬನ್ಯಾಯಾಲಯಾಂಕ ಎವ್ಚೇ ಪ್ರಕರಣ ಶೀಘ್ರ ಇತ್ಯರ್ಥ ಜಾವ್ನಾ ಮ್ಹಳೇಲೆ ಉದ್ದೇಶಾನ ವಕೀಲಾನ್ನಿ ನೇರ ಜಾವ್ನು ವಕಾಲತ್ ಘಾಲೂಂಕ ಜಾಯ್ನಾ. ಕುಟುಂಬ ನ್ಯಾಯಾಲಯಾಂಚೆ ಕಾಯ್ದೆ ಸೆಕ್ಷನ್ 13 ಚೇ ಪ್ರಕಾರ ಕಕ್ಷಿದಾರಾಲೇ ಕೋರಿಕೆ ಪ್ರಕಾರ ವಕೀಲಾನಿಂ ವಕಾಲತ್ತು ಕೋರ್ಚ್ ಅರ್ಜಿ ಸಲ್ಸೂಕಾ. ದುರ್ಬಳೇನ ಕಾನೂನು ನೆರವು ಸಮಿತೀಚೇ ಮೂಲಕ ಉಚಿತ ಸಹಾಯ ಘೇವುಯೇತ.

ಕುಟುಂಬ ನ್ಯಾಯಾಲಯಾಂಚೇಂ ಕಾರ್ಯವೈಖರಿ ಪರಿಶೀಲನೆ ಆನಿ ತಿದ್ದುಪಡೀಂಕ ಸಲಹೆ ದೀವ್ನೇಕ ಸಂಬಂಧ ಪಾವ್ಲೇಲೆ ಕಾಮಾಂಕಾತ್ತಿರಿ 'ವಿಮೋಚನಾ' ಮಹಿಳಾ ಸಂಘಟನೆ



ವಿಚಾರ ಸಂಕಿರಣ ಏರ್ಪಾಟು ಕೋರ್ನು ತಾಜ್ಜೆ ಕಾಮ ಶೀಘ್ರ ಚೋಲೂಂಕ ಅನೇಕ ಶಿಫಾರಸ್ ಕರ್ತಾಂಚಿ. ತಾಂತೂಲೇ ಕೆಲವು ಶಿಫಾರಸ್ ಪುಣೇ ಜಾರೀಂತು ಹಾಳೇರಿ ಕೌಟುಂಬಿಕ ನ್ಯಾಯಾಲಯಂಚೆ ಕಾಮ ಚಡ ಅರ್ಥಪೂರ್ಣ ಜಾತ್ತಲೇ.

ಅಪರಾಧ ದಂಡ ಸಂಹಿತೆ 125 ಚೇ ಪ್ರಕಾರ ಪತಿ ತಾಕ್ಕೂನು ವಿಚ್ಛೇದನ ಅಪೇಕ್ಷಿತ ಕರ್ತಲಿ ಪತ್ನಿ ಉದ್ಯೋಗಸ್ಥ ನಾತ್ಲೇರಿ ತಿಕ್ಕಾ ಪತೀಲೆ ತಾಕ್ಕೂನು 500 ರೂ. ಮಾಸಿಕ ಪರಿಹಾರ ಘೇವುಯೇತ. ಜಾಲ್ಲೇರಿ ಹಿಂದೂ ವಿವಾಹಕಾಯ್ದೆ ಸೆಕ್ಷನ್ 18 ಪ್ರಕಾರ ಪತೀಲೇ ಆದಾಯಾಂತು ಶೇ. 50 ತಾಯಿ ಜೀವನಾಂಶ ಜಾವ್ನು ನಿಮ್ನಾಯೇತ. ಪತ್ನೀನ ಉದ್ಯೋಗಾರಿ ಆಸ್ಲೇರಿ ಚೆರ್ಡುರ್ವಾಂಕ ಮಾತ್ರ ಜೀವನಾಂಶ ಮೆಳ್ತಲೇ.

ತಾಣೆ ಅಶ್ವಿ ಕೋರ್ಟಾನ, ಸಾಂಗಿಲೆ ತಶ್ವಿ ವಿಚ್ಛೇದಿತ ಪತ್ನೀಕ ಜೀವನಾಂಶ ದೀನಾ ನಾತ್ಲೇರಿ ತಾಕ್ಕಾ ವಾರಂಟ್ ಪೆಟೋಯೇತ. ತೆದ್ನಾಯಿ ತಾಣೆ ಜೀವನಾಂಶ ದೀನಾ ನಾತ್ಲೇರಿ ತಾಕ್ಕಾ ಅಂತಿಮ ಹಂತ ಮ್ಹೋಣು ಅರೆಸ್ಟ್ ಕೋರ್ನು ತಾಗ್ಗಿಲೆ ಸೊತ್ತಾಚೆ ಜಪ್ತಿ ಕೋರ್ಟ್ ಮ್ಹೋಣು ನ್ಯಾಯಾಲಯಾನ ಆದೇಶು ದೀವುಯೇತ.

ಅಶ್ವಿ ದೋನಿ ಕುಟುಂಬಾಂಕ, ತುಂಟ್ಲೇಲೆ ಮನಾಂಕ ಏಕ ಕೋರ್ಟ್ ಆನಿ ಸಂಸಾರು ಭೆತ್ತನಾ ತಶ್ವಿ ಒಂದುಗೂಡಿಸಿಲ್ಲ್ಯಾರಿ ಸಮಾಜಾಚೇ ಹಿತ ದೃಷ್ಟೀನ ಚಾಂಗ ನ್ಹಂಯಿವೇ ?

ಕೋಣ ನಾತ್ಲೇರಿಯೇ ಆಪ್ಣಣ ಜೀವನ ನಿರ್ವಹಣ ಕರೀನ, ಸಮಾಜಾಕ ಎದ್ರಸೂವ್ಣು ಜೀವನ ಕರೀನ ಮ್ಹಳೇಲೆ ಮನೋಭಾವ ಸ್ತ್ರೀ ವರ್ಗಾಂತು ವಾಡ್ತ ಅಶ್ವಿಲೆ ನಿಮಿತ್ತ ಪತಿ ಆನಿ ಪತೀಲೆ ಆನು-ಆಮ್ನಾನಿ ವರದಕ್ಷಿಣೆ ಹಾಡ್ಕಾ ಮ್ಹೋಣು ಚಡ ತೊಂದ್ರೆ ದಿಲ್ಲೇರಿ, ದೌರ್ಜನ್ಯ, ಚಲಾಯಿಶಿಲ್ಲ್ಯಾರಿ ಜನಾನ ಸಹಜ ಜಾವ್ನು ವಿವಾಹ ವಿಚ್ಛೇದನ ಕೊರೂಕಾ ಜಾತ್ತಾ. ಪೂಡೇ ವೇಶ್ಯೇಂಕ, ವಿಧವೇಂಕ ಪುಣೇ ಸಮಾಜ ಒಪ್ಪತಲೇ. ಜಾಲ್ಲೇರಿ ವಿಚ್ಛೇದಿತ ಮಹಿಳೇಂಕ ಸಮಾಜಾಚೇ ಒಪ್ಪಿಗಾ ಆಸ್ಸನಾ ಅಶ್ವಿಲೇ. ಜಾಲ್ಲೇರಿ ಆತ್ಮ 'ಡೈವೋರ್ಸ್' ಮ್ಹಳೇಲೆ ಶಬ್ದಾಕ ಅಂಟ್ಪಲೇಲೆ ಸಾಮಾಜಿಕ ಕಳಂಕಾಚೇ ಛಾಯಾ ಮಸುಕು ಜಾಲ್ಲೆ. ಜಾಲ್ಲೇರಿ ಸಮಾಜಾಚೇ ಹಿತದೃಷ್ಟೀನ ಸುಗಮ ವಿವಾಹ -ಸಮರಸ ದಾಂಪತ್ಯ ಜೀವನ ಆಸ್ಸೂಕಾ. ಆತ್ಮಚೆ ಸ್ತ್ರೀಯಾಂತು 'ಡೈವೋರ್ಸ್' ಕೆಲ್ಲೇರಿ ಇತ್ತ್ ? 'ಮ್ಹಳೇಲೆ ಮನೋಭಾವ ಚಡ್ತ ಆಸ್ಸು. ಜಾಲ್ಲೇರಿ ಸಮಾಜಾಚೆ ದೃಷ್ಟಿ ನ ಹೇಂ ಹಿತಕರ ನ್ಹಂಯೀ ಮ್ಹೋಣು ದಿಸ್ತಾ.



## ಕೆಲವು ವರದಕ್ಷಿಣಾ ಹತ್ಯಾ ಪ್ರಕರಣ

ದೆಹಲಿ ಮಹಾನಗರಾಂತು ಸುಧಾ 18 ವರ್ಷಾಚಿ ತರುಣಿ. ತಿಗ್ಗಲೆ ಆನ್ನಾನ ಆಪ್ಲೆಲೆ ಸಾಮರ್ಥ್ಯಾಕ ಮೀರ್ವನು ವಿರ್ಚುಕೋರ್ನು, ವರದಕ್ಷಿಣೆ, ವರೋಪಚಾರ ಪೂರಾಯಿ ದೀವ್ನು ಆಪ್ಲೆಲಿ ಪುತ್ರಿ ಸುಧಾಲೇ ವಿವಾಹ ಕೆಲ್ಲೆಂ. ವಿವಾಹ ಜಾಲ್ಲೆಲೇ ವರ್ಷಾಂಚೇ ಭಿತ್ತರಿ ಸುಧಾ ಗರ್ಭಿಣಿ ಜಾಲ್ಲಿ. ತಿಕ್ಕಾ ಸಾಡೇ ಆರ್ ಮಹಿನೇ ಮ್ಹಣ್ತಾನಾಂ ಚೆಲ್ಲೆ ಚೆರ್ಡು ಜಾಲ್ಲೆರಿ ತೀಣೆ ಆಪ್ಲೆಲೆ ಕುಳಾರಾ ತಾಕ್ಕೂನು 10000 ರೂಪಾಯಿ ಹಾಡ್ಕಾ ಮ್ಹೋಣು, ನಂತರ ಸ್ಕೂಟರ್, ಫ್ರಿಡ್ಜ್, ಜಾವ್ಕಾ ಮ್ಹೋಣು, ತಿಗ್ಗಲೇ ಪತೀನ ಆನಿ ಮಾಯ್ನು ಸಾಂಗ್ಲೆ. ಸುಧಾಲಾಗಿ ತಾಕ್ಕೂನು ಹೇ ವಿಷಯಾಂತು ಸ್ಪಷ್ಟ ಉತ್ತರ ಯೇನಿ. ಅಶ್ಚಿ ಜಾವ್ನು, ಭರ್ಲೆಲಿ ಗರ್ಭಿಣಿ ಸುಧಾಲೇ ಹತ್ಯಾ ಕೋರ್ಕಾ ಮ್ಹೋಣು ಘರಾಂತೂಲೇನೀ ಯೋಜನ ಕೆಲ್ಲೀ. ಘರಾಂತು ಗ್ಯಾಸ್ ಆಸ್ಲೆರಿಯೀ 20 ಲೀಟರ್ ಚಿಮಿಣಿ ತೇಲ ಸಂಗ್ರಹ ಕೋರ್ನು ಗರ್ಭಿಣಿ ಸುಧಾಲೇ ವೈರಿ ರೋಕೋನು ತಿಗ್ಗಲೇ ಪತೀನ, ತಾಗ್ಗಲೆ ಸಹೋದರಾನ ಆನಿ ಮಾಂಯಿನ ಮೇಳ್ನು ತಿಕ್ಕಾ ಉಜ್ಜೋಲಾವ್ನು ಕ್ರೂರ ರೀತಿನ ಲಾಸ್ಕೂನು ಘಾಲ್ಲೀ. ಆಣಿ ತೀಣೆ ಆತ್ಮಹತ್ಯೆ ಕೆಲ್ಲೆ ಮ್ಹೋಣು ಘಾಬುಗಾಲ್ಲೋ. ಹೇಂ ಅಮಾನುಷ ಘಟನೆ ನಿಮಿತ್ತ ತೀವ್ರ ದುಃಖಿತ ಜಾಲ್ಲೆಲೇ ತಿಗ್ಗಲೆ ಆನು-ಆಮ್ಮಾನ ದೆಹಲೀಚೇ ಅಡಿಷನಲ್ ಸೆಷನ್ಸ್ ನ್ಯಾಯಾಲಯಾಂತು ಮೊಕದ್ದಮೆ ದಾಖಲ್ ಕೆಲ್ಲೆ. ಹೇಂ ಕೇಸಾಚೇಂ ನ್ಯಾಯಮೂರ್ತಿ ಎಸ್. ಎಂ. ಅಗರ್ವಾಲಾನ ಪ್ರಕಟಣಾಚೆ ಆಮೂಲಾಗ್ ತನಿಖೆ ಕೋರ್ನು ಗರ್ಭಿಣಿ ಸುಧಾಲೇ ಹತ್ಯೆಕ ಕಾರಣ ಜಾವ್ನು ಅಶ್ಚೀಲೇ ಪತಿ, ಪತೀಲೋ ಸಹೋದರು, ಆನಿ ಮಾಂಯೀಂಕ ಮೊರುಂ ಮೇಲೆಕ ಗಲ್ಲಿಕ ಚೂಡೋಕಾ ಮ್ಹೋಣು ತೀರ್ಪು ದಿಲ್ಲೋ!

ಮುಂಬಯಿ ಮಹಾ ನಗರಾಂತು ಷಕ ವಿದ್ಯಾವಂತ ಕುಟುಂಬಾಂತು, ಎಂ.ಬಿ.ಬಿ.ಎಸ್. ಕಂಪ್ಲೀಟ್ ಕೋರ್ನು ವೈದ್ಯ ವೃತ್ತಿ ಆರಂಭ್ಲಿ ತಸ್ಲೆಲಿ ಮಾನಸಾನ ಡಾ. ಎಂ. ಪಣ್ಣುಗಂ ಹಾಗ್ಗಲೇ ಒಟ್ಟು ವಿವಾಹ ಕೋರ್ನು ಘೇತ್ಲೆ. ಹೇಂ ಅಂತರ್ ಜಾತೀ-ವಿವಾಹ ಜಾಲ್ಲೆಲೆ ನಿಮಿತ್ತ ಮಾಂಯಿ-ಮಾವಾಂಕ ಪುತ್ತಾಲೇ ಹೇಂ ವಿವಾಹ ಇಷ್ಟಚೇ ಜಾಯ್ನಿ. ಅಶ್ಚೀಜಾವ್ನು ದೋನಿಲಕ್ಸ್ ರೂಪಯೀ ವರದಕ್ಷಿಣೆ ದೀವ್ಕಾ ಮ್ಹೋಣು ತಾನ್ನಿ" ಆಗ್ರಹ ಕೆಲ್ಲೆಂ. ತೇಂ ಪ್ರಕಾರ ಮಾನಸಾಲೇ ಆನ್ನಾನ ಅನುಕೂಲ ಅಶ್ಚೀಲೆಂ ನಿಮಿತ್ತ ದೋನಿಲಕ್ಸ್ ರೂಪಾಯಿ ವರದಕ್ಷಿಣೆ ದಿಲ್ಲೆಂ. ಜಾಲ್ಲೆರಿ ಆದರ್ಶಾ ಚೇಂ ಘಾಟೀ ಧರ್ಲೆಲೆ ತಸ್ಲೆಲೆ ತೇಂ ಡಾಕ್ಟರ್ ಜಾಂವಯೀಂನ ವರದಕ್ಷಿಣೆ ನಾಕ್ಯಾ ಮ್ಹೋಣು ತೀ ದೋನಿ ಲಕ್ಸ್



ರೂಪಾಯಿ ತಶೀಂಚಿ ಮಾವಾಂಕ ವಾಪಸ್ ದಿಲ್ಲಿ. ತೇ° ದಿವಸ್ ತಾಕ್ಸೂನು ಡಾ. ಮಾನಸಾಕ ಮಾಂಯ್ಲೇಲೆ ಕಿರ್‌ಕುಳ ಆರಂಭ ಜಾಲ್ಲ್ಯೆ°. ಏಕು ದಿವಸು ಡಾ. ಮಾನಸಾ ಸಂಶಯಾಸ್ಪದ ರೀತಿನ ಮೋರ್ನುಪಳ್ಳೇಲಿ ದಿಸ್ಲಿ. ತಿಗ್ಗೆಲೇ ಮಡೇಲಾಗಿ ಆಪ್ಲೇನ ವಿಷ ಸೇವನ ಕೋರ್ನು ಆತ್ಮಹತ್ಯಾಕೋರ್ನು ಘೇತ್ಲಾ ಮ್ಹೋಣು ಬರಯಿಲೇಲಿ ಚೀಟಿ ಮೆಳ್ಳಿ. ಚೀಟಿ ಮೆಳ್ಳಿ ಜಾಲ್ಲ್ಯೇರಿ ಮಾನಸಾಲೇ° ಆನು-ಆಮ್ಮಾಂಕ ತಾಂಗೇಲಿ ಧೂವ ಮಾನಸಾ ಸ್ವತಃ ಡಾಕ್ಟರಿಣಿ; ಆತ್ಮಹತ್ಯೆ ಕೋರ್ನು ಘೇವ್ಚೆ ತಸ್ಸಲೇ ಹೇಡಿ ಚೆಲ್ಲಿ ತೀನಂಯ್ಲಿ. ಆನಿ ಆತ್ಮಹತ್ಯೆ ತಸ್ಸಲೇ ತೀವ್ರ ನಿರ್ಣಯ ಘೇವ್ಚೆ ತಸ್ಸಲೆ ಕಷ್ಟಯ್ಲಿ ತಿಕ್ಕಾ ಕಾಯೀಂಚಿ ನಾ ಆಶ್ಶೀಲೆ. ಅಶ್ಶೀ ಜಾವ್ನು ತಿಗ್ಗೆಲೇ ಆನು-ಆಮ್ಮಾನೀಂ ಮಾನಸಾಲೇ° ಮಾಂಯಿ ಮಾಂವಾವೈರಿ ಸಂಶಯ ವ್ಯಕ್ತು ಕೋರ್ನು ತಕರಾರು ದಾಖಲ್ ಕೇಲ್ಲ್ಯೆ°. ಹಜಾರೋ ರೋಗೀಂಕ ಜೀವದಾನ ದೀವ್ಚೆ ತಸ್ಸಲೇ ಸಾಮರ್ಥ್ಯ ಆಶ್ಶೀಲಿ ತೀ ಧೀಮಂತ ತರುಣ ವೈದ್ಯ ಮಾನಸಾಂಲೇ° ಅಸ್ಸಲೇ ದುರಂತ ಮರಣ ಆಮ್ಲೇಲೆ ದೇಶಾಕ ಭಾರೀಚಿ ನಷ್ಟ ಜಾವ್ನು ಆಸ್ಸ.

ಬಸವಕಲ್ಯಾಣಾಚೇ ತಹಸೀಲ್ದಾರಾಲೇ ಕಛೇರೀಂತು ಸೇವಕ ಜಾವ್ನು ಅಶ್ಶೀಲೆ ಎಕ್ಲೆಕ ನಿವೃತ್ತ ಸೈನಿಕಾನ ಆಪ್ಲೇಲಿ ಧೂವೇಕ ದೀವ್ನು ವಾರ್ಡೀಕ ದೀವ್ನು ವಾರ್ಡೀಕ ಕೆಲ್ಲ್ಯಿ. ವಾರ್ಡೀಕೇ ಜಾಲ್ಲ್ಯೆಲೆ ತೋಡೇಚಿ ಮಹೀನೇನ ತೇ ಚೆಲ್ಲ್ಯೆಂನ ಏಕ್ ತೋಲೊ ಭಾಂಗರ, ಏಕು ಮಾಂಚೋ, ಆನಿ ರೇಡಿಯೋ ಆನ್ನಾಲೇ ತಾಕ್ಸೂನು ಹಾಡೀ ಮ್ಹೋಣು ತಿಕ್ಕಾ ಕಿರುಕುಳ ದಿಲ್ಲೇಂ. ತಿಕ್ಕಾ ಮಾರ್ಚೆ, ಹಿಂಸೆ ಕೋರ್ಚೆ, ಹೇಂ ತಾಗ್ಗೆಲೆ ಏಕ ಚಟಚೀ ಜಾಲ್ಲ್ಯೆ. ಧೂವಲೇ ಆಂಗಾವೈರಿ ಉಠಾಯ್ಲೇಲೆ ಬಾಸುಂಡೆ ಪೋಳೋನು ತೇ ಆನು-ಆಮ್ಮಾಂಕ ಧೂವಲೆ ಕಷ್ಟ ಕಳ್ಳೇ. "ಬಳ್ಳಿಗೊಂದು ಕಾಯಿಭಾರವೇ ?" ಮ್ಹೋಣು ಧೂವೇಕ ಕುಳಾರಾ ಆಪ್ಲೋನು ವೆಲ್ಲ್ಯಿ. ದೋನಿ ವರ್ಷ ಜಾತ್ತರೀ ಏಕ ದಿವಸು ತೋ ಚೆಲ್ಲ್ಯೊ ಆಪ್ಲೇಲೇ ಮೆವ್ಲೇಕ ಮೇಳ್ನು "ತಿಕ್ಕಾ ಆಪ್ಲಣ ಆನಿ ಕಾಯೀಂಚಿ ಬಾಧಾ ದೀನಾ; ತುಮ್ಮಿ° ಕಾಯೀಂ ದೀವ್ಚೆ ನಾಕ್ಯಾ; ತಿಕ್ಕಾ ಘರ್ಮ ಪೆಟಯ್ಲೇರಿ ಪೂರೋ ಮ್ಹುಳೇಲೆ ಆಯ್ಕೂನು ಜಾಂವಯಿ ಸುಧಾರ್ಲೋ ಮ್ಹೋಣು ಲೆಕ್ಕೂನು ತೇ ಆನು-ಆಮ್ಮಾನ ಧೂವೇಕ ಪತಿಗೃಹಾಕ ಪೆಟಯ್ಲಿ. ಯಥಾ ಪ್ರಕಾರ ತಾಣೆ ತಿಕ್ಕಾ ಪುಳ್ಳೇವರೀಚೀ ಮಾರುಂಕ ಹಿಂಸೆ ಕೊರುಂಕ ಆರಂಭಕೆಲ್ಲ್ಯೆಂ. ಪತೀಲಿ ಹಿಂಸೆ ತಡ್ಸುಚೇಕ ಜಾಯ್ನಾ ನಾತ್ತೀಲೆ ಆಪ್ಲೇಕ ವಾಪಸ್ ಆಪ್ಲೋನು ವರೇಚೀ. ಚಿತ್ರಹಿಂಸೆ ಕೋರುಂಕ ಯೋಜನೆ ತಯಾರ್ ಕರ್ತ ಆಸ್ಸಚೀ ಮ್ಹೋಣು ಚೆಲ್ಲಿಯೇನ ಆಪ್ಲೇಲೆ ಆನ್ನಾಕ ಪತ್ರ ಮೂಲಕ ತಿಳ್ಳಲೇ. ಪತ್ರ ಪೋಳೋನು ಗಾಬರಿ ಜಾಲ್ಲ್ಯೆಲೇ ತೇ ಆನು-ಆಮ್ಮಾನ ಧೂವೇಕ ವಾಪಸ್ ಪೋರುಂಕ ಕಾತ್ತೀರಿ ತಿಗ್ಗೆಲೇ ಘರಾಕ ಎವ್ಚೇ ಭಿತ್ತರೀಚೀ ಪುತ್ರೀಲೆ ಮರಣ ಪಾವಿಲೀ ಸುದ್ದಿ ಆಯ್ಲಿ. ತೀಣೆ ಆತ್ಮಹತ್ಯೆ ಕೆಲ್ಲ್ಯೆ. ಆಮ್ಮಾ



ಕಳ್ತನಾ ವಾಂಚೋಚೇಕ ಜಾಯ್ನಾ ಆಶ್ಯೀಲೇ ತಸ್ಸಲೇ ಕ್ರಿಟಿಕಲ್ ಪರಿಸ್ಥಿತೀಂತು ತೀ ಆಶ್ಯೀಲಿ  
ಮ್ಹೋಣು ಜಾಂವಯೀನ ಘಟೀಚಿ ದೋಳ್ಕಾಂತು ಉದ್ದಾಕ ಕಾಳ್ಕೆ. ಜಾಲ್ತೆರಿ ತಿಗ್ಗಲೆ  
ನಾಸಿಕರಂಧ್ರಾಂತು, ತೊಂಡಾಂತು ಅಸಿಡ್ ರಕೋನು ಜೀವ್ಕಿ ಮಾರ್ಲಿ ಮ್ಹೋಣು ಪೋಸ್ಕ  
ಮಾರ್ಟಂ ಪರೀಕ್ಷೆಂತು ಕಳ್ತರೀ, ಆಪ್ಲೇಕ ನ್ಯಾಯು ಒದಗ್ಸೂವ್ಕು ದೀವ್ಕಾ ಮ್ಹೋಣು  
ತಿಗ್ಗಲೇ ಆನ್ನಾನ ಮುಖ್ಯಮಂತ್ರಿ ವರೇಕ ದೂರು ದಿಲ್ಲೆಂ ಮ್ಹೋಣು ವರದಿ ಜಾಲ್ತೆಂ.  
ಅಸ್ಸಲೇ ಕಿತ್ಲೆಕೀ ಮರಣಪ್ರಸಂಗ ನಿತ್ಯ ಪತ್ರಿಕೇರಿ ಪ್ರಕಟ ಜಾತ್ತಾಚಿ. ವರದಕ್ಷಿಣೆ ಕಾತ್ತಿರಿ  
ಪ್ರಥಮ ಪತ್ರಿ ಜೀವಂತ ಆಸ್ಲೇರಿ ದ್ವಿತೀಯ ವಿವಾಹ ಕೊರುಂಕ ಜಾಯ್ನಾ, ಆನಿ ಇತ್ಲೇ  
ವರದಕ್ಷಿಣೆ ಹಾಡುಂಕ ಜಾಯ್ನಾ ಮ್ಹೋಣು ಪ್ರಥಮ ಪತ್ರಿಕೆ ಮಿನಿ ಕರ್ತಲೇ ವರದಕ್ಷಿಣೆ  
ಪಿಶಾಚಿ ಆಸ್ಸಚೇ.

### ಪತ್ರಿಕೇಂತು ವರದಕ್ಷಿಣೆ - ಸಮಾಸ್ಯಾಚೆ ಚಿತ್ರಣ

ಕರ್ನಾಟಕಾಂತು 'ವಿಮೋಚನೆ' ಮ್ಹಳೇಲೆ ಪತ್ರಿಕೇನ ವರದಕ್ಷಿಣೆಚಿ ಸಮಸ್ಯಾಚೆ  
ಏಕ ವಿಶೇಷಾಂಕಚೆ ಪ್ರಕಟ ಕೆಲ್ಲಾ. ದೆಹಲೀಚೆ 'ನಾರೀ ಮುಕ್ತಿ ಆಂದೋಳನಾ' ಚೆ  
ಏಕಮಾತ್ರ ಪತ್ರಿಕೆ ಜಾವ್ನು ಆಶ್ಯೀಲೇ "ಮಾನುಷೀ" ಚೆ (ಇಂಗ್ಲಿಷ್ / ಹಿಂದಿ) ಪ್ರಕಾಶಕಿ  
ಆನಿ ಸಂಪಾದಕಿ ಮಧುಕೀಶ್ವರ ಮ್ಹಳೇಲೆ ನಾಂವಾಂಚೆ ಸಂಘರ್ಷಶೀಲ ಸ್ತ್ರೀ ಹೆಂ  
ಸಂಘಟನಾಂಚಿ ಮುಖ್ಯ ಆಶ್ಯೀಲಿ. ನಾರೀ ಪರ ಜಾವ್ನು ಆಶ್ಯೀಲೆ ತಸ್ಸಲೇ ಪ್ರತೀಯೇಕ  
ಆಂದೋಳನಾಂತೂ ತೀ ಸ್ತ್ರೀ ಭಾಗವಹಿಸೀತ ಆಸ್ಸ. ನಾನಾ ವಾರ ಪತ್ರಿಕೆ -ಮಾಸ  
ಪತ್ರಿಕೇಂತು ವರದಕ್ಷಿಣೆ ಅನಾಹುತಾಂಚಿ ಖಬರ್ ನಿತ್ಯ ಆಮ್ಕಾ ವಾಜ್ವಾಂಕ ಮೇಳ್ತಾ.  
ಅನೇಕ ಪತ್ರಿಕೇನ ಅಸ್ಸಲೇ ವರದಕ್ಷಿಣೆ ಅನಾಹುತಾಂಕ ಸ್ಪಷ್ಟರೂಪಾನ ವರದಿ ಕೋರ್ನು  
ತಸ್ಸಲೇ ಅಮಾನುಷ ವರ್ತನೇಂಕ ಕಾರಣ ಜಾಲ್ತೆಲ್ಕಾಂಕ ಸೊದ್ದೂನು ದೀವ್ಚೆ ಕಾತ್ತಿರಿ  
ಅಪರೋಕ್ಷ ಜಾವ್ನು ಸಹಾಯು ಕೆಲ್ಲಾ.

### ಸಾಹಿತ್ಯ ಕ್ಷೇತ್ರಾಂತು ವರದಕ್ಷಿಣೆ ಸಮಸ್ಯಾ ಚಿತ್ರಣ :

ಪೂರ್ವ ಕಾಲಾಂತು ಪೌರಾಣಿಕ, ಐತಿಹಾಸಿಕ ಕಥೆ, ಕಾದಂಬರಿ ಅಧಿಕ ಪ್ರಮಾಣಾರಿ  
ಪ್ರಕಟ ಜಾತ್ತಲೀಂಚಿ. ತೇ ವೇಳಾರಿ ಮಹಿಳಾ ಲೇಖಕೀಲೆಂ ಸಂಖ್ಯೆ ಚಡ ನಾಂ ಆಶ್ಯೀಲೇ.  
ಇನ್ನಡ ಭಾಷೆಂತು ತ್ರಿವೇಣೀನ ಕಾದಂಬರಿ ಜೋರೋಚೇಕ ಆರಂಭ ಕೆಲ್ಲೆಲೇ ವೇಳಾರಿ  
ವಸ್ತುಂತು ವೈವಿಧ್ಯತೆ ಹಾಡುಂಕ ಆರಂಭ ಕೆಲ್ಲೆಂ. ತೀಣೆ ವೈವಿಧ್ಯಮಯ ವಸ್ತು, ಸರಳ  
ಭಾಷಾ, ತಿಳಿಹಾಸ್ಯ - ಹಾಂಚೆಂ ಮೂಲಕ ಅಲ್ಪಾವಧೀಂತು ಅನೇಕ ಕಾದಂಬರಿ ರಚನೆ ಕೆಲ್ಲಿ;



ಆನಿ ಜನಪ್ರಿಯ ಕಾದಂಬರಿಕಾರ್ತಿ ಮೋಣೋನು ಘೆತ್ತೀ. ತೀಣೆ ಸಮಾಜಾಂತೂಲೆ  
ಏಕೇಕ ಸಮಸ್ಯೇಕ ಆಪ್ಲೇಲೇ ಕಾದಂಬರೀಚೇ ವಸ್ತು ಘೇವ್ನು ವಾಚಕಾಂಲೇ ಮನಾಂ  
ಪಾವ್ವೇ ವರೀಚಿ ಚಿತ್ರಣ ಕೇಲ್ಲ್.

ತ್ರಿವೇಣೀನ "ಹೂವು-ಹಣ್ಣು" ಕಾದಂಬರೀಂತು ವೇಶ್ಯಾ - ಸಮಸ್ಯೇಂಚೇ ಚಿತ್ರಣ  
ಕೇಲ್ಲ್ಯಾರಿ, 'ಸೋತು-ಗೆದ್ದವಳು' ಕಾದಂಬರೀಂತು ವಿವಾಹ ಬಾಹಿರ ಸಂಬಂಧಾಂತ  
ಶಿರ್ಕೂನು ಅನಂತರ ಉಜ್ವಾಚೇ ಭಿತ್ತರೀ ಭಾಜ್ವಾಚೇ ತಸ್ಸಲೀ ಏಕ ಸ್ತ್ರೀ-ಸಮಸ್ಯೇಂಚೇ  
ಚಿತ್ರಣ ಕೇಲ್ಲ್. "ಕಂಕಣ" ಆನಿ "ಮುಕ್ತಿ" ಕಾದಂಬರೀಂತು ಅವಿವಾಹಿತ ಯುವತೀಲೇ  
ತೊಳಲಾಟ, 'ಬೆಳ್ಳಿ ಮೋಡ' ಕಾದಂಬರೀಂತು ಏಕ ಸ್ವಾರ್ಥಿ ಯುವಕಾಲೇ ನಿಮಿತ್ತ ನಿರಾಸ  
ಜಾಲ್ಲೆಲಿ ಸರಳ ಸ್ವಭಾವಾಂಚೇ ಇಂದಿರಾಲೇ ಮನಸ್ಥಿತಿ ಆನಿ ತೀಣೆ ಧೈರ್ಯಾನ ವೈವಾಹಿ  
ಸಮಸ್ಯೆಂಕ ಎದ್ರುಸಿಲ್ಲ್ಯಾರಿಯೇ 'ಬೆಳ್ಳಿ ಕರಗಿತು, ಮೋಡ ಉಳಿಯಿತು' ಮೋಣ  
ನಿಟ್ಟುಸಿರು ಸೋಡ್ವೆ ತಸ್ಸಲೇಂ ಚಿತ್ರಣ ಕೇಲ್ಲ್. 'ತಾವರೆ ಕೊಳ' ಕಾದಂಬರೀಂತ  
ವಿವಾಹ-ಬಾಹಿರ ಪ್ರೇಮಾನ ತೊಂದ್ರೆ ಭೋಗ್ಗೂಚೇ ತಸ್ಸಲೇ ತರುಣ-ತರುಣೀಲೇ ಚಿತ್ರ  
ದಿಲ್ಲ್. 'ಗೃಹಿಣಿ ಜೀವನಚೇ ಸ್ತ್ರೀಯಲೇ ಆದರ್ಶ' ಮೋಣ್ವೇ ತಿಗ್ಗಲೋ ಸಂಪ್ರದಾಯ  
ಆಶ್ವೀಲೋ - ಮೋಣೂಂಚೇ 'ತಾವರೆಕೊಳಾ' ಚೀ ರತ್ನ ತಿಗ್ಗಲೇ ಬಾಪ್ಪಾಲೇ ಪುತ್ರೀ ಲಾಗಿ

"ಹೆಂಗಸಿಗಿಂತಹ ಕೆರಿಯರ್, ಗಂಡಸಿನೊಂದಿಗೆ ಸಂಸಾರ ಸಾಗಿಸುವುದೇ ನಿನ್ನ  
ಕೆರಿಯರ್"

ಮ್ಹಳೇರಿ 'ಅಪಸ್ವರ' ಕಾದಂಬರೀಚಿ ಮೀರಾ ಗೃಹಿಣಿ ಜಾವ್ನು ಯಶಸ್ವಿ ಜಾಯ  
ನಾತ್ಲೆತಿಕ್ಕೀನೀ ಡಾಕ್ಟರಿಣಿ ಜಾವ್ನು ಆಪ್ಲೇಲೇ ಜೀವನಾಂಚೇ ಗುರಿ ಸಾಧನ ಕರ್ತಾ  
"ಶರಪಂಜರ", "ಹಣ್ಣೆಲೆ ಚಿಗುರಿದಾಗ" (ವಿಧವಾ ವಿವಾಹಚೇ ಹೇ ಕಾದಂಬರೀಚೇ ವಸ್ತು  
'ಬೆಕ್ಕಿನ ಕಣ್ಣು' ಕಾದಂಬರೀಂತು ತ್ರಿವೇಣೀನ ಮನುಷ್ಯ ಜೀವನಾಂಚೇ ಜಟಿಲತಮ  
ಮನೋವೈಜ್ಞಾನಿಕ ಸಮಸ್ಯಾಂಚೇ ಚಿತ್ರಣ ಕೇಲ್ಲ್.

"ವೈವಾಹಿಕ ಜೀವನವೇ ಹೆಣ್ಣಿನ ಪರಮ ಗುರಿ. ವಿದ್ಯೆ, ಕಲೆ, ಯಾವುದೇ ಆದರೂ  
ಅದಕ್ಕೆ ಪೋಷಕವಾಗಬೇಕೇ ಹೊರತು ಸ್ವತಂತ್ರವಾಗಿ ತನ್ನ ಗುರಿಯನ್ನು ಸಾಧಿಸಿಕೊಳ್ಳು  
ಹಕ್ಕಿಲ್ಲ. ಹಾಗೆ ಗುರಿ ಸಾಧಿಸಿದರೂ ಅವಳ ಜನ್ಮ ಸಾರ್ಥಕವಾದಂತಲ್ಲ" - ಮೋಣ  
ಸಾಂಗ್ತ ಗೆಲ್ಲೆಲಿ ತ್ರಿವೇಣೀನ ಆಪ್ಲೇಲೇ ಕಥೆ ಕಾದಂಬರೀಂತು ಮಧ್ಯೆ ಮಧ್ಯೆಂ  
ವಿವಾಹ-ವರದಕ್ಷಿಣೇಂಚೇ ಸಮಸ್ಯಾ ಪ್ರಾಸಂಗಿಕ ಜಾವ್ನು ಅಲ್ಪ ಪ್ರಮಾಣಾರಿ ಚಿತ್ರಿಸಿಲ್ಲ್.



ಶ್ರೀವೇಣಿ ಪಶೀ ಪೂಡೆ ತಾಕ್ಕೂನು ಬರಯ್ತು ಆಶ್ವೀಲಿ ತಸ್ಸಲೀ ಶ್ರೀಮತಿ ವಾಗೇಕ  
ಆದರ್ಶ ಗೃಹಿಣೀಲೇ ಪಾತ್ರ ಚಿತ್ರಣ ಮ್ಹಳೇರಿ ಪ್ರಿಯ ವಿಷಯ ಜಾವ್ನು ಆಶ್ವೀಲೇಂ. ತೀಣೆ  
"ಮನೆ-ಮಗಳು" ಕಾದಂಬರೀಂತು ವಿಧವಾ ವಿವಾಹಾಂಚೆ ಚಿತ್ರಣ, "ಬಲೆ"  
ಕಾದಂಬರೀಂತು, ಕುಮುದಾ, ರಾಧಕ್ಕ, ಗೋಪಿ, ಸತೀಶ, ತಾರಾ ಇತ್ಯಾದಿ ಪಾತ್ರ  
ಚಿತ್ರಣಾಂಚೆ ಮೂಲಕ ಸಾಂಸಾರಿಕ ಚಿತ್ರ ದಿಲ್ಲ್ಯಾಂಚಿ. "ಹೂವು-ಮುಳ್ಳು" ಆನಿ "ಹಾಲು  
ಒಡೆದಾಗ" ಕಾದಂಬರೀಂತು ಜಗನ್ನಾಥ - ಮಾಲಿನಿ ಮಧ್ಯಂತೂಲೇ ವಿರಸ, ಕಡೇರಿ ಕೋಪು  
ಕರ್ಕೂನು ವೋಚ್ಚೆ ತಸ್ಸಲೇ ಸನ್ನಿವೇಶಾಂಚೆ ಚಿತ್ರಣ ಕೆಲ್ಲ್ಯಾಂ. 'ಹಾಲು ಒಡೆದಾಗ'  
ಕಾದಂಬರೀಂತು ರೋಗಾಂಚೆ ಕರಾಳ ಹಸ್ತಾಂತಾಕ್ಕೂನು ವಾಂಚುನು ವೋರ್ನು ಕುಂಟಿ  
ಜಾಲ್ಲೇಲಿ ಶೀಲಾ, ಅಫಘಾತಾಂತು ಪಾಯು ವೋಚ್ಚನು ಆಸ್ಪತ್ರೇಕ ಸೇರ್ವಲೇಲೋ  
ವೇಣು, ಅಶ್ವೀಂ ಶೀಲಾಕ ಅನುರೂಪ ಪತಿ ಜಾವ್ನಾ ಜಾಲ್ಲೇರಿ ವೇಣೂ ಅಂಗ ವಿಹೀನ  
ಜಾವ್ನು, ಪಶ್ಚಾತ್ತಾಪಾನ ದಗ್ಧ ಜಾವ್ನು, ಬಾಯ್ಲೆಲೆ ಸರಗಾಂತೂಚೆ ಆಯಿಲೆಂ ತಸ್ಸಲೇ  
ಸಿನೀಮಿಕ್ ತಂತ್ರ ವಾಪುರ್ಲಾ. 'ಪ್ರೇಮಸೇತು' ಕಾದಂಬರೀಂತು ರತ್ನ, ಮಧು, ರುಕ್ಮಿಣಿ,  
ರಾಮಣ್ಣ, ಪ್ರಸಾದ್-ತಾಂಗೇಲೇ ಚಿತ್ರಣ, ರತ್ನಾನ ಫರ್ ಸೋಣು ಪ್ರಕಾಶಾಲೇ ಒಟ್ಟು  
ಬೊಂಬಾಯೀಕ ಧಾವ್ನು ವೋಚ್ಚೆ, ಧೂವೇಲೆ ಅಗಲಿಕೆ - ನಿಮಿತ್ತ ಆಪ್ಸಾಲೇ ಮರಣ,  
ಉದಾರ ಕ್ಷಮಾಗುಣಾ ನಿಮಿತ್ತ ಆನ್ನಾನ ಆಪ್ಲೇಲಿ ಧೂವೇಕ ಘರಾಂತು ಘೇವ್ಚೆ  
ಮಧೂಲೇ ಜೀವನಾಂಚೆ ಆಘಾತ, ಹೇಂ ಪೂರಾಯಿ ಚಿತ್ರಣ ಕೆಲ್ಲ್ಯಾಂ ಜಾಲ್ಲೇರಿ ವಿವಾಹ  
ವರದಕ್ಷಿಣೆಂಚೆ ಸಮಾಸ್ಯಾಂಚೆ ಗಹನ ಚಿತ್ರಣ ಕರ್ನೀಚಿ. ಮಾತೃವಾತ್ಸಲ್ಯ, ಪತಿ-ಭಕ್ತಿ,  
ಸಮಾಜ ಸೇವಾ ಹಾಂತು ಪೂರಾಯಿ ವಿವಾಹ - ಸಮಸ್ಯೆಂಚೆ ಚಿತ್ರಣ ದಿಲ್ಲ್ಯಾ,  
ಜಾಲ್ಲೇರೀಯಿ ಹಾಂತು ಪೂರಾಯಿ ವಿವಾಹ ಸಮಸ್ಯೆ ಜಾವ್ನು ಆಶ್ವೀಲೇ ವರದಕ್ಷಿಣೆ  
ಅನಾಹುತ ವಿವರ ಜಾವ್ನು ಚಿತ್ರಣ ಕರ್ನೀ.

ಆನಿ ಕಿತ್ಲೆಕೀ ಲೇಖಕ - ಲೇಖಕೀನ ಕತೆ, ಕಾದಂಬರೀಂತು ಚೆಲ್ಲಿಯೇಲೇಂ  
ವಿವಾಹಾಂಕ ಎವ್ಚೆ ತಸ್ಸಲೇ ವಿಘ್ನ, ವರದಕ್ಷಿಣೆಂಚಿ ಸಮಸ್ಯಾ, ಅತ್ತೇಲೆ ಕಾಟ, ಪತೀಲೋ  
ತಿರಸ್ಕಾರ, ಅಂತರ್ಜಾತೀಯ ವಿವಾಹ, ವಿಧವಾ-ವಿವಾಹ, ವಿವಾಹ ಬಾಹಿರ ಪ್ರೇಮ,  
ವೈಚ್ಛಂದ ಪ್ರೇಮ-ಹೇಂಚಿ ವಿಷಯ ನಿರೂಪಣ ಕೆಲ್ಲ್ಯಾಂ.

20 ವರ್ಷಾಂಚೆ ಅವಧೀಂತು 50 ಪಶೀ ಚಡ ಕಾದಂಬರಿ 14 ಪಶೀ ಚಡ ಕಥಾ  
ಚಿಂಕಲನ ಪ್ರಕಟ ಕೆಲ್ಲೇಲಿ ಹಿರಿಯ ಲೇಖಕಿ ಶ್ರೀಮತಿ ಎಂ. ಕೆ. ಇಂದಿರಾನ 'ತುಂಗಭದ್ರಾ',  
ಸದಾನಂದ', 'ನವರತ್ನ', 'ಫಣಿಯಮ್ಮ' ಕಾದಂಬರೀಂತು ವಿವಾಹ-ಸಮಸ್ಯೆ ವಿಷಯ  
ಚಿತ್ರಣ ಕೆಲ್ಲ್ಯಾಂ. 'ಗೆಜ್ಜೆ ಪೂಜೆ', 'ಫಣಿಯಮ್ಮ' ಕಾದಂಬರಿ ಚಲನಚಿತ್ರ ಜಾವ್ನು



ರಾಷ್ಟ್ರಪ್ರಶಸ್ತಿ ಪ್ರಾಪ್ತ ಜಾಲ್ಮೆ. 'ಹೂಬಾಣ', 'ಗಿರಿಬಾಲೆ' 'ಸುಖಾಂತ' ಕಾದಂಬರಿಗಳು  
ವೈವಾಹಿಕ ಸಮಸ್ಯಾಂಚೆ ಚಿತ್ರಣಾಕ ಸೀಮಿತ ಕೆಲ್ಲಾ. 'ಗೆಜ್ಜೆ ಪೂಜೆ' ಕಾದಂಬರಿಗಳು  
ದೇವದಾಸಿ ಸಮಸ್ಯೆಂಚೆ ಚಿತ್ರಣ ಆಸ್ಸು. ಆನಿ 'ಸುಖಾಂತಗಳು' ಕಾದಂಬರಿಗಳು  
ಕೌಟುಂಬಿಕ ಸಮಸ್ಯೆಕಚಿ ಸೀಮಿತ ಕೆಲ್ಲಾ. ವ್ಯಾಸಕೃಮಿ ಶಸ್ತ್ರಕ್ರಿಯೆ ಜಾಲ್ಮೆಲೆ ನಂತರ ತೇ  
ವಿಷಯ ತಿಳಿಸಿನಾತ್ತೀಲೆ ಕಮಲೇಕ ದೊನ್ನಿಂಚಿ ಬಾಯ್ಲ ಕೋರ್ನು ವಿವಾಹಕೋರ್ನು  
ಘೆತ್ತಿಲೋ ಶಿವರಾಮು -ತಾಂಗಲೇ ಉತ್ತರ ಭಾರತ ಯಾತ್ರಾ - ಅಶೀಂಚಿ ವೈವಾಹಿಕ  
ಸಮಸ್ಯೆಂಚೆ ಚಿತ್ರಣ ಕೆಲ್ಲಾ. 'ಫಣಿಯಮ್ಮ' ಕಾದಂಬರಿಗಳು ಬಾಲ್ಯವಿವಾಹ, ವಿವಾಹ  
ಜಾಲ್ಮೆಲೇ ತೋಡೇಚಿ ದಿವಸಾಂತು ವಿಧವೆ ಜಾಲ್ಮೆಲೇ ಫಣಿಯಮ್ಮ, ತೇನಂತರ ಮೋರ್ಚೆ  
ವರೇಕ ತಿಗ್ಗಲೇ ಅನ್ನಾಳೇಂಪಣ, ಮಡಿವಂತಿಕಾ, ಆಚಾರ-ವಿಚಾರ, ನಿಸ್ವಾರ್ಥ ಕಾರ್ಯ,  
ದೈವಭಕ್ತಿ, ಕಡೇಕ ಅನಾಯಾಸ ಮರಣ ಅಶೀಂಚಿ ಏಕ ಬಾಲವಿಧವೇಲೆಂ ಸಂಪೂರ್ಣ  
ಜೀವನಾಂಚೆ ಚಿತ್ರಣ ದೀಲ್ಲಾ. 'ಮಧುವನ' ಕಾದಂಬರಿಗಳು ಸದಾನಂದಾನ ವಿಧವೆ  
ಕಮಲಾ ಒಟ್ಟು ವಿವಾಹ ಕೋರ್ಚೆ, ತಾಜ್ಜೆ ಅನಂತರ ತೀಣೆ ಎದುರಿಸಿಲ್ಲೆಲೆ. ಅನೇಕ  
ಸಮಸ್ಯೆ, ತಾಂಗಲೇ ಸುಖೀ ದಾಂಪತ್ಯ ಜೀವನ, 'ಜಾಲ' ಕಾದಂಬರಿಗಳು ವಂಚಕಾಲೆ  
ಬಲೇಂತು ಪೋಣು ಗರ್ಭಿಣಿ ಜಾಲ್ಮೆಲೆ ಪಾರ್ವತಿ ಮೇರಿ ಜಾವ್ನು, ಚೆಲ್ಲೆ ಚೆರ್ಡಾಲೀ  
ಆಮ್ಮಾ ಜಾವ್ನು, ಅನಂತರ ಆಯಿಂಲೆ ಸಮಸ್ಯೆಂಕ ಧೈರ್ಯಾನ ಎದುರಿಸುವ್ನು  
ಸ್ವೇಚ್ಛಾಚಾರಿಣಿ ಜಾವ್ನು ಪರಿವರ್ತನ ಜಾಲ್ಮೆಲೆಂ ಚಿತ್ರ ದೀಲ್ಲಾ. 'ತಗ್ಗಿನ ಮನೆ ಸೀತಾ'  
ಕಾದಂಬರಿಗಳು ಧಾಕ್ಟಿ ಮಾವ್‌ಶೀಲೇ ಹಾತ್ತಾಮುಳಾಂಕ ಬಾಲ್ಯಪಣ ಅನುಭವಿಸಿಲ್ಲೆಲೇ  
ಕಿಶೋರಿ ವಿವಾಹಾನಂತರ ಜೋರು ಮಾಂಯ್ಲೆಲಾಗ್ಗೀ ಬಾಳ್ವೆಲೇಲೀ, ಮಾಂಯ್ಲೆಲೇ  
ಜಿಬ್ಬೇಕ ಭೀನಾನಾತ್ತೀಲೆ ಕಷ್ಟ ಕಾಣು ಕಾಮಕೋರ್ನು ತೇಂಚಿ ಮಾಂಯ್ಲೆಲೇ ಮೆಚ್ಚುಗೇಕ  
ಪಾತ್ರ ಜಾವ್ನು, ರಾವಣಾಲೆ ತಸ್ಸಲೇ ಅಪ್ಪಾಕ ಈಚಲ ಪೊರಕೇನ ಮಾರ್ನು, ಬುದ್ಧಿ  
ಶಿಕೋನು, ಮರಣಾವಸ್ಥೇರಿ ಆಶ್ವೀಲಿ ಅನ್ನಪೂರ್ಣಮ್ಮಾಲೇ ಕಾತ್ತೀರಿ ಜೀವಾಚೋ ಹಂಗು  
ಸೋಣು, ತಿಗ್ಗಲೇ ಪತೀಕ ಭರ್ಲೆಲೆ ಪ್ರವಾಹಾಂತು ಹರಿಗೋಲಾರಿ ಆಪ್ಪೋನು ಹಾಡ್ಲೋ,  
ಬಾಲ್ಯಪಣಾಂತು ಗೆಳತಿ ಅಚ್ಚೇಕ ಜೀವನಾಂಕ ಆಧಾರು ಜಾವ್ನೋ, ಅಶೀಂಚಿ ಜೀವನಾಂಚೆ  
ನಾನಾ ಸಮಸ್ಯೆಂಕ ಚಿತ್ರಣ ಕೆಲ್ಲಾ.

ಆಪ್ಣೆಲಿ ಪವಿತ್ರ ವೈದ್ಯವೃತ್ತಿಚೆ ಒಟ್ಟುಂಚಿ ತೀನಿ ದಶಕಾಂತಾಕ್ಕೂನು  
ನಿರಂತರ ಸಾಹಿತ್ಯ ಸೇವೇಂತು ಪ್ರವೃತ್ತ ಜಾಲ್ಮೆಲಿ ಡಾ. ಅನುಪಮಾ ನಿರಂಜನಾನ 43  
ಪಶೀಂಚಿ ಜಾಸ್ತಿ ಕೃತಿ ರಚನಾಕೆಲ್ಲಾ. ತಿಗ್ಗಲೇ 'ಕಿಶೋರಿಗೆ' 'ವಧುವಿಗೆ ಕಿವಿಮಾತು',  
'ದಾಂಪತ್ಯ ದೀಪಿಕೆ' ತಸ್ಸಲೇ ಕೈಪಿಡಿ, 'ಆರೋಗ್ಯ ದರ್ಶನ' ಮ್ಹಳೆಲೆ ಕೃತಿರಚನೆಂಚೆ



ಮೂಲಕ ಆರೋಗ್ಯಾಚೇ ವಿಷಯ, ತಾಯಿ-ಮಗುವಿಷಯ ಪರಿಚಯ ಕೋರ್ನು ದಿಲ್ಲ್ಯಾಂ.  
 ತಸ್ಸಲೇ ಡಾ. ಅನುಪಮಾ ನಿರಂಜನಾಂಕ ಮಹಿಳಾ ಸಮಸ್ಯೆಂಚೆ ಪರಿಹಾರಾಂತು ಅಪಾರ  
 ಆಸಕ್ತಿ. ತೀಣೆ 'ಮಾಧವಿ' ಕಾದಂಬರೀಂತು ಸ್ತ್ರೀ ಶೋಷಣಾಂಚೆ ಮನೋವೈಚಾರಿಕ ರೀತೀಚೆ  
 ವಿಶ್ಲೇಷಣ ಕೆಲ್ಲ್ಯಾಂ. ವಿವಾಹ-ವರದಕ್ಷಿಣೆಂಚೇ ಅನಾಹುತ, ಸ್ತ್ರೀಯೇಲೇಂ ಪರಾಧೀನತಾ,  
 ಅರಕ್ಷಣೀಯತಾ ಇತ್ಯಾದಿ ಸಮಸ್ಯಾಂಚೇ ಪರಿಹಾರಾಕ ತೀಣೆ ಪ್ರಯತ್ನ ಕೇಲ್ಲ್ಯಾಂ.  
 ಸ್ತ್ರೀಯಾಂಲೇ ಜೀವನಾಂಚೇ ಗುರಿ ಕಸ್ಸಲೇ ಆಸ್ಸುಕಾ ಮ್ಹಳೇಲೇ ವಿಚಾರಾಕ ತೀಣೆ  
 ಸಂಕೋಲೆಯೊಳಗಿಂದ' ಕಾದಂಬರೀಚೇ ನಂದಾಲೇ ತೋಂಡಾ ತಾಕ್ಕೂನು "ಮದುವೆಯೇ  
 ಆಗದೆ ಒಂಟಿ ಜೀವನ ನಡೆಸುತ್ತೇವೆ ಎನ್ನುವವರ ಮಾತಿನಲ್ಲಿ ನನಗೆ ವಿಶ್ವಾಸವಿರಲಿಲ್ಲ.  
 ಆದರೆ ಮದುವೆಯೇ ಹೆಣ್ಣಾದವಳ ಏಕ ಮಾತ್ರ ಗುರಿ ಎಂಬುವುದನ್ನು ನಾನು ಒಪ್ಪುವ  
 ಹಾಗಿರಲಿಲ್ಲ" ಮ್ಹೋಣು ಸಾಂಗಯಿಲಾಂ. ತಿಗ್ಗೇಲೆ ಕಾದಂಬರೀಚೆ ಮಹಿಳಾಪಾತ್ರ ಶುಷ್ಕ  
 ಸಂಪ್ರದಾಯಾಂಚೇ ವಿರುದ್ಧ ಪ್ರತಿಭಟನ ವ್ಯಕ್ತ ಕರ್ತಾಂಚಿ. ತಿಗ್ಗೇಲೇ "ಪುಷ್ಪಕ"  
 ಕಥಾಸಂಕಲನಾಂತೂಲೆ, 'ಕರೆ', 'ಹೊಗೆ', 'ಭಲ' ಇತ್ಯಾದಿ - ಕಥೇಂಕ ಹಾಂಗಾ ಉಲ್ಲೇಖ  
 ಕೋರುಯೇತ. "ಚಿತ್ತಮೋಹನ" ಕಾದಂಬರೀಂತು ವಿಧವೆ ಜಾನಕೀಂಲೆಂ ಸಾಂಪ್ರದಾಯಿಕ  
 ಜೀವನಾಂಚೇ ದೃಷ್ಟೀಚೆ ಕಾತ್ತೀರಿ ದೈಹಿಕ ಬಯಕೆಂಚೇ ಮಧ್ಯಂತೂಲೇ ಹೋರಾಟಾಚೇ  
 ಚಿತ್ರಣ ಕೆಲ್ಲ್ಯಾಂ. ತಿಕ್ಕಾ ವಿವಾಹಾನಂತರ ನಿಜ ಸಮಸ್ಯೆಂಕ ಎದುರ್‌ಸೂವ್ವೇಕ ಜಾಲ್ಲೇಲೇ  
 ತಸ್ಸಲೇಂ ಚಿತ್ರಣ ಆಸ್ಸು. ಜಾಲ್ಲೇರಿ ಜಾನಕೀನ ಕಾಮತ್ ಹಾಂಗೇಲೇ ಒಟ್ಟು ಪುನರ್ ವಿವಾಹ  
 ಕೋರ್ನು ಘೇವ್ಚೆ ಪುಳ್‌ದಿವಸು ತೋ ಕಾಮತ್ ಕಾರಾಂಚೆ ಅಫಘಾತಾಂತು ಶಿರ್ಕೂನು  
 ನಿಧನ ಪಾವ್ತಾ. ಅಶ್ಶೀಂ ವಿಧವಾ ವಿವಾಹಾನಿಮಿತ್ತ ಸಮಸ್ಯೆ ಉದ್ಭವ ಜಾತ್ತಾ  
 ಮ್ಹಣ್ತಾನಾಂಚೇ ಕಾದಂಬರಿ ಮುಕ್ತಾಯ ಕೆಲ್ಲೇ. ಇತ್ತೇಚಿ ನ್ಹಂಯಿ, ತೀಣೆ ವಾಡ್ಚೆ  
 ಸಮಾಜಾಂಚೇ ವಿವಿಧ ಸಮಸ್ಯೆಂಚೇ ಚಿತ್ರಣ ಕೇಲ್ಲ್ಯಾಂ. ಸ್ವತಃ ಕೊಳಚೆ ಪ್ರದೇಶಾಕ ಭೇಟಿ  
 ದೀವ್ಚು ತೇಂ ಕೊಂಪಂತೂ ವಾಸ ಕರ್ತಲೇ ತಸ್ಸಲೇ ದುರ್ಬಳೇಂ ಜನಾಂಲೇ ನಾನಾ  
 ಸಮಸ್ಯೆಂಕ, ಆನಿ ತಾಂಕಾ ಶೋಷಣ ಕೋರ್ಚೆ ತಸ್ಸಲೇ ವಂಚಕಾಂಲೇ ಅಮಾನುಷ  
 ವರ್ತನೇಂಕ"ಕೊಳಚೆ-ಕೊಂಪದಾನೀಂ"ತು ಚಿತ್ರಣ ಕೇಲ್ಲ್ಯಾಂ. "ಎಳೆ" ಕಾದಂಬರೀಂತು  
 ಬೆಂಯ್ಗೆ - ಕಾರ್ಮಿಕಾಲೇಂ ಶೋಷಣ ಇತ್ಯಾದಿ ವಿಷಯಾಂಚೇ ಚಿತ್ರಣ ಕೇಲ್ಲ್ಯಾಂ. ವಿಷಮ  
 ವಿವಾಹ, ವಿಧುರ ವಿವಾಹ, ವರದಕ್ಷಿಣೆಂಚೇ ಸಮಸ್ಯೆ - ಅಸ್ಸಲೇ ಮಹಿಳಾ ಸಮಸ್ಯೆಂಕ  
 ಅನೇಕ ಪುಸ್ತಕಾಂತು ತೀಣೆ ಚಿತ್ರಣ ಕೇಲ್ಲ್ಯಾಂ.

ಶ್ರೀಮತಿ ಎಚ್. ಜಿ. ರಾಧಾ ದೇವಿನ "ಶ್ರೀಮಂತ ಸಂಬಂಧ" ಮ್ಹಳೇಲಿ  
 ಕಾದಂಬರೀಂತು ಆಕ್ಯಾ ಶೋಭಾಕ ಪೋಳೋಚೇಕ ಆಯ್ಲೇಲೆ ವರಾನ ತಂಗಿ ಸಂಧ್ಯಾಕ



ಪೋಲೋನು ಮೆಚ್ಚುನು ವಿವಾಹ ಕೋರ್ಚೆ - ಮಾಮ್ಮಾಲೋ ಪೂತು ಹಳ್ಳೀಂತು ವಾಸ  
 ಕರ್ತಾ ಮ್ಹಳೇಲೆ ಏಕೈಕ ಕಾರಣಾನ ತೀ ತಾಕ್ಕಾ ತಿರಸ್ಕಾರು ಕರ್ತಾ. ನಗರ ಜೀವನಾಂಚೆ  
 ಥಳುಕಾಕ ಮಾರುಗೆಲ್ಲೇಲಿ ಶೋಭಾಕ ಆಪ್ಲೇಲೆ ಘರಾಂಚೆ ಊಳಿಗ ಕೋರ್ಚೆ ಸಹೋದರಾಕ  
 ಮೋಸಾನ ವಿವಾಹ ಕೊರೋಚೆ, ಹೇ ವಿವಾಹಾನಿಮಿತ್ತ ಜಾವ್ನು ಶೋಭಾನ ಎದ್ರುಸೂವ್ವಾ  
 ಜಾಲ್ಲೇಲೇ ಸಮಸ್ಯೆ. ಅಂತಿಮ ಜಾವ್ನು ಸೋದರಿ ಸಂಧ್ಯಾಲೇ<sup>೦</sup> ಸಂಧಾನಾ ನಿಮಿತ್ತ ಪತೀಲೇ  
 ಒಟ್ಟು ಸಹಬಾಳ್ವೆ. ಹೊಟೇಲ್ ಉದ್ಯಮಾಂತು ಪತೀಕ ಹಜಾರ್‌ಗಟ್ಟೇನ ಸಂಪಾದನ -  
 ಹೇ<sup>೦</sup> ಪೂರಾಯಿ ಹೇ ಕಾದಂಬರೀಚೋ ವಸ್ತು. ಅಶ್ವೀ ಮಧ್ಯಮ ವರ್ಗಾಂಚೆ ಚೆಲ್ಲಿಯಾನಿ  
 ಶ್ರೀಮಂತ ಸಂಬಂಧಾಂಚೆ ಮಾಕ್ಸಿ ಲಾಗ್ಗೊನು ಮೋಸು ವೋಚ್ಚಾಕ ನಜ್ಜ ಮ್ಹಳೇಲೆ  
 ವಿಷಯ ಆಸ್ಲೇರಿ 'ಬೇರು ಕಡಿದ ಮರ' ಮ್ಹಳೇಲೆ ರಾಧಾ ದೇವೀಲೆ ಆನಿ ಏಕ  
 ಕಾದಂಬರೀಂತು ಗ್ರಾಮಾಂತರಾಂಚೆ ಸಂಪ್ರದಾಯಸ್ಥ ಮನೆತನಾಂತಾಕ್ಕೊನು  
 ಪಟ್ಟಣಾಂಚೆ ಪರಿಸರಾಕ ಯೇವ್ನು ಇಚ್ಛಾಸ್ವಾತಂತ್ರ್ಯಾಚೆ ಕಾತ್ತೀರಿ ತವಕಿಸ್ತ ಆಸ್ತಲೇ ಸ್ತ್ರೀ  
 ಸಮಸ್ಯೆಂಚೆ ಚಿತ್ರಣ ಆಸ್ಲೇರಿ, "ಮಧು ತುಂಬಿದ ಮಲ್ಲಿಗೆ" ಕಾದಂಬರೀಂತು ಜವಾನ್  
 ಜಾವ್ನು ಕಾಮ್ ಕರ್ತಲೋ ದುರ್ಬಳೋ ಸುಧೀರು ಆಪ್ಲೇಲಿ ಸೋದರೀಕ ಶ್ರೀಮಂತ  
 ಘರಾಂಚೆ ಸೊನ ಕರ್ತಾ. ನಿಜ ಸಂಗತಿ ಕಳ್ತರೀ ತೀ ಮಾಂಯಿ ಸೊನ ಸುಭದ್ರೇಕ  
 ಘರಾಂತಾಕ್ಕೊನು ಭಾಯ್ರ ಲಕ್ಕಯಿತ್ತಾ, ಹಾಂಗಾ ಶ್ರೀಮಂತ - ಬಡವ ಕುಟುಂಬಾಂಚೆ  
 ಮಧ್ಯೆಂತು ವಿವಾಹ ಸಂಬಂಧ ಕೇಲ್ಲ್ಯಾರಿ ಯೇವ್ಚೆ ತಸ್ಸಲೇ ಸಮಸ್ಯೆಂಚೆ ಚಿತ್ರಣ  
 ಕೆಲ್ಲ್ಯಾಂ. 'ಸಪ್ತ ಪರ್ಣ ಮಿನುಗಿತು' ಕಾದಂಬರೀಂತು ಶ್ರೀಮಂತ ಚೆಲ್ಲಿ ದುರ್ಬಳೋ ಚಂದ್ರ  
 ಕಾಂತ್ರಾಕ ಪ್ರೀತಿಸೂವ್ವು, ಆನು-ಆಮ್ಮಾಲೇ<sup>೦</sup> ವಿರೋಧ ಆಸ್ಲೇರೀಯೀ ತೇ<sup>೦</sup> ಲೆಕ್ಕಾಕಚೆ  
 ಘೇನಾನಾತ್ತೀಲೇ<sup>೦</sup> ತಾಜ್ಜೆ ಒಟ್ಟುಚೆ ವಿವಾಹ ಕೋರ್ಚೆ, ಪತೀ-ಗೃಹಾಂತೂಲೇ ಬಡತನ  
 ಪೋಲೋನು ಜಿಗುಪ್ಸೆ ಯೇವ್ನುವಾಪಸ್ ಆನ್ನಾಲೇ<sup>೦</sup> ಘರಾಕ ಯೇವ್ಚೆ, ಥಂಯೀ ಭ್ರಮ  
 ನಿರಸನ ಜಾವ್ನು ಪತಿ-ಪತ್ನೀಲೇ ಸಮಾಗಮಾಂಚೆ ಚಿತ್ರಣ ದಿಲ್ಲ್ಯಾ<sup>೦</sup>. ಹಾಂತು ಅನೇಕ  
 ಚಮತ್ಕಾರಾಚೆ ಘಟನಾವಳೀಂಚೆ ಚಿತ್ರಣ ಆಸ್ಲೆ ತಿಕ್ಕಿನೀ ಹೇ ಕಾದಂಬರೀಂತು ವಸ್ತೂಕ  
 ಜಾವ್ನೋ ಅಸಮ ವಿವಾಹಾನಿಮಿತ್ತ ಆಯ್ಲೇಲೆ ಸಮಸ್ಯೆಂಚೆ ಯಥಾರ್ಥ ಚಿತ್ರಣ  
 ದೀವ್ಚೆಂತು ಲೇಖಕಿ ತಿತ್ಲೆ ಯಶಸ್ವಿ ಜಾಯ್ನೀ ಮ್ಹೋಣುಯೇತ. "ಒಲಿದು ಬಂದ ಅಪ್ಸರೆ"  
 ಕಾದಂಬರೀಂತು ದೇವಾಲೇ ದಯೇನ ಆಪ್ಲೇಲಿ ಗೆಲ್ಲೇಲಿ ಆಸ್ತಿಪ್ರಾಪ್ತ ಕೆಲ್ಲೆಲೋ ಮಿತ್ರ,  
 ಪ್ರಾರ್ಥನೆ ನಿಮಿತ್ತ ವಿವಾಹ ಪ್ರಾಪ್ತ ಜಾಲ್ಲೇಲಿ ಸುಹಾಸಿನಿ, ಭಗ್ನಪ್ರೇಮಿ ಅಶೋಕ್,  
 ಅಂತಿಮ ಜಾವ್ನು ವಿವಾಹ ಕೋರ್ನು ಘೇವ್ಚೆ ತಸ್ಸಲೇ<sup>೦</sup> ಚಿತ್ರಣ ಆಸ್ಸು. ಹೇ  
 ಕಾದಂಬರೀಂತು ವೈವಾಹಿಕ ಸಮಸ್ಯೆಂಚೆ ಸುಂದರ ಚಿತ್ರಣಾಂಕ ಅವಕಾಶು ಆಸ್ಲೇ



ತಿಕ್ಕಿನಿ, ಲೇಖಕೀನ ತೇ ಸಮಸ್ಯಾಕಡೇನ ವಿಶೇಷ ಗಮನ ದೀನಾ ನಾತ್ತಿಲೇ ಕೌಟುಂಬಿಕ  
 ಪ್ಪ, ಆಸೆ, ಆಕಾಂಕ್ಷೆ, ವಿಚಿತ್ರ ಸ್ವಭಾವ - ಹಾಂಚೆ ಚಿತ್ರಣ ಕೋರ್ಚೆ ತಸ್ಸಲೇ ಸಾಮಾನ್ಯ  
 ಯತ್ನ ಮಾತ್ರ ಕೆಲ್ಲ್ಯಾ. 'ಹಾಲು ಕೊಳದ ಹಂಸ' ಕಾದಂಬರೀಂತು ಜೀವನಾಂಚೆ ಕಷ್ಟ  
 ಪರ್ಪಣ್ಯಾಂಕ ಆಸ್ತಿಕತೇಚೆ ಮೂಲಕ ಪರಿಹಾರ ಮೆಳ್ಳೇರಿ "ಬಂಗಾರದ ಮೆಟ್ಟಿಲು"  
 ಕಾದಂಬರೀಂತು ಜಮುನಾಲೇ ದುರಂತ ಜೀವನಾಂಚೆ ಚಿತ್ರಣ ಆಸ್ಸು. ಪುರುಷಾಲೀ  
 ಸ್ತ್ರೀಚೆ ಆಸೇಚೆ ಹೇ ದುರಂತಾಕ ಮೂಲ. ಸುಳ್ಳು ಪ್ರೀತಿ ದಾಖೋನು ಜಮುನಾಂಲೇ  
 ಸ್ತ್ರೀಚೆ ಕಾತ್ತೀರಿ ತಿಗ್ಗೇಲೆ ಒಟ್ಟು ವಿವಾಹ ಕೋರ್ಚೆ, ಸಾಂಪ್ರದಾಯಿಕತೇಂತು ವಾಡ್ತೀಲೆ  
 ಚೆಲ್ಲಿಯೇಲಿ ಸಮಸ್ಯಾ-ಚಿತ್ರಣ ಆಸ್ಸು. 'ಶುಭವಸಂತ' ಕಾದಂಬರೀಂತು ಅವಿವಾಹಿತ  
 ತರುಣ-ತರುಣೀಲೇ ಸಮಸ್ಯೆಂಚೆ ಚಿತ್ರಣ ಆಸ್ಸು. ಆನಿ ತಾಂಕಾ ಸುಲಭ ಪರಿಹಾರ  
 ದಾಖೋನು ದಿಲ್ಲ್ಯಾ. ತಿರುವತೀ ವೆಂಕಟರಮಣ ಆನಿ ರಾಘವೇಂದ್ರ ಸ್ವಾಮಿಲೇ ಕೃಪೇನ  
 ಕೃಡ ಚೆಲ್ಲೇ - ಚೆಲ್ಲಿಯಾನ ಇಷ್ಟ ಪಾವ್ಲೇಲೇ ತಸ್ಸಲೇ ವಿವಾಹಕಾರ್ಯ ಜಾವ್ಚೆ  
 ಉದ್ಯೋಗ ಪ್ರಾಪ್ತಿ ಆನಿ ಇತರ ಸರ್ವ ಸಮಸ್ಯಾ ಪರಿಹಾರ-ಚಿತ್ರಣ ಕೆಲ್ಲ್ಯಾ. ಹಾಂತೂಲೇ  
 ಲವಾರು ಪ್ರಸಂಗಾಂಕ ಒಪ್ಪುಚೇಕಚೆ ಜಾಯ್ನಾ ನಾತ್ಲೇರಿಯೇ ಉದ್ಯೋಗಸ್ಥ  
 ಅವಿವಾಹಿತ ತರುಣೀಂಲೇ ಸಮಸ್ಯಾ-ಚಿತ್ರಣ ಕೋರ್ಚೆಂತು ಥೋಡೇಂಚಿ ಮಟ್ಟಾಕ  
 ಶುಶಸ್ವೀ ಚಿತ್ರಣ ಕೆಲ್ಲ್ಯಾ.

ಪುಷ್ಪಾ ಎನ್. ರಾವ್ ತಿಗ್ಗೇಲೆ 'ಹಗಲು-ನಕ್ಷತ್ರ' ಕಾದಂಬರೀಂತು ಅಂತಸ್ತಾಕ  
 ಮಜಾವ್ಚೊ ತಸ್ಸಲೇ ಚೆಲ್ಲೋ ಮೇಳ್ಕಾ ಮ್ಹಳೇಲೆ ಹಮ್ಮಾನ ಆನು-ಆಮ್ಮಾನ  
 ಡೇವರೇಕ ಪುತ್ರಿ ವಾಸಂತೀಲೇ ವಿವಾಹ ಕರ್ನಾ ನಾತ್ತಿಲೇ ವೇಳಾರಿ, ವಿವಾಹಾತುರ  
 ಲೋದರಿಯಾನ್ನಿ ತಾಂಕಾ ಇಷ್ಟ ಆಶ್ತೀಲೇಂಕ ವಿವಾಹ ಕೋರ್ನು ಘೇತ್ತನಾ, ದುಃಖಿತ  
 ಗೆಲ್ಲೆಲೆ ತಸ್ಸಲೇ ತೀ ವಾಸಂತೀನ ಅಂತಿಮ ಜಾವ್ನ್ ತಾಂಗೇಲೇ ಕಾರಾಚೋ ಡ್ರೈವರ್  
 ಬಾಬೂಕಚೆ ವಿವಾಹ ಕೋರ್ನ್ ಘೇವ್ಚೆಕ ನಿರ್ಧಾರು ಕೆಲ್ಲೋ -ಅಸ್ಸಲೆ ವಾಸಂತೀಲೇ  
 ನಾತ್ರಾಚೆ ಮೂಲಕ ಶ್ರೀಮಂತ ವಾಸಂತಿ - ಅತ್ಯಂತ ದುರ್ಬಳೋ ಬಾಬೂಲೆ ಒಟ್ಟು  
 ವಿವಾಹ ಕೋರ್ಚೆ ನಿರ್ಧಾರು ಘೇವ್ಚೆ ಚಿತ್ರಣಾಂಚೆ ಮೂಲಕ ಚೆಲ್ಲಿಯೇಲೇ ವ್ಯಕ್ತಿತ್ವಾಚೆ  
 ರೋಗ್ಯಕರ ಬೆಳವಣಿಗಾ ದಾಕಯಿಲೇ. "ಹೊನ್ನು ಹೃದಯ" ಕಾದಂಬರೀಂತು  
 ಯರೋಗಿ ಆಮ್ಮಾಲೀ ಧೂವ ಜಾವ್ನ್ ಆಶ್ತೀಲಿ ತಸ್ಸಲೇ ಶಮಾಂಕ ಸಿಂಧೂನ  
 ಕೋಚಿ ತಸ್ಸಲೇ ಪ್ರೀತಿ, ಆನು ಘರ್ ಸೋಣು ದೇಶಾಂತರ ಗೆಲ್ಲೆಲೆ ತಿಕ್ಕಿನಿ  
 ಧೂ-ದಂಪತೀನ ಶಮಾಲೇ ವಿವಾಹ ಸಂಪನ್ನ ಕೋರೋವ್ನ್, ತಿಗ್ಗೇಲೆ ಜೀವನಾಂಕ  
 ಹಂತಾವರೇಕ ಹಾಣು ರಾಬ್ಬೋಚೆ ತಸ್ಸಲೇ ಚಿತ್ರಣ ಆಸ್ಸು.



ತಿಗ್ಗಲೇಂಚಿ "ಸುಖಸನ್ನಿಧಿ" ಕಾದಂಬರೀಂತು ದುರ್ಬಳಿಲಿ ಚೆಲ್ಲಿ ಸುನೀತಾ ಶ್ರೀಮಂತಿಕೇಚೇ ಆಶೇನ ತಸ್ಸಲೇ ಶ್ರೀಮಂತ ಘರಾಂಚಿ ಸೂನ ಜಾವ್ನು ಸೇರ್ವತರೀ ತೇ ಮಾಂವಾಂಲೇ ಘರಾಂತು ಸರ್ವ ಸುಖ ಭೋಗ ಆಸ್ಸುನೂಂಯಿ ಆಪ್ಲೇಲೆ ಆನು -ಆಮ್ಮಾಲೇ ಘರಾಂತು, ದುರ್ಬಳ್-ಪಣಾಂಚೆ ಜೀವನಾಂತು ಆಶ್ಕೀಲೆ ತಸ್ಸಲೇ ನಿರಾಳ ಸ್ವಾತಂತ್ರ್ಯ ನಾತ್ತಿಲೇ ನಿಮಿತ್ತ ಪಿಂಜ್ರಾಂತೂಲೇ ಕೀರೂ ಸೋ ಜಾವ್ನು ಥಂಯೀಂತಾಕ್ಕೂನು ಬಿಡುಗಡೆ ಜಾವ್ನು ಆಮ್ಮಾಲೇ ಘರಾಂತು ಯೇವ್ನು ಸೇರ್ವ್ತಚೆ ತಸ್ಸಲೇ ಚಿತ್ರಣ ಆಸ್ಸು. ದುರ್ಬಳಿಲಿ ಚೆಲ್ಲಿ ಶ್ರೀಮಂತಿಕೇಚೇ ಆಶೇನ ಶ್ರೀಮಂತಾಲೀ ಸೂನ ಜಾವ್ನು ತಾಂಗಲೇ ಜೀವನಾಂತು ಶ್ರೀಮಂತಿಕೇಂಚೇ ಅನುಭವ ಘೇವ್ಚೆ - ಜೀವನಾಂಚೆ ವ್ಯಂಗ್ಯಾಕ ಏಕ ಉದಾಹರಣ ಜಾವ್ನು ಆಸ್ಸು.

ಶ್ರೀಮತಿ ಚಿತ್ರಲೇಖಾನ "ಮುದುಡಿದ ತಾವರೆ ಅರಳಿತು" ಕಾದಂಬರೀಂತು ವಿವಾಹ ಕೋರ್ನು ಘೇನಾ ಮ್ಹೋಣು ಗೆಳತೀಲೆ ಮುಕ್ಕಾರಿ ಪ್ರತಿಜ್ಞಾ ಕೆಲ್ಲೇಲಿ ತಸ್ಸಲೀ ಮಧೂ, ತಿಗ್ಗಲೋ ಹಟವಾದಿ ಆನು, ತಿಗ್ಗಲೆ ಉತ್ರಾಂಕ ಲಕ್ಷ್ಮಿಚೇ ದೀನಾ ನಾತ್ತೀಲೇ, ತೀಣೆ ಪಾಳೆಂತೂಲೇ ಚೆರ್ಡು ಆಸ್ತನಾ ದೇವಾಂಲೆ ಎದ್ರಾಕ ಸತ್ಯ ಕೆಲ್ಲೆಲೇ ಪ್ರಕಾರ ಚಂದ್ರಶೇಖರಾಕ ದೀವ್ನು ತಿಗ್ಗಲೆ ವಿವಾಹ ಕೋರ್ಚೆ, ತಾಂಗಲೇ ಮಧು ಚಂದ್ರ. ನವದಂಪತೀಂಲೇ ಜೀವನಾಂಚೆ ಮಧು ಚಂದ್ರ ಜಾಯ್ನಾ ನಾತ್ತೀಲೇ ಉತ್ತರ ದಕ್ಷಿಣ ಧ್ರುವ ಜಾವ್ನು ಪರಿಣಾಮ ಜಾವ್ಚೆ, ಹಾಂತು ಬಲವಂತ ವಿವಾಹಾನಿಮಿತ್ತ ಉದ್ಭವ ಜಾವ್ಚೆ ತಸ್ಸಲೇ ಸಮಸ್ಯಾಂಚೆ ಚಿತ್ರಣ ಕೇಲ್ಲ್ಯಾ. 'ಪ್ರೇಮ-ಪಲ್ಲವಿ' ಕಾದಂಬರೀಂತು ಜ್ಯೋತಿರ್‌ಮಹಲಾಂಚೆ ವಿವಾಹ ಜಾಲ್ಲೇಲೀ ಪಲ್ಲವೀಕ ಕಶ್ಮೀ ಅನೇಕ ಕಷ್ಟ-ನಿಷ್ಕಾರ ಎದ್ರುಸೂವ್ಚಾ ಜಾತ್ತಾ, ಕ್ಷಯ ರೋಗಗ್ರಸ್ತ - ಪತಿ ಮದನ್, ವೈದ್ಯಾಂಲೇ ಕಟ್ಟುನಿಟ್ಟಾಂಚೆ ಅಪ್ಪಣೆ ಮೀರ್ವುನು ಪತ್ನೀಲೆ ಒಟ್ಟು ಸಂಪರ್ಕ ಕೋರ್ಚೆ, ತೀಣೆ ಗರ್ಭಿಣಿ ಜಾತ್ತನಾ ಮರಣ ಪಾವ್ಚೆ, ಘರಾಂತೂಲೇಂಕ ತಿಗ್ಗಲೆ ಶೀಲಾಂಚೆ ವೈರಿ ಅನುಮಾನ ಯೇವ್ನು ಕಡೇರಿ ಸರ್ವಸಮಸ್ಯಾ ಪರಿಹಾರ ಜಾಲ್ಲೆಲೆ ತಸ್ಸಲೇ ಚಿತ್ರಣ ಆಸ್ಸು.

ಈಚನೂರು ಸಹೋದರಿ ಜಯಲಕ್ಷ್ಮೀ ಆನಿ ಶಾಂತಾ ಹಾನ್ನಿ ತಾಂಗಲೆ ಕಾದಂಬರೀಂತು ಸ್ವಲ್ಪ ಪ್ರಮಾಣಾಂತು ವಿವಾಹ-ವರದಕ್ಷಿಣೇಂಚೆ ಸಮಸ್ಯಾಂಚೆ ಚಿತ್ರಣ ಕೇಲ್ಲ್ಯಾ ಮ್ಹಳೇಲೆ ಅತ್ಯಂತ ಸಮಾಧಾನಾಂಚಿ ಸಂಗತಿ. ಸಮಕಾಲೀನ ಸಮಸ್ಯೆಂಕ ಸ್ಪಂದಿಸೂವ್ಚೆ ತಸ್ಸಲೇ ತಾಂಗಲೇ ಕಾದಂಬರೀಂತು ಹೇ ಸಮಸ್ಯೆಂಕ ಸ್ಪರ್ಶ ದೀವ್ಚೆ ತಸ್ಸಲೇ ಕಾತರ ತಾಂಕಾ ಆಸ್ಸು. ಈಚನೂರು ಶಾಂತಾನ 'ಜೇಡನ ಬಲೆ' ಕಾದಂಬರೀಂತು ಅಸ್ಪೃಶ್ಯ ಜಾತೀಂಚೆ ರಾಮದಾಸಾಕ ಪ್ರೀತಿ ಕೋರ್ಚೆ ತಸ್ಸಲೀ ರಶ್ಮೀ, ಆಪ್ಲೇಲೆ ಜಾತೀಚೆ



ಸಾಂಪ್ರದಾಯಿಕ ಸಂಕೋಲೇಂಕ ತೂಂಟೋನು ಉಡ್ಡೋನು ಎವ್ವೆ ಬದ್ಲಾಕ - ಅನಿರೀಕ್ಷಿತ ಹೇಡಿತನ ದಾಕ್ಕೋಚಿ ತಸ್ಸಲೇ ರಾಮದಾಸಾಲೇ ನಿಮಿತ್ತ ತಿಗ್ಗಲೇ ಪ್ರೇಮ-ಪ್ರಕರಣಾಂಚೇ ಸೋಲು, 'ಗೆಲುವು' ಕಾದಂಬರೀಚೋನಾಯಕು ಸತ್ತು ನಿರುದ್ಯೋಗ ಸಮಸ್ಯೆ ನಿಮಿತ್ತ ಆಪ್ಲೇಲೆ ಜಾತೀಕ ನಿಮ್ಗಿತಲೀಂಚಿ ನಾ<sup>ಂ</sup> ಮ್ಹೋಣು ಕರ್ಗತಾ, ತಾಗ್ಗಲೇ ಆನ್ನಾನ ಚೆನ್ನೀಲೆ ಜೊತೇಕ ದವೋರ್ನು ಘೆತ್ತೀಲೇ ತಸ್ಸಲೇ ಸಂಬಂಧಾನಿಮಿತ್ತ ಬ್ರಾಹ್ಮಣ ಜನಾಂಲೋ ಬಹಿಷ್ಕಾರು, ಕಡೇಕ ಜಾತೀ-ಪ್ರಜ್ಞೆ ಕಳ್‌ಚೂವ್ನ್, ಬಹಿಷ್ಕಾರು ಘಾಲ್ತೆಲೆ<sup>ಂ</sup> ತಸ್ಸಲೇ<sup>ಂ</sup> ಬ್ರಾಹ್ಮಣಾಂಲೇ ವಿರುದ್ಧ ಸಿಡ್ಕೊನು ವಿಧವೇಕ ವಿವಾಹ ಕೋರ್ನ್ ಘೇವ್ನ್ ತೇಂಚಿ ಗಾವಾಂತು ರಾಬ್ಬೊನು ಜೀವನ ನಿರ್ವಹಣ ಕೋರ್ಚೆ ತಸ್ಸಲೋ ಗಟ್ಟಿ ನಿರ್ಧಾರು ಘೇತ್ತಾ. ಹಾಂತು ವಿಧವಾ-ವಿವಾಹ ಸಮಸ್ಯಾಂಚೇ ಚಿತ್ರಣ ಆಸ್ಸು. "ನಿನ್ನ ನಡೆದ ಕಥೇ" ಂತು ಜೀವನಾಂಚೇ ಸಮಸ್ಯಾಂಚೇ ಒಟ್ಟು ರಾಜಿಕೋರ್ನುಚೇ ಸ್ತ್ರೀಯೇನ ಜೀವನ ನಿರ್ವಹಣ ಕೊರುಕಾ ಮ್ಹೋಣು ನಾ<sup>ಂ</sup>. ಸುತ್ತಾಂಚೆ ಪರಿಸರಾಕ ಧೈರ್ಯಾನ ಎದ್ರುಸೂವ್ನ್ ಆಪ್ಲೇಲೆ ವಾಟ್ವೇರಿ ಚೋಲ್ನ್ ದಡ ಪಾವ್ಲೇಲೀ ತಸ್ಸಲೀ ದೃಢ ನಿಲುವಾಂಚೇ ಶಶೀಲಿ ಕಥಾ ಸಾಂಗ್ಲೇರಿ "ಹೆಜ್ಜೆಗಳು" ಕಾದಂಬರೀಂತು ಪ್ರೇಮ-ಕಾಮ-ಮದುವೆ-ಹೇಂಚಿ ವಸ್ತು. ಸಾನ್ನಿಹಾರೀ ತಾಕ್ಕೊನು ಬಾಮ್ಕುಣು-ಬಾಯ್ಲ ಮ್ಹೋಣುಂಚೇ ವಾಡ್ತೀಲೇ ತಸ್ಸಲೆ ನಾಗ-ಪಲ್ಲವೀ, ವಿವಾಹ ಜಾವ್ನ್ ವರೇಕ ಉದ್ಯೋಗ ಕರ್ತಾ<sup>ಂ</sup> ಮ್ಹುಳೇಲಿ ಇಚ್ಛಾ ಪ್ರಕಟ ಕೆಲ್ಲೇಲೀ ತಸ್ಸಲೀ ಪಲ್ಲವಿ; ನಾಗಾಲೋ ಸ್ನೇಹಿತು ಸಾವಂತ್ ಹಾಕ್ಕಾ ಪಳಯಿತರೀ, ತಾಗ್ಗಲೇ ಪ್ರೇಮ-ಬಂಧನಾಂತು ಶಿರ್ಕೊನು ನಾಗಾಕ ತಿರಸ್ಕಾರು ಕೋರ್ನು, ಸಾವಂತಾಲೇ ಒಟ್ಟು ವಿವಾಹ ಕೋರ್ನು ಘೇವ್ನ್ ತಸ್ಸಲೇ ನಿರ್ಧಾರ, ಸ್ಕೂಟರಾಂಚೆ ಅಫಫಾತಾಂತು ಸಾವಂತಾಲೇ ಮರಣ ಜಾಲ್ಲೇಲೇ ವೇಳಾರೀ ನಾಗಾನ ಪಲ್ಲವೀಕ ಆಪ್ಲೇಲೆ ಬಾಹೂಂಚೇ ಆಶ್ರಯ ದೀವ್ನ್ ತಿಗ್ಗಲೇ ವಿವಾಹಾಂಚೇ ಸಮಸ್ಯೇಕ ನಿವಾರಣ ಕರ್ತಾ. ಹೇ ಕಾದಂಬರೀಂತು ನಾಗಾಲೇ ವೈರಿ ಪ್ರೀತಿ ಆಸ್ಸುನೂಂಯೀ ಸಾವಂತಾಕ ಮಾರು ಗೆಲ್ಲೇಲಿ ತಸ್ಸಲೀ ತೇ ಪಲ್ಲವೀಲೇ<sup>ಂ</sup> ಮಾನಸಿಕ ತೊಳಲಾಟಾಂಕ ಪರಿಣಾಮಕಾರೀ ಜಾವ್ನ್ ಚಿತ್ರಣ ಕರ್ನ್ ನಾತ್ತೀಲೇಂ ನಿಮಿತ್ತ ಸಾವಂತಾಲೇ<sup>ಂ</sup> ಮರಣಾಂಕಚೆ ತಿಗ್ಗಲೇ ಸಮಸ್ಯೇಕ ಪರಿಹಾರ ಜಾವ್ನ್ ಸೂಚಿಸಿಲ್ಲಾ<sup>ಂ</sup>.

'ಧ್ವನಿಗಳು' ಕಾದಂಬರೀಂತು ಕಾಲೇಜಾಂಚೆ ದಿವಸಾಂತು ಪ್ರೇಮಿ ಜಾವ್ನ್ ಆಶ್ಕೀಲೆ<sup>ಂ</sup> ತಸ್ಸಲೇ ಸುನಂದಾ - ಸತೀಶಾಲೇ<sup>ಂ</sup> ವೈವಾಹಿಕ ಜೀವನ, ಸ್ನೇಹಿತ ಮಮತಾಲೇ ಮಧ್ಯ ಪ್ರವೇಶಾಂಚೆ ನಿಮಿತ್ತ ಸುನಂದಾ - ಸತೀಶಾಲೇ<sup>ಂ</sup> ಬಾಂಧವ್ಯಾಂಚೆ ಬೆಸುಗೆ ಸಡಿಲ ಜಾವ್ನ್, ಸತೀಶಾಲೀ ಸಂಪೂರ್ಣ ಪ್ರೀತಿ<sup>ಂ</sup> ಮಮತಾಲೇ ಕಡೇಕ ಹೋಳ್ನ್ ಮಾನಸಿಕ ಯಾತನೇಂಚೆ ನಿಮಿತ್ತ ಸುನಂದಾಲೇ<sup>ಂ</sup> ಮರಣ, ಮಮತಾನ ಸತೀಶಾ ಲಾಗಿ ತಾಕ್ಕೊನು



ದೂರ ಸರ್ವೋಚ್ಚ, ಆನಿ ತಾಜ್ಜೆ ನಿಮಿತ್ತ ಉದ್ಭವ ಜಾಲ್ಲೆಲೆ ತಸ್ಸಲೆ° ಸಮಸ್ಕೇಂಚೆ ಚಿತ್ರಣ ಆಸ್ಸು.

"ಅಲೆಗಳು" ಕಾದಂಬರೀಂತು 'ಮೋಜಿನ ಹುಡುಗಿ ಮ್ಹಣಯಿಲೆಲಿ ಅಶ್ವಿನಿ ಅರುಣಾಂಲೆ° ವಿವಾಹ. ಆಪ್ಲೆಲೋ ಪ್ರೇಮಿ ಅರುಣ್ ಆಪ್ಲೆಲೆಚಿ ಗೆಳತೀಲೋ ಪತೀ ಮ್ಹೋಣು ಕಳ್ತರಿ ತಾಂಗಲೆ ಸಂಸಾರ ಭೆತ್ತುನು ಫಾಲ್ವೀ ತಸ್ಸಲಿ ತೀ ಗೆಳತಿ - ಹೇ° ವೈವಾಹಿಕ ಸಮಸ್ಕೇಂಚೆ ಚಿತ್ರಣ ಕೆಲ್ಲ್ಯಾರಿ "ಸಂಪನ್ನರು" ಕಾದಂಬರೀಂತು ಲೇಖಕಿ ಚೈತ್ರಾನ ಆದಿತ್ಯಾಲೆ ಒಟ್ಟು ವಿವಾಹ ಕೋರ್ಚೆ, ತಾಕ್ಯಾ ಘರಂತೂಲೆ ಹಿರಿಯ ಜನಾಂಗೇಲೋ ವಿರೋಧು, ಹೋ ವಿರೋಧು ಥಂಡ ಜಾತ್ಯಾ ಮ್ಹಣ್ತಾನಾ° ತಾಗ್ಲೆಲೆ ಸಹೋದರೀಲೆ° ಅಸಹನೇಂಚೆ ನಿಮಿತ್ತ ತೀಣೆ ದುಃಖಾನ ಗೃಹತ್ಯಾಗ ಕೋರ್ಚೆ, ಪತ್ರಿಕಾ -ಕಚೇರೀಂತು ಕಾಮಕೋರ್ಚೆ. ತೆದ್ನಾಂಚೆ ಸಂಪಾದಕಾನ ತಿಕ್ಯಾ ವಿವಾಹ ಕೋರ್ನು ಘೇವ್ಚೆ ತಸ್ಸಲೆ° ಅಪೇಕ್ಷಾ ಪ್ರಕಟ ಕೋರ್ಚೆ ಇತ್ಯಾದೀಂಚೆ ಚಿತ್ರಣ ದಿಲ್ಲಾ.

ಈಚೆನೂರು ಜಯಲಕ್ಷ್ಮೀಲೆ "ಆಗಂತುಕ" ಕಾದಂಬರೀಂತು ಪುರುಷಾಲೆ ಪಶುತ್ವ, ಸಮಾಜಾಂಚೆ ಕೆಡುಕಾಕ ಬಲಿ ಜಾಲ್ಲೆಲೆ° ತಸ್ಸಲೆ ಸ್ತ್ರೀಯಾಂಲೆ° ಜೀವನಾಂಚೆ ಸಮಸ್ಯಾ, ವಿಧವೆ ಕುಸುಮ, ಪತೀನ ಸೊಳ್ಳೆಲಿ ಚಿತ್ರಾ, ಪ್ರೇಮಯಾಚನ ಕೆಲ್ಲೆಲೆ ತಸ್ಸಲೆ ಸದಾನಂದಾಕ ತಿರಸ್ಕಾರು ಕೆಲ್ಲೆಲಿ ತಸ್ಸಲಿ ವೈಶಾಲಿ, ಹೇಂ° ತೀನ್ನಿ ಜನಾಂಲೆ ಜೀವ ನಾಂತೂಯಿ° ಸಾಮಾನ್ಯರೂಪಾನ ದಿಶ್ಚೋ ತಸ್ಸಲೋ ಸದಾನಂದು, ಚಿತ್ರಾಂಲೆ ಆತ್ಮಹತ್ಯಾ, ಕುಸುಮಾಂಲೆ° ಪಶ್ಚಾತ್ತಾಪು, ವೈಶಾಲಿ-ಚಂದ್ರಾಲೆ° ಒಟ್ಟು ವಿವಾಹಾಂಚೆ ಚಿತ್ರಣ ಆಸ್ಸು. 'ಅಂತರ್‌ಗೀತ' ಕಾದಂಬರೀಂತು ಮಂಜುಳಾಲೆ ಒಟ್ಟು ವಿವಾಹ ಕೊರೊಂಕ ನಿರಾಕರಣ ಕೆಲ್ಲೆಲೋ ತಸ್ಸಲೋ ವಾಸು, ಮಂಜುಳಾಲೋ ಆನು ಅಫಘಾತಾಂತು ನಿಧನ ಜಾಲ್ಲೆಲೆ ನಂತರ ಮಂಜುಳಾಕ ವಿವಾಹ ಕೋರ್ನು ಘೇವ್ಚೆಕ ಸಿದ್ಧ ಜಾತ್ಯಾ. ತಾಗ್ಲೆಲೆ ಅಪೇಕ್ಷಾಂತೂಲೆ ಟೊಳ್ಳು ಪಣಾಂಚೆ ನಿಮಿತ್ತ ಮಂಜುಳಾ ತಾಗ್ಲೆಲೆ ಒಟ್ಟು ವಿವಾಹ ಕೊರೊಂಕ ದುಃಖಾನ ನಿರಾಕರಣ ಕರ್ತಾ - ಹೇ° ವಿವಾಹಾಂಚೆ ಸಮಸ್ಯಾಂಚೆ ಚಿತ್ರಣ ಹಾಂತು ಆಸ್ಸು. "ಕನಸುಗಳು" ಕಾದಂಬರೀಂತು ಯೌವನಾಂಚೆ ಹೊಸ್ತಿಲಾರಿ ಪಾಯ ದವರ್ಲೆಲಿ ಸ್ತ್ರೀಯೇನ ಆಸೆ-ಆಕಾಂಕ್ಷೇಂಚೆ ಸ್ವಪ್ನಂಚೆ ಪಳಯಿತಚೆ ಮನಾಂಚೆ ಭಾವನೇಂಕ ಬಲವಂತಾನ ಮನಾಂತೂಚೆ ದಾಬ್ಬುನು ದವೋರ್ನು ಗಂಭೀರ ಪಣಾನ ವರ್ತನ ಕೋರ್ಚಿ ತಸ್ಸಲಿ ಆಕ್ಯಾ, ಆಕ್ಯಾಕ ಮೆಚ್ಚುನು ವಿವಾಹ ಜಾವ್ಚಾ ಆಶ್ವೀಲೋ ತರುಣು, ತಂಗೀಲೆ ವೈರಿ ಆಸಕ್ತಿ ದಾಕ್ಟೋನು"ಆಪ್ಲಣ ತಿಗ್ಲೆಲೆ ಒಟ್ಟುಚೆ ವಾರ್ಡೀಕ ಕರ್ತಲೋ" ಮ್ಹಣ್ತಾನಾ ತಂಗೀಲೆ° ನಿರಾಕರಣೆ. 'ಮೋಡದ ಮನೆ'



ಕಾದಂಬರೀಂತು ಕ್ಯಾನ್ಸರ್ ರೋಗಿ ಒಟ್ಟು ವಿವಾಹ ಕೋರ್ನು ಘೇವ್ವೋ ತಸ್ಸಲೋ ರಾಜೇಂದ್ರ, ರೋಗು ಉಲ್ಬಣಾವಸ್ಥೇಕ ಪಾವ್ವ ಪತ್ತೀನ ಮರಣ ಪಾವ್ವನಾ ಹತಾಶ ಜಾವ್ವೆ ಸುಪರ್ಣ - ಜಯಂತಾಲೇಂ ವಿವಾಹ ಜಾವ್ವೇಕ ಆಸ್ಸ ಮ್ಹಣ್ತನಾಂ ರಜನೀಲೆಂ ಪ್ರವೇಶಾ ನಿಮಿತ್ತ ಪೂರಾಯಿ 'ಮಾತ್ತಸಕಲ ಪಾಯವೈರಿ' ಜಾವ್ವೆ, ದುಃಖಿತ ಸುಪರ್ಣ ಬಾಯ್ಲ ಮೆಲ್ಲೆಲೇ ತಸ್ಸಲೇ ರಾಜೇಂದ್ರಾಲೇಂ ಒಟ್ಟು ವಿವಾಹಕೋರ್ನ ಮ್ಹೋಣು ತೀರ್ಮಾನು ಕರ್ತನಾ, ತಿಗ್ಗಲೆಂ ಹೇಂ ತೀರ್ಮಾನ ಕಿತ್ಲೆಂ ಖಚಿತ ಮ್ಹೋಣು ತಾಕ್ಯಾ ಕಳ್ಳಾ ನಾತ್ತಿಲೇಂ ನಿಮಿತ್ತ ಸುಪರ್ಣಾಲೇಂ ಆತ್ಮಹತ್ಯೇಂತು ತಾಜ್ಜೆ ಅಂತ್ಯ; ವಿವಾಹ ಮ್ಹಳೇಲಿ ಸಂಗತಿ ಕಿತ್ಲೇ ಸಮಸ್ಯೇಂಕ ಕಾರಣ ಜಾತ್ಯಾ ಮ್ಹಳೇಲಿ ಸಂಗತಿ ಹಾಂಗಾ ಚಿತ್ರಿತ ಜಾಲ್ಲೆ. "ದಡಬಿಟ್ಟ ದೋಣಿ" ಕಾದಂಬರೀಂತು ಈಚನೂರು ಜಯಲಕ್ಷ್ಮೀನ ಅಕ್ಕ-ಭಾವಜೀಲೇಂ ಆಶ್ರಯಾಂತು ಆಶ್ವಿಲೇ ತಸ್ಸಲೇ ಅಶ್ವಿನೀನ ತಾಂಗಲೇ ಎದ್ರಾ ಘರಾಂಚೇ ಕಲ್ಯಾಣ್ ಮ್ಹಳೇಲೆ ಚೇಲ್ಲ್ಯಾಕ ಪೋಳೋನು ಮನ ಸಲ್ವಾಚೇ, ತಿಗ್ಗಲೆ ರೂಪಾಕ ಮೆಚ್ಚುನು ಅಮಿತಾನ ತಿಗ್ಗಲೇ ಒಟ್ಟು ವಿವಾಹ ಕೋರ್ನು ಘೆತ್ಲೇ ತಿಕ್ಕಿನೀಯಿಂ ದಿವಸು-ರಾತ್ರಿ ಕಲ್ಯಾಣಾಲೇಂಚಿ ಸ್ವಪ್ನ ಪೋಳೋಚೇ ತಸ್ಸಲೇ ಅಶ್ವಿನಿ ವೈರಿ ಸೇಡು ತಿರ್ಸುನು ಘೇವ್ವೆ ಚಿತ್ರ -ವಿವಾಹಾಂಚೆ ಸಮಸ್ಯೇಕ ಏಕ ಚಾಂಗ ಉದಾಹರಣ.

ಮಹಿಳಾ ಸಂಘಟನೇಂಚೆ ಕಾತ್ತಿರಿ ಅಹರ್ನಿಶಿ ಕಾಮಕರ್ತ ಆಶ್ವಿಲೇ ಆನಿ ಮಹಿಳಾ ಸಮಸ್ಯಾಂಚೇ ನಿವಾರಣೆ ಕಾತ್ತಿರಿ ಹೋರಾಟ ಕರ್ತ ಆಶ್ವಿಲಿ ಶ್ರೀಮತಿ ಎಚ್. ಎಸ್. ಪಾರ್ವತೀ ಸಮರ್ಥ ಲೇಖಕಿ ಜಾವ್ವು, ಅನುವಾದಕಿ ಜಾವ್ವು ಪ್ರಸಿದ್ಧ ಜಾಲ್ಲೆ. ತಿಗ್ಗಲೆ "ನೇಸರು-ನೆಳಲು" ಕಾದಂಬರಿ ವಿವಾಹ ಬಾಹಿರ ಪ್ರೇಮಾಂಕ ವಸ್ತು ಕೋರ್ನು ಚಿತ್ರಣ ಕೇಲ್ಲ್ಯಾರಿ; "ಜಬಾಲಾ" ಕಾದಂಬರೀಂತು ವಿಷಮ ವಿವಾಹಾಂಚೆ ಸಮಸ್ಯೇಚೇ ಚಿತ್ರಣ ಕೇಲ್ಲ್ಯಾಂ. ಹೊಂಗನಸು ಪಳಯ್ತಚೇ ದಾಂಪತ್ಯ ಜೀವನಾಂತು ಪಾಯ್ ದವರ್ಲೇಲಿ ತಸ್ಸಲೇ ಗೀತಾ ವಿಚಾರವಂತ, ಜಾಲ್ಲೆರೀಯಿ ಪತೀಂಲೆ ಆನಿ ತಿಗ್ಗಲೇಂ ಸಾಂಸ್ಕೃತಿಕ ಹಿನ್ನೆಲೆಂಚೇ ಭಿನ್ನತೆ ನಿಮಿತ್ತ ವಿಷಮ ದಾಂಪತ್ಯ - ಸಮಸ್ಯೇಕ ಎದ್ರುಸಿಲ್ಲೇಲಿ ರೀತಿ, ತಾಯ್ತನಾಂಚೇ ಶಕ್ತಿ ಆಸ್ಸುನೂಂಯೀ ಪತೀಲೆ ನಿಮಿತ್ತ ಆವ್ಲೇಕ ಸಂತಾನ ಭಾಗ್ಯ ಮೇಳ್ಳಾ ಮ್ಹೋಣು ಕಳ್ತನಾ, ತಾಕ್ಯಾ ತಿರಸ್ಕಾರು ಕೋರ್ಚೆ, ಬಂಜೆ ಪಣಾಂಚೆ ಹೀಯಾಳಿಕೆ ತಾಕ್ಸುನು ಪಾರ್ ಜಾವ್ವೆ ಕಾತ್ತಿರಿ, ಉದ್ದೇಶಪೂರ್ವಕ ಜಾವ್ವು ಆಮ್ಕಾ ಜಾವ್ವೋ ತಸ್ಸಲೋ ವಾಮ-ಮಾರ್ಗ ಸೋದ್ದೂನು ಕಾಣು ತಿಕ್ಯಾ ಚರ್ಚು ಜಾವ್ವೆ ಚಿತ್ರಣ ಆಸ್ಸ. ಹೇ ಕಾದಂಬರೀಂತು ಸ್ತ್ರೀ -ಪುರುಷಾಂಕ -ಪ್ರತ್ಯೇಕ ಜಾವ್ವು ಆಶ್ವಿಲೆ ಜೀವನ - ಮೌಲ್ಯಭರಿತ - ಸಮಾಜಾಂತು ಸ್ತ್ರೀಯಾಂಕ ಜಾವ್ವೇ ತಸ್ಸಲೇ ಅನ್ಯಾಯಾಂಚೇ ಚಿಂತನ ಆಸ್ಸ. ದಾಂಪತ್ಯ



ಸಮಸ್ಯಾ ಕೇವಲ ಸ್ತ್ರೀಯಾಂಕ ಮಾತ್ರ ನ್ವಂಯೀ; ಪುರುಷ ವರ್ಗಾಕಯೀ ಆಸ್ಸ ಮ್ಹಳೇಲಿ ಸಂಗತೀಕ ಲೇಖಿಕೀನ ವಿಸರ್ಲೇಲೀ ನಾಂ. ಹೇಂ ಏಕ ಆರೋಗ್ಯಕರ ಲಕ್ಷಣ.

ವಿಶಾಲಾಕ್ಷಿ ದಕ್ಷಿಣಾಮೂರ್ತೀನ 'ಪಶ್ಚಾತ್ತಾಪ' ಮ್ಹಳೇಲಿ ಕಾದಂಬರೀಂತು ಸಂಪ್ರದಾಯಾಂಚೆ ಜಡತ್ವಾಂತಾಕ್ಕೂನು ದೂರಚೀ ರಾಬ್ಬೂನು ವೈಚಾರಿಕ ನಿಲುವಾನ ಜೀವನಾಂಚೆ ಕಡೇನ ಪಳಯಿತ ಆಶ್ವೀಲೆ ತಸ್ಸಲೇ ವಿಚಾರವಂತ ಯುವಕಾನ ತೇ ಗಾವಾಂಚೆ ವೇಶ್ಯಾಪುತ್ರೀ ತ್ರಿಪುರಾಕ ಕಾಮುಕ ನಂಜುಂಡೇಗೌಡಾಲೇ ಪಂಜಾಂತಾಕ್ಕೂನು ಸೋಡ್ವಾನು ಆಪ್ಲೇನಚೀ ತಿಕ್ಕಾ ವಾರ್ಡೀಕ ಕೋರ್ನು ಘೇವ್ನು ಸಂಪ್ರದಾಯಾಂಚೆ ಪಶ್ವೀ ಮಾನವೀಯ ತೇಕಚೀ ಜಾಸ್ತಿ ಮಹತ್ವ ದೀವ್ಪೋ ತಸ್ಸಲೋ ವಿಷ್ಣು ಕಡೇರಿ ಮಾನವೀಯತೇಚೆ ಪಶ್ವೀ ಸಂಪ್ರದಾಯಾಕಚೀ ಚಡ ಬಾಗ್‌ಸತಾ. ಸಮಾಜಾಂಚೆ ಕಾರಿಣ್ಯ ತಡ್ಪೂಚೇಕಚೀ ಜಾಯ್ನಾ ನಾತ್ತೀಲೇ ತ್ರಿಪುರಾ ಆಪ್ಲೇನ ಸೇರ್ವಲೇಲೆಂ ಘರಾಂಕ ಏಕ ಚೆರ್ಡು ದೀವ್ನು ಹೇಂ ಲೋಕಾಂಚೆ ಜಂಜಟಾಂತಾಕ್ಕೂನು ಮುಕ್ತಜಾವ್ಚೆ ತಸ್ಸಲೇ ದುರಂತ ಚಿತ್ರ ಆಸ್ಸ. "ಪಡಿ ಎಡವಿ ಬಂದವಳು" ಕಾದಂಬರೀಂತು ಮಾಮೂಲಾಂಚೆ ಘಟನಾ - ಅಣ್ಣಾಲೇ ಆನಿ ತಮ್ಮಾಲೇ ಮಧ್ಯಂತೂಲೇ ವೈದ್ಯಶ್ಯ, ಅಣ್ಣಾ-ವೈನೀಲೇ ಅನುರೂಪ ದಾಂಪತ್ಯಾಂಚೆ ಚಿತ್ರಣ ಆಸ್ಸ. "ಗೌರವಾನ್ವಿತೆ" ಕಾದಂಬರೀಂತು ಘರಾಂಚೆ ಸರ್ವ ಜವಾಬ್ದಾರಿ, ಆಪ್ಲೇಲೇ ಖಾಂದೇರಿ ವಹಿಸೂವ್ನು ಘೆತ್ತೀಲಿ ತಸ್ಸಲೀ ಆಕ್ಕಾ ಪ್ರಭಾಕರಾಲೇ ಒಟ್ಟು ಆಪ್ಲೇಲಿ ಭಯಿಣೀಲೇಂ ವಿವಾಹ ಕರಾಯ್ತಾ. ಆಕ್ಕಾಲೇ ವಿವಾಹ ಜಾಯ್ನಾ ನಾತ್ತೀಲೇ ಭಯಿಣೀಲೇ ವಿವಾಹ ಜಾಲ್ಲೆಲೇಂ ಜನಾಂಗೇಲೇಂ ಜಿಬ್ಬೇಕ ವಿಷಯ ಜಾತ್ಯಾ. ನವೀನ ಜಾವ್ನು ಕಾಲೇಜಾಕ ಸೇರ್ವಲೇಲೇ ನಾಗೇಂದ್ರಾಲೇ ದೋಳ್ಕಾಕ ಆಪ್ಪಣ ಸುಂದರಿ ಜಾವ್ನು ದಿಸ್ತಾ ಮ್ಹಳೇಲಿ ಸಂಗತಿ ಕಳ್ತನಾ ಉಷಾಲೇ ಅಂಗ-ಅಂಗಾಂತು ಬಯಕೇಚೆ ಕೀಟಿ ಕೆದರಿಸೀತಾ - ಹಾಂತು ಸ್ತ್ರೀಯಾಂಕ ವಿವಾಹ ಕಿತ್ಲೇ ಅವಶ್ಯಕ ಜಾವ್ನು ಆಸ್ಸ ಮ್ಹಳೇಲಿ ಸಂಗತಿ ತಿಳಿಸಿಲಾಂ.

ಅಶ್ವಿನೀಲೇ 'ಬಿಂದಿಯಾ' ಕಾದಂಬರೀಂತು ಮಧ್ಯಮ - ವರ್ಗಾಚೆ ಸ್ತ್ರೀಯೇಲೇ ಸೆಂಟಿಮೆಂಟಾನ ಭರ್ಲೇಲೆ ವಿಷಯ ಆಸ್ಸ. ಕ್ಯಾನ್ಸರ್ ರೋಗಿ ಬಿಂದಿಯಾಕ ಪ್ರೀತಿಸಿಲ್ಲೇಲೋ ತಸ್ಸಲೋ ಡಾಕ್ಟು ಸತ್ಯಾಕ, ತೀ ಬಿಂದಿಯಾ ಕ್ಯಾನ್ಸರ್ ಪೇಷಂಟ್ ಮ್ಹಳೇಲಿ ಸಂಗತಿ ಕಳ್ಳೇಲೇ ಅನಂತರಯೀ ಆಪ್ಲೇಲೆ ಮನ ಬದಲಾಯಿಶೀನಾ. ಬಿಂದಿಯಾಲಿ ಗೆಳತಿ ವಸುಧಾ ಡಾ. ಸತ್ಯಾಕ ಪ್ರೀತಿ ಕರ್ತಾ. ಜಾಲ್ಲೇರೀಯಿ ಡಾ. ಸತ್ಯಾ ಆಪ್ಲೇಲಿ ಪ್ರೀತೀಚಿ ಬಿಂದಿಯಾಕಚೆ ಆಪಣ ವಾರ್ಡೀಕ ಕೋರ್ನು ಘೆತ್ತಲೋ ಮ್ಹೋಣು ದೃಢ ನಿಶ್ಚಯ ಕೋರ್ನು ಬಿಂದಿಯಾಕಚೆ ವಾರ್ಡೀಕ ಕೋರ್ನು ಘೆತ್ಯಾ.



ವಿವಾಹಾನಂತರ ಬಿಂದಿಯಾಲೇ ಮರಣ. ಅಶ್ವೀ ನಂಬ್ಬಲೇಲಿ ಚೆಲ್ಲಿಯೇಲೆ ವಿವಾಹ ಸಮಸ್ತಾ ಪರಿಹಾರು ಹೇ ಕಾದಂಬರೀಂತು ಆಸ್ಸು. "ಮೈತ್ರೀ" ಕಾದಂಬರೀಂತು ಆತ್ಮೀಯ ಗೆಳತೀಲಿ ಪ್ರೀತಿ, 'ಬೆಸುಗೆ' ಕಾದಂಬರೀಂತು ಸುಮಾ-ಆನಿ ವೇಣೂಂಲೇ ವಿವಾಹ-ಬಂಧನಾಂಚೆ ಬೆಸುಗೆಂಚೇ ಚಿತ್ರಣ ಆಸ್ಸು.

ಪ್ರೇಮಾಭಟ್ ಹಾಂಗೇಲೇ "ತಾರಾಬಲ" ಕಾದಂಬರೀಂತು, ತಾರಾಬಲಾಚೆ ವೈರಿ ಅಪಾರ ನಂಬಿಗೆ ಆಶ್ವೀಲೋ ತಸ್ಸಲೋ ಕೃಷ್ಣಮೂರ್ತೀನ ಆಪ್ಲೇಲೇ ಪ್ರಥಮ ಪುತ್ರೀಕ ತಾರಾಬಲ ಪೋಳೋನೂಂಚಿ ವಿವಾಹ ಕೆಲ್ಲೆ ತಿಕ್ಕಿನೀಯಿಂ ದೂಸ್‌ರೀ ಧೂವ ಮೀನಾಕ್ಷೀಲೇ ಜೀವನ ದುರಂತಮಯ ಜಾವ್ನು ಗೆಲ್ಲೆಲೇಂಚೇ ಚಿತ್ರಣ ಕೆಲ್ಲಾಂ. ಪ್ರೇಮಾಭಟ್ ಹಾಂಗೇಲೇ "ಅಲೆಗಳು" ಕಾದಂಬರೀಂತು ಪತೀಲೇ<sup>೦</sup> ದೌರ್ಜನ್ಯಾನಿಮಿತ್ತ ಕಷ್ಟಾಕ ಶಿರ್ಕಲೇಲೀ ಏಕ ಉದ್ಯೋಗಿ ಸ್ತ್ರೀ ಸಂಸಾರ ನಿರ್ವಹಣ ಕೋರ್ನು ಪತೀನ ಪಶ್ಚಾತ್ತಾಪ ಪಾವ್ಚೆ ವರೀಚಿ ಕೋರ್ಚೆ ಚಿತ್ರಣ ದಿಲ್ಲಾ<sup>೦</sup>. ಆನಿ ಪಶು-ಸದೃಶ ಪತೀಂಲೇ ದೌರ್ಜನ್ಯ ಕ್ರೂರ ಹಿಂಸೆ ಹೇ<sup>೦</sup> ಪೂರಾಯಿ ಸಹಿಸೂವ್ನು ಬಾಳ್ವಲೇಲೀ ತಿಕ್ಕಿನೀ ಚೆರ್ಡುವಾಂಲೇ ಸಹಿತ ತಿಕ್ಕಾ ಘರಾಂತಾಕ್ಕೂನು ಭಾಯ್ರೀ ಲಕೋನು ಸೊಳ್ಳಾ. ತೇ ವೇಳಾರಿ ತೀಣೆ ಧೈರ್ಯ ಘೇವ್ನು ತೇಂ ಚೆರ್ಡುವಾಂಕ ಮುಕಾರಿ ಹಾಳ್ವಲೇ ತಸ್ಸಲೇ ಚಿತ್ರಣ ಆಸ್ಸು.

ವೈ. ಕೆ. ಸಂಧ್ಯಾಲೇ<sup>೦</sup> "ತಾಳ ತಪ್ಪಿದ ಮೇಳ" ಕಥಾ ಸಂಕಲನಾಂತು ಸ್ತ್ರೀಯಾಂಕ ಶೋಷಣ ಕೋರ್ಚೆ ತಸ್ಸಲೇ ಸಮಾಜಾಂತು ಕ್ರೌರ್ಯಾಕ ಬಲಿ ಜಾಲ್ಲೆಲೆ ತಸ್ಸಲೇ ಚೆಲ್ಲಿಯೇ ಚೆರ್ಡುವಾಂಕ ಭೇಟಿ ಕೋರ್ನು ತಾಂಗೇಲಿ ಮರ್ಮಭೇದಕ ಕಥೆ ಆಯ್ಕೂನು ಸುಂದರ ಜಾವ್ನು ಬರಯ್ಲಾ<sup>೦</sup>.

ಶ್ರೀಮತಿ ಶಶಿಕಲಾ ನಾಯಕ್ ತೀಣೆ 'ಹೆಣ್ಣು' ಮ್ಹಳೇಲೆ ಕಾದಂಬರೀಂತು ಆಯ್ಚ್ಚೇ ಸಮಾಜಾಂತು ನಾನಾ ರೀತೀನ ವಿವಾದಗ್ರಸ್ತ ಜಾವ್ನು ಆಶ್ವೀಲೇ ವರದಕ್ಷಿಣೆ ಮ್ಹಳೇಲೆ ಏಕ ಸಾಮಾಜಿಕ ಸಮಸ್ಯೇಕ ಸುಂದರ ರೀತೀನ ನಿರೂಪಣ ಕೇಲ್ಲಾ<sup>೦</sup>. ಅನೇಕ ರೀತೀನ ಮಹಿಳಾ ಪ್ರಪಂಚಾಚೇ ಪೇಚಾಟಾಕ, ಆನಿ ಅಂತಿಮ ಜಾವ್ನು ತಿಕ್ಕಾ ಮೋರ್ಚಾಕ ವಿವಶ ಕೋರ್ಚೆ ತಸ್ಸಲೇ<sup>೦</sup> ಹೇ<sup>೦</sup> ವರದಕ್ಷಿಣೆ ಸಮಸ್ತಾಕ, ಕಥಾ, ಪಾತ್ರ, ಸನ್ನಿವೇಶಾಂಚೆ ಸಂಘಟನೇಂಕ ಹೃದಯಂಗಮ ಜಾವ್ನು ಚಿತ್ರಿಸಿಲಾ<sup>೦</sup>. ತಿಗ್ಗೇಲೇ ಮೃದು ಹೃದಯಾಂಚೇ ಅಂತರಂಗಾಂಚೆ ಪ್ರತಿಕ್ರಿಯೇಂಚೇ ನಿಮಿತ್ತ ಜೋಡ್ನುನು ಆಯ್ಚ್ಚೇಲೆ ಅನುಕಂಪಾಂಚೇ ಸ್ಪಂದನಚೇ ಹೀ ಕಾದಂಬರಿ.

ಎಂ. ಸಿ. ಪದ್ಮಾಲೇ 'ಅಂತರಾಳ' ಕಾದಂಬರೀಂತು "ಆಜ್ಜೀಲೇ ಆರೈಕೆಂತೂ



ವಾಡ್ಡೀಲೋ ತಸ್ಸಲೋ ವಿಶ್ವನಾಥು ಆಜ್ಜೀನ ಮರಣ ಪಾವ್ತರೀ ಆಪ್ಲೇಕ ಆನಿ ಕೋಣಾಯಿ - ನಾಂ ಮ್ಹೋಣು ಬೇಜಾರು ಪಾವ್ಲೇರಿ ಪತ್ನಿ ರಮಾನ ಕೋಣಾಲಾಗ್ಗೀಯೀ ಸಲಿಗೇರಿ ಉಲ್ಲಯಿಲೇರಿ ಅಪಾರ್ಥು ಕೋರ್ನು ತಿಕ್ಕಾ ಕುಳಾರಾಂಕ ಧಾವುಂಡಾನು ಮನಃ ಸ್ವಾಸ್ಥ್ಯಚೇ ವಾಯಿಟ್ ಕೋರ್ನು ಘೇವ್ವ ತಸ್ಸಲೇ° ಚಿತ್ರಣ ಆಸ್ಸು.

ತನುಜಾಲೇ° 'ಸರಿದ ತೆರೆ' ಕಾದಂಬರೀಂತು ದುರ್ಬಳೀ ಚೆಲ್ಲಿ ದೀಪಾಕ ಪ್ರೀತಿ ಕೆಲ್ಲೆಲೋ ತಸ್ಸಲೋ ಶ್ಯಾಮು ಏಕು ಶ್ರೀಮಂತಾಲೋ ಪುತ್ರ, ತಾಗ್ಗಲೀ ಹೀ ಪ್ರೀತಿ - ವಿವಾಹಾಕ ಆನ್ನಾಂಲೇ° ವಿರೋಧಾ ನಿಮಿತ್ತ ಶ್ಯಾಮಾನ ಏಕ ಉದ್ಯೋಗಾಕ ಸೇರ್ವುನು ಅನಂತರ ದೀಪಾಲೇ° ಒಟ್ಟುಚೇ ವಿವಾಹ ಕರ್ತಲೋಂಚಿ ಮ್ಹೋಣು ಎವ್ವೆ ಭಿತ್ತರೀಚಿ ಅರವಿಂದ್ ಮ್ಹಳೇಲೆ ಚೆಲ್ಲೆಲೇ ಒಟ್ಟು ದೀಪಾಲಿ ವಾರ್ಡಿಕ ಜಾವ್ನು ವತ್ತಾ. ಅರವಿಂದು ದೂಸ್‌ರೋ ಕೋಣಾಯಿ ನ್ಹಂಯೀ ನಾತ್ತೀಲೇ ಶ್ಯಾಮಾಲೋಚೇ ಮಿತ್ರಮ್ಹೋಣು ಕಳ್ತರಿ ಸಮಸ್ಯೆ ನಿರ್ಮಾಣ ಜಾತ್ತಾ. ಅರವಿಂದಾಕ ಆಪ್ಲೇಲಿ ಪತ್ನಿ ದೀಪಾ ಆನಿ ಸ್ನೇಹಿತ - ಶ್ಯಾಮಾಂವೈರಿ ಅನುಮಾನು ಆರಂಭ ಜಾತ್ತಾ. ಕುಟುಂಬ ನಿಯಂತ್ರಣಾಂಚಿ ಶಸ್ತ್ರಕ್ರಿಯಾ ಕೋರ್ನು ಘೆತ್ತೀಲೆ ತಸ್ಸಲೇ ಅರವಿಂದಾಕ ಆಪ್ಲೇಲಿ ಪತ್ನಿ ದೀಪಾ ಗರ್ಭವತಿ ಜಾತ್ತನಾ ಸ್ನೇಹಿತ ಶ್ಯಾಮಾಂಲೇ ವೈರಿ ಆನೀಕಯೀ° ಅನುಮಾನು ಚಡ್ತವತ್ತಾ. ಕಡೇರಿ ಆಪ್ಲೇಲಿ ಕುಟುಂಬ ನಿಯಂತ್ರಣಾಂಚಿ ಶಸ್ತ್ರಚಿಕಿತ್ಸೆ ಯಶಸ್ವೀ ಚಾಯ್ನಿ ಮ್ಹಳೇಲಿ ಸಂಗತಿ ವೈದ್ಯಾಲೇ ಮೂಲಕ ಕಳ್ಳೇಲೆ ಅನಂತರ ಅರವಿಂದ - ದೀಪಾಲೇ° ಜೀವನಾಂತು ಸೊಳ್ಳೋಲೊ ತಸ್ಸಲೋ ಬಿರುಕು ಮಾಯಕ ಜಾವ್ನು ಹರ್ಷ, ಆನಂದ ಭೋರ್ನು ವತ್ತಾ. ಹೇಂಚಿ ಲೇಖಕೀಲೇ° "ಆತ್ಮಾನುಬಂಧ" ಮ್ಹಳೇಲೇ ಆನಿ ಏಕ ಕಾದಂಬರೀಂತು ಜೀವನಾಂಲೇ ವೈರಿ ಆಪ್ಲೇಲೆ ಅಣ್ಣಾ ವರೀಚಿ ಮ್ಹೋಣು ಪ್ರೀತಿ, ವಾತ್ಸಲ್ಯ ದವೋರ್ನು ಘೆತ್ತೇಲಿ ತಸ್ಸಲೀ ಸೌಮ್ಯ, ತಾಗ್ಗಲೇ ಗೆಲ್ಲೆಲೇ ಭಯಿಣೇಲೆ ರಿಕ್ತಸ್ಥಾನ ಭೊರೂಂಕ ಪ್ರಯತ್ನ ಕೇಲ್ಲ್ಯಾರಿ, ತೋ ಜೀವನ್ ತಿಗ್ಗಲೆ ಒಟ್ಟು ವಿವಾಹ ಕೋರ್ಕಾ ಮ್ಹೋಣು ಅಪೇಕ್ಷೆ ಕರ್ತಾ. ತೇದ್ನಾ ತೀ ಅಶ್ವೀ ಸಾಂಗ್ತಾ : "ದೇಹದ ಬೆಸುಗೆ ಕ್ಷಣಿಕ, ಆತ್ಮದ ಬೆಸುಗೆ ಅಮರ". - ಹೋಚೇ ಹೇ ಕಾದಂಬರೀಚೋ ಸಂದೇಶು ಜಾವ್ನು ಚಿತ್ರಣ ಕೆಲ್ಲಾಂ. "ಒಲವಿನ ಆಸರೆ" ಕಾದಂಬರೀಂತು ಆತ್ಮಹತ್ಯಾಕ ಪ್ರಯತ್ನ ಕೆಲ್ಲೆಲೇ ಚೆಲ್ಲಿಯೇಕ ರಕ್ಷಣ ಕೆಲ್ಲೆಲೇ ನಿಮಿತ್ತ ಘರಾಂತು ಭಾವು -ಭಯಿಣೇ-ವರೀಂಚಿ ಜೀವನ ನಿರ್ವಹಣ ಕೇಲ್ಲ್ಯಾರಿ, ಜನಾಂಲೇ ಎದುರಾಕ ತಾನ್ನಿ ಪತಿ-ಪತ್ನೀ ಮ್ಹೋಣೂಂಚಿ ನಟನೆ ಕೋರ್ಚೆ ತಸ್ಸಲೇ ಚಿತ್ರ ಆಸ್ಸು.

ಲಲಿತಾಂಬಾ ರಾಜಶೇಖರ ಹಾಂಗಲೇ "ಸ್ವೀಕಾರ" ಕಾದಂಬರೀಂತು ವಾಗ್ಡೇವಿ ಮ್ಹಳೇಲಿ ಸುಂದರಿ ಮೂಕಿ ಚೆಲ್ಲಿಯೇಕ ಚೆಲ್ಲೆಲೇ ಆನ್ನಾನ ಒಪ್ಪುನು, ಹೀ ಸಂಗತಿ



ಆಪ್ಲೇಲೇ ಪತ್ತೀಕ ಆನಿ ಪುತ್ರಾಕ -ತಿಳ್ಳಿನಾತ್ತಿಲೇಂಚೇ ವಿವಾಹ ಕೋರ್ಚೆ ನಿಮಿತ್ತ ಜಾವ್ಚೆ ತಸ್ಸಲೇ<sup>೦</sup> ಘಟನಾವಳೀಂಚೆ ಸುಂದರ ಚಿತ್ರಣ ಆಸ್ಸು. ಚೆಲ್ಲಿ ಮೂಕಿ ಮ್ಹೋಣು ಕಳ್ತರಿ ತಿಗ್ಗಲೇ ಬಾಮ್ಲಾನ ತಿಕ್ಕಾ ನಾನಾ ರೀತೀನ ಕಷ್ಟ ದೀವ್ಚೆ, ತಿಕ್ಕಾ ಜಾಲ್ಲೆಲೆ ತಸ್ಸಲೆ ಚೆರ್ಡಾಕ ದವೋರ್ನು ಘೇವ್ಚು ತಿಕ್ಕಾ ಪರಿತ್ಯಾಗ ಕೋರ್ಚೆ, ಕೋಣ್ ಕೀ ಸಜ್ಜನಾಂಲೇ ಸಹಾಯಾನ ತೀಣೆ ಉಲ್ಲೋಚೇಕ ಶಿಕ್ಕೂನು ಕಿವುಡ ಮೂಗಾಲೇ ಸ್ಕೂಲಾಂತು ಆಯಾ ಜಾವ್ಚು ಕಾಮಾಂಕ ಸೇರ್ವೂಚೇ. ಪತೀನ ಚೆರ್ಡಾಕ ಕಿವುಡು ಮೂಗಾಲೇ ಸ್ಕೂಲಾಕ ಸೇರ್ವೂಚೇ ಕಾತ್ತೀರಿ ಎತ್ತನಾ, ತಿಕ್ಕಾ ಪೋಳೋನು ಸ್ಪೀಕಾರು ಕೋರ್ಚೆ ಚಿತ್ರ ಅತಿ ಸುಂದರ ಜಾವ್ಚು ಚಿತ್ರಣ ಕೇಲ್ಲ್ಯಾ<sup>೦</sup>.

ನೀಲಮ್ಮ ಕತ್ನಳ್ಳೀಲೇ 'ಮದುವೆ ಮತ್ತು ಮಹಿಳೆ' ಕೃತೀಂತು ವಿವಾಹಾಚೇ ಆವಶ್ಯಕತಾ, ತೇ ಅಸ್ತಿತ್ವಾಂತು ಆಯಿಲೇ ವಿಧಾನ, ತಾಜ್ಜೆ ವಿವಿಧ ಪ್ರಕಾರ, ವಿವಾಹ-ಪೂರ್ವಾಂಚೇ ಆನಿ ವಿವಾಹಾನಂತರಾಂಚೇ ಸಮಸ್ಯಾ ಚಿತ್ರಿಸೂವ್ಚು ಆದರ್ಶ ಗೃಹಿಣೀಲೇ<sup>೦</sup> ಕರ್ತವ್ಯ ಕಸ್ಸಲೇ ಮ್ಹೋಣು ಆಪ್ಲೇಲೋ ಅಭಿಪ್ರಾಯ ನಿರೂಪಣ ಕೇಲ್ಲ್ಯಾ<sup>೦</sup>.

ಎ. ಪಂಕಜಾನ "ಜೀವನ ಜಾಲ" ಕಾದಂಬರೀಂತು ಕುಟುಂಬಾಚೇ ಕಷ್ಟ-ಸುಖ, ಸ್ತ್ರೀಯಾಂಲೆ ವೈರಿ ಜಾವ್ಚೆ ತಸ್ಸಲೀ ದಾಳಿ, ತಾಜ್ಜೆ ನಿಮಿತ್ತ ತಿಗ್ಗಲೇ ದುರಂತ, ವಿವಾಹ ಜಾಲ್ಲೇರಿ ಸ್ತ್ರೀಯೇಲೋ ಗೋಳು, ವರದಕ್ಷಿಣಾ ದಿಲ್ಲೇಲಿ ನಾ<sup>೦</sup> ಮ್ಹೋಣು ವಧೂಕ ದೀವ್ಚೆ ತಸ್ಸಲೀ ಬಾಧಾ, ತಿಗ್ಗಲೇಂ ದುಃಖ, ಸದಾ ಗರ್ಭಿಣಿ - ಬಾಳಂತಿ ಮ್ಹೋಣು ತಾಂತು ತಾಕ್ಕೂನು ಮುಕ್ತೀಚಿ ನಾತ್ತಿಲೇ ತಿಗ್ಗಲೇ ಮರಣ, ಸಹೋದರೀ ಪುತ್ರ, ಶಂಕರ-ರೋಹಿಣೀಂಲೇ ಪ್ರೇಮ - ಪ್ರಕರಣ, ರೋಹಿಣೀಲೇ ಅನೈತಿಕ ಸಂಬಂಧಾಂಚೇ ವಿಷಯ ಕಳ್ತರೀ ಅಪಾರ ಪ್ರೇಮಿ ಶಂಕರಾಲೇಂ ಆತ್ಮಹತ್ಯಾ. ಅಶ್ವೀಂ ಪ್ರೇಮ ಆನಿ ವಿವಾಹಾಂಚೆ ನಿಕಟ ಸಂಬಂಧಾಂಚೆ ವಿಷಯ ಕಳ್ತರೀ ಅಪಾರ ಪ್ರೇಮಿ ಶಂಕರಾಲೇಂ ಆತ್ಮಹತ್ಯಾ. ಅಶ್ವೀಂ ಪ್ರೇಮ ಆನಿ ವಿವಾಹಾಂಚೆ ನಿಕಟ ಸಂಬಂಧಾಂಚೆ ಚಿತ್ರಣ ಆಸ್ಸು.

ಕೆ. ಆರ್. ಪದ್ಮಜೇನ "ಶುಭ ತೋರಣ" ಕಾದಂಬರೀಂತು ಮೆಡಿಕಲ್ ಕಾಲೇಜಾಂತು ವ್ಯಾಸಂಗ ಕರ್ತ ಅಶ್ವೀಲಿ ಚೆಲ್ಲಿ ಕಸ್ತೂರೀಲೇ<sup>೦</sup> ಮಾನ-ಸಂರಕ್ಷಣೆ ಕಾತ್ತೀರಿ ತಿಕ್ಕಾ ತೀನಿ ವರ್ಷಾಂಚೇ ಅವಧಿಕ ಕಾಂಟ್ರಾಕ್ಟ್ ವಿವಾಹ-ಕೋರ್ನು ಭಯ್ಣೀ ವರೀಚೇ ತಿಗ್ಗಲೀ ರಕ್ಷಣ ಕರ್ತ ಆಸ್ತನಾಂ ಮಾಲ್ಗಡೇಲೇ<sup>೦</sup> ಬಲವಂತಾ ನಿಮಿತ್ತ ತಾಗ್ಗಲೇ ವಿವಾಹ ಜಾತ್ತಾ. ಕಸ್ತೂರೀ ಕಾತ್ತೀರಿ ಆಪ್ಲೇಲೋ ಸುಖ-ಸಂತೋಷು ಬಲಿ ದೀವ್ಚು ವಾರ್ಡೀಕ - ಕೋರ್ನು ಘೆತ್ತೀಲೇ ತಸ್ಸಲೇ ಪತ್ತೀಲೆ ಒಟ್ಟು ಕಟುಕಾಲೇ ವರೀಚಿ ವರ್ತನ ಕೋರ್ಚು



ಒಪ್ಪಂದ ಕಾಲಾವಧಿ ಪೂರ್ತಿ ಜಾತ್ತರೀ ಕಸ್ತೂರೀಕ ಸತ್ಪಾತ್ರಾಕ ವಹಿಸುವುದು ದೀವ್ವು, ಅನಂತರ ಆಪ್ಲೇಲಿ ಪತ್ನಿ ಆನಿ ಚೆರ್ಡಾಕ ಸ್ವೀಕಾರು ಕರ್ತಾ. ಹಾಂಗಾ ವಿವಾಹಾಂಚೆ ನೂತನ ಪ್ರಕಾರಾಚೆ ಸಮಸ್ಯಾಂಚೆ ಚಿತ್ರಣ ಕೇಲ್ಲ್ಯಾಂ.

ಲೇಖಿಕೆ ಕುಮುದಾನ "ಗೆಳತಿಯ ಮಗಳು" ಕಾದಂಬರೀಂತು ತೀನಿ ಜನ ಆತ್ಮೀಯ ಗೆಳತೀಂಲೆಂ ಜೀವನಾಂಚೆ ಚಿತ್ರಣ ದೀವ್ವು, ವಿದ್ಯಾರ್ಥಿ ಜೀವನಾಂತು ಮಾರ್ಗ ತಪ್ಪುನು ಏಕ ಚೆರ್ಡಾಲಿ ಆಮ್ಮಾ ಜಾವ್ನು ಗೆಲ್ಲೇಲೀ ಗೆಳತಿ ರೂಪಾಕ ರಕ್ಷಣ ಕೋರ್ಚೆ ಕಾತ್ತಿರಿ ವಿವಾಹಿತೆ ನಳಿನಿ ತೇ ರೂಪಾಲೇ ಚೆರ್ಡಾಲಿ ಸಾಕು-ತಾಯಿ (ಪೋಷಿಲೇಲಿ ಆಮ್ಮಾ) ಜಾವ್ನ್, ವಿಶಾಲ ಹೃದಯಾಂಚೆ ಮೋಹನಾನ ರೂಪಾಲೋ ಹೋ ಹೊಳ್ಳೋ ಪ್ರಮಾದಾಕ ಮಾಫಿ ಕೋರ್ನು ತಿಗ್ಗಲೇ ಒಟ್ಟುಚೆ ವಿವಾಹಕೋರ್ನು ಘೇವ್ನ್, ಆಪ್ಲೇಕ ಸಂತಾನ ನಾತ್ತೀಲೆ ನಿಮಿತ್ತ ಆಪ್ಲೇಲಿ ನಿಜ-ಪುತ್ರೀ ರಜನೀಂಕ ಘೇವ್ನ್ ಸೋಡ್ನ್ ಮ್ಹೋಣು ಗೆಳತಿ ನಳಿನೀಲೆಂ ಘರಾಕ ಎತ್ತನಾ ನಳಿನಿ - ರಜನೀಲೆಂ ಮಧ್ಯಂತೂಲೇ ಬಾಂಧವ್ಯಾಚೆ ಬೆಸುಗೆ ವಿಂಗಡಿಸುವ್ಚೆಕ ಜಾಯ್ನಾ ನಾತ್ತೀಲೆಂ ತಾನ್ನಿ ವಾಪಸ್ ಪೋಚ್ಚೆ. ತಸ್ಸಲೇ ಚಿತ್ರಣ ಸುಂದರ ಜಾವ್ನು ನಿರೂಪಿತ ಜಾಲ್ಲ್ಯಾಂ. ಹಾಂತು ಕಾಲೇಜು ಜೀವನಾಂತು ಎಡ್ವಲೇಲೆಂ ಚೆಲ್ಲಿಯೇಲೆಂ ಅಕ್ಷಮ್ ಅಪರಾಧಾಕ ಮಾಫಿಕೋರ್ನು, ವಾರ್ಡೀಕ ಕೋರ್ನು ಘೇವ್ನ್ ತಸ್ಸಲೇ ಉದಾರ ಪುರುಷಾಲೆಂ ಚಿತ್ರಣ ಆಸ್ಸು.

ಎಂ. ವಿ. ಶಾರದಾ ದ್ವಾರಕಾನಾಥ್ ತಿಗ್ಗಲೇ "ಶಿಲೆಯ ಹೂ" ಕಾದಂಬರೀಂತು ಪತೀಲೇ ಉಪದ್ರವಾ ನಿಮಿತ್ತ ಪತ್ನೀಲೇ ಗರ್ಭಪಾತು, ಆಸ್ಪತ್ರೆ-ವಾಸ, ಅಂತಿಮ ಜಾವ್ನು ವಿವಾಹ-ವಿಚ್ಛೇದನ, ವಿವಾಹ-ಸಂಬಂಧಾಂತು ಲಿಂಬಿಯೋ ಪೀಳ್ನ್ ವಿವಾಹ ಜಾಯ್ನಾ ತಶ್ಶೀಂ ಪಾತ್ಕೋರು ಉಡ್ಕೋಚೆಕ ಪ್ರಯತ್ನ ಕರ್ತನಾಂ ವರಾನ ಧೀರೋದಾತ್ತಾ ವರೀಚಿ ತಾಜೆ ಪತ್ನಿ ಕೋರ್ನು, ತಾಕ್ಕಾ ಪಾರು ಶಿಕೋನು ಆಪ್ಲೇಕ ನಿಶ್ಚಿತ ಜಾಲ್ಲೇಲೀ ತಸ್ಸಲೀ ಚೆಲ್ಲಿಯೇಲೆ ಒಟ್ಟುಚೆ ವಿವಾಹ ಕೋರ್ಚೆ ಚಿತ್ರಣ ಆಸ್ಸು.

ಸುನೀತಿ ಕೃಷ್ಣಸ್ವಾಮೀಲೆ "ಗಿಣಿ ವಿರಾಗಿಣಿ" ಕಾದಂಬರೀಂತು ಶ್ರೀಮಂತು ಆನು-ಆಮ್ಮಾಲೀ ಏಕಮಾತ್ರ ಪುತ್ರೀ ವೀಣಾನ ನೆಮ್ಮದೀನ - ವಂಚಿತ ಜಾಲ್ಲೇಲೇ ವೇಳಾರಿ ಆನು-ಆಮ್ಮಾಲೇ ವೈಂಲೇ ಕೋಪಾನ ಭಾಯ್ಲೇಲೆ ಸ್ನೇಹ ಸಂಪಾದನ ಕೋರ್ನು ಪಾಯ ನಿರೋರ್ನು ಏಕ ಅಯೋಗ್ಯಾಲೇ ನಿಮಿತ್ತ ಮೋಸು ಜಾತ್ತರೀ ಆಪ್ಲೇಲೇ ಸಿರಿ - ಸಂಪತ್ತಾಕ ಕಿಂಚಿತ್ ಪುಣೇ ಮೋಲ್ ನಾಂ ಮ್ಹೋಣು ಪರಿಗಣನ ಕೋರ್ನು ಆಶ್ರಮಾಂಕ ಸೇರ್ವೊಚೆ ಚಿತ್ರಣ ದಿಲ್ಲ್ಯಾಂ.



ಪದ್ಮಾ ಗುರುರಾಜ್ ಹಾಂಗೇಲಿ "ಮೇಘಮಾಲೆ" ಕಾದಂಬರೀಂತು ಪ್ರೀತಿ, ಪ್ರೇಮ, ಪರಸ್ಪರ ಸಮರ್ಪಣ ನಾತ್ತಿಲೇ ತಸ್ಸಲೇ ದಾಂಪತ್ಯ ಜೀವನಾಂಚೇ ಬೆಸುಗೆ ಕಿತ್ಲೆಕಾಳ ತಾಂಯಿಂ ವರ್ತಲೇ, ಆಪ್ಲೇಲೆ ಹಾತು ಧೋರ್ನು ಉದ್ದಾರ ಕೆಲ್ಲೆಲೇ ತಸ್ಸಲೇ ಚಂದ್ರಕಾಂತಾಕ ಸಂತಾನ ದೀವ್ಚೆ ತಸ್ಸಲೀ ಶಕ್ತಿ, ಭಾಗ್ಯ ನಾಂ ಮೋಣು ಕಳ್ತರೀ, ಪತ್ನೀನ ದೂಸಾರೇ ತರುಣಾಲೇ ಒಟ್ಟು ಪ್ರೇಮಕೋರ್ನು ಆಪ್ಲೇಲೇ ತಾಯ್ತನಾಂಚೆ ಹಂಬಲ ಪೂರ್ತಿ ಕೋರ್ನು ಘೆತ್ತಿಲಿ ತಸ್ಸಲೀ ಸಂಗತಿ ಕಳ್ತರಿ, ನಿಜ ಪತಿ ಚಂದ್ರಕಾಂತಾನ ತಾಂಕಾ ದೋನ್ನಿಂ ಜನಾಂಕ ಕ್ಷಮಾ ಕೋರ್ನು, ಜಾವ್ಣಾ ಜಾಲ್ಲೆಲೋ ದುಡ್ಡುಯೀ ದೀವ್ಚು ದೂರ ಪೊಚ್ಚುನು ಸುಖಾರೀ ಜೀವನ ಕರ್ಯಾಚೆ ಮೋಣು ಆಶೀರ್ವಾದು ದೀವ್ಚು ಪೇಟೋವ್ಚೆ ತಸ್ಸಲೇ ಚಿತ್ರ ಆಸ್ಸು.

ಪದ್ಮಾಗುರುರಾಜಾಲೀ "ತಿರುವು" ಮ್ಹಳೇಲಿ ಏಕ ಸಣ್ಣಕತೆ ಏಕ ಉತ್ಕೃಷ್ಟ ಕಥಾ ಜಾವ್ಣು ಆಸ್ಸು. ಕಥಾನಾಯಕೀನ ಏವ್ಚು ರಾಬ್ಬೀಲೋ ತಸ್ಸಲೋ ತಿರುವು, ಜೀವನಾಂಚೆ ಮೂಲ್ಯ ಪೂರಾಯಿ ವಾರೇಕ- ಪೋಚ್ಚೆ, ಕುಡುಕ, ಕಾಮುಕ, ಪತಿ-ಮ್ಹಳೇಲೇ ಪ್ರಾಣಿನಂಚೆ ತಿಕ್ಕಾ ಆನಿಯೇಕ ಪುರುಷಮೃಗಾಂಕ ಒಪ್ಪುವಾಚೆ, ಆಪ್ಲೆ ವೈರಿ ಒಲ್ವಲೇಲೇ ಮನುಷ್ಯಾ ಒಟ್ಟು ಕೂಡ್ವಾಚೆಕ ತೀಣೆ ಘೇವ್ಚೆ ನಿರ್ಣಯ, ಖಿಂಚೇಯಿ ಸೀತೆ, ಸಾವಿತ್ರೀಲೇ ನಿರ್ಣಯಾಂಚೆ ಪತ್ನೀ ಊಣೆ ನ್ಹಂಯಿ. ಹಾಂಗಾ ಕೋಣಯಿ ತಿಕ್ಕಾ ಅಗ್ನಿಸಾಕ್ಷಿ ಜಾವ್ಣು ಹಾತು ಧರ್ತೆಲೆ ಬಾಮ್ಣಾಂಕ ಅನುಸರೊನು ಬಾಳ್ವಾಚೆಂಚೆ ಧರ್ಮ;ಹೇಂಚಿ ಆಮ್ನಲೀ ಸಂಸ್ಕೃತಿ ಮೋಣು ಭೀವೋಚೆಕ ಜಾಯ್ನಾ.

ಎ. ಎನ್. ಲಕ್ಷ್ಮೀನ "ಅಪೂರ್ವ ಮಿಲನ" ಕಾದಂಬರೀಂತು, ಡಾ. ಎಸ್. ಲಕ್ಷ್ಮೀನ 'ಒಲಿದ ಮನ' ಕಾದಂಬರೀಂತು, ವಸಂತಾದೇವೀನ 'ಜೀವರಥ' ಕಾದಂಬರೀಂತು ವಿಜಯಶ್ರೀನ "ಸುಮಂಗಲೇ" ಹಾಂತು, ಶಾಂತಾ ಶಶಿಕಿರಣಾನ "ಅಂಜನಾ" ಕಾದಂಬರೀಂತು, ಯಾಮಿನೀನ 'ನಂಜುನೇಹ' ಕಾದಂಬರೀಂತು, ಪ್ರೇಮಲತಾ ಸುಂದರೇಶಾನ 'ಚಿನ್ನದ ಹೂ', ಕೆ. ಸರೋಜಾ ರಾವ್ ಹಾಂಗಲೇ "ದಾಹ", "ದೇವರ ಗೊಂಬೆ", "ಆಶ್ರಯ" "ಬಾಳಿದ ಮನೆ" - ಹೇ ಸರ್ವ ಕಾದಂಬರೀಂತು ವೈವಾಹಿಕ ಸಮಸ್ಯಾಂಚೆ ಚಿತ್ರಣ ಮಿಂಚು ಶೇ ಯೇವ್ಚು ಗೆಲ್ಲಾ.

ನವಪೀಳಿಗೆಚೆ ಅತ್ಯಂತ ಪ್ರತಿಭಾನ್ವಿತ ಲೇಖಕಿ ಶ್ರೀಮತಿ ಎ. ಪಿ. ಮಾಲತೀನ ಸ್ತ್ರೀಯಾಂಲೇ ಮನಾಂಚೆ ತುಮುಲ, ತೇ ಮನಾಂತು ತುಡ್ವಾಚೆ ತಸ್ಸಲೇ ಭಾವ ಭಾವನೇಂಕ ಆಪ್ಲೆಲೆ ಅನೇಕ ಕಾದಂಬರೀಂತು ವಿಶ್ಲೇಷಣ ಕೇಲ್ಲಾ. ತಿಗ್ಗಲೇ



"ಅರ್ಧಾಂಗಿ", "ಅತ್ಯಪ್ತ", "ಆಘಾತ", "ಸೋಲಿನಲ್ಲಿ ಗೆಲುವು" ಇತ್ಯಾದಿ ಅನೇಕ ಕಾದಂಬರಿಗಳು ಸ್ತ್ರೀಯಾಂಶೇ ಮನಾಂಚೆ ತುಯ್ಯಾಟ, ವಿವಾಹ-ವರದಕ್ಷಿಣೆ ಪ್ರಸಂಗ ಪ್ರಾಸಂಗಿಕ ಜಾವ್ನು ಆಯ್ಲೆಂಚಿ. ತಿಗ್ಗಲೇ ಕಾದಂಬರಿಗು ಪೋರ್ನೆ ಸಮಸ್ಯೆಂಚೆ ಚಿತ್ರಣ ಕೆಲ್ಲಾ. ಜಾಲ್ಲೇರಿಯೇ ತೀಣೆ ತಾಂತೂಚೆ ಏಕ ನವಧ್ವನೀಂಕ ಆಯ್ಕುಚೆ ತಶ್ಚಿ ಕೆಲ್ಲಾ. ವಿವಾಹಾಂಚೆ ಪ್ರಥಮ ರಾತ್ರಿ ಮಾನಸಿಕ ಆಘಾತ ಜಾಲ್ಲೆಲಿ ತಸ್ಸಲಿ ಉಮಾ ಆಪ್ಲೆಲೇ ತೇ ಮಾನಸಿಕ ದೌರ್ಬಲ್ಯಾ ನಿಮಿತ್ತ ಅಂತಿಮ ವರೇಕ ಅತ್ಯಪ್ತ ಜಾವ್ನುಂಚೆ ಆಶ್ಚೆ ತಸ್ಸಲೇ ಚಿತ್ರ ಆಸ್ಲೇರಿ, "ಅನಿಶ್ಚಯ" ಕಾದಂಬರಿಗು ಸದಾಶಿವಾಕ ನೆಲ-ಭೂಮಿ-ಜಮೀನಾಂವೊರಿ ಆಶ್ಚಿಲೆ ತಸ್ಸಲೇ ಆಕರ್ಷಣ, ತಾಗ್ಗಲೇ ವರ್ಲೇಲೇ ಸಕ್ಕಡೆ ಕಾಮನೇಂಕ ದಬ್ಬುನು ದವೋರ್ನು ಅನಿಶ್ಚಿಯಾಂಚೆ ಸುಳಿಯೆಂತು, ಸಮಸ್ಯಾಂಚೆ ಕಪಿಮುಷ್ಟಿಗು ಶಿರ್ಕೂನು ತಾಣೆ ಕಷ್ಟಾಂಚೆ ಅನುಭವ ಕೋರ್ಚೆ ತಸ್ಸಲೇ ಚಿತ್ರಣ ಆಸ್ಸು.

ಆರ್ಕಾಂಬಾ ಪಟ್ಟಾಭೀನ "ಕಪ್ಪು ಬಿಳುಪು", ಪರಂಪರೆ, ಇತ್ಯಾದಿ ಕಾದಂಬರಿಗು ಅನು-ಆಮ್ನಾಲೇ ಇಷ್ಟಾಕ ವಿರುದ್ಧ ಜಾವ್ನು ಪರಜಾತೀಂಚೆ ಚೆಲ್ಲಿಯೇಕ ವಾರ್ಡೀಕ ಕೋರ್ನು ಘೇವ್ನು ವಿದೇಶಾಂತು ನಿವಾಸ ಕೋರ್ಚೆ ತಸ್ಸಲೇ ಡಾಕ್ಟರ್ ಪುತ್ತಾಲಿ ಕಾಣೆ ಆಸ್ಸು. "ಅತ್ತು ನಗಿಸಿದಾಗ" ಕಾದಂಬರಿಗು ಚಿಕ್ಕಮ್ಮಾಲೇ ಹಂಗಾಚೆ ಅನ್ನ ಖಾವ್ನು ವಾಡ್ಡೀಲೆ ತಸ್ಸಲೇ ಚೆರ್ಡುವಾಲೇಂ ಸಮಸ್ಯಾಂಕ ನಿರೂಪಣ ಕೆಲ್ಲಾ.

ಸ್ತ್ರೀಶೋಷಣೆ ಸ್ವಾತಂತ್ರ್ಯ ಪೂರ್ವಕಾಲಾಂಪಶ್ಚಿಚಿ ಸ್ವತಂತ್ರ ಭಾರತಾಂತೂಚೆ ಚಡ ಆಸ್ಸು. ಹಾಕ್ಕಾ ಜ್ವಲಂತ ಉದಾಹರಣೆ ಮ್ಹಳೇರೀಚಿ ವರದಕ್ಷಿಣೆಂಚಿ ಪದ್ಧತಿ ಮ್ಹೋಣು ಪರಿಸ್ಥಿತಿ ವಿಶ್ಲೇಷಣ ಕರ್ತಚೆ ಆಪ್ಲೆಲೇ ಕೃತೀಂತು ಸ್ತ್ರೀಶೋಷಣೆಂಚೆ ವಿವಿಧ ಮುಖಾಂಚೆ ಚಿತ್ರಣ ಕೋರ್ನು 'ಪುರುಷ ದ್ವೇಷಿ' ಮ್ಹಳೇಲೆ ಆಪಾದನೇಂಕ ಗುರಿಜಾವ್ನು ಪ್ರಚಾರ, ಪ್ರಶಸ್ತಿ ಸನ್ಮಾನಾಂತಾಕ್ಕೂನು ಭಾಯ್ರೀಚಿ ವೋರ್ನು;

"ನಾನು ನನ್ನ ಸಂತೋಷಕ್ಕಾಗಿ ಬರೆಯುತ್ತೇನೆ. ನನ್ನ ಭಾವನೆಗಳನ್ನು ಈ ಮಾಧ್ಯಮದ ಮುಖಾಂತರ ಹೊರಹಾಕುತ್ತೇನೆ" ಮ್ಹೋಣು ಸಹಸ್ರ ಚಂದ್ರದರ್ಶನ ಪಳಯಿತಲಿ ಪೂರ್ವ ತಲೆಮಾರಾಂಚೆ ಅಪರೂಪಾಚೆ ಲೇಖಕಿ, ಅನುವಾದಕಿ ಎಚ್. ವಿ. ಸಾವಿತ್ರಮ್ಮ "ನಿರಾಶ್ರಿತ", "ಮರುಮದುವೆ", "ಸರಿದ ಬೆರಳು", ಲಕ್ಷ್ಮೀ ಕಥಾ ಸಂಕಲನ ಆನಿ ಹಲವಾರು ಕಾದಂಬರಿಂಕ ಅನುವಾದು ಕೋರ್ನು ಮೂಲಕೃತೀಂಚೆ ಪಶ್ಚಿ ಅನುವಾದೂಚಿ ಚಾಂಗ ಜಾವ್ನು ಕೆಲ್ಲಾ.

ಡಾ. ವೀಣಾ ಶಾಂತೇಶ್ವರ ಹಾಂಗಲೆ "ಶೋಷಣೆ"; "ಬಂಡಾಯ", ಇತ್ಯಾದಿ



ಕಾದಂಬರೀಂತು ಸ್ತ್ರೀಯಾಂಲೇ ಸೋಲಾಂಚೆ ಧ್ವನೀಂಚೆ ಒಟ್ಟುಂಚಿ ಏಕ ಥಂಡ ವ್ಯಂಗ್ಯಯೀ ಆಸ್ಸು. ಸ್ತ್ರೀಯಾಂಕ ಜಾಲ್ಲೇಲೆಂ ಅನ್ಯಾಯ, ಶೋಷಣೆಂಚೆ ವಿರುದ್ಧ ಪ್ರತಿಭಟನಾ ಕೋರ್ಕಾ ನಿಜ, ಜಾಲ್ಲೇರಿ ಅತಿ-ಆಕ್ರೋಶಾನ ಉತ್ತಮ ಆನಿ ಪರಿಣಾಮಕಾರೀ ಕೃತಿ ರಚನಾ ಜಾಯ್ನಾ. ಖಂಚೆ ಸಮಸ್ಯಾಂಚೆ ಪಾಳ ಪಾತಾಳಾಂತು ದೇಂವ್ಲಾಕೀ ತಾಂಕಾ ಮೂಳಸಮೇತ ಕೀಳ್ಕಾ ಜಾಲ್ಲೇರಿ ಸಹನೆ ಜಾವ್ನಾ; ಕಾಲಾವಕಾಶ ಜಾವ್ನಾ ಮ್ಹೋಣು ತಿಗ್ಗೇಲೆ ಕಾದಂಬರೀ - ವಿಷಯ ನಿರೂಪಣೆಂತು ದಿಸ್ತಾ.

ವಿಮಲಾ ರಾಘವೇಂದ್ರಾಲೇ "ಬಾಳ ಹಾದಿಯಲ್ಲಿ" ಕಾದಂಬರೀಂತು ವಿಧವಾವಿವಾಹಚೆ ವಸ್ತು. ಕಷ್ಟ ಪರಂಪರೇಚೆ ಮಧ್ಯೆಂತು ವಾಡ್ವೀಲಿ ತಸ್ಸಲೀ ರಮಾ ಪ್ರೀತಿಸೂವ್ಣ ಆಪ್ಲೆನ ವಾರ್ಡೀಕ ಕೋರ್ನು ಘೆತ್ಲೇಲೆ ತಸ್ಸಲೇ ಪತೀಲೇ ಮರಣಾಂಚೆ ನಿಮಿತ್ತ ಕಂಗಾಲ್ ಜಾಲ್ಲೇಲೆ ವೇಳಾರಿ ತಿಗ್ಗೇಲೆ ಪತೀಲೋ ಮಿತ್ರ ಮುರಳೀನ ಆಪ್ಲೆಲೆ ಸ್ನೇಹಿತಾಕ ದಿಲ್ಲೇಲೆ ಭಾಷೇಚೆ ಪ್ರಕಾರ ಮಾಲ್ಗಡೇಂಲೇ ವಿರೋಧಾಕ ಭೀನಾ ನಾತ್ತಿಲೇಂಚಿ ವಿಧವೆ ರಮಾಂಕ ವಿವಾಹ ಕೋರ್ನು ಘೆವ್ಚೆಕ ತಯಾರ ಜಾವ್ನಿ ತಸ್ಸಲೀ ಕಥಾ ಆಸ್ಸು. ಸಮಾಜಾಂತೂಲೇ ಕಟುಕ ಜನಾಂಲೇ ನಿಮಿತ್ತ ಜೀವನ ಮ್ಹಳೇಲೇ ಏಕ ಸಮಸ್ಯೆಚಿ ಜಾವ್ನು ದುಃಖ ಪಾವ್ತಲೇ ರಮಾಲೇ ತಸ್ಸಲೇ ಸ್ತ್ರೀಯಾಂಲೆ ಉದ್ಧಾರಾಚೆ ಕಥಾ ಆಸ್ಸು.

ಸಿ. ಎನ್. ಮುಕ್ತಾಲೇ "ಮರೀಚಿಕೆ" ಕಾದಂಬರೀಂತು ಸಾತ್ವಿಕ ಆನಿ ದುಷ್ಟ ಶಕ್ತಿಂಚೆ ಮಧ್ಯೆಂತು ಜಾವ್ನೇ ತಸ್ಸಲೇ ತಿಕ್ಕಾಟಾಂಚೆ ಚಿತ್ರಣ ಕೋರ್ನು ಮೀರಾಕ ವಾರ್ಡೀಕ ಕೋರ್ನು ಘೆವ್ಚಾ ಮ್ಹೋಣು ದೃಢನಿರ್ಧಾರು ಕೋರ್ನುಘೆತ್ತೀಲೋ ಮಧು, ತೀ ಚೆಲ್ಲಿ ಮೀರಾ ಗೌಡ ಮಹದೇವಪ್ಪಾಲೀಚಿ ಪುತ್ರಿ ಮ್ಹೋಣು ಕಳ್ತರೀ ಪತ್ತೋ ನಾತ್ಲೆ ವರೀಚೆ ಖಂಯಿಂಕೀ ವೊಚ್ಚೆ ತಸ್ಸಲೆ ವಿಷಯಾಂಚೆ ಚಿತ್ರಣ ಕೇಲ್ಲ್ಯಾ. ಸಿ. ಎನ್. ರುಕ್ಮಿಣಿ ದೇವೀಲೇ "ಶೀಲಾ" ಕಾದಂಬರೀಂತು ಪತಿ ಮಾಯಾಲೇ ಒಟ್ಟು ಭೋವ್ಣು ಮಜಾ ಕೋರ್ನು ಭಿಕಾರಿ ಜಾಲ್ಲೇರಿ, ಪತ್ನಿ ಶೀಲಾ ಪತೀಕ ರಾಕ್ತಚೆ ಸತೀಮಣಿ ಜಾವ್ನು ಕಡೇರಿ ಪತಿ-ಪತ್ನಿ ಏಕ ಜಾವ್ನಿ ಒಟ್ಟುಂಚಿ ವೈವಾಹಿಕ ಸಮಸ್ಯೆಚೆ ಪರಿಹಾರು ಕೇಲ್ಲ್ಯಾ. ಲಲಿತಾಂಬಾ ಚಂದ್ರಶೇಖರಾಲೇ "ಸುಕನ್ಯೆಯರು" ಕಾದಂಬರೀಂತು ವಂಚಿತೇಲೇ ಸಮಸ್ಯೆ, ಉದ್ಧಾರು, ವೇಶ್ಯಾವಾಚಿಕೆಂತಾಕ್ಸೂನು ಸ್ತ್ರೀಯಾಂಲೇ ಉದ್ಧಾರು, ಹಾಜ್ಜೆ ಚಿತ್ರಣ ಕೇಲ್ಲ್ಯಾಂ.

ಮಿಸ್. ಸಂಪತ್ ತಿಗ್ಗೇಲೇ "ನಾಳಿನ ಬೆಳಕು" ಕಾದಂಬರೀಂತು (ಅನುವಾದು) ಪ್ರೇಮ-ಪ್ರಕರಣ, ವೈವಾಹಿಕಜೀವನಾಂಚೆ ಸಮಸ್ಯಾಂಚೆ ಚಿತ್ರಣ ಆಸ್ಸು. ಗೀತಾ



ಕುಲಕರ್ಣೀನ 'ನೂಲ ಏಣಿ' ಕಾದಂಬರೀಂತು ಆಪ್ಲೇನ ಇಷ್ಟ ಪಾವ್ಲೇಲೆ ತಸ್ಸಲೇ ದಯಾನಂದಾಲೇ ಒಟ್ಟು ವಿವಾಹ ಕೋರ್ನು ಘೇವ್ವಕ ಪುತ್ರೀ ಮೈದುಲಾ ತಯಾರ್ ಜಾಲ್ಲೇಲೇ ವೇಳಾರಿ ಆನ್ನಾನ ಆಪ್ಲೇಲೆ ಶ್ರೀಮಂತಿಕೇಂಚೇ ಸೊಕ್ಕಾನ ತೇಂ ತಿರಸ್ಕಾರು ಕೋರ್ಚೆ, ಪುತ್ರೀಲೆ ಪರ ಜಾವ್ನು ಆಶ್ವೀಲಿ ತಸ್ಸಲೀ ತೇ ಆಮ್ಮಾನ ಆಪ್ಲೇಕ ಇಷ್ಟ ಆಶ್ವೀಲೇಲೆ ಒಟ್ಟುಂಚಿ ವಾರ್ಡೀಕ ಕೋರ್ನು ಘೇ ಮ್ಹೋಣು ಪುತ್ರೀಕ ಒತ್ತಾಯ ಪೂರ್ವಕ ಸಾಂಗ್ಲೆ ತಿಕ್ಕೀನಿಯಿ, ಪುತ್ರೀ ಮೈದುಲಾ ತಾಕ್ಕಾ ಆಯ್ಕನಾ ನಾತ್ತೀಲೇಂ ಆನ್ನಾನ ಸಾಂಗಿಲೇ ತಸ್ಸಲೇ ಶ್ರೀಮಂತ ವರಾಲೇಂ ಒಟ್ಟು ವಾರ್ಡೀಕ ಕೋರ್ನು "ಆನಿ ಕುಳಾರಾ ಯೇನಾ" ಮ್ಹೋಣು ಪ್ರತಿಜ್ಞಾ ಕೋರ್ನು ಪತೀಗೃಹಾಕ ಪೋಚ್ಚೆ ವೇಳಾರಿ ಸರ್ವ ಜನಾಂಕ ನಮಸ್ಕಾರು ಕೋರ್ನು ಆಶೀರ್ವಾದು ಘೆತ್ಲೆ ತಿಕ್ಕೀನಿಯಿಂ ಆನ್ನಾಕ ಮಾತ್ರ ನಮಸ್ಕಾರು ಕರ್ನಾ ನಾತ್ತೀಲೆ ಆಪ್ಲೇಲಿ ಪ್ರತಿಭಟನಾ ವ್ಯಕ್ತ ಕೆಲ್ಲೇಲೇ ತಸ್ಸಲೇ ಚಿತ್ರಣ ಆಸ್ಸು.

ರೇಖಾ ಕುಲಕರ್ಣೀಲೇ "ಬಂಧನ" ಕಾದಂಬರೀಂತು ದೈಹಿಕ ಸಂಪರ್ಕ ಕೆಲ್ಲೇಲಿ ತಸ್ಸಲೀ ಚೆಲ್ಲಿಯೇಕ ಘರಾಂತುಲೇನಿ "ತೊನ್ನು ಲಾಗ್ಗೀಲಿ ಚೆಲ್ಲಿ" ಮ್ಹೋಣು ತಿರಸ್ಕಾರು ಕೋರ್ನು ದೂಸಾರೀ ಚೆಲ್ಲಿಯೇಕ ಹಾಣು ವಿವಾಹ ಕೆಲ್ಲೇಲೇ ಚಿತ್ರ ಆಸ್ಸು. "ಉತ್ಥಾನ" ಕಾದಂಬರೀಂತು ವಸಂತಿ ಚಂದ್ರಾನ ಹರಿಜನ ಚೆಲ್ಲಿಯೇಲೇ ಒಟ್ಟು ಪ್ರೇಮ ಕರ್ತನಾ ವಿವಾಹಾಕ ವಿರೋಧು ಕೋರ್ಚೊ ತಸ್ಸಲೋ ಆನು, ಅಲಕಾಲೇ ಒಟ್ಟು ವಿವಾಹ ಕೆಲ್ಲೆ ತಿಕ್ಕೀನಿಯೀ ತಿಗ್ಗಲೇ ಅಂಗಸ್ಪರ್ಶಚೇ ಕರ್ನಾ ನಾತ್ತೀಲೇ ಅಧ್ಯಾತ್ಮ ಶೂರತನ, ತಿಕ್ಕಾ ಅರ್ಧಕೋರ್ನು ಘೆತ್ತೀಲೆ ತಸ್ಸಲೇ ಪವನಾಲೇ ಒಟ್ಟು ತಿಗ್ಗಲೇ ವಾರ್ಡೀಕ ಕೋರ್ನೋನು ಆಪ್ಲೇಲೆ ಘರಾಂತು ರಾಬ್ಬುಕಾ ಮ್ಹೋಣು ಧಾರಾಳ ಜಾವ್ನು ಒತ್ತಾಯ ಕೆಲ್ಲೇರಿ, "ಗಂಡಸರು" ಮ್ಹಳೇಲೇ ಕಿರು-ಕಾದಂಬರೀಂತೂಲಿ ಪುರುಷಾಲೇಂ ವಂಚನೇಕ ಬಲಿ ಜಾಲ್ಲೇಲಿ ತಸ್ಸಲೀ ಮುಗ್ಧ ಚೆಲ್ಲಿ ಶಾಂತಿ ಪ್ರತಿಷ್ಠಿತ ಸಮಾಜಾಂತಾಕ್ಕೂನು ವಂಚಿತ ಜಾವ್ಲೇ ತಸ್ಸಲೇ ಚಿತ್ರಣ ಆಸ್ಸು.

ವೈ. ಕೆ. ಸಂಧ್ಯಾಲೇ "ಪರಿವೇಷ" ಕಾದಂಬರೀಂತು ಸಂಕೋಚ ಸ್ವಭಾವಾಚೇ, ಸೂಕ್ಷ್ಮ ಮನಾಂಚೇ ತೃಪ್ತಿ ಸಂಪ್ರದಾಯಾಚೇಂ ಕೋಟಂತಾಕ್ಕೂನು ಭಾಯಿರ ಯೇವ್ನು ಪುನರ್‌ವಿವಾಹ ಕೋರ್ನು ನವಜೀವನಾಂಕ ಸ್ವಾಗತ ಕೋರ್ಚೆ ತಸ್ಸಲೇ ಚಿತ್ರ ಆಸ್ಸು.

ಡಾ. ಎಂ. ಪಿ. ಉಮಾದೇವೀನ "ಓ ಗಂಡಸೆ, ನೀನೆಷ್ಟು ಒಳ್ಳೆಯವನು" ಮ್ಹಳೇಲೇ ಕಾದಂಬರೀಂತು "ಸರ್ವದಾ ಮ್ಹಳೇಲಿ ಡಾಕ್ಟರಿಣೇನ ಚಂದ್ರಶೇಖರಾಕ ವಿವಾಹ ಕೋರ್ನು ಘೇವ್ವಕ ಇಷ್ಟ ಪಾವ್ಲೆ. ತಾಗ್ಗಲೇ ವಿವಾಹ ದೂಸಾರೀ ಏಕ ಚೆಲ್ಲಿಯೇಲೇ ಒಟ್ಟು



ನಿಶ್ಚಯ ಜಾಲ್ಲೆಲೇ ನಿಮಿತ್ತ ನಿರಾಕರಣ ಕೋರ್ಚೆ, ದೋಳೆ ಉದಕಾಚೆ ಕಥಾ ಜಾವ್ಚಿ ಆಶ್ಕೀಲಿ ಕಥಂತಾಕ್ಸೊನು ಪಾರು ಕೋರ್ಚೆ ತಸ್ಸಲೇ<sup>೦</sup> ಚಿತ್ರ ಆಸ್ಸ.

"ತಾರ್ಕಿಕ ಪ್ರೇಮ" ಕಾದಂಬರೀಂತೂಲೀ ರೇಣು ಫಾಲಾಕ್ಷಾಕ ಪ್ರೀತಿ ಕರ್ತಲೀ. "ಪುರುಷಾನ ನೊಂದ್ವುನು ಘೇವ್ಚಾಕ ನಜ್ಜ, ಮ್ಹಳೇಲೇ ಕಾರಣಾನ ತಾಗ್ಗೇಲೇ ದುಃಖ ದೂರ ಕೋರ್ಚೆ ಕಾತ್ತೀರಿ ತರ್ಕಸೂವ್ಚು ತಾಕ್ಯಾ ಆಪ್ಲೇಲೇ ಕಡೇನ ಆಕರ್ಷಿತ ಕೋರ್ನು ವಿರೋಧು ಎದ್ರುಸೂವ್ಚು ವಿವಾಹ ಕೋರೂಂಕಚೆ ತಯಾರ್ ಜಾಲ್ಲೆಲೇಕ ನಿಜ ಪ್ರೇಮಚೆ ನಾ<sup>೦</sup> ಆಶ್ಕೀಲೇ<sup>೦</sup> ಆಪ್ಲೇಕ ಪ್ರೀತಿ ಕೆಲ್ಲೆಲಿ ತಸ್ಸಲೇ ಚೆಲ್ಲಿಯೇಕ ಸ್ವೀಕಾರ ಕೋರ್ಚೆ ತಸ್ಸಲೀ ಯೋಗ್ಯತಾ ನಾತ್ತೀಲೇ ತಸ್ಸಲೇ ಫಾಲಾಕ್ಷಾಕ, ಪ್ರಣಯಿನೀಂಲೇ ಪ್ರೇಮಾಂಪಶೀಚಿ ಚಡಪ್ರಮಾಣಾರಿ ಆಮ್ಮಾಲೀ ಸಹಾನುಭೂತಿ, ವಾತ್ಸಲ್ಯ ದಾಕಯಿಲೇಲೀ ರೇಣುಲೇ<sup>೦</sup> ಚಿತ್ರಣ ಆಸ್ಸ. 'ತೇಲಿಬಂದ ಬಂಧನ' (ಎನ್. ಪಂಕಜ), "ಪ್ರಿಯಾರಾಧನೆ" (ಮಧುರಾಬಾಯಿ), ಸೇವೆ (ಅನುಪಮಾ ನಿರಂಜನ), 'ನವ ವಸಂತ' (ಮಂಗಳಾ ಸತ್ಯನ್) - 'ಹೇ ಸರ್ವ ಕಾದಂಬರಿ' ಹೇಂ ದಿಶೇಂತು ಅತ್ಯುತ್ತಮ ಆಸ್ಸಚೆ ಮ್ಹೋಣು ಸಾಂಗೂಯೇತ.

ಜನಪ್ರಿಯ ಲೇಖಕಿ ಉಷಾ ನವರತ್ನರಾಮ್ ತೀಣೇ ಮಹಿಳಾ ಪ್ರಪಂಚಾಂಚೆ ವಿವಿಧ ಸಮಸ್ಯೆಂಕ ಆಪ್ಲೇಲೆ ಕಾದಂಬರೀಂತು ವಸ್ತು ಜಾವ್ಚು ಆಯ್ಕೆ ಕೋರ್ನು ವಾಚಕ ವೃಂದಾಲೇ ಮನಾಂಕ ಪಾವ್ಚೆ ವರೀಚೆ ಚಿತ್ರಣ ಕೇಲ್ಲಾಂ. ತೀಣೆ "ಒಲವಿನ ಬದುಕು" ಕಾದಂಬರೀಂತು ಅಂತರ್ ಜಾತೀಯ ವಿವಾಹಾನಿಮಿತ್ತ ಉದ್ಭವ ಜಾವ್ಚೆ ತಸ್ಸಲೇ ಸಮಸ್ಯೆಂಕ ಚಿತ್ರಿಶೀಲಾಂ. ಕುಮಾರ್ ಆನಿ ಪ್ರೀತೀಲೇಂ ಅಂತರ್ಜಾತೀಯ ವಿವಾಹ, ನವವಧೂ ಜಾವ್ಚು ಪತೀಲೇ<sup>೦</sup> ಘರಾಂತು ಆಯ್ಲೇಲೇ ವೇಳಾರಿ ಪತಿಗೃಹಾಂಚೆ ಜನಾನ ತಿಕ್ಕಾ<sup>೦</sup> ದಿಲ್ಲೆಲೇ<sup>೦</sup> ತಸ್ಸಲೇ ಕಿರುಕುಳ, ಪ್ರೀತೀಲೇ ಮನಾಂತೂಲೇ ಉಮ್ಮಳ, ಹೇ<sup>೦</sup> ಪೂರಾಯಿ ಸಹಜ ರೀತೀನ ನಿರೂಪಣ ಕೇಲ್ಲ್ಯಾ<sup>೦</sup>. "ಬಿರಿದ ಹೊನಲು" ಕಾದಂಬರೀಂತು ಪಾಂಚ ಜನ ಅಣ್ಣ-ತಮ್ಮಾಲೇ<sup>೦</sup> ಗಂಡು ಪಾಳ್ಯಾಂತು ಸೂನ ಜಾವ್ಚು ಆಯ್ಲೇಲಿ ತಸ್ಸಲೀ ನಿರ್ಮಲಾ, ತಾಂಗೇಲೇ ಸಕ್ಕಾಲೇಂ ಮನೋಭಾವಾಂಕ ಹೊಂದ್ವುನು ಘೇವ್ಚೆಕ ಪ್ರಯತ್ನ ಕೋರ್ನು ಕಡೇರಿ ಸರ್ವಾಲೀ ಪ್ರೀತಿ, ವಿಶ್ವಾಸಾಕ ಪಾತ್ರ ಜಾವ್ಚೆ ತಸ್ಸಲೇ ಚಿತ್ರ ನಿರೂಪಣ ಕೇಲ್ಲ್ಯಾರಿ, "ಪ್ರೀತಿಸಿ ನೋಡು" ಕಾದಂಬರೀಂತು ತಮಾಷೆ ಕಾತ್ತೀರಿ ಓವರ್ ಟೇಕ್ ಕೋರೂಂಕ ಪ್ರಯತ್ನ ಕೆಲ್ಲೆಲೀ ತಸ್ಸಲೇ ಮಧೂಕ ಅಫಫಾತು ಜಾವ್ಚೊ, ತಿಗ್ಗೇಲೇ ದೋನ್ನೀಚಿ ಪಾಯ ಕಟ್ ಜಾವ್ಚು ಗೆಲ್ಲೆಲೇ ವೇಳಾರಿ ತಿಗ್ಗೇಲೆ ಹೇ ಸ್ಥಿತೀಕ ಕಾರಣ ಜಾಲ್ಲೆಲೆ ತಸ್ಸಲೇ ಮೋಹನಾನ ಆಪ್ಲೇನಚೆ ತಿಕ್ಕಾ ವಾರ್ಡೀಕ ಕೋರುಘೇವ್ಚು ತೇ ಪಾಯ್ ಗೆಲ್ಲೆಲೆ ಚೆಲ್ಲಿಯೇಲೆ, ಅಂಗ ವಿಕಲೇಲೇ<sup>೦</sup> ವಿವಾಹ ಸಮಸ್ಯೆಕ ಪರಿಹಾರ ಕರ್ತಾ. ಅಸ್ಸಲೇ ಉದಾತ್ತ



ಹೃದಯಾಂಚೋ ಮೋಹನ್ ಸಹಾಯ ಕೆಲ್ಲೆಲೇ ಏಕ್ ಚೆಲ್ಲಿಯೇಲೆ ಒಟ್ಟು ಸಂಬಂಧು ದವೋರ್ನು ಆಸ್ಸುಕಾ ಮ್ಹಳೇಲೇ ಸಂಶಯಾನಿಮಿತ್ತ ಮಧು ಕೋಪಾನ ಆಗ್ರ ಜಾವ್ನು ಪತೀಲೇ ಘರ ಸೋಡ್ಜೆ ವರೇಕ ಮುಂದುವರ್ರಿಲೇಲೇಂ ವಿರಸ ಆಖೇರಿಕ ಮೋಹನಾಲೇ ಅಫಫಾತು ಜಾವ್ನು ತಾಕ್ಕಾ ಆಸ್ಪತ್ರೆಕ ಅಡ್ಮಿಟ್ ಕೋರ್ಚೆ ವರೇಕ ವೋಚ್ಚುನು ಮುಕ್ತಾಯ ಜಾತ್ತಾ. ಅಶ್ಶೀ ಪತಿ-ಪತ್ನೀ ಏಕ ಜಾವ್ನೇಕ ದೋನಿ ಅಫಫಾತ ಕಾರಣ ಜಾಲ್ಲೆಲೇ ತಸ್ಸಲೇ ಸುಂದರ ಚಿತ್ರಣ ಆಸ್ಸು.

‘ಸಮರ್ಪಣೆ’ ಕಾದಂಬರೀಂತು ಪತೀಲೆ ಹಿತಸಾಧನ ಕೋರ್ಚೆ ತಸ್ಸಲೇ ಪತ್ನೀಲೇ ಚಿತ್ರಣ ಆಸ್ಸು. "ಕಥೆ ಹೇಳುವೆ" ಹಾಂತು ಸ್ತ್ರೀಯಾಂಲೇ ಸಮಸ್ಯಾಂಚೆ ನಾನಾ ಮುಖಾಂಚೆ ಅನಾವರಣ ಕೆಲ್ಲಾಂ. ಪುರುಷಾಂಲೆ ಕಾಮುಕತಾ, ಜೀವನಾಂಚೆ ಆಕಸ್ಮಿಕತಾ ನಿಮಿತ್ತ ಪಾಯ ನಿರೋರ್ನು ವೈರಿ ಎವ್ವೇಕಚೆ ಜಾಯ್ನಾ ನಾತ್ತೀಲೇ ತಸ್ಸಲೇ ಚೆಲ್ಲಿಯೇಲೇ ಕಥಾಚಿತ್ರಣ ಆಸ್ಸು. "ಆಸೆಗಳು ನೂರಾರು", "ಮೋಹದ ಬಲೆ", ಬಿಸಿಲುಗುದುರೆ", 'ಬಯಕೆಯ ಬಲೆ', ಕಥೇಂತು ವಿವಾಹ-ವರದಕ್ಷಿಣೆ, ವರಾಂತೆ ಪಕ್ಷಾಂತೂಲೇ ಜನಾನ ಕೋರ್ಚೆ ತಸ್ಸಲೇ ಅನ್ಯಾಯಾಂಚೆ ಚಿತ್ರಣ ಆಸ್ಸು.

ಶ್ರೀಮತಿ ವಾಸಿರೆಡ್ಡಿ ಸೀತಾದೇವಿ ಆಂಧ್ರಪ್ರದೇಶಾಂಚೆ ಸರ್ಕಾರಾಚೆ ಉನ್ನತ ಹೆದ್ದೇರಿ ಆಸ್ಲೆ ತಿಕ್ಕಿನೀ ಅತ್ಯಂತ ಸರಳಜೀವಿ ಆನಿ ಸ್ನೇಹಮಯಿ. ಆತ್ಮಂಚೆ ಸಮಾಜಾಂತೂಲೇ ಕುಂದು-ಕೊಗತೆ, ಓರೆ-ಕೋರೆ, ಮೂಢಾಚಾರ, ತಿಗ್ಗಲೇ ಲೇಖನೀಂಚೆ ವಸ್ತು. ತಿಗ್ಗಲೇ 'ಪ್ರತೀಕಾರ' (ಅನು : ಮಿಸ್-ಸಂಪತ್) ಕಾದಂಬರೀಂತು ಪ್ರೀತಿಶಿಲ್ಪೀಲೇ ಜಗನ್ನಾಥಾಕಚೆ ವಿವಾಹ ಕೋರ್ನು ಘೇವ್ಚೆ ತಸ್ಸಲೇಂ ಸ್ವಪ್ನ ಪಳಯಿತ ಆಶ್ಶೀಲೇ ತಸ್ಸಲೇ ರಾಧೇಕ ಜಗನ್ನಾಥಾಲೋ ಆನು ವ್ಯಾಪಾರಾಂತು ಸರ್ವಸ್ವ ನಷ್ಟ ಜಾವ್ನು ಪಾಪರ್ ಜಾಲ್ಲೋ ಮ್ಹೋಣು ಕಳ್ತರೀ ತಿಗ್ಗಲೇ ಆನ್ನಾನ ತೀ ವಾರ್ಡೀಕಚೆ ಜಾವ್ನೇಕ ಸೋಣಾ ನಾತ್ತೀಲೇ ರಾಧೇಕ ವಿಂಗಡು ಏಕು 'ಚೆಲ್ಲೇಲೆ ಒಟ್ಟು ವಾರ್ಡೀಕ ಕರ್ನಯ್ತಾ. ಹೇಂ ಘಟನೆ ನಿಮಿತ್ತ ನೊಂದ್ವುನು ಗೆಲ್ಲಲೋ ಜಗನ್ನಾಥು ಭರ್ಲೆಲಿ ಗರ್ಭವತೀ ರಾಧೇಲೇ ಪತೀಕ ದರೋಡೆ ಖೋರಾಲೇ ಮುಖಾಂತರೆ ಹತ್ಯೆ ಕರ್ನಯೀತಾ. ರಾಧೇನ ಕಿತ್ಲೇ ಪ್ರಾರ್ಥನೆ ಕೆಲ್ಲೆರೀಯೀ ಜಗನ್ನಾಥಾಲೀ ದ್ವೇಷಾಗ್ನಿ ವಾಡ್ವುನು ವಚ್ಚನಾಂ. ಕಡೇರಿ ಜಗನ್ನಾಥಾಲೋ ಪೂತು ಪ್ರಸಂಗವಶಾತ್ ಖೋನಿ ಮ್ಹೋಣೋನು ಘೇವ್ಚು ಮರಣದಂಡನೇಕ ಪಾತ್ರ ಜಾತ್ತಾ ಮ್ಹಣ್ತಾನಾಂ ರಾಧೇಲಿ ಪುತ್ರಿ ಇಂದಿರಾ ಜಗನ್ನಾಥಾಲೇ ಪುತ್ತಾಲೇ ವೈರಿ ಅನುರಕ್ತೆ ಜಾವ್ನು ತೇ ಕೇಸಾಂಚೆ ವಕಾಲತ್ ಸ್ವತಃ ವಕೀಲ್ ಜಾವ್ನು ಆಶ್ಶೀಲೀ ತೀಚಿ ವಹಿಸೂವ್ಣು ಘೇತ್ತಾ. ಆಮ್ಮಾ ರಾಧೇಕ ಹೇ ಇಷ್ಟ ಜಾಯ್ನಾ. ಕಡೇಕಯೀ ಇಂದಿರಾ ಆಮ್ಮಾಲೇ ಉತ್ತರಾಕ



ಮೀರ್ಪುನು ಜಗನ್ನಾಥಾಲೇ ಪುತ್ತಾಲೇ ಒಟ್ಟು ವಿವಾಹ ಕೋರ್ನು ಘೇವ್ನು ಆಮ್ಮಾಲೋ ಆಶೀರ್ವಾದು ಮಾಗ್ಗೂನು ಘೇವ್ನೇಕ ಯೇತ್ತಾ. ತೇ ವೇಳಾರಿ ನಿಜ ಜಾವ್ನು ಅಶ್ಶೀಲೇ ಮಾತೃವಾತ್ಸಲ್ಯ ವ್ಯಕ್ತಜಾತ್ತಾ. ಆಪ್ಲೇಲೇ ಪುತ್ರೀಲೇ ಮಾಂಗಲ್ಯ ರಕ್ಷಣೇಂಚೇ ಕಾತ್ತೀರಿ ಸಾಕ್ಷಿ ದೀವ್ನು ಜಗನ್ನಾಥಾಲೇ ಪುತ್ತಾಕ ರಕ್ಷಣ ಕರ್ತಾ. ಅಶ್ಶೀಂಚಿ ಆಖೇರಿಕ ಸುಖಾಂತ್ಯ ಜಾವ್ನೀ ತಸ್ಸಲೀ ಹೀ ಕಥಾ ಪರಿಸ್ಥಿತೀಚೀ ಒತ್ತಡ, ಪ್ರಭಾವ, ಸಂದರ್ಭ ಜೀವನಾಂಚೀ ಗತೀಚೀ ಬದ್ಲಾಸೂವ್ನು ಸೋದ್ತಾ. ಅಶ್ಶೀ ಬದಲ್ ಜಾಲ್ಲೆಲೋ ವ್ಯಕ್ತಿ ವ್ಯಕ್ತಿತ್ವಾಚೇ ವೈರಿ ಬೀರ್ವಾಚೇ ತಸ್ಸಲೇ ಪ್ರಭಾವ, ದ್ವೇಷ, ಪ್ರತೀಕಾರ, ಅಸೂಯೆ, ವಾಂಛೆ ಆನಿ ವ್ಯಕ್ತಿತ್ವಾಂಕ ಮೊಟಕು ಕೋರ್ನು ಸೋಡ್ತೆ ಮಾತ್ರ ನ್ಹಂಯೀ ಸರ್ವ ಜೀವಚೀ ಕಲುಷಿ ಕೋರ್ಚೆ ತಸ್ಸಲೇ ಚಿತ್ರಣ ಆಸ್ಸು. ಹೇಂಚಿ ಲೇಖಕೀಕ ತಿಗ್ಗಲೆ 'ಉರಿತ್ರಾಡು' ಕಾದಂಬರೀಕ ಆಂಧ್ರಪ್ರದೇಶ ಸಾಹಿತ್ಯ ಅಕಾಡೆಮೀಲೇ ಬಹುಮಾನ ಮೇಳ್ಳಾ. ಎಸ್. ಆರ್. ಕೆ. ತಾನ್ನಿ ಅನುವಾದು ಕೆಲ್ಲೆಲೆ ತಸ್ಸಲೇ ಹಿಗ್ಗಲೇ 'ಸಮತಾ'ಕಾದಂಬರೀಚೇ ಮೂಲಕ ಹೀ ಲೇಖಕಿ ಆತ್ಮ ಆಮ್ಮಾ ಪರಿಚಿತ ಜಾಲ್ಲೆ.

ಅಶ್ಶೀಂಚಿ ಅನುವಾದ ಕೃತೀಂಚೆ ಮೂಲಕ, ಸಣ್ಣ ಕಥೇಂಚೇ ಮೂಲಕ ವಿವಾಹ-ವರದಕ್ಷಿಣೇಂಚೇ ಯಥಾರ್ಥ ಚಿತ್ರಣ ಕೆಲ್ಲೆಲೆ ಆಸ್ಸು.

"ಆರತಿ" (ಮೂಲ : ಡಾ. ಕೊಮ್ಮೂರಿ ವೇಣುಗೋಪಾಲ ರಾವ್, ಅನು : ಮಿಸ್. ಸಂಪತ್)ಕಾದಂಬರೀಂತು ವಿಧುರು ಆನು ಆದಿಶೇಷಯ್ಯ, ಪೂತು ಶ್ರೀಧರು ಇಸ್ಪೀಟು, ಕುಡಿತ-ಇಸ್ಪೀಟ್-ಅಶ್ಶೀಂಚೀ ಚಲ್ತ ಆಸ್ತನಾ ನೌಕರಿ ಸೊದ್ದೂನು ಆಯ್ಲೆಲಿ ಆರತಿ, ಮುಕ್ಕಾರಿ ಆದಿಶೇಷಯ್ಯಾಲೀ ಗೃಹಲಕ್ಷ್ಮೀ ಜಾವ್ನು ನಿರೀಕ್ಷೇಕ ಮೀರ್ಪುನು ತಾಗ್ಗಲೆ ದುಃಖ ಪರಿಹಾರ ಕೋರ್ಚೆ ತಸ್ಸಲೇ ಚಿತ್ರಣ ಆಸ್ಸು. "ನಾಳಿನ ಬೆಳಕು" (ಮೂಲ : ದ್ವಿವೇದುಲ ವಿಶಾಲಾಕ್ಷಿ) ಕಾದಂಬರೀಂತು ವೈವಾಹಿಕ ಜೀವನಾಂಚೀ ವಿಭಿನ್ನ ಸ್ವಭಾವ, ವೈಚಿತ್ರ್ಯ, ಇತ್ಯಾದೀಂಕ ದಾಕ್ಶೋನು ದಿಲ್ಲಾಂ. "ಮಾಸಿದ ಸೆರಗು" (ಮೂಲ : ಫಣೀಶ್ವರ ರೇಣು; ಅನು : ಎಚ್. ಎಸ್. ಪಾರ್ವತಿ), 'ಬಿಸಿಲು' (ಮೂಲ ಬುದ್ಧದೇವಗುಹಾಲೇ ಬಂಗಾಳಿ "ರಾಡ್" ಕಾದಂಬರಿ; ಅನು : ಎಂ. ಜಯಂತಿ ಬಾಯಿ) ಕಾದಂಬರೀಂತು ಮಧು ಚಂದ್ರಾಕ ಮ್ಹೋಣು ಗೆಲ್ಲೆಲೆ ತಸ್ಸಲೇ-ಕೋರಕ್-ಜಯಿತಾ ನವದಂಪತಿ ರಾನ್ನಾಂಚೇ ಭಿತ್ತರೀ ಢಕಾಯಿತಾಂಲೆ ಹಾತ್ತಾಂತು ಶಿರ್ಕೂನು ವಧು ಜಯಿತಾಲೇ ವೈರಿ ಅತ್ಯಾಚಾರು ಜಾತ್ತನಾ ಹೇಡಿ ಪತಿ ಕೋರಕ್, ಬಾಯ್ಲೇಕ ರಕ್ಷಣ ಕರ್ತಾನಾತ್ತೀಲೇ ಆಪ್ಲೇಲೆ ಜೀವಾಂಚೇ ರಕ್ಷಣೆ ಕಾತ್ತೀರಿ ಪಲಾಯನ ಕರ್ತಾ. ಜಾಲ್ಲೇರಿ ತಿಗ್ಗಲೇ ರಕ್ಷಣೇಂಕ ಆಯಿಲೋ ತಸ್ಸಲೇ ಋಜು ನಾವಾಂಚೆ ಮಹಾಶಯಾಲೇ ಒಟ್ಟುಂಚೀ ತಿಗ್ಗಲೆ ವಿವಾಹ ಜಾವ್ನು ವೈವಾಹಿಕ -



ಜೀವನಾಂಚೆ ಆತಂಕ ನಿವಾರಣ ಜಾತ್ಯಾ.

ಡಾ. ಎಚ್. ಗಿರಿಜಮ್ಮಾಲೇ "ಮುಡಿದಾ ಮಲ್ಲಿಗೆ" ಕಾದಂಬರೀಂತು ಆನು-ಆಮ್ಮಾಂಕ ಧಿಕ್ಕರಿಸೂವ್ಪು ಆಯ್ಲೇಲೇ ತಪ್ಪು ಮ್ಹೋಣು ಚಂದ್ರೂನ ಮಾನಸೀಕ ಸಾಂಗ್ಲೆ. ತಾಂಗ್ಲೇಲೇ ವಿವಾಹ ತರಿ ಜಾಯ್ನಾ ನಾತ್ಲೇರಿ ದೋನಿ ಜನಾನೀಯಿಂ ವಾರ್ಡಿಕಚೀ ಕೋರ್ನು ಘೇವ್ಚೆಕ ನಜ್ಜು ಮ್ಹೋಣು ನಿರ್ಧಾರು ಕೋರ್ನು ಮಾನಸೀಕ ಹೋಟೆಲ್ಲ್ಯಾಂತು ಹಾಣು ರಾಬ್ಬಯೀಲಿ. ಜಾಲ್ಲೇರಿ ಮರಣಾಸನ್ನ ಜಾಲ್ಲೇಲಿ ಆಮ್ಮಾಲೇ ಮನಾಂಕ ದುಃಖೋಚೇಕಚೀ ಸಾಧ್ಯ ಜಾಯ್ನಾ ನಾತ್ಲೇಲೆ ಆಪ್ಪಣ ವಿಂಗಡ ವಾರ್ಡೀಕ ಕರ್ತಾ ಮ್ಹೋಣು ತಿಳಿಸೀತಾ. ಮಾನಸಿ ವಾಸೂಲೇ ಸಹಾಯಾನ ಹಾಸ್ಲೆಲ್ಲ್ಯಾಂತು ಸೇವೂನು ವೇದಾಲೇ ಜಾಂಗೇಚೇ ವೈರಿ ಮಾತ್ತ್ ದವೋರ್ನು ರೋಡ್ಚೆಕ ಲಾಗ್ತಾ. ಮಾನಸಿ ಗಾಂವಾಂಕ ವಾಪಸ್ ವೋಚ್ಚೇಕ ರೆಡಿ ಜಾತ್ಯಾ. ವೇದಾ ಆಪ್ಪಣಂಯೀ ಯೇತ್ಯಾ ಮ್ಹೋಣು ಸಾಂಗ್ತಾ. ವೇದಾಂಲೇ ವಿವರಣೇನ ಮಾನಸೀಲೆ ಆಮ್ಮಾಕ ಸಮಾಧಾನ, ಆನ್ನಾನ ಲಗ್ನಪತ್ರಿಕೆ ಪ್ರಿಂಟ್‌ಕೋರ್ನು ಹಾಣು ಮಾನಸೀಲೆಂ ಹಾತ್ಯಾಂತು ದವರ್ಲೆ. ಹೇ ವಿವಾಹ ಜಾಯ್ನಾ ನಾತ್ಲೇರಿ ಘರಚೀ ಸ್ಮಶಾನ ಜಾತ್ಲೇಲೆ ಮ್ಹೋಣು ಭೀವಯ್ಲೆ. ಅಶ್ಕೀ ಜಾವ್ನು ಮಾನಸೀಲೇ ವಿವಾಹ ರಾಮೂಲೇ ಒಟ್ಟು ಜಾವ್ನಾಂಚಿ ಗೆಲ್ಲೇ. ಪ್ರಥಮ ರಾತ್ರಿಚಿ ರಾಮೂಲೀ ಸ್ಥಿತಿ ಕೋಳ್ನು ಮಾನಸೀಲೇ ಮಾತ್ಲೇರಿ ಪಾತ್ಕೋರು ದವರ್ಲೆ ವರಿ ಜಾಲ್ಲೋ. ತಶೀಂಚಿ ಮಾನಸೀಲೆ ವೈವಾಹಿಕ ಜೀವನಾಂತೂಲೇ ಕ್ಲೇಶ ದುಃಖಾಂಚೇ ವರ್ಣನ ಹಾಂತು ಆಸ್ಸು.

"ನಕ್ಕಿತು ಹಾಲಿನ ಬಟ್ಟಲು" ಕಥಾ ಸಂಕಲನಾಂತು (ಲೇ : ಕಮಲಾ ಹಂಪನಾ : 12 ಕಥಾ ಸಂಕಲನ) 'ಊರಿಗೆ ಹೊರಟೇ ಹೋದರು' ಮ್ಹಳೇಲೆ ಕಥೇಂತು ಅಂತರ್‌ಜಾತೀಯ ವಿವಾಹಾಚೆ ದುರಂತ ಆನಿ "ಯಾವನ ನುಡಿಯಿತು" - ಕಥೇಂತು ಪುರುಷಾಲೇ ಆಸರೆ ನಾತ್ಲೇಲೆ ಸ್ತ್ರೀಯಾಂಕ ವಾಂಚೇಕ ಸಾಧ್ಯಚೀ ನಾ' ಮ್ಹಳೇಲೆ ವಿಷಯ, "ಸಮಸ್ಯೆಯ ಸುಳಿ" ಕಥೇಂತೂಲಿ ವಾಸಂತಿ ಆಪ್ಸೂಲೇ ಚೂಕೀ ನಿಮಿತ್ತ ಮಸ್ತ ದುಃಖ ಪಾವ್ನು ಆಪ್ಲೇಲೆ ಭವಿಷ್ಯಾಚೆ ವಿಷಯಾಂತು ಮಸ್ತ ಭೀವ್ನು ಆತ್ಮಹತ್ಯಾ ಕೋರ್ನು ಆಪ್ಲೇಲೇ ಸಮಸ್ಯೆಕ ಪರಿಹಾರು ಪೋಳೋನು ಘೇತ್ಯಾ. ಎಚ್. ಎಸ್. ಪಾರ್ವತೀಲೇ 'ಸ್ವರ-ಅಪಸ್ವರ' ಕಥಾ ಸಂಕಲನಾಂತೂಲೇ (10 ಕಥಾ ಸಂಕಲನ) "ಪ್ಲಾಸ್ಟಿಕ್ ಹೂ" ಮ್ಹಳೇಲೆ ಕಥೇಂತು ರಾಜಶೇಖರು ಸರೋಜಾಲಾಗ್ಗೀ ಆಪ್ಲೇಲೇ ಸ್ನೇಹ ಮೇರೆ ಮೀರ್ವನು ಗೆಲ್ಲೆ ತಿಕ್ಕಿನೀಯಿಂ ಪೈಶಾಚೆ ಆಶೇಕ ಬಲಿ ಜಾವ್ನು ಸವಿತಾಕ, ವಾರ್ಡಿಕ ಕೋರ್ನು ಘೇವ್ನು 10-12 ವರ್ಷಾಂಚೆ ಅನಂತರಯೀ ನಿಸರ್ಗ ಸಹಜ ಪುಷ್ಪಾಚೆ ವರೀಂಚಿ ಅಶ್ಕೀಲಿ ತಸ್ಸಲೀ



ಸರೋಜಾಕ ಸೋಣು ಪ್ಲಾಸ್ಟಿಕಾಚೇ ಪೂಲ್ ಜಾವ್ನು ಆಶ್ವೀಲೇ ತಸ್ಸಲೀ ಸವಿತಾಕ ಆಯ್ಕೆ ಕೆಲ್ಲೋ ಮೋಣು ಪಶ್ಚಾತ್ತಾಪು ಪಾವ್‌ಚೇ ತಸ್ಸಲೀ ಕಾಣೆ ಆಸ್ಸು. "ಮಾಯವಾದ ಮೋಡ" ಕಥೇಂತು ಅನು-ಆಮ್ಮಾನ ಸಿಲೆಕ್ಟ್ ಕೆಲ್ಲೇಲಿ ತಸ್ಸಲೇ ಚೆಲ್ಲಿಯೇಕ ಒಪ್ಪಲೇಲಿ ಕಥಾ, "ಸ್ಕೂರ್ತಿ" (ಎಂ. ಕೆ. ಇಂದಿರಾಲೇ 12 ಕಥಾ-ಸಂಕಲನ) ಕಥಾ ಸಂಕಲನಾಂತು "ವಧು ಬೇಕಾಗಿದೆ" ಮ್ಹಳೇಲಿ ಕಥಾ ಅತ್ಯಂತ ಸುಂದರ ಆಸ್ಸು.

ದಿ. ಶ್ಯಾಮಲಾ ಬೆಳಗಾಂವ್‌ಕರ್ ತಿಗ್ಗಲೆ "ಹೂಬಿಸಿಲು" ಕಥಾ ಸಂಕಲನಾಂತು ದಾಂಪತ್ಯ ಜೀವನಾಂಚೇ ಕಹಿ-ಸಿಹಿ, ಸ್ತ್ರೀ-ಪುರುಷಾಲೇ ಪ್ರೀತಿಚೇ ವಿವಿಧ ಮುಖಾಂಚೇ ಪ್ರಣಾಯಾನುಭವಾಂಚೆ ರಸಮಯ ನಿರೂಪಣ ಆಸ್ಸು. ಶೋಷಣೆ ಆನಿ ಬಂಡಾಯಾಂಚೇ ವಿವರಣ ಆಸ್ಸು. ಅನುಪಮಾ ನಿರಂಜನಾಲೇ "ಒಂದು ಗಿಣಿ ಕಥೆ"ಂಚೇ (7 ಕಥಾ ಸಂಕಲನ) ಸಾತ್ ಕಾಣೆಯೇಂತೂಯೇ ಸ್ತ್ರೀಯಾಲೋ ಗೋಳು, ಸ್ವಾತಂತ್ರ್ಯಾಚೇ ಆಶಾ ಚಿತ್ರಿಸೀಲಾ : "ಒಂದು ಘಟನೆ ಮತ್ತು ಅನಂತರ" ಮ್ಹಳೇಲೆ ಕಥೇಂತು ಪತೀಲೇ ಎದುರಾಕಚೇ ಧಾ ಜನಾಂಕ ಅತ್ಯಾಚಾರಾಕ ಆಹಾರ ಜಾವ್ನು ಗೆಲ್ಲೇಲಿ ಸುನೀತೀಕ ತಿಗ್ಗಲೋ ಕಿಂಚಿತ್ ಪೂಣೇ ತಪ್ಪು ನಾ ಮೋಣು ಗೊತ್ತು ಆಸ್ಸುನೂಯಿಂ ತಿಗ್ಗಲೆ ತಾಕ್ಲೊನು ದೂರ ಸೋರ್ಬಾಕ ಪ್ರಯತ್ನ ಕೋರ್ಚೆ ತಸ್ಸಲೇ ಪತೀಲೋ ತಿರಸ್ಕಾರು, ಶೀಲಹರಣ ಜಾಲ್ಲೆ ಮ್ಹಳೇಲೆ ದುಃಖಾಂತು ತೀಣೆ ಆತ್ಮಹತ್ಯಾ ಕೆಲ್ಲೇ ಮೋಣು ಚಿತ್ರಿಶಿಲಾ.

ಅಶ್ವೀಂಚಿ ವೈದೇಹಿ, ಉಷಾ ನವರತ್ನರಾಮ್ ತಾಂಗಲೆ ಕಥಾ ಸಂಕಲನಾಂತು ಸ್ತ್ರೀಯಾಂಲೆ ದುಃಖಾಂಚೇ ನಾನಾ ಮುಖಾಂಚೆ ಚಿತ್ರಣ ಆಸ್ಸು.

ಪುರುಷಾಲೀ ಕಾಮುಕತಾ, ಜೀವನಾಂಚೇ ಆಕಸ್ಮಿಕಾಂಚೇ ನಿಮಿತ್ತ ಪಾಯ ನಿರೋರ್ನು ವೈರಿ ಎವ್ವೇಕಚೇ ಜಾಯ್ನಾ ನಾತ್ತೀಲೇ ಪರಿತಪಿಸೂವ್ಚೆ ತಸ್ಸಲೇ ಸ್ತ್ರೀಯಾಲೆಂ ಜೀವನಾಂಚೇ ಬವಣೇಂಕ "ಆಸೆಗಳು ನೂರಾರು", "ಮೋಹದ ಬಲೆ", "ಬಿಸಿಲು ಕುದುರೆ", "ಬಯಕೆಯ ಬೆಲೆ" ಇತ್ಯಾದಿ ಕಥೇಂತು ಪೋಳೋಚೇಕ ಮೆಳ್ತಾ. ವಿವಾಹ-ವರದಕ್ಷಿಣೆ, ವರಪಕ್ಷಾಂಚಾಲೇ ಅನ್ಯಾಯ "ಇನ್ನೊಂದು ಮುಖ", "ಅಪರಾಜಿತ", "ಇದು ಯಾವ ನ್ಯಾಯ" ಕಥೇಂತು ಪೋಳೋಯೇತ, ಪದ್ಮಾ ಶೆಣೈ, ವೈದೇಹಿ, ಗಂಗಾಪಾದೇಕಲ್, ಶಾರದೆ, ಈಚನೂರು ಸಹೋದರಿ ಹಾನ್ನಿ ವಾರಪತ್ರಿಕೆ, ಮಾಸಪತ್ರಿಕೇಂತು ವಿವಾಹ-ವರದಕ್ಷಿಣೇಂಚೇ ಸಮಸ್ಯೆ ಚಿತ್ರಿಶಿಲಾಂ. ಹೇಮಲತಾ ಮಹಿಷಿನ ಕಥೆಂಚೇ ಮೂಲಕ ಆನಿ ಪ್ರಬಂಧಾಂಚೇ ಮೂಲಕ ವಿವಾಹ-ವರದಕ್ಷಿಣೇಂಚೇ ಸಮಸ್ಯೆಂಕ ಕಾನೂನಾಂಚೇ ದೃಷ್ಟೀನ ಆಪ್ಲೇಲೆ ಬರಹಾಂತು ವಿಶ್ಲೇಷಣ ಕೆಲ್ಲಾ. ಎಂ. ಜಯಂತಿ ಬಾಯೀನ 'ಕನ್ನಡ



ಪ್ರಭಾಚೇ' 'ನಾರೀ ಲೋಕಾ' ಂತು, ಆಕಾಶವಾಗೇಚೆ ಪ್ರಸಾರ ಭಾಷಣಾಂತು, "ಮಂಜುವಾಣಿ" ಪತ್ರಿಕೇಂತು ವಿವಾಹ-ವರದಕ್ಷಿಣೇಕ ಸಂಬಂಧ ಪಾವ್ವೇಲೆ ತಸ್ಸಲೇ ಸಕ್ಕಡ ಕಾನೂನಾಂಚೇ ಉಲ್ಲೇಖಿ ಕೋರ್ನು "ವರದಕ್ಷಿಣೆ ಹೆಣ್ಣಿಗೆ ಒಂದು ಶಾಪ" ಮ್ಹಳೇಲೆ ವಿಷಯಾಂತು ಆಳ ಜಾವ್ನು ಅಧ್ಯಯನ ಕೋರ್ನು ದಿಟ್ಟ ಲೇಖನ ಬರಯಿಲಾಂಚೇ. ಹೇ° ವಿವಾಹ - ವರದಕ್ಷಿಣೇಂಚೇ ಸಮಸ್ಯೇಚೇ ಪರಿಹಾರ ಜಾವ್ನು ಮ್ಹಳೇಲಿ ತಸ್ಸಲೇ ಕಳಕಳಿ ತಿಗ್ಗೆಲೆ ಸರ್ವ ಲೇಖನಾಂತು ಸ್ಪಷ್ಟ ಜಾವ್ನು ದಿಸ್ತಾ.

ಪದ್ಮಾ ಗುರುರಾಜಾನ "ಬೇಲಿ" ಮ್ಹಳೇಲಿ ಕಥಾ ಸಂಕಲನಾಂತು ವಿಭಿನ್ನ ಮನೋಭಾವಾಂಚೇ ದಾಂಪತ್ಯಾಚೇ ವಿಷಯ ಬರಯಿಲಾ°. ಕೆ. ಎನ್. ಭಾರತೀಲೇ° "ಆಸರೆ", ಅನಸೂಯಾ ಚಿಪ್‌ಫೋನ್‌ಕರ್ ಹಾಂಗೇಲೇ "ಸಪ್ತಮೀ" ವಾಸಂತಿ ಆದಿಶೇಷಾಂಲೇ° "ಮಿಂಚು-ನಕ್ಷತ್ರ", ವಿವಿಧ ಲೇಖಕೀಂಲೇ ಭಾವ-ಸಂಗಮ, ಮಲ್ಲಿಕಾರ್ಲೇ° 'ಫಾಲ್ಗುಣೀ ಪರ್ವ' ಪಾರ್ವತೀ ಉತ್ತಯ್ಯಾಲೇ° "ಭುಗಿಲು ಗೊಂಚಲು" - ಹೇ° ಕೃತೀಂತು ವಿವಾಹ - ವರದಕ್ಷಿಣೆ ಸಮಸ್ಯೇಂಕ ಸುಂದರ ಜಾವ್ನು, ಮಾರ್ಮಿಕ ಜಾವ್ನು ಚಿತ್ರಿತೀಲಾ°.

ಅಪರಿಚಿತ ವ್ಯಕ್ತೀಲೇ ಒಟ್ಟು ವಾರ್ಡೀಕ ನಿಶ್ಚಯ ಜಾಲ್ಲೆ ಕೂಡಲೇ ತಾಗ್ಗೆಲೇ ವೈರಿ ಪ್ರೀತಿ, ಆತ್ಮೀಯತಾ ವಾಡ್ತೊಂಕ ಸಾಧ್ಯ ಆಸ್ಸವೇ ? ಮ್ಹಳೇಲೆ ಪ್ರಶ್ನೆ ಅನೇಕ ಜನಾಂಲೇ° ಕಥೇಂತು ಆಯ್ತಾ°. ಈಚನೂರು ಜಯಲಕ್ಷ್ಮೀಲೇ "ನಂಬಿಕೆ" ಕಥಾ ಸಂಕಲನಾಂತು, ಕುಂಟಿ ಜಾವ್ನು 'ಆಪ್ಲೇಕ ಆನಿ ಜೀವನಚೇ ನಾ'ಮ್ಹೋಣು ನಿರಾಶ ಜಾಲ್ಲೆಲಿ ಚೆಲ್ಲಿಯೇಕ ಏಕ ಆದರ್ಶ ಪುರುಷಾನ ವಾರ್ಡೀಕ ಕೋರ್ನು ಘೋತ್ಲಾರೀ ವಿಧವೆ ಅಹಲ್ಯಾಲೋ ಹಾತು ಧೋರ್ನು ಪಶುವತೀನ ತಿಗ್ಗೆಲೇ ಉದ್ಧಾರ ಕೋರ್ಚೆ ತಸ್ಸಲೇ ಕಾಣೇ "ಅಪ್ಪಯ್ಯ" ಕಥಾಸಂಕಲನಾಂತು ಆಸ್ಸ.

ಅನೇಕ ಕವಯಿತ್ರೀನ ತಾಂಗೇಲೇ ಕವನಾಂಚೇ ಮೂಲಕ ಸ್ತ್ರೀಶೋಷಣ - ವಿವಾಹ-ವರದಕ್ಷಿಣೆ -ಸಂಬಂಧಿತ ಸಮಸ್ಯಾಂಚೇ ವಿಶ್ಲೇಷಣ ಕೋರೊಂಕ ಆರಂಭ ಕೆಲ್ತಾಂ. ಕಮಲಾ ಹಂಪನಾ ತಾಂಗೇಲೇ "ಸ್ತ್ರೀ ಮತ್ತು ಶೋಷಣೆ" ಕವನಾಂತು :-

"ಅಕ್ಷತೆ ಸುರಿವ ಕೈಯಲೆ, ಸೀಮೆಎಣ್ಣೆ ಸುರಿವರಯ್ಯಾ  
ಅರಿಸಿನ ಹಚ್ಚಿದ ಕೈಯಲೇ ಬೆಂಕಿ ಹಚ್ಚಿ ಸುಡುವರಯ್ಯಾ  
ವಧುಮಾಡಿ ಮನೆ ತುಂಬಿಸಿಕೊಂಡವರೆ  
ಹೆಣಮಾಡಿ ಆಚೆ ಸಾಗಿಸುವರಯ್ಯಾ ಕಮಲಾಪ್ರಿಯಾ"




ಮ್ಹಳೇಲೇ ಸಾಲಾಂತು ವರದಕ್ಷಿಣೇಂಚೇ ಘೋರ ಶಾಪಾಕ ಬಲಿಜಾವ್ವೆ ತಸ್ಸಲೇ ವಧೂಂಲೇ° ಚಿತ್ರ ಮನಾಂಕ ದುಃಖ ದಿತ್ತಾ. ಶಶಿಕಲಾ ವಸ್ತ್ರದ, ಮಾಲತಿ ಪಟ್ಟಣಶೆಟ್ಟಿ, ಡಿ. ವಿಜಯ, ಪ್ರತಿಭಾ, ಮುಕ್ತಾಯಕ್ಕ, ಹೇಮಾ ಇತ್ಯಾದಿ ಕವಯಿತ್ರೀನ ನಿರ್ಭೀತ ಜಾವ್ವು ವಿವಾಹ-ವರದಕ್ಷಿಣೆ ಸಮಸ್ಯೇಂಕ ತಾಂಗಲೆ ಕವಿತೇಂಚೇ ಮೂಲಕ ಚಿತ್ರಣ ಕೆಲ್ಲ್ಾ°.

ಸುಕನ್ಯಾ ಮಾರುತೀಲೆ "ಪಂಚಾಗ್ನಿ ಮಧ್ಯೆ" ಕವನ ಸಂಕಲನಾಂತು ಸಾಮಾಜಿಕ ಅನ್ಯಾಯ ಪೋಳೋನು,ಮನಾಂತು ದುಃಖ ಜಾವ್ವು ಕಡೇರಿ ಕೋಪೋದ್ರಿಕ್ತ ಜಾವ್ವು, ಸಲ್ವಾನು, ಒಪ್ಪನಾತ್ತೀಲೇ° ಪ್ರತಿಭಟನಾತ್ಮಕ ಜಾವ್ವು ಕವನ ಬರಯಿಲ್ಲ್ಯಾಂಚಿ. ಮುಕ್ತಾಯಕ್ಕಾನ್ "ನಾನು ಮತ್ತು ಅವನು" ಕವನ ಸಂಕಲನಾಂತು "ನಿನ್ನನ್ನು ಪ್ರೀತಿಸಿದ್ದು ಒಂದು ಕೆಟ್ಟ ನೆನಪೇನೂ ಅಲ್ಲ, ನಿನ್ನ ಪ್ರೀತಿಯಲ್ಲಿ ಸಾವಿನ ವಾಸನೆ ಇತ್ತು. ಅಂತೆಯೇ ಬದುಕು ನನಗೆ ಅತ್ಯಂತ ಪ್ರಿಯವಾಯಿತು" ಮ್ಹಳೇರಿ ಸರಸ್ವತಿ ಗೌಡಾನ್ ಸ್ತ್ರೀಯಾಲೇ° ಶೋಷಣೇಂಕಚೀ ಮುಖ್ಯವಸ್ತು ಕೋರ್ನು ಘೇವ್ವು ಕವನ ಸಂಕಲನ ಬರಯಿಲ್ಲ್ಾ°. ತೀಣೆ ತಾಜ್ಜೆ ಕಾತ್ತೀರಿ ದೋಳ್ಕಾಂತು ಉದ್ದಾಕ ಕಾಣಾನಾತ್ತೀಲೇ°, ದಿಟ್ಟ ನಿಲುವಾಂಚೇ ಪರಿಹಾರ ಸೂಚನೆ ಕೇಲ್ಲ್ಾ°.

Equal Rights For Baby Girls, "ನಿಮ್ಮ ಮಗಳು ನಿಮ್ಮ ಮಗನಿಗಿಂತ ಕಡಿಮೆ ಏನಲ್ಲ" ಮ್ಹೋಣು ವಿಶ್ವಸಂಸ್ಥೇನ ಆಚರಣೆ ಕೆಲೇಲೆ ಮಹಿಳಾ ದಶಕಾಂತೂಲೇ ಒಟ್ಟು ಅಭಿಪ್ರಾಯ.

ಪರಿಹಾರು

WORLD KONKANI LIBRARY



Accn No: 001781

ಆಜಿ ಆಮ್ಗೆಲೆ ಸಮಾಜಾಂತು ವಿವಾಹ-ವರದಕ್ಷಿಣೆ ಸಮಸ್ಯೆ ನಿವಾರಣ ಕೋರುಂಕ ವಾಡ್ಲಾಂ. ಹೇ ಅನಿಷ್ಟಕಾರೀ ಕಳಂಕಕಾರೀ ವರದಕ್ಷಿಣೆ ಸಮಸ್ಯೆ ನಿವಾರಣ ಕೋರುಂಕ ಅನೇಕ ಮಾರ್ಗ ಆಸ್ಸಚೀ. ಹೀ ದುಷ್ಟ ಪದ್ಧತಿ ನಿವಾರಣ ಜಾವ್ವಾ ಜಾಲ್ಲೇರಿ ಸರ್ವ ಲೋಕಾನಿ ಏಕ ಮತಾನ ಕಂಕಣಬದ್ಧ ಜಾವ್ವಾ. ಪ್ರಥಮತಃ ಆಮ್ಗೆಲಿ ಚೆಲ್ಲಿಯಾಂಕ ಉನ್ನತ ಶಿಕ್ಷಣ ದೀವ್ವಾ, ತಾನ್ನಿ ತಾಂಗಲೇ ಪಾಯ್ಕಾರೀ ರಾಬ್ಜೇ ತಸ್ಸಲೇ ಉದ್ಯೋಗು ತಾಂಕಾ ಮೇಳ್ಚೆ ತಶ್ಶೀ ಕೋರ್ಕಾ. ಉದ್ಯೋಗಾರಿ ಆಶ್ಶೀಲೆ ಚೆಲ್ಲಿಯೇಕ ವಾರ್ಡೀಕ ಜಾವ್ವೇಕ ಕಷ್ಟ ಜಾಯ್ನಾ. ಬೊಂಬಾಯಿ ಶಹರಾಂತು ಲೇಡೀಸ್ ಸ್ಪೆಶಲ್ ಟ್ರೇಯ್ನ್ ಆಸ್ಸ. ತಾಜ್ಜೆ ಪೂರಾಯಿ ಡಬ್ಬಾಂತು ತಲಾ ಪಾಂಚ-ಸ ಚೆಲ್ಲಿಯೋ ಪೂಣೆ ಜಿ.ಎಸ್.ಬಿ. ಚೀ ಉದ್ಯೋಗಸ್ಥ ಚೆಲ್ಲಿಯೋ ಆಸ್ತಾಂಚಿ. ಸಂಪಾದನ ಕೋರ್ಚೆ ಚೆಲ್ಲಿಯಾಂಕ ಆಮ್ಗೆಲಿ ಜನ ಆತ್ತ ಚಡ ಪಸಂದ ಕರ್ತಾಚಿ. ಇತ್ಯಾಕ-ಮ್ಹಳೇರಿ ವಿವಾಹಾನಂತರ ಸಂತತ ಜಾವ್ವು



ಸಂಪಾದನ ಕೋರ್ಚಿ ತಸ್ಸಲೀ ಚೆಲ್ಲಿ ತಾಂಕಾ ಚಡ ಪಸಂದ ಯೇತ್ತಾ. ವಿದ್ಯೆ - ಉದ್ಯೋಗು - ಹೀಂ ಪ್ಲಸ್‌ಪಾಯಿಂಟ್ಸ್ -ವಾರ್ಡೀಕೆ ದೃಷ್ಟೀನ - ತಸ್ಸಲೀ ಸಂದರ್ಭಾರಿ ಚಂದಾಯೇಕ ಜಾವ್ನೊ ವರದಕ್ಷಿಣೆ, ವರೋಪಚಾರಾಕ ಜಾವ್ನೊ ತಿತ್ತೇ ಗಮನ ದೀನಾಂಚೆ.

ಆಮ್ಕೆಲೇ ಗೌಡ ಸಾರಸ್ವತ ಸಮಾಜ ಬಾಂಧವಾನಿ ಆಶ್ಕೀಲೆ ಕಡೇನ ಜಿ. ಎಸ್. ಬಿ. ಸಮಾಜ ಸ್ಥಾಪನ ಕೆಲ್ಲಾ. ವರ್ಷೇವರ್ಷ, ಸಾಂಸ್ಕೃತಿಕ ಕಾರ್ಯಕ್ರಮ, ದುರ್ಬಳಿ ಚೆರ್ಡುವಾಂಕ ವಿದ್ಯಾರ್ಥಿವೇತನ ದೀವ್ಚೆ, ದೀನ ದುಃಖಿತಾಂಕ, ತೀರ ದುರ್ಬಳೀಂಕ ಧನಸಹಾಯ ಕೋರ್ಚೊ, ಅಸ್ವಸ್ಥ ಲೋಕಾಂಕ ಸೂಕ್ತ ಆಸ್ಪತ್ರೇಂತು ದಾಖಲ್ ಕರ್ವಾಚೆ, ಮೃತ ಜಾಲ್ಲೆಲೇಲೋ ಶವಸಂಸ್ಕಾರ ಕೋರ್ಚೊ-ಆಶ್ಕೀಂ ನಾನಾ ಪ್ರಕಾರಾಂಚೆ ಕಾಮ ಕರ್ತಾಂಚೆ. ತಶೀಂಚಿ ವಾರ್ಡೀಕೆ ವಾಡ್ತೀಲೆ ಚೆಲ್ಲಿಯೋ - ಆನಿ ಚೆಲ್ಲೆಲೆ ಸಂಪೂರ್ಣ ಮಾಹಿತಿ, ವಿಳಾಸ ಸಹಿತ ಜಾವ್ನು ತಾಂಗೆ ಲೆಗ್ಗಿ ಮೇಳ್ತಾ. ಪರದೇಶಾಂತು, ಪರಭಾಷೆಂಚೆಲೆ ಮಧ್ಯೇಂತು ವಾಸ ಕರ್ತಲೆ ಆಮ್ಕೆಲೆ ಸಮಾಜ ಬಾಂಧವಾನಿ ತಾಜ್ಜೆ ಪ್ರಯೋಜನ ಘೇವ್ಪಾ. ಆನಿ ತಾಂಗೆಲೀ ಪ್ರಶ್ನೀಲೇ ವಿವಾಹ ಕೋರ್ಕಾ.

ಬೆಂಗಳೂರಾಂತು ಬಾಳಿಗಾ ಮಾಮ್ಮಾನ ಏಕ Marriage Bureau ಆರಂಭ ಕೆಲ್ಲಾ. ಥಂಯಿ ವಿದೇಶ ಸಹಿತ ಪರರಾಜ್ಯಾಂತು, ಪರ ಪ್ರದೇಶಾಂತು ಆಶ್ಕೀಲೆ ತಸ್ಸಲೆ ಚೆಲ್ಲೆ -ಚೆಲ್ಲಿಯಾಂಲೇ ನಾಂವಸಹಿತ ವಿವರಣ ದಾಖಲು ಆಸ್ಸು. ಸಂಬಂಧಿಕಾನಿ ಒಪ್ಪುವುನು ಘೇತ್ಲೆರಿ ತೇ ವಿವಾಹ ಜಾತ್ತಲೇ. ಆನಿ ಬೆಂಗಳೂರಾಂಚೆ ಕಾಮತ್ ಹೋಟೆಲ್ಲಾಂಚೆನ ಹೇಂ ಮ್ಯಾರೆಜ್ ಬ್ಯೂರೋ ಮೂಲಕ ಫಿಕ್ಸ್ ಜಾಲ್ಲೆಲೆ ವಿವಾಹಾಂತು 75 ಜನಾಂಕ ತಾಂಗೆಲೇ ಹೋಟೆಲ್ಲಾಂತು ವಿವಾಹಾ ದೀವಸು ಊಟೋಪಚಾರ ದಿತ್ತಾಮ್ಹೋಣು ಸಾಂಗ್ಲಾ. ಹೇಂ ಆಮ್ಕೆಲೇ ಸಮಾಜಾಚೆ ಹಿತದೃಷ್ಟೀನ ಏಕ ಉತ್ತಮ ಲಕ್ಷಣ.

ಧರ್ಮಸ್ಥಳಾಂಚೆ ಧರ್ಮಾಧಿಕಾರಿ ಪ್ರತಿವರ್ಷ ಹಜಾರಗಟ್ಟೇನ ಉಚಿತ - ಸಾಮೂಹಿಕ ವಿವಾಹ ಕರಯ್ತಾಚೆ. ತಶ್ಕೀಂ ಆಮ್ಕೆಲೇ ಸಮಾಜಾಂತೂಯಿ - ಪರಗಾಂವಾಂತು ಆಶ್ಕೀಲೇ ಆನು-ಆಮ್ಮಾಂಕ ತಾಂಗೆಲೀ ಧೂವೇಲೆ ವಿವಾಹಾಕಾತ್ಲಿರಿ ಸಹಾಯ ದೀವ್ಚಾ ಜಾತ್ತಲೋ.

ಖಂಚೇಯಿ ಚೆಲ್ಲಿಯೇ ಚೆರ್ಡುವಾಂಲೀ ಆನು-ಆಮ್ಮಾ ಜಾಲ್ಲೇರೀಯಿ ತಾಂಗೆಲೆ ಚೆಲ್ಲಿಯೇ ಚೆರ್ಡುವಾಂಕ ತಾಂಗೆಲೆ ಯಥಾಶಕ್ತಿ ದುಡ್ಡು ಭಾಂಗರ ದಿತ್ತಾಂಚಿ. ತೇ ಆಪ್ಲೇಲೋ ಧರ್ಮ ಮ್ಹೋಣು ತಾನ್ನಿ ಲೆಕ್ತಾಚೆ. ತಾಂಗೆಲೀ ಧೂವೇನ ಸುಖಾನ ರಾಬ್ಬೂಕಾ ಮ್ಹೋಣೂಂಚಿ ಕೆದ್ನಾಯಿ ಹಾರೈಸಿತಾಂಚೆ. ತಶೀಂಚಿ ವಾರ್ಡೀಕ ಕೋರ್ನು ದಿಲ್ಲೆಲೇ



ಚೆಲ್ಲಿಯೇಕ ಕೆದ್ದಾಯೀ ಕಷ್ಟ ಎವ್ವೇಕ ನಜ್ಜ ಮ್ಹಳೇಲಿ ಆಶೆ-ಆಕಾಂಕ್ಸೆ ಆಶ್ವೀಲಿ ತಸ್ಸಲೀ ಮಾತಾ-ಪಿತಾ ತಾಂಗೇಲೀ ಧೂವೇಲಿ ವಿವಾಹ ವಿದ್ಯಾಂಭಣೇರಿ ಕರ್ತಾಚೀ. ತಾಂಗೇಲೆ ಯಥಾ ಶಕ್ತಿದೇಣೆ ದಿತ್ತಾಚೀ. ಜಾಲ್ಲೆ ನಿಮಿತ್ತ ಚೆಲ್ಲೆಲೇ ಪಕ್ಷಾಂಚೆನಿ ಚೆಲ್ಲಿಯೇಲೆ ಆನು-ಆಮ್ಮಾಂಕ ಪ್ರಾಣು ಹಿಂಡೂ ಚೇಕ ನಜ್ಜ.

ಸಮಾಜ ಬಾಂಧವಾನಿ ತಾಂಗೇಲೆ ಕಳಿತಾಕ ಚಾಂಗಿ ಚೆಲ್ಲಿ ಆಯ್ಕೇರಿ ಸಂಬಂಧಿಕಾಂಕ ಹೋ ವಿಷಯ ತಿಳ್ಳೂಕಾ, ಅಮ್ಮೆ ಕಡೇನ ಏಕು ಚಾಂಗ್ ಚೆಲ್ಲೋ ಆಸ್ಸ. ತುಮ್ಮಿ ಪಳಯಾಚೀ ಮ್ಹಳೇರಿ ತೀಂ ಆನು-ಆಮ್ಮಾ ಸೂಯಾರಿಕ ಪೋಳೋನು ಮುಕ್ತಾವೈಲೇ ಕಾಮ ಕರ್ತಲೀಂಚಿ.

ಸ್ವಾವಲಂಬಿ ಜಾವ್ನು ಸ್ವಂತ ಪಾಯ್ಕಾರಿ ರಾಬ್ಬೇ ತಸ್ಸಲೇ ಸಾಮರ್ಥ್ಯ ಆಶ್ವೀಲಿ ಚೆಲ್ಲಿಯೇಕ ದುರದೃಷ್ಟಾನಿಮಿತ್ತ ಪತೀಗೃಹಾಂತು 'ವರದಕ್ಷಿಣೆ' ಕಾತ್ತೀರಿ ಅನುಭವಿಸೂವ್ವೇಕ ಜಾಯ್ನಾ ನಾತ್ತೀಲೇ ತಸ್ಸಲೇ ಹಿಂಸೆ ದಿಲ್ಲೇರಿ ತೀ ಚೆಲ್ಲಿ ಧೈರ್ಯ ಕೋರ್ನು ತಸ್ಸಲೇ ಪತೀಲೇ ಘರಚಿ ತ್ಯಾಗು ಕೋರ್ನು ಭಾಯ್ರೀ ಪೋಚ್ಯಾಕ ತಿಕ್ಕಾ ಧೈರ್ಯ ಮೆಳ್ತಲೇ. ಆನಿ ತಸ್ಸಲೇ ಸಂದರ್ಭಾರಿ ಆನು-ಆಮ್ಮಾನಿ ತಾಂಗೇಲಿ ಧೂವೇಕ ಕುಳಾರಾ ಆಪ್ಪೋನು ಪೋರ್ಕಾ, ತಿಕ್ಕಾ ಸ್ವತಂತ್ರ ಜಾವ್ನು ಜೀವನ ಕೋರ್ಚೆಕ ಆನಿ ತಿಗ್ಗಲೇ ಭವಿಷ್ಯ ಭವ್ಯ ಜಾವ್ವೇಕ ಅಗತ್ಯ ಆಶ್ವೀಲೋ ಮಾರ್ಗು ದಾಕ್ಟೋಕಾ. ಚೆಲ್ಲೋ ಘರಾಚೋ ಆಸ್ತಿ, ಚೆಲ್ಲಿ ಘರಾಕ ಭಾರು ಮ್ಹಳೇಲೆ ಮಧ್ಯಯುಗಾಚೆ ನಂಬಿಕೇಂತು ವಿಶ್ವಾಸು ದವೋರ್ನು ಘೇವ್ಚೆಕ ನಜ್ಜ. ಚೆಲ್ಲಿ ಜಾಯ್ತು ದಾಕ್ಟೂನೂಚಿ ಹೇಂ ಪೂರ್ವಕಲ್ಪಿತ ಅಭಿಪ್ರಾಯು ಆಸ್ಸ - ಜೀವನಾಂತೂಲೋ ತಿಗ್ಗಲೋ ಪಾತ್ರ ಪೂರ್ವ ನಿಶ್ಚಿತ ಜಾವ್ನು ಆಸ್ಸ. ತೀಣೆ ಜಾಲ್ಲೆ ತಿತ್ಲೇ ವಗ್ಗೀ ವಿವಾಹ ಕೋರ್ನು, ಚೆರ್ಡುಂವ ಜಾವ್ನು ಸದಾ ಆಪ್ಲೆಲೆ ಕುಟುಂಬಾಂಚೆಲೆ ಸೇವೇಂತು ನಿರತ ಜಾವ್ನು ಆಸ್ಸೂಕಾ ಮ್ಹೋಣ್ಣೆ ಸೋಡ್ಯಾ.

ಚೆಲ್ಲಿ ಮ್ಹಳೇಲಿ "ನಮ್ಮ ಮನೆಯ ದೀಪ" - ಮ್ಹೋಣು ಲೆಕ್ಕೂಕಾ.

ವರದಕ್ಷಿಣೆ ನಿಷೇಧ ಕಾನೂನು ಕಾರ್ಯಗತ ಕೋರ್ಚೊ ಕಶ್ಚಿ ?

ದುಷ್ಟ ಪದ್ಧತಿ ಜಾವ್ನು ಆಶ್ವೀಲೆ ವರದಕ್ಷಿಣೆ ಘೇವ್ಚಾಕ ನಜ್ಜ ಮ್ಹೋಣು ಚೆಲ್ಲಾನೀ, ವರದಕ್ಷಿಣೇ ಆಸೇಚೇ ಚೆಲ್ಲಾಕ ವಾರ್ಡೀಕ ಕೋರ್ನು ಘೇವ್ಚೆಕ ನಜ್ಜ ಮ್ಹೋಣು ಚೆಲ್ಲಿಯಾನಿ, ವರದಕ್ಷಿಣೆ ನಿಮ್ಗಿತಲ್ಲ್ಯಾಂಕ ಆಮ್ಗಲಿ ಪುತ್ರೀಕ ದೀವ್ನು ವಾರ್ಡೀಕ ಕೋರ್ನು ದೀನಾ ಮ್ಹೋಣು ಚೆಲ್ಲಿಯಾಲೇ. ಆನು-ಆಮ್ಮಾನಿ ದೃಢನಿರ್ಧಾರು ಕೋರ್ಕಾ.



ಘರಾಂತೂಲೇ ಸರ್ವದೀವ್ನ ಡಾಕ್ಟರ್, ಎಂಜಿನಿಯರ್ ವರು ಮೇಲ್ಮಾ ಮ್ಹೋಣು ಪುತ್ರೀಲೇ ಸುಖಾಕಾತ್ತೀರಿ ತಾಂಗಲೆಗ್ಗಿ ಆಶ್ವೀಲೋ ತಸ್ಸಲೋ ಸಕ್ಕಡ ದುಡ್ಡು-ಬದಿಕ ವರದಕ್ಷಿಣೆ ದೀವ್ವೇಕ ಆನು-ಆಮ್ಮಾನ ತಯಾರ್ ಜಾಲ್ಲೇರಿಯೀ ವಿದ್ಯಾವಂತ ಚೆಲ್ಲಿಯೇನ ತಶೀಂ ಆನು-ಆಮ್ಮಾಂಕ ಭವಿಷ್ಯಾಂತು ಕಷ್ಟ ಜಾವ್ವೇಕ ಕಾರಣ ಜಾವ್ವೇ ತಸ್ಸಲೇ ವರದಕ್ಷಿಣೆ ದೀವ್ನು ಆಪ್ಪಣ ವಾರ್ಡೀಕ ಕರ್ನಾ ಮ್ಹೋಣು ಪ್ರಬಲ ಪ್ರತಿಭಟನಾ ದಾಕ್ಶೋಕಾ. ಘರಾಂತೂಲೇ ಸರ್ವಾಂಕ ದುರ್ಬಳಿಪಣಾಂತು ಲಕೋವ್ವೆ ತಸ್ಸಲೇ ಹೇ° ವಿವಾಹಾಕ ತೀಣೆ ಖಂಡಿತ ಒಪ್ಪುಚೇಕ ನಜ್ಜ, ಸಾರ್ವಜನಿಕಾನಿ ಹೀ ಅನಿಷ್ಟಕರ ಪದ್ಧತೀಕ ಖಂಡನ ಕೋರ್ಕಾ. ಆನಿ ವರದಕ್ಷಿಣೆ ದೀವ್ವೆ ತಸ್ಸಲೀ, ಖಬರ್ ಕಳ್ಳೇಲೆ ಕೂಡ್ಲೇಚಿ ಸಮಾಜ ಕಲ್ಯಾಣ ಇಲಾಖೇಚೇ ವರದಕ್ಷಿಣಾ ನಿರೋಧ ಸಮಿತೀಕ ಹೇ ವಿಷಯ ತಿಳ್ಳೊಕಾ. ಅಶ್ವೀ ವಧೂಕ ಸಮಾಜಾಂತು ಶಾಪು ಜಾಲ್ಲೇಲೆ, ಆನು-ಆಮ್ಮಾಂಕ ಸಹಿಸೂವ್ವೇಕ ಜಾಯ್ನಾ ನಾತ್ತೀಲೆ ಹೇ° ವರದಕ್ಷಿಣೇಂಚೆ ವಿರುದ್ಧ ಜಾವ್ನು ವ್ಯವಸ್ಥಿತ ರೀತಿನ ಸಾಮಾಜಿಕ ಪ್ರತಿಭಟನೆ ಅಗತ್ಯ, ಆವಶ್ಯಕ.

1. ವರದಕ್ಷಿಣಾ ಬಲಿ ಪ್ರಕರಣಾಂಚೆ ವಿಚಾರಣೇಕ ಆಯಾ ಜಿಲ್ಲೇಂತು ಸಿವಿಲ್ ನ್ಯಾಯಾಲಯ, ಕೌಟುಂಬಿಕ ನ್ಯಾಯಾಲಯ ಸ್ಥಾಪನೆ ಜಾವ್ನಾಚೇ.
2. ವಧೂಕ ಶಾಪು ಜಾವ್ನು ಅಶ್ವೀಲೆ, ಸಂಬಂಧ ಪಾವ್ಲೆಲ್ಯಾಂಕ ಸಮಸ್ಯೆ ಜಾಲ್ಲೇಲೇ ವರದಕ್ಷಿಣೆ ಸಾವಾಂಕ ಆಕಸ್ಮಿಕ ಮ್ಹೋಣು ಅಥವಾ ಆತ್ಮಹತ್ಯೆ ಮ್ಹೋಣು ಧಾಂಪೂನು ಸೊಡೂಂಕ ಅವಕಾಶು ದೀವ್ವಾಂಕ ನಜ್ಜ. ಹೇ° ಅನಿಷ್ಟಕರ ಪದ್ಧತಿ ನಿರ್ಮೂಲನೆ ಕೋರ್ಚೆ ಕಶೀಂ ?
3. ಮುಖ್ಯ ಜಾವ್ನು ವಿದ್ಯಾವಂತ ವಧೂ-ವರಾನೀ ಹೇ ಪದ್ಧತೀಚೇ ವಿರುದ್ಧ ತೀವ್ರ ಪ್ರತಿಭಟನಾ ವ್ಯಕ್ತ ಕೋರ್ಕಾ.
4. ಸಾರ್ವಜನಿಕಾಂತು ಅನಿಷ್ಟಕಾರೀ ಜಾವ್ನು ಅಶ್ವೀಲೆ ಹೇ° ವರದಕ್ಷಿಣೆ ಪದ್ಧತೀಕ ಖಂಡನ ಕೋರ್ಚೆ ತಸ್ಸಲೇ ಪ್ರಜ್ಞೆ ನಿರ್ಮಾಣ ಜಾವ್ನಾ.
5. ವಿಚಾರವಂತಾನಿ ನಾಗರಿಕ ಪ್ರಪಂಚಾಂತು ಕಳಂಕಕಾರಿ ಜಾವ್ನು ಅಶ್ವೀಲೆ ಹೇ ಪದ್ಧತೀಕ ಖಂಡನ ಕೋರ್ಕಾ.
6. ವರದಕ್ಷಿಣೇಂಚೆ ವಿರುದ್ಧ ತೀವ್ರ ಆನಿ ವ್ಯವಸ್ಥಿತ ಸಾಮಾಜಿಕ ಪ್ರತಿಭಟನೆ ವ್ಯಕ್ತ ಜಾವ್ವೆ ಅಗತ್ಯಮಾತ್ರ ನ್ಹಂಯೀ, ಅನಿವಾರ್ಯಯೀ ವೈ !



7. ಡಾಕ್ಟರ್, ಎಂಜಿನಿಯರ್, ಐ.ಎ.ಎಸ್. ಆಫೀಸರ್, ಬ್ಯಾಂಕ್ ಆಫೀಸರ್ ಆಶ್ರಿತರೂ ಜಾಂವಯಿಂ ಜಾವ್ನ್ ಮೋಣು ಆನು-ಆಮ್ಮಾನಿ ಪಟ್ಟು ದೋರುಂಕ ನಜ್ಜ. ತಶ್ಚಿ ಕೆಲ್ಲ್ಯಾರಿ "ಅಳಿಯ ಮನೆ ತುಳಿಯ" ಜಾವ್ನ್ ಜಾತ್ತಲೇ.

8. ತಾಂಗಲೆ ಚೆಲ್ಲಿಯೇಕ ಸ್ವಾವಲಂಬಿ ಜಾವ್ನ್ ಬಾಳ್ವಾಚೇಕ ಅಗತ್ಯಜಾವ್ನ್ ಆಶ್ರಿತ ಸಾಮರ್ಥ್ಯ ಗಳಿಸುವ್ಚೆಕ ತಿಕ್ಕಾ ಅವಕಾಶ ದೀವ್ನ್. ಅಶ್ಚಿ ಜಾಲ್ಲೆಲೆ ವೇಳಾರಿ ಪತೀಲೇ ಘರಾಂತು ವರದಕ್ಷಿಣೆ ನಿಮಿತ್ತಾಚೆ ಕಿರ್ಕುಳ ತಾಳ್ವಾಚೇಕ ಜಾಯ್ನಾ ನಾತ್ತೀಲೆಂ ಓಂಸೆ ಭೋಗ್ತ ಆಶ್ರಿತಲಿ ಚೆಲ್ಲಿ ಧೈರ್ಯಾನ ತಸ್ಸಲೇಂ ಘರಬೀ ಸೋಣು ಭಾಯ್ರ ಎವ್ಚೇಕ ತಿಕ್ಕಾ ಧೈರ್ಯ ದೀವ್ಚೆಕ ಸಾಧ್ಯ ಜಾತ್ತಲೇಂ.

9. ಹೇ ಅನಾಗರಿಕ ನಡೆವಳಿಕೇಕ ಶಿರ್ಕಲೇಲೇಂ ಜನ-ಪರ ಜಾವ್ನ್ ಲೋಕಾಂಚೆ ಜನಾನ ಮಾನವೀಯತೆ ಆನಿ ಸಹಾನುಭೂತಿ ದಾಕ್ಶೋಕಾ.

10. ವರದಕ್ಷಿಣೆ ದೀವ್ಚೆ ಆನಿ ಘೇವ್ಚೆ ಶ್ರೀಮಂತಿಕೇಂಚೆ ಲಕ್ಷಣ ಪ್ರತಿಷ್ಠೇಂಚೆ ಕುರುಹು ಮ್ಹಳೇಲಿ ಭಾವನಾ ವೊಚ್ಚೂಕಾ.

11. ವಿದ್ಯಾವಂತ ಚೆಲ್ಲಿಯ ಚೆರ್ಡುವಾನಿ ವರದಕ್ಷಿಣೆ ದೀವ್ನ್ ವಾರ್ಡೀಕ ಕೋರ್ಚೆ ಜಾಲ್ಲೇರಿ ತಸ್ಸಲೀ ವಾರ್ಡೀಕಚೆ ನಾಕ್ಯಾ ಮೋಣು ಸಾಂಗ್ಚೆ ತಸ್ಸಲೀ ಧೈರ್ಯ ದಾಖಯ್ಲ್ಯಾರಿ ಈ ಅನಿಷ್ಟಕಾರೀ ಕಳಂಕಕಾರೀ ಪದ್ಧತೀಕ ನಿಗ್ರಹ ಕೋರ್ಯೇತ. ಚೆಲ್ಲಿಯಾನಿ ಹೇ ಮಟ್ಟಾರಿ ಧೈರ್ಯ ದಾಕಯ್ಲೇರಿ ವರದಕ್ಷಿಣೇಂಚೆ ಆನಿ ವರಾಲೇಂ ಮೋಲ್ ಆಪೋ ಆಪ್ ದೆಂವ್ತಲೇಂಚಿ.

12. ವರದಕ್ಷಿಣಾ ಹತ್ಯೇಂಕ ಕಾರಣ ಜಾವ್ನ್ ಆಶ್ರಿತ ಪ್ರಕರಣಾಂತು ಕರೆಕ್ಪ್ ಸಾಕ್ಷಾಧಾರಾಂಕ ಒದ್ಗಸೂವ್ನ್ ಹೇಂ ಕ್ರೂರ ಪಾಶವೀಕೃತ್ಯಾಂಕ ಕಾರಣ ಜಾವ್ನ್ ಆಶ್ರಿತಾಂಕ ತಕ್ಕ ಶಾಸ್ತಿ ಕೋರ್ಕಾ.

13. ಹೇ ಅನಾಗರಿಕ, ಅಮಾನವೀಯ ನಡೆವಳಿಕೆ ನಿಮಿತ್ತ ತೊಂದ್ರೇಕ ಶಿರ್ಕಲೇಲೆಂ ಜನಾಂಕ ಮನುಷ್ಯತ್ವ ಆನಿ ಮಾನವೀಯತೆ ದಾಕ್ಶೋನು ಸಾಂತ್ವನ ಕೋರ್ಕಾ.

14. ಉಜ್ಜೋ ಲಾಗ್ಗುನು ಭಾಜ್ಜುನು ಗೆಲ್ಲೆಲೆಂ ಅಥವಾ ಆತ್ಮಹತ್ಯೆ ಅಥವಾ ಮೀನೀ ಪ್ರಯತ್ನ ಅಥವಾ ಆಸಿಡ್ ಉಡ್ಡೋನು ಜೀವ್‌ಶೀ ಮಾರೂಂಕ ಪ್ರಯತ್ನ ಮೋಣು ಶಂಕಾಸ್ಪದ ಜಾಲ್ಲೆಲೇಂ ತಸ್ಸಲೇ ಪ್ರಕರಣ ಆಸ್ಪತ್ರೇಕ ಆಯ್ಲೇರಿ ತೇಂ ದಾಖಲ್ ಜಾಲ್ಲೆ ಕೂಡ್ಲೇಚಿ ಹೇಂ ವಿಷಯಾಂಕ ಸಮಾಜಕಲ್ಯಾಣ ಇಲಾಖೆಚೆ ವರದಕ್ಷಿಣಾ-ನಿರೋಧ



ಶಾಖೇಂಚೇ ಸಂಬಂಧ ಪಾವ್ಲೆಲ್ಯಾಂಕ ತಿಳ್ತೊಕಾ.

15. ಆತ್ಮ ಜಾರೀಂತು ಆಶ್ಕೀಲೆ ಕಾನೂನಾಂಚೆ ಪ್ರಕಾರ ಮರಣಾಸನ್ನ ವ್ಯಕ್ತೀಲೇ ಮರಣಕಾಲಿಕ ಹೇಳಿಕೇಂಕ ದಾಖಲು ಕೋರ್ನ್ ಘೇವ್ನ್ ತಸ್ಸಲೋ ಅಧಿಕಾರು ಆಶ್ಕೀಲೇ ತಸ್ಸಲೇ ಪೋಲೀಸ್ ಇಲಾಖೇಕ ಆನಿ ವೈದ್ಯಾಂಕ ತಕ್ಷಣ ಹೇ ವಿಷಯ ತಿಳ್ತೊಕಾ.

16. ಸಮಾಜಾಚೇ ಕಾರ್ಯಕರ್ತಾಂಕಯೀ ಹೇ ಪ್ರಕಾರಾಂಚೇ ಮರಣಕಾಲೀನ ಹೇಳಿಕೇಂಕ ದಾಖಲು ಕೋರ್ನ್ ಘೇವ್ನ್ ತಸ್ಸಲೋ ಅಧಿಕಾರು ದೀವ್ಕಾ.

17. ವರದಕ್ಷಿಣೇಂಚೇ ಪಿಡುಗಾಕ ಬಲಿ ಜಾಲ್ಲೇಲೇ ತಸ್ಸಲೇ ಪ್ರಕರಣಾಂಕ ಹುಜ್ವಾಡಾಕ ಹಾಣು ತನಿಖೆ ಕೋರ್ನ್ಚಿ ಸೋಡ್ತಲೀಂಚಿ ಮ್ಹೋಣು ಪಣ ಘೆತ್ತೀಲೇ ತಸ್ಸಲೇ ದೆಹಲೀಚೆ ಮಹಿಳಾ ಸಂಸ್ಥೇಚೇ ತಸ್ಸಲೇ ಅನೇಕ ಸ್ವಯಂಸೇವಾ ಸಂಸ್ಥೆ ಸ್ಥಾಪನ ಜಾವ್ತೀ.

18. ಆಶ್ಕೀ ನವವಿವಾಹಿತ ವಧೂಂಲೇ ಆಸು-ಪಾಸಾಂಚೇ ಜನಾನ ತಾನ್ನಿ ಹೇ ವಿಷಯಾಂತು ವಾಸ್ತವ ಜಾವ್ನ್ ಪಳಯಿಲೇಲೆ ಆನಿ ಆಯ್ಕಲೇಲೆಂ ವಿಷಯ ತೋಂಡ ಸೋಣು ಧೈರ್ಯಾನ ಸಾಂಗೂಕಾ. ನ್ಯಾಯಾಲಯಾಕ ಸಾಕ್ಷಾಧಾರಾಂಕ ಒದ್ಗಸೂವ್ಕಾ.

19. ವರದಕ್ಷಿಣಾ ನಿಷೇಧ ಕಾನೂನಾಂಕ ಜಾರೀಕ ಹಾಡ್ಕಾ ಜಾಲ್ಲೇಲೆ ಜನಾಂಕ ಹೇ ಪಿಡುಗಾಂಚೇ ವಿರುದ್ಧ ಸಂಸ್ಕಾರು ಆಸ್ತೊಕಾ.

20. ತಾನ್ನಿ ಸಡಿಲ ಆಸ್ಲೇರಿ ಕಾನೂನಾನ ತಾಂಕಾ ಗಮನ್ ಸೂವ್ಕಾ.

21. ಆರ್ತಾಂಚಿ ಪತ್ರಿಕೇಂತು ವರದಿ ಜಾಲ್ಲೇಲೇ ಸುಧಾ ಹತ್ಯಾಕಾಂಡಾಂತು, ಭರ್ಲೇಲಿ ಗರ್ಭಿಣಿ ಸುಧಾಲೇ ಹತ್ಯೇಕ (ವರದಕ್ಷಿಣೆ ಚಡ ಹಾಣಿ ಮ್ಹೋಣು) ಕಾರಣ ಜಾಲ್ಲೇಲೆ ಮಾಂಯಿ, ಮಾಂವು ಆನಿ ದೇರಾಕ ದೆಹಲೀಂಚಿ ಅಡಿಪಿನಲ್ ಸೆಷನ್ಸ್ ನ್ಯಾಯಾಧೀಶ್ ಅಗರ್‌ವಾಲಾನ "ಮೋರುವರೇಕ ಗಳ್‌ಪಾಸು" ಮ್ಹೋಣು ದಿಲ್ಲೆಲೋ ತಸ್ಸಲೋ ತೀರ್ಪು ಅಸ್ಸಲೇ ಪಾಶವೀಕೃತ್ಯ ಕರ್ತಲೇಂಕ ಏಕ ವಾರ್ನಿಂಗ್ ಜಾವ್ಕಾ.

ಸಮರ್ಪಿತ ಪ್ರೀತಿ ಆನಿ ಕುಟುಂಬಾ ಕಡೇಚೆ ದಾಯಿತ್ವ ಆನಿ ಚೆಲ್ಲಿಯೇಕ ನೌಕರೀಂತು ಮುಂದುವರಿಸೂವ್ಚೇಕ ಅವಕಾಶು ದಿಲ್ಲೇರಿ ತೀಚಿ ಚೆಲ್ಲಿ ತಿಗ್ಗಲೆ ವ್ಯಕ್ತಿಗತ ಸಾರ್ಥಕತೇಚೇ ಒಟ್ಟು ಒಟ್ಟುಂಚಿ ಸಾಮಾಜಿಕ ಸಾರ್ಥಕತಾಯೀ ಸಾಧಿಸಿತ್ತಲೀ. ಮಾಗ್ಗೀರೀಯ ಕಸ್ಸಲೇ ಪುಣಿ ಆಕಸ್ಮಿಕ ಸಂಭವಿಸಿಲ್ಲಾರಿ, ಪೂರ್ಣ ಆತ್ಮವಿಶ್ವಾಸಾನ



ಪ್ರೀತೀನ ಪತೀಕ, ಪತೀಲೇ ಆನು-ಆಮ್ನಾಂಕ ಸಮಜಾಯಿಸುವು ತಿಳ್ವೊಚೇಕ ಪ್ರಯತ್ನಕರ್ತಲೀ. ತೇದ್ನಾ ಮಾತ್ರ ತೀ ಆತ್ಮಹತ್ಯೇಕ ಪ್ರಯತ್ನ ಕರ್ನಾ ನಾತ್ತೀಲೆ ವಾಂಚೊ ಕಾತ್ತಿರಿ ಪ್ರಯತ್ನ ಕರ್ತಲೀ.

ವಿದ್ಯಾವಂತ ಸ್ತ್ರೀಯಾನಿ ಅಶ್ರೀ ವಿಚಾರವಂತಿಕೇನ ವ್ಯವಹಾರು ಕೆಲ್ಲೇರಿ ಸೆಂಟಿಮೆಂಟಾಂಕ ಆದ್ಯತೆ ದೀನಾ ನಾತ್ಲೇರಿ, ಆನಿ ಆಧುನಿಕ ಸುಶಿಕ್ಷಿತ ಪುರುಷ ವರ್ಗಾಂಚೇನಿ ಮಹಿಳೇಂಕ ಸಂಪೂರ್ಣ ಸಹಕಾರು ಆನಿ ಬೆಂಬಲ ದಿಲ್ಲೇರಿ, ಆನಿ ಘರಾಂತೂಲೇ ಮಾಲ್ಗಡೆ ಮನುಷ್ಯಾನೀ "ಹಾನ್ನಿ ಆಮ್ಗಲೀ ಭಾವೀ ಸಂತತಿ, ಹಾಂಗಲೆ ನಿಮಿತ್ತ ಆಮ್ಗಲೆ ಕುಲ-ಕುಟುಂಬ ಮುಕ್ಯಾರಿ ವೋಚ್ಚುಕಾ, ಹಾಂಗಲೇ ಸುಖ-ಸಂತೋಷಚೀ ಆಮ್ಗಲೆ ಮಹಾನಿಧಿ". ಮ್ಹೋಣು ಲೆಕ್ಕೊನು ಕ್ಷುಲ್ಲಕ ವರದಕ್ಷಿಣೇಚೆ ಆಶೇಚೀ ಸೋಣು ದಿಲ್ಲೇರಿ, ವರದಕ್ಷಿಣಾ ಸಮಸ್ಯೆ ಬಹು ಸುಲಭ ಜಾವ್ನು ಪರಿಹಾರ ಜಾತ್ತಲೇ. ಆಮ್ಗಲೇ ಸಮಾಜ ಅತ್ಯಂತ ಸುಧಾರಿತ ಆನಿ ವಿಚಾರವಂತ ಸಮಾಜ ಮ್ಹೋಣೋನು ಘೇತ್ತಲೋ.

ಪ್ರೀತೀನ ಪ್ರೀತಿ ವಾಡ್ತಾ; ಮಮತೇನ ಆನಂದ ವಾಡ್ತಾ, ತೇದ್ನಾ ತೋ ಸಂಸಾರು ಸುಖೀ ಸಂಸಾರು ಜಾತ್ತಲೋ, ಘರಾಂತು ಹಾಳೇಲಿ ಸೂನ್ನೇಕ ಮಾಂಯಿ ಮಾಂಪಾನ ಆಪ್ಲೇಲಿ ಧೂವೇ ವರೀಚಿ ಮ್ಹೋಣು ಲೆಕ್ಲೇರಿ, ಆನಿ ಆಪ್ಪಣ ಪೂಡೇ ವರದಕ್ಷಿಣೆ ಕಾತ್ತಿರಿ ಆಪ್ಲೇಲೆ ಅತ್ತೆ-ಮಾಂವಾಲೆಗ್ಗಿ ತೊಂದ್ರೆ ಅನುಭವಿಶಿಲ್ಲೇಲೆಂ ಪೂರೋ ಮ್ಹಳೇಲೆ ವಿಶಾಲ ಮನೋಭಾವ ವಾಡ್ಲೋನು ಘೆತ್ಲೇರಿ ಆನಿ ಸುನ್ನೇನ ಹಾಳೇಲೇ ವರದಕ್ಷಿಣೆ ಪಶ್ಚಿ ಪುತ್ತಾಲೇ ಸಂಸಾರಾಂಚೇ ಸುಖ ಹೋಡ ಮ್ಹೋಣು ಲೆಕ್ಲೇರಿ ತೇ ಸಂಸಾರಾಂತು ವರದಕ್ಷಿಣಾ ಸಮಸ್ಯೆಂಚಿ ಆಸ್ಸಶೀನಾ.

ಹೇಂ ಪುರುಷ ಪ್ರಧಾನ ಸಮಾಜಾಂತು ಸ್ತ್ರೀ ಕೇವಲ ಗೃಹಿಣಿ ಇತ್ಲೇಂಚಿ ನ್ಹಂಯೀ. ತೀವಯೀ ಏಕ್ ವ್ಯಕ್ತಿ, ತಿಕ್ಕಾಯಿ ವಾಂಚೇಕ ಹಕ್ಕು ಆಸ್ಸ ಮ್ಹಳೇಲಿ ಭಾವನಾ ಅಂಕುರಿಸೂವ್ಕಾ. ಆನಿ ಸಮಾಜಾಂತು ಸ್ತ್ರೀಯೇಲೀ ನಕ್ಷಾಚಿ ಬದಲ್‌ಸೂವ್ಕು ಸೋಡ್ಕಾ. ತೀಣೆ ಜಾಲ್ಲೇರೀಯಿ ಆಪ್ಲೇಲೆ ಶಕ್ತಿ-ಸಾಮರ್ಥ್ಯಾಂಕ ಗುರುತಿಸೂವ್ಚೆ ತಸ್ಸಲೇ ಹೋರಾಟು ಕೋರ್ಕಾ. ಸಮಾಜಾನ ತೊಡ್ಪಿಲೇಲೇಂ ಅಬಲೆ, ದುರ್ಬಲೇ ಮ್ಹಳೇಲಿ ಉಪಾಧೀಂಕ ಕಳ್ ಚೂವ್ನು "ಸ್ತ್ರೀ ಅಬಲೆ ನ್ಹಂಯೀ ಸಬಲೆ" ಮ್ಹೋಣು ದಾಕ್ಟೋನು ದೀವ್ಕಾ, "ಒಲಿದರೆ ನಾರಿ ಮುನಿದರೆ ಮಾರಿ" ಮಳೇಲಿ ಸಂಗತಿ ತಾಂಕಾ ಕೋಳ್ಕಾ. ಸ್ತ್ರೀ ಸಹನಾಮಯಿ ನಿಜ. ಜಾಲ್ಲೇರಿ ಆಧುನಿಕ ಸಮಾಜಾಂತು ತಿಗ್ಗಲೇ ಮೋಲ್ ಕಸ್ಸಲೇ ಮ್ಹೋಣು ತಿಕ್ಕಾ ಸಾನ್ನಪಣಾಂ



ತಾಕ್ಕೂನು ಕಳಿತಾಕ ಹಾಡ್ತಾ.

"ಹೆಂಗಸರ ಪ್ರತಿಯಾಗಿ ಅಪರಾಧ ಮಾಡುವುದೆಂದರೆ ರಾಷ್ಟ್ರದ ವಿರುದ್ಧ ಅಪರಾಧವನ್ನೆಸಗಿದಂತೆಯೇ" ಮ್ಹೋಣು ಮಹಾತ್ಮಾ ಗಾಂಧೀನ ಸಾಂಗ್ತಾ.

ಜಾಲ್ಲೆ ನಿಮಿತ್ತ ವಿವಾಹಾಕ ಏಕ ಪವಿತ್ರ ಕ್ರಿಯೆ ಜಾವ್ನು ಪರಿಗಣನೆ ಕೆಲ್ಲೆಲೆ ನಿಮಿತ್ತ ವರದಕ್ಷಿಣೆ ಡಿಮಾಂಡ್ ಕೋರ್ನು ತಸ್ಸಲೆ ಏಕ ಪವಿತ್ರ ಬಂಧನಾಂಕ ಕಳಂಕು ಹಾಡೂಂಕ ನಜ್ಜ.

ಆನು-ಆಮ್ಮಾನಿ ಚೆಲ್ಲೋ ಆನಿ ಚೆಲ್ಲಿ ಮ್ಹೋಣು ಭೇದ ಭಾವು ಕರ್ನಾನಾತ್ತಿಲೇ ಸಮಭಾವಾನ ತಾಂಕಾ ಪೋಳೋಕಾ. ಆನಿ ದೋನ್ನೀಂ ಚೆರ್ಡುವಾಂಕ ಯೋಗ್ಯ ವಿದ್ಯಾಭ್ಯಾಸು ದೀವ್ನು. ಚೆಲ್ಲಿ - ಚೆಲ್ಲೇ ಪಶ್ಚಿ ಖಂಚೇ ರೀತೀನ ಊಣೆ ನ್ಹಂಯೀ ಮ್ಹೋಣು ತಾಂಗೇಲೆ ಮನಾಂತು ಫಾಲ್ಕಾ. ಸ್ತ್ರೀ ಸಮಾನತೆ ಮ್ಹೋಣು ಭಾಷಣ ಮಾತ್ರ ದೀನಾ ನಾತ್ತಿಲೆ, ಕಾರ್ಯಾಂತು ಹಾಣು ದಾಕ್ಕೋಕಾ. ಸಮಾನತೆ ಕಾತ್ತೀರಿ ಹೋರಾಟ ಕೆಲ್ಲೆಲೇ ಸ್ತ್ರೀಯಾಂಕ "ಹೊಸಿಲು ದಾಟಿದ ಹೆಣ್ಣು" ಮ್ಹೋಣು ಜರ್ವೊಚೇಂಕ ನಜ್ಜ.

ವಿವಾಹ-ವರದಕ್ಷಿಣೆ ಹೇ° ದೋನಿ ಆಮ್ಗೆಲೆ ಸಮಾಜಾಂತೂಲೇ° ಸಮಸ್ಯೆ ಜಾಲ್ಲೆಂಚಿ. ತೇ ನಿಮಿತ್ತ ವರದಕ್ಷಿಣೆ ವಿರುದ್ಧ ಸತತ ಹೋರಾಟ ಕೋರ್ಕಾ, ಬುದ್ಧಿಜೀವೀನ ವಿದ್ಯಾವಂತಾನ ತಾಂಗೇಲೆ ಚೆರ್ಡುವಾಂಕ ವರದಕ್ಷಿಣಾ ಘೇನಾ ನಾತ್ತಿಲೆ, ದೀನಾ ನಾತ್ತಿಲೆ ಏಕ ಆದರ್ಶ ದಾಕ್ಕೋಕಾ. ತೆದ್ನಾ ಮಾತ್ರ ವರದಕ್ಷಿಣೆ ವಿರೋಧಾಚೇ ಹೋರಾಟಾಕ ಏಕು ಅರ್ಥ ಯೆತ್ತಲೋ. ವರದಕ್ಷಿಣೆ ನಿಮಿತ್ತ ಚೆಲ್ಲಿಯೇನ ಆತ್ಮಹತ್ಯೆ ಕೆಲ್ಚಾರಿ ಅಥವಾ ಉಜ್ಜೋಲಾವ್ನು ಮರಣಪಾವ್ನಾ ನಾತ್ತಿಲೆ ಕೂರೂಪಿ ಜಾವ್ನು ವಾಂತ್ಲೇರಿ ತಾಜ್ಜೆ ನಷ್ಟ ತಿಗ್ಗೆಲೆ ಆನು-ಆಮ್ಮಾಂಕ ಮಾತ್ರ. ಪುತ್ರಿ ನಾತ್ತಿಲೆ ಘರ ಮಸ್ತ ಪ್ರಮಾಣಾರಿ ನಾಂಚೇ. "ನಮ್ಮ ಮನೆಯ ದೀಪ" ಜಾವ್ನು ಆಶ್ವೀಲಿ ಚೆಲ್ಲಿ ಪತೀಲೆ ಘರಾಂಚಿ ಜ್ಯೋತಿ ಜಾವ್ನು, ಸೌಭಾಗ್ಯಲಕ್ಷ್ಮೀ ಜಾವ್ನು ಸುಖಸಂತೋಷಾರಿ ಆಸ್ಸೂಕಾ ಜಾಲ್ಲೇರಿ ಆಮ್ಮಿ ಸರ್ವಾನಿ ವರದಕ್ಷಿಣೆ ವಿರೋಧ ಜಾವ್ನು ಸತತ ಹೋರಾಟ ಕೋರ್ಕಾ; ದುರಂತಾ ತಾಕ್ಕೂನು ಆಮ್ಗೆಲೆ ಸಮಾಜಾಂಕ ವಾಂಚೋಕಾ.

ಹೇ ಅನಾಗರಿಕ ನಡವಳಿಕೇಕ ತುತ್ತು ಜಾಲ್ಲೆಲೆ° ಜನಾಲೆ ಪರ ಸಹಾನುಭೂತಿ ದಾಕ್ಕೋಕಾ. ವರದಕ್ಷಿಣೆ ದೀವ್ಚೆ - ಘೇವ್ಚೆ ಶ್ರೀಮಂತಿಕೇಚೆ ಕುರುಹು, ಪ್ರತಿಷ್ಠೆಚೇ ಲಕ್ಷಣ ಮ್ಹಳೇಲಿ ಭಾವನಾ ವೋಚ್ಚುಕಾ.



ವರದಕ್ಷಿಣೆ ವಿರುದ್ಧ ವ್ಯವಸ್ಥಿತ ಸಾಮಾಜಿಕ ಪ್ರತಿಭಟನಾ ಅಗತ್ಯ ಮಾತ್ರ ನ್ನಂಯೀ  
ಅನಿವಾರ್ಯ ಆಸ್ಸು. ವಿದ್ಯಾವಂತ ಚೆಲ್ಲಿಯಾನಿ ವರದಕ್ಷಿಣೆ ದೀವ್ವು ವಿವಾಹ ಕೋರ್ಚೆ  
ಜಾಲ್ಲೇರಿ ತಸ್ಸಲೇ ವಿವಾಹಚೇ ನಾಕ್ಕಾ ಮ್ಹೋಣ್ಣೆ ಧೈರ್ಯ ದಾಕಯಿಲ್ಲ್ವಾರಿ ಬಹು ಮಟ್ಟಾಕ  
ಅಸ್ಸಲೇ ಈ ಅನಿಷ್ಟಕಾರೀ ಕಳಂಕಕಾರೀ ಪದ್ಧತಿ ನಿಗ್ರಹಕೋರುಯೇತ. ಚೆಲ್ಲಿಯೇ  
ಚೆರ್ಡುವಾನಿ ಹೇ ಪ್ರಕಾರ ದಿಟ್ಟತನ ದಾಖಯ್ಲೇ ಜಾಲ್ಲೇರಿ ವರದಕ್ಷಿಣೇಂಚೇ ಆನಿ ವರಾಲೇ  
ಮೌಲ್ಯ ಆಪೋ ಆಪ್ ದೆಂವ್ತಲೇಂಚೇ.





## ಶ್ರೀಮತಿ ಜಯಂತಿ ಬಾಯೀಲೆ ಪ್ರಕಟಿತ ಕೃತಿ

1. ಆಧುನಿಕ ರಾಜ್ಯಶಾಸ್ತ್ರ ಸಿದ್ಧಾಂತ ಪರಿಚಯ (ಅನುವಾದ) ಪ್ರ :- -  
ಕನ್ನಡ ಅಧ್ಯಯನ ಸಂಸ್ಥೆ, ಮೈಸೂರು - 1972
2. ಮಹಿಳೆ ಮತ್ತು ಕನ್ನಡ - ಕನ್ನಡ ಸಾಹಿತ್ಯ ಪರಿಷತ್ತು, ಬೆಂಗಳೂರು - 1975
3. ಕುಂಕುಮ ಕೇಸರಿ - ಕನ್ನಡ ಸಾಹಿತ್ಯ ಪರಿಷತ್ತು, ಬೆಂಗಳೂರು - 1976
4. ಕಾಲೇಜು ಸಸ್ಯವಿಜ್ಞಾನ - ಕನ್ನಡ ಅಧ್ಯಯನ ಸಂಸ್ಥೆ, ಮೈಸೂರು - 1981
5. ಬಿಸಿಲು (ಕಿರು ಕಾದಂಬರಿ) - ಪುಸ್ತಕ ಚಿಲುಮೆ, ಮೈಸೂರು - 1983
6. ಅವತಾರ್ ಮೆಹರ್ ಬಾಬಾ - ಮೆಹರ್ ಬಾಬಾ ವಿಶ್ವ ಆಧ್ಯಾತ್ಮಿಕ ಕೇಂದ್ರ,  
ಬೆಂಗಳೂರು - 1984
7. ಮೆಹರ್ ಬಾಬಾ ಅವರ ಅಧ್ಯಾತ್ಮ ಮಧುರ ಕಥೆ -  
ಮೆಹರ್ ಬಾಬಾ ವಿಶ್ವ ಆಧ್ಯಾತ್ಮಿಕ ಕೇಂದ್ರ, ಬೆಂಗಳೂರು - 1985
8. ಗೃಹಾಲಂಕರಣ - ಅರ್ಕಾವತಿ ಪ್ರಕಾಶನ, ಮೈಸೂರು - 1990





I

**WORLD KONKANI CENTRE,**  
SHAKTHINAGAR, MANGALORE

TITLE: ವಿವಾಹ - ವರದಕ್ಷಿಣೆ  
Vivaha Varadakshina

YEAR: 1995

**WORLD KONKANI CENTRE**  
**LIBRARY**  
SHAKTHINAGAR D. K.

✱

No. \_\_\_\_\_

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK  
FRESH & CLEAN**



ಲೇಖಕಿ ಎಂ. ಜಯಂತಿ ಬಾಯಿ ದಕ್ಷಿಣ ಕನ್ನಡ ಜಿಲ್ಲೆಗೆ ಮುಲ್ಕಿ ಮ್ಹಳ್ಳೆಲೆ ಗಾಂವಾಚಿ. ಬಿ.ಎಸ್‌ಸಿ., ಎಂ.ಎ., ಎಂ.ಫಿಲ್. ಪದವೀಧರೆ. ಜೊತೇಕ ಭಾಷಾಂತರ, ಜೈನಶಾಸ್ತ್ರ ಆನಿ ಪ್ರಾಕೃತ ಭಾಷೆಂತು ಸ್ನಾತಕೋತ್ತರ ಡಿಪ್ಲೊಮಾ ಘೇತ್ಲಾ. ಮೈಸೂರು ವಿಶ್ವವಿದ್ಯಾನಿಲಯಾಚೆ ಆಡಳಿತ ವಿಭಾಗಾಂತು ಭಾಷಾಂತರಕಾರಿಣಿ ಜಾವ್ನು ಅಪಾರ ಅನುಭವ ಘೇತ್ಲಾ. ಪೂರ್ತಿ ಸೇವಾವಧಿ ಅನಂತರ ಹೇಂಚಿ ಆಗಸ್ಟ್ ಮಹಿನೇಂತು ನಿವೃತ್ತ ಜಾಲ್ಲೆ.



ಹೀಣೆ ಕನ್ನಡ ಭಾಷೆಂತು ಕೆಲವು ಸ್ವತಂತ್ರ ಕೃತಿ, ಅನುವಾದ ಕೃತಿ, ಮಕ್ಕಳ ಸಾಹಿತ್ಯ ರಚನಾ ಕೇಲ್ಲ್ಯಾ. ತುಷಾರ, ಸುಧಾ, ಮಂಜುವಾಣಿ, ಪುಸ್ತಕ ಪ್ರಪಂಚ, ದೂತ, ಕನ್ನಡಪ್ರಭ ಹಾಂತು ಜಯಂತಿ ಬಾಯಿಲೇ ಲೇಖನ ಪ್ರಕಟ ಜಾಲ್ಲೇಂಚಿ. ಅನೇಕ ಸ್ಮರಣ ಸಂಪುಟಾಂತು ಹಿಗ್ಗೆಲೇ ಲೇಖನ ಪ್ರಕಟ ಜಾಲ್ಲೇಂಚಿ. ಮೈಸೂರು ಆಕಾಶವಾಣೀಂತು ಪ್ರಸಾರ ಭಾಷಣ ದಿಲ್ಲೇಂತಿ.

ಗುಲ್ಬರ್ಗಾಚೆ ಅ.ನ.ಕೃ. ಸ್ಮಾರಕ ಸಮಿತೀಚೆ "ಅ.ನ.ಕೃ ಮತ್ತು ಪ್ರಗತಿಶೀಲ ಸಾಹಿತ್ಯ" ವಿಮರ್ಶಾ ಸ್ಪರ್ಧೆಂತು ಪ್ರಥಮ ಬಹುಮಾನ (1969), ಕನ್ನಡ ಸಾಹಿತ್ಯ ಪರಿಷತ್ತಾಚೆ ಭಾಸ್ಕರ ರಾವ್ ಸ್ಮಾರಕ ಪ್ರಬಂಧ ಸ್ಪರ್ಧೆಂತು ಪ್ರಥಮ ಬಹುಮಾನ (1974), ಗೋವಿಂದರಾವ್ ಸ್ಮಾರಕ ಪ್ರಬಂಧ ಸ್ಪರ್ಧೆಂತು ಪ್ರಥಮ ಬಹುಮಾನ (1976), ಬೆಂಗಳೂರಾಚೆ ನ್ಯಾಷನಲ್ ಏರೋನಾಟಿಕಲ್ ಲ್ಯಾಬೋರೇಟರೀಚೆ ಕನ್ನಡ ಸಾಂಸ್ಕೃತಿಕ ಸಂಘಾಚೆ ವಿಜ್ಞಾನ ಪ್ರಬಂಧ ಸ್ಪರ್ಧೆಂತು ದ್ವಿತೀಯ ಬಹುಮಾನ (1978), ಧರ್ಮಸ್ಥಳಾಂತು ಜಾಲ್ಲೆಲೆ ಅಖಿಲ ಭಾರತ 51ಚೆ ಕನ್ನಡ ಸಾಹಿತ್ಯ ಸಮ್ಮೇಳನಾಂಚೆ ವರದಿ ಸ್ಪರ್ಧೆಂತು ಪ್ರಥಮ ಬಹುಮಾನ (1979), ಮೈಸೂರು ವಿಶ್ವವಿದ್ಯಾನಿಲಯಾಂಚೆ ಪಂಜೆ ಮಂಗೇಶರಾವ್ ಸ್ಮಾರಕ ದತ್ತಿ ಪ್ರಬಂಧ ಸ್ಪರ್ಧೆಂತು ಪ್ರಥಮ ಬಹುಮಾನ, ಕರ್ನಾಟಕ ರಾಜ್ಯ ಸರ್ಕಾರಾಚೆ ಯುವಜನ ಆನಿ ಕ್ರೀಡಾ ವಿಭಾಗಾಚೆ ಪ್ರಬಂಧ ಸ್ಪರ್ಧೆಂತು ಬಹುಮಾನ ಅಶ್ವೀ ಅನೇಕ ಬಹುಮಾನ ಘೆತ್ಲೇಲಿ ಹೇ ಲೇಖಕೀನ ವಿವಾಹ-ವರದಕ್ಷಿಣೆ ಮ್ಹಳ್ಳೆಲೆ ಹೇ ಪುಸ್ತಕಾಂತು ಆಮ್ಗೆಲೆ ಸಮಾಜಾಂತು ವಧೂಂಕ ಆನಿ ತಾಂಗೇಲೆ ಅನು-ಆಮ್ಕಾಂಕ ಶಾಪು ಜಾವ್ನು ಅತ್ಯಂತ ತ್ರಾಸದಾಯಕ ಜಾವ್ನು ಅಶ್ವೀಲೆ ವರದಕ್ಷಿಣೆ ಸಮಸ್ಯೆಕ ಅತ್ಯಂತ ಮಾರ್ಮಿಕ ಜಾವ್ನು ದಿಟ್ಟ ಜಾವ್ನು ಬರಯಿಲಾ. ಹೇ ಪುಸ್ತಕ ಕೊಂಕಣಿ ಭಾಷೆಕ ಲೇಖಕೀಲೇ ಅತ್ಯುತ್ತಮ ವಿಮರ್ಶಾಕೃತಿ ಮ್ಹಳ್ಳೆರಿ ಅತಿಶಯೋಕ್ತಿ ಜಾಯ್ನಾ. ಪ್ರತಿಯೇಕ ಕೊಂಕಣಿ ಭಾಷಿಕಾನ ಸ್ವತಃ ವಾಜ್ಞಾನು. 'ಓದುಬರಹ' ಗೊತ್ತು ನಾತ್ತಿಲ್ಲಾಂಕ ವಾಜ್ಞಾನು ಸಾಂಗೂಕಾ ಜಾಲ್ಲೆಲಿ ಹೀ ಕೃತಿ ಸರ್ವ ಕೊಂಕಣಿ ಬಂಧೂಂಕ ಸ್ವಾಗತಾರ್ಹ ಜಾವ್ನು ಆಸ್ಸು.